

فہرست

۳	۱۔ عرضِ ناشر
۶	۲۔ مقدمہ
۱۲	۳۔ بابِ اول
۱۳	دنیوی زندگی کا اسلامی تصور
۶۰	۴۔ بابِ دوم
۶۱	زندگی کا نصبِ العین
۱۰۱	۵۔ بابِ سوم
۱۰۲	اساسی افکار و عقائد
۱۰۲	۱۔ ایمان کی حقیقت و اہمیت
۱۱۸	۲۔ اسلام کے ایمانیات
۱۴۸	۳۔ ایمان باللہ
۱۶۱	۴۔ ایمان بالملائکہ
۱۸۰	۵۔ ایمان بالرسل
۲۱۶	۶۔ ایمان بالکتاب
۲۳۷	۷۔ ایمان بالیوم الآخر
۳۳۳	۸۔ تفسیر
	زندگی بعد موت

بِسْمِ اللّٰهِ الرَّحْمٰنِ الرَّحِیْمِ

عرض ناشر

جدید تعلیم یافتہ حضرات کی ایک بڑی تعداد اسلامی تہذیب کے بارے میں بڑی غلط فہمی میں مبتلا ہے۔ کچھ اس کو اسلامی ثقافت کے ہم معنی سمجھتے ہیں۔ کچھ لوگ اس کو مسلمانوں کی عادات و رسومات کا مجموعہ سمجھتے ہیں۔ بہت کم ایسے حضرات ہیں جو لفظ تہذیب کا صحیح مفہوم سمجھتے ہیں اور اس سے بھی کم وہ حضرات ہیں جو اسلامی تہذیب کا صحیح مفہوم سمجھتے ہیں۔

مولانا سید ابوالاعلیٰ مودودی صاحب نے اس ہی اُلجھے ہوئے جدید تعلیم یافتہ ذہن کو سامنے رکھ کر اپنے مخصوص علمی اور تحقیقی انداز میں اس موضوع پر قلم اُٹھایا ہے۔ آپ نے نہ صرف اُن تمام غلط فہمیوں کو رفع کرنے کی کوشش کی ہے جو ان ذہنوں میں موجود ہیں بلکہ ایجابی طور پر اسلامی تہذیب کو نہایت واضح اور منطقی صورت میں پیش کیا ہے۔

اپنے بلند پایہ مضامین کی وجہ سے یہ کتاب ملک و بیرون ملک کے علمی حلقوں سے خراج تحسین حاصل کر چکی ہے۔ یہی وجہ ہے کہ مختلف یونیورسٹیوں کے طلباء خصوصاً ایم۔ اے اسلامیات و فلسفہ کے طلباء اس سے استفادہ کرتے رہے ہیں۔

اس کتاب کا پہلا ایڈیشن مولانا موصوف کے دوسرے دورِ اسیری (۱۹۵۵ء) میں نظر ثانی کے بغیر شائع کیا گیا تھا۔ آپ کی رہائی کے بعد ۱۹۶۰ء اور ۱۹۶۲ء میں دوسرا اور تیسرا نظر ثانی شدہ ایڈیشن شائع کیا گیا۔ اب اس کتاب کا یہ ایڈیشن آفسٹ کی نفیس طباعت

کے ساتھ پیش کیا جا رہا ہے۔
 ہمیں اُمید ہے کہ بلند پایہ کُتب کے شائقین اس کو پسند فرمائیں
 گے۔

اردو ایچ ۳۸۵
 بمطابق ۲ اپریل ۱۹۶۶ء
 مینجنگ ڈائریکٹر
 اسلامک سلیکشن کمیٹی، لاہور۔

All rights reserved.

©2002-2006

کی تہذیبوں کے اثرات ضرور داخل ہو گئے ہیں۔ عمارت میں ایک چیز تو اس کا نقشہ، اس کا مخصوص طرز تعمیر، اس کا مقصد اور اس مقصد کے لئے اس کا مناسب و مطابق ہونا ہے، اور یہی اصل و اساس ہے دوسری چیز اس کا رنگ روغن، اس کے نقش و نگار، اس کی زینت و آرائش ہے، اور یہ ایک جزوی و فروعی چیز ہے۔ پس جہاں تک اصل و اساس کا تعلق ہے۔ اسلامی تہذیب کا قصر کلیتہً اسلام کی اپنی تعمیر کا نتیجہ ہے۔ اس کا نقشہ اس کا اپنا ہے، کسی دوسرے نقشے کی مدد اس میں نہیں لی گئی ہے۔ اس کا طرز تعمیر خود اسی کا ایجاد کردہ ہے، کسی دوسرے نمونہ کی نقل اس میں نہیں کی گئی ہے۔ اس کا مقصد تعمیر نرالا ہے، کوئی دوسری عمارت اس مقصد کے لئے نہ اس سے پہلے تعمیر کی گئی اور نہ اس کے بعد۔ اسی طرح اس مقصد کو حاصل کرنے کے لئے جس قسم کی تعمیر ہونی چاہیے تھی اسلامی تہذیب ٹھیک ویسی ہی ہے، اس مقصد کے لئے جو کچھ اس نے تعمیر کر دیا اس میں کوئی بیرونی مہندس نہ ترمیم کی قدرت رکھتا ہے اور نہ اضافہ کی۔ باقی رہے جزئیات و فروع تو اسلام نے ان میں بھی دوسروں سے بہت کم استفادہ کیا ہے حتیٰ کہ یہ کہا جا سکتا ہے کہ وہ بھی بیشتر اسلام کے اپنے ہیں۔ البتہ مسلمانوں نے دوسروں سے رنگ روغن، نقش و نگار اور زینت آرائش کے سامان لے کر اس میں اضافہ کر دیئے اور وہی دیکھنے والوں کو اتنے نمایاں نظر آئے کہ انہوں نے پوری عمارت پر نقل کا حکم لگا دیا۔

تہذیب کا مفہوم

اس بحث کا فیصلہ کرنے کے لیے سب سے پہلے اس سوال کا تصفیہ ہونا ضروری ہے کہ تہذیب کس چیز کو کہتے ہیں؟ لوگ سمجھتے ہیں کہ کسی قوم کی تہذیب نام ہے۔ اس کے علوم و آداب، فنون لطیفہ، صنائع

و بدائع ، اطوار معاشرت ، انداز تمدن اور طرز سیاست کا۔ مگر حقیقت میں یہ نفس تہذیب نہیں ہیں ، تہذیب کے نتائج و مظاہر ہیں۔ تہذیب کی اصل تہیں ہیں ، شجر تہذیب کے برگ و بار ہیں۔ کسی تہذیب کی قدر و قیمت ان ظاہری صورتوں اور نمائشی طبوسات کی بنیاد پر متعین نہیں کی جاسکتی۔ ان سب کو چھوڑ کر ہمیں اس کی روح نکٹ پہنچنا چاہیے اور اس کے اساس اصول کا تجسس کرنا چاہیے۔

تہذیب کے عناصر ترقیبی

اس نقطہ نظر سے سب سے پہلی چیز جس کا کسی تہذیب میں کھوج لگانا ضروری ہے وہ یہ ہے کہ دنیوی زندگی کے متعلق اس کا تصور کیا ہے ؟ وہ اس دنیا میں انسان کی کیا حیثیت قرار دیتی ہے ؟ اس کی نگاہ میں دنیا کیا ہے ؟ انسان کا اس دنیا سے کیا تعلق ہے ؟ اور انسان اس دنیا کو برتے تو کیا سمجھ کر برتے ؟ یہ تصور حیات کا سوال ایسا اہم سوال ہے کہ انسانی زندگی کے تمام اعمال پر اس کا نہایت گہرا اثر ہوتا ہے ، اور اس تصور کے بدل جانے سے تہذیب کی نوعیت بنیادی طور پر بدل جاتی ہے۔

دوسرا سوال جو تصور حیات کے سوال سے گہرا تعلق رکھتا ہے۔ زندگی کے نصب العین کا سوال ہے۔ دنیا میں انسان کی زندگی کا مقصد کیا ہے ؟ یہ ساری تنگ و دو ، یہ تمام کشمکش ، یہ سب جدوجہد اور محنت و مشقت آخر کس لئے ہے ؟ وہ کیا چیز مطلوب ہے جس کی طرف آدمی کو دوڑنا چاہیے ؟ وہ کونسا مصلح نظر ہے جس تک پہنچنے کے لئے ابن آدم کو کوشش کرنی چاہیے ؟ وہ کونسا منہا ہے جسے انسان کو اپنی ہر سعی اور اپنے ہر عمل میں پیش نظر رکھنا چاہیے ؟ یہی مقصود و مطلوب کا سوال انسان کی عملی زندگی کا رخ اور اس کی رفتار متعین کرتا

ہے، اور اسی کے مطابق عمل کے طریقے اور کامیابی کے وسائل اختیار کیے جاتے ہیں۔

تیسرا سوال یہ ہے کہ زیر بحث تہذیب میں انسانی سیرت کی تعمیر کن بنیادی عقائد و افکار پر کی گئی ہے؟ انسان کی ذہنیت کو وہ کسے سونپنے میں ڈھالتی ہے؟ انسان کے دل و دماغ میں کس قسم کے خیالات جاگزیں کرتی ہے؟ اور اس میں وہ کون سے محرکات ہیں جو اس کے نصب العین کے مطابق انسان کو ایک مخصوص قسم کی عملی زندگی کیلئے اُبھارتے ہیں؟ یہ بات کی بحث کی محتاج نہیں ہے کہ انسان کے قول و عمل اسکے قوائے فکر کے تابع ہیں۔ اس کے دست و پا کو جو روح حرکت دیتی ہے وہ اس کے دل و دماغ سے آتی ہے۔ دل و دماغ پر جو عقیدہ، جو تخیل، جو مفکورہ پوری قوت کے ساتھ مسلط ہوگا، عملی قوتیں اُسی کے زیر اثر حرکت کریں گی۔ ذہن جس سانچہ میں ڈھلا ہوگا اسی کے مطابق جذبات، حسیات اور داعیات پیدا ہوں گے، اور انہی کے اتباع میں اعضاء و جوارح کام کریں گے۔ پس دُنیا کی کوئی تہذیب ایک ایسی عقیدہ اور ایک بنیادی متخیلہ کے بغیر قائم نہیں ہو سکتی، اور اس بنا پر تہذیب کو سمجھنے اور اس کی قدر و قیمت جانچنے کے لئے اس عقیدہ اور متخیلہ کو سمجھنا اور اس کے حسن و قبح کو جانچنا اتنا ہی ضروری ہے جتنا کسی عمارت کی مضبوطی و پائیداری کا حال معلوم کرنے کے لئے یہ جاننا ضروری ہے کہ اس کی بنیادیں کتنی گہری اور کتنی مضبوط ہیں۔

چوتھا سوال یہ ہے کہ وہ تہذیب انسان کو بحیثیت ایک انسان کے کس طرح کا آدمی بناتی ہے؟ یعنی وہ کس قسم کی اخلاقی تربیت ہے جس سے وہ انسان کو اپنے نظریہ کے مطابق کامیاب زندگی بسر کرنے کیلئے تیار کرتی ہے؟ وہ کون سے خصائل، اوصاف اور نفسی خصائص ہیں جنہیں

وہ انسان میں پیدا کرنے اور نشوونما دینے کی کوشش کرتی ہے۔ اور اسکی مخصوص اخلاقی تربیت سے انسان کیسا انسان بنتا ہے؟ گو تہذیب کا اصل مقصد نظام اجتماعی کی تعمیر ہوا کرتا ہے، لیکن افراد ہی وہ مسالہ ہوتے ہیں جن سے جماعت کا قہر بنتا ہے اور اس قہر کا استحکام اس پر منحصر ہوتا ہے کہ اس کا ہر پتھر اچھا ترشا ہوا ہو، ہر اینٹ خوب چکی ہوئی ہو، ہر شہتیر مضبوط و پائیدار ہو، کوئی کڑی گھن کھائی ہوئی نہ ہو، اور کسی حصہ میں ناکارہ، کچا اور بے جان مسالہ استعمال نہ کیا جائے۔

پانچواں سوال یہ ہے کہ اس تہذیب میں انسان اور انسان کا تعلق اس کی مختلف حیثیتوں کے لحاظ سے کس طرح قائم کیا گیا ہے؟ اس کے تعلقات اس کے خاندان سے، اس کے ہمسایوں سے، اسکے دوستوں سے، اس کے ساتھ رہنے اور بسنے والوں سے، اس کے ماتحتوں سے، اس کے بالادستوں سے، خود اس کی اپنی تہذیب کے پیروؤں سے، اور اس کی تہذیب کی پیروی نہ کرنے والوں سے کس قسم کے رکھے گئے ہیں؟ اس کے حقوق دوسروں پر اور دوسروں کے حقوق اس پر کیا قرار دیئے گئے ہیں؟ اس کو کن حدود کا پابند کیا گیا ہے؟ اس کو آزادی دی گئی ہے تو کس حد تک، اور مقید کیا گیا ہے تو کس حد تک؟ اس سوال کے ضمن میں اخلاق، معاشرت، قانون، سیاست اور بین الاقوامی تعلقات کے تمام مسائل آجاتے ہیں۔ اور اسی سے یہ معلوم ہو سکتا ہے کہ زیر بحث تہذیب خاندان، سوسائٹی اور حکومت کی تنظیم کس ڈھنگ پر کرتی ہے۔

اس بحث سے معلوم ہوا کہ تہذیب جس چیز کا نام ہے۔ اس کی مکھوں پانچ عناصر سے ہوتی ہے :-
۱۔ دنیوی زندگی کا تصور۔

۲۔ زندگی کا نصب العین۔

۳۔ اساسی عقائد و افکار۔

۴۔ تربیت افراد۔

۵۔ نظام اجتماعی۔

دنیا کی ہر تہذیب انہی پانچ عناصر سے بنی ہے، اور اسی طرح اسلامی تہذیب کی تکوین بھی انہی سے ہوئی ہے۔ اس کتاب میں میں نے اسلامی تہذیب کے پہلے تین عناصر کا جائزہ لے کر بتایا ہے کہ یہ تہذیب زندگی کے کس مخصوص تصور، کس خاص مقصد حیات، اور کس اساسی عقائد و افکار پر قائم کی گئی ہے، اور انہوں نے کس طرح اسے دنیا کی تمام تہذیبوں سے الگ ایک امتیازی شکل دے دی ہے۔ اس کے بعد آخری دو عناصر باقی رہ جاتے ہیں۔ جن سے اس کتاب میں بحث نہیں کی گئی ہے۔ ان میں سے ”تربیت افراد“ کے موضوع پر تو میری کتاب ”اسلامی عبادات پر ایک تحقیقی نظر“ اور ”خطبات“ (خطبہ نمبر ۲۰ تا ۲۸) کا مطالعہ مفید ہوگا۔ رہا ”نظام اجتماعی“ کا عنوان، تو اس کا ایک اجمالی نقشہ میری ان تقریروں میں مل جائے گا جو ”اسلام کا نظام حیات“ کے نام سے شائع ہو چکی ہیں۔

۱۔ مطبوعہ اسلامک پبلیکیشنز لمیٹڈ۔ لاہور۔

۲۔ ” ” ” ” ”

۳۔ ” ” ” ” ”

دنیوی زندگی کا اسلامی تصور

انسان کی حقیقت۔

کائنات میں انسان کا درجہ۔

انسان ناسبِ خدا ہے۔

منصبِ نبیابت کی تشریح۔

زندگی کا اسلامی تصور۔

انسان ناسب ہے نہ کہ مالک۔

دنیا میں کامیابی کی اولین شرط۔

دنیا برتنے کے لئے ہے۔

دنیوی زندگی کا مآل۔

اعمال کی ذمہ داری اور جواب دہی۔

انفرادی ذمہ داری۔

زندگی کا فطری تصور۔

مختلف مذاہب کے تصورات۔

اسلامی تصور کی خصوصیت۔

دُنوی زندگی کا اسلامی تصور

انسان کو ابتداء سے اپنے متعلق بڑی غلط فہمی رہی ہے اور اب تک اس کی یہ غلط فہمی ہے۔ کبھی وہ افراط پر اترتا ہے تو اپنے آپ کو دُنیا کی سب سے زیادہ بلند ہستی سمجھ لیتا ہے۔ غرور و تکبر اور سرکشی کی ہوا اس کے دماغ میں بھر جاتی ہے۔ کسی طاقت کو اپنے سے بالترکیا معنی اپنا مد مقابل بھی نہیں سمجھتا۔ مَنْ أَشَدُّ مَنَاقِظًا وَأَنَا رَبُّكُمْ إِلَّا عَلَىٰ كِي صدا بلند کرتا ہے اور اپنے آپ کو غیر ذمہ دار اور غیر جواب دہ سمجھ کر جبر و قہر کا دیوتا، ظلم و جور اور شر و فساد کا مجسمہ بن جاتا ہے کبھی تفریط کی جانب مائل ہوتا ہے تو اپنے آپ کو دُنیا کی سب سے زیادہ ذلیل ہستی سمجھ لیتا ہے۔ درخت، پتھر، دریا، پہاڑ، جانور، ہوا، آگ، بادل، بجلی، چاند، سورج، تارے، غرض ہر اس چیز کے سامنے گردن سے جھکا دیتا ہے جس کے اندر کسی قسم کی طاقت یا مضرت یا منفعت نظر آتی ہے، اور خود اپنے جیسے آدمیوں میں بھی کوئی قوت دیکھتا ہے تو ان کو بھی دیوتا اور محبوب مان لینے میں تامل نہیں کرتا۔

انسان کی حقیقت

اسلام نے ان دونوں انتہائی تصورات کو باطل کر کے انسان کی اصلی حقیقت اس کے سامنے پیش کی ہے۔ وہ کہتا ہے:-

فَلْيَنْظُرِ الْإِنْسَانُ مِمَّ خُلِقَ - خُلِقَ مِنْ مَّاءٍ

ذَافِقٍ يُخْرَجُ مِنْ بَيْنِ الصُّلْبِ وَالتَّرَائِبِ (الطارق)
 ”انسان اپنی حقیقت تو دیکھے کہ کس چیز سے پیدا ہوا ہے؟ ایک
 اچھلتے ہوئے پانی سے جو پشت اور سینہ کی ہڈیوں کے درمیان سے نکل
 کر آتا ہے۔“

أَوْلَمْ يَرَ الْإِنْسَانَ أَنَّا خَلَقْنَاهُ مِنْ نُطْفَةٍ فَإِذَا
 هُوَ خَصِيمٌ مُبِينٌ وَشَرَبْنَا مِثْلًا لَهَا مِثْلًا لَهَا وَنَسِىَ خَلْقَهُ
 (یس: ۷۸/۷۷)

”کیا انسان یہ نہیں دیکھتا کہ ہم نے اس کو ایک قطرہ آب سے
 بنایا ہے، اور اب وہ کلمہ کلاماً حریت بنا ہے اور ہمارے لیے مثالیں
 دیتا ہے اور اپنے اصل کو بھول گیا ہے۔“

وَبَدَأَ خَلْقَ الْإِنْسَانِ مِنْ طِينٍ ثُمَّ جَعَلَ نَسْلَهُ
 مِنْ سُلَالَةٍ مِمَّا مَاءٍ مَهِينٍ ثُمَّ سَوَّاهُ وَنَفَخَ
 فِيهِ مِنْ مِمَّا نُفِخَ فِيهَا (السجدة - رکوع ۱)

”انسان کی ابتدا مٹی سے کی، پھر مٹی کے ٹھوسے جو ایک حیرت انگیز
 ہے اس کی نسل بھلائی، پھر اس کی بناوٹ درست کی اور اس میں اپنی
 روح پھونکی۔“

فَرَأَيْنَا خَلْقَكَ مِنْ تُرَابٍ ثُمَّ مِنْ نُطْفَةٍ ثُمَّ
 مِنْ عَلَقَةٍ ثُمَّ مِنْ مُضْغَةٍ مُخَلَّقَةٍ وَغَيْرِ مُخَلَّقَةٍ
 لِنُبَيِّنَ لَكُمْ، وَنُقَرِّ فِي الْأَرْحَامِ مَا نَشَاءُ إِلَىٰ آجُلٍ
 مَسْقِيٍّ ثُمَّ نُخْرِجُكُمْ طِفْلًا ثُمَّ لِتَبْلُغُوا أَشَدَّ كُمْ
 وَمِنْكُمْ مَنْ يُتَوَقَّىٰ وَمِنْكُمْ مَنْ كُفِرْ دُ الْآلِ آمَنَ ذَلِ
 الْعُرِّ بِكَيْلًا يَعْلَمُ مِنْ بَعْدِ عِلْمٍ شَيْئًا.

(الجم: ۶)

”ہم نے تم کو مٹی سے، پھر تفرہ آب سے، پھر خون کے لوتھڑے سے، پھر پوری اور ادھوری بنی ہوئی بوٹی سے پیدا کیا تاکہ تم کو اپنی قدرت دکھائیں۔ اور ہم جس نطفہ کو چاہتے ہیں ایک مدت مقررہ تک رحم مادر میں ٹھیرائے رکھتے ہیں، پھر تم کو بچہ بنا کر نکالتے ہیں، پھر تم کو بڑھا کر جوانی کو پہنچاتے ہیں۔ تم میں سے کوئی وفات پا جاتا ہے اور کوئی بدترین عمر کو پہنچ جاتا ہے کہ سمجھ بوجھ حاصل کرنے کے بعد پھر ناسمجھ ہو جائے۔“

يَا أَيُّهَا الْإِنْسَانُ مَا غَدَاكَ بِرَبِّكَ الْكَرِيمِ الَّذِي
خَلَقَكَ فَسَوَّاكَ فَعَدَلَكَ فِي آيَاتِ صُورَتِهِ مَا شَاءَ
رَبُّكَ۔ (الانفطار: ۶/۸)

”اے انسان کس چیز نے تجھے اپنے رب کریم سے مغرور کر دیا؟ اس رب سے جس نے تجھے پیدا کیا، تیرے اعضاء درست کیئے، تیرے قوی میں اعتدال پیدا کیا اور جس صورت میں چاہا تیرے عناصر کو ترکیب دی۔“

وَاللَّهُ أَنْصَحَكُمْ مِمَّنْ يَبْغُونَ أَمَقَاتِكُمْ لَا تَعْلَمُونَ
شَيْئًا وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ
لَعَلَّكُمْ تَشْكُرُونَ ۝ (النمل: ۸۸)

”اور اللہ ہی نے تم کو تمہاری ماؤں کے بیٹوں سے نکالا۔ جب تم بچے تو اس مال میں تمہے کہ تم کچھ بھی بچلتے تھے۔ اس نے تم کو کالہ دینے، آنکھیں دینے، دل دینے۔ شاید کہ تم شکر کرو۔“

أَفَرَأَيْتُمْ مَا تُمْنُونَ ۝ أَنْتُمْ تَخْلُقُونَهُمْ
أَمْ نَحْنُ الْخَالِقُونَ۔ نَحْنُ قَدَرْنَا بَيْنَكُمْ الْمَوْتِ
وَمَا نَحْنُ بِمَسْبُوقِينَ عَلَى أَنْ نُبَدِّلَ أَمْثَالَكُمْ

وَنُنشِئُكُمْ فِي مَا لَا تَعْلَمُونَ - وَلَقَدْ عَلَّمْتُمُ النَّشْأَةَ
 الْأُولَىٰ فَلَوْلَا تَذَكَّرُونَ - أَفَرَأَيْتُمْ مَا تَحْرُسُونَ
 ؕ أَنْتُمْ تَرْسَخُونَ مَا آمُرُكُمْ بِالزَّيْرِ عُونَ - لَوْ نَشَاءُ
 لَجَعَلْنَاهُمْ حُطَامًا فَظَلْتُمْ تَفَكَّهُونَ - إِنَّا الْمَغْرُمُونَ ه
 بَلْ نَحْنُ مَحْرُومُونَ ه أَفَرَأَيْتُمُ الْمَاءَ الَّذِي
 تَشْرَبُونَ ه ؕ أَنْتُمْ أَنْزَلْتُمُوهُ مِنَ الْمُزْنِ أَمْ نَحْنُ
 الْمُنزِلُونَ ه لَوْ نَشَاءُ لَجَعَلْنَاهُ أُنْجَابًا فَلَوْلَا تَشْكُرُونَ ه
 أَفَرَأَيْتُمُ النَّارَ الَّتِي تُورُونَ ه ؕ أَنْتُمْ أَنْشَأْتُمُ
 شَجَرَتَهَا أَمْ نَحْنُ الْمُنشِئُونَ ه نَحْنُ جَعَلْنَاهَا تَذَكُّرًا
 وَمَتَاعًا لِلْمُقْوِينَ ه فَسَبِّحْ بِاسْمِ رَبِّكَ الْعَظِيمِ ه

(الواقعه - ۷۳/۷۸)

کیا تم نے اس نطفہ پر غور کیا جسے تم عورتوں کے رحم میں پکاتے
 ہو؟ اس سے (بچہ) تم پیدا کرتے ہو یا ہم اس کے پیدا کرنے والے
 ہیں؟ ہم نے ہی تمہارے درمیان موت کا اندازہ مقرر کیا ہے اور ہم
 اس سے عاجز نہیں ہیں کہ تمہاری جسمانی شکلیں بدل دیں اور ایک اور
 صورت میں تم کو بنا دیں جس کو تم نہیں جانتے۔ اور تم اپنی پہلی پیدائش
 کو تو جانتے ہی ہو۔ پھر کیوں نہیں اس سے سبق حاصل کرتے؟ پھر
 کیا تم نے دیکھا کہ یہ کھیتی باڑی جو تم کرتے ہو، اس کو تم اگاتے ہو یا
 اگانے والے ہم ہیں؟ اگر ہم چاہیں تو اس کو جس بنا دیں اور تم
 باتیں بناتے رہ جاؤ کہ ہم نقصان میں رہے بلکہ محروم رہ گئے۔ پھر
 کیا تم نے اس پانی کو دیکھا، جسے تم پیتے ہو؟ اس کو تم نے بادلوں
 سے اتارا ہے یا اتارنے والے ہم ہیں؟ اگر ہم چاہیں تو اس کو
 کھاری بنا دیں۔ پس کیوں نہیں شکر ادا کرتے؟ پھر کیا تم نے اس

اگ کو دیکھا جسے تم سٹکاتے ہو، جن درختوں سے یہ جلائی مانتے
 ہے ان کو تم نے پیدا کیا ہے یا پیدا کرنے والے ہم ہیں؟ ہم نے
 اس کو ایک یاد دلانے والی چیز اور مسافروں کے لئے سامان
 زینت بنایا ہے۔ پس اے انسان اپنے خدائے بزرگ کی تسبیح کریں
 وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ
 إِلَّا آيَاتُهُ، فَلَمَّا نَجَّكُمُ إِلَى الْبَرِّ أَعْرَضْتُمْ
 وَكَانَ الْإِنْسَانُ كَفُورًا هَ أَقَامْتُمْ أَنْ تَخْسِفَ
 بِكُمْ جَانِبَ الْبَرِّ أَوْ يُرْسِلَ عَلَيْكُمْ حَاصِبًا ثُمَّ
 لَا تَجِدُوا الْكُفْرَ وَصَعِيلًا۔ اَمْ اَمِنْتُمْ أَنْ يُعِيدَكُمْ
 فِيهِ تَارَةً أُخْرَى فَيُرْسِلَ عَلَيْكُمْ قَاصِفًا مِّنَ
 الرِّيحِ فَيُغْرِقَكُم بِمَا كَفَرْتُمْ ثُمَّ لَا تَجِدُوا الْكُفْرَ
 عَلَيْنَا يَسِيرًا تَبِيْعًا۔ (جنی اسزئیل، ۶۹/۶۷)

”جب کبھی سمندر میں تم پر طوفان کی مصیبت آئی تو تم اپنے سب
 معبودان باطل کو بھول گئے اور اس وقت خدای ہی یاد آیا۔ پھر جب
 اس نے تم کو بچا کر خشکی پر پہنچا دیا تو تم پھر اعراض کی روش پر
 اتر آئے۔ انسان واقعی بڑا ناشکرا ہے۔ کیا تم اس سے بے خوف
 ہو گئے کہ خدائے کو زمین میں دھنسا دے یا تم پر ہوا کا طوفان بھیج دے
 اور تم کوئی اپنا مددگار نہ پاؤ؟ کیا تم اس سے بے خوف ہو گئے کہ خدائے
 تم کو دوبارہ اس سمندر میں لے جائے اور تم پر ہوا کا ایسا بھسکا بھیج
 دے جو تمہیں تمہاری نافرمانی کے بدلے میں غرقاب کر دے اور پھر
 تم ہمدردا بھیجا کرنے والا کوئی حائقی نہ پاؤ؟“

ان آیات میں انسان کے غرور و تکبر کو توڑا گیا ہے۔ اسے اس
 طرف توجہ دلائی گئی ہے کہ ذرا اپنی حقیقت تو دیکھو۔ ایک نجس اور حقیر

پانی کا قطرہ جو رجم مادر میں مختلف قسم کی نجاستوں سے پرورش پا کر گوشت کا ایک لوتھر بنتا ہے۔ خدا چاہے تو اس لوتھرے میں جان ہی نہ ڈالے اور وہ یونہی غیر مکمل حالت میں خارج ہو جائے۔ خدا اپنی قدرت سے اس لوتھرے میں جان ڈالتا ہے، اس میں حواس پیدا کرتا ہے اور ان آکالت اور ان قوتوں سے اس کو مسلح کرتا ہے جن کی انسان کو دُنوی زندگی میں ضرورت ہوتی ہے۔ اس طرح تو دُنیا میں آتا ہے۔ مگر تیری اہستہ دانی حالت یہ ہوتی ہے کہ تو ایک بے بس بچہ ہوتا ہے جس میں اپنی کوئی حاجت پوری کرنے کی قدرت نہیں ہوتی۔ خدا ہی نے اپنی قدرت سے ایسا سامان کیا ہے کہ تیری پرورش ہوتی ہے، تو بڑھتا ہے، جوان ہوتا ہے، طاقتور اور قادر ہوتا ہے۔ پھر تیری قوتوں میں انحطاط شروع ہوتا ہے۔ تو جوانی سے بڑھنے کی طرف جاتا ہے، یہاں تک کہ ایک وقت میں تجھ پر پھر وہی بے بسی کی کیفیت طاری ہو جاتی ہے جو بچپن میں تھی۔ تیرے حواس جواب دے دیتے ہیں۔ تیری قوتیں ضعیف ہو جاتی ہیں۔ تیرا علم نسیا منسیا ہو جاتا ہے۔ اور آخر کار تیری شمع حیات بجھ جاتی ہے۔ مال، اولاد، عزیز، دوست، اقارب سب کو چھوڑ کر قبر میں جا پہنچتا ہے۔ اس مختصر عرصہ حیات میں تو ایک لمحہ کے لینے بھی اپنے آپ کو زندہ رکھنے پر قادر نہیں ہے۔ تجھ سے بالاتر ایک قوت ہے جو تجھ کو زندہ رکھتی ہے اور جب چاہتی ہے تجھ کو دنیا چھوڑنے پر مجبور کر دیتی ہے۔ پھر جتنی مدت تو زندہ رہتا ہے، قوانین قدرت سے جکڑا رہتا ہے۔ یہ ہوا، یہ پانی، یہ روشنی، یہ حرارت، یہ زمین کی پیداوار، یہ قدرتی ساز و سامان جن پر تیری زندگی کا انحصار ہے، ان میں سے کوئی بھی تیرے بس میں نہیں۔ نہ تو ان کو پیدا کرتا ہے، نہ یہ تیرے احکام کے تابع ہیں۔ یہی چیزیں جب تیرے خلاف آمادہ پیکار ہو جاتی ہیں تو تو اپنے آپ کو

کے مقابلے میں بے بس پاتا ہے۔ ایک ہوا کا جھکڑ تیری بستیوں سے تو
 باا کر دیتا ہے۔ ایک پانی کا خوفان تجھے غرقاب کر دیتا ہے۔ ایک زلزلے
 کا جھٹکا تجھے بیونہ خاک کر دیتا ہے۔ تو خواہ کتنے ہی آلات سے مسلح ہو،
 اپنے علم سے (جو خود بھی تیرا اپنا پیدا کیا ہوا نہیں ہے) کیسی ہی تدبیر یا
 ایجاد کرے، اپنی قفل سے (جو خود بھی تیری اپنی حاصل کردہ نہیں ہے)
 کیسے ہی ساز و سامان مہیا کرے، قدرت کی طاقتوں کے سامنے یہ
 سب چیزیں دھری کی دھری رہ جاتی ہیں۔ اس بل بوتے پر کرتا ہے،
 پھولا نہیں سماتا، کسی طاقت کو خاطر میں نہیں لاتا، فرعونیت اور نرودیت
 کا دم بھرتا ہے، جبار و قہار بنتا ہے، ظالم و سرکش بنتا ہے، خدا کے
 مقابلے میں بغاوت کرتا ہے، خدا کے بندوں کا معبود بنتا ہے اور خدا
 کی زمین میں فساد پھیلاتا ہے۔

کائنات میں انسان کا درجہ

یہ تو تمہی تکبر شکنی۔ دوسری طرف اسلام نوع بشر کو بتاتا ہے کہ وہ
 اتنا ذلیل بھی نہیں ہے جتنا اس نے اپنے آپ کو سمجھ لیا ہے۔ وہ
 کہتا ہے۔

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْوُجُوهِ
 وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى
 كَثِيرٍ مِمَّنْ خَلَقْنَا تَفْضِيلًا۔ (بنی اسرائیل۔ ۷۰)

”اور ہم نے بنی آدم کو عزت بخشی اور ان کو خشکی اور تری
 میں سواریاں دیں اور ان کو پاک چیزوں سے رزق عطا کیا اور بہت
 سی ان چیزوں پر جو ہم نے پیدا کی ہیں ان کو ایک طرح کی فضیلت
 عطا کی ہے۔“

أَلَمْ تَرَ أَنَّ اللَّهَ سَخَّرَ لَكُمْ مَآفِ

۱۱ اَلرَّسْمِضِ . (الحج ۶۵)

”اے انسان کیا تو نہیں دیکھتا کہ اللہ نے ان سب چیزوں کو جو

زمین میں ہیں تمہارے لئے مصلح بنا دیا ہے۔“

”اور جانوروں کو پیدا کیا جن میں تمہارے لئے سردی سے حفاظت کا سامان ہے اور منفعتیں ہیں اور ان میں سے بعض کو تم کھاتے ہو۔ ان میں تمہارے لئے ایک شانِ جمال ہے جب کہ تم صبح ان کو لے جاتے ہو اور شام واپس لاتے ہو۔

وہ تمہارے بوجھ ڈھو کر اس مقام تک لے جاتے ہیں جہاں تک تم بغیر جانکاہی کے نہیں پہنچ سکتے۔ تمہارا رب بڑا مہربان اور رحم کرنے والا ہے۔ گھوڑے اور خچر اور گدھے تمہاری سواری کے لئے ہیں اور سامانِ زیست ہیں۔ خدا اور بہت سی چیزیں پیدا کرتا ہے جن کا تم کو علم بھی نہیں ہے۔۔۔۔۔ وہی ہے

جس نے آسمان سے پانی اتارا، اس میں سے کچھ تمہارے پینے کے لئے ہے، اور کچھ درختوں کی بروزش کے کام آتا ہے جن سے تم اپنے جانوروں کا چارہ حاصل کرتے ہو۔ اس پانی سے خدا تمہارے لئے کھیتی اور انگور اور طرح طرح کے پھل

اُگاتا ہے، ان چیزوں میں نشانیاں ہیں ان لوگوں کے لئے جو غور و فکر سے کام لیتے ہیں۔ اُسی نے تمہارے لئے رات اور دن اور سورج اور چاند اور تارے مسخر کئے ہیں۔ یہ سب اسی خدا کے حکم سے مسخر ہیں۔ ان میں نشانیاں ہیں ان

لوگوں کے لئے جو عقل سے کام لیتے ہیں اور بہت سی وہ مختلف الالوان چیزیں جو اس نے زمین میں تمہارے لئے پیدا کی ہیں، ان میں سبق حاصل کرنے والوں کے لئے بڑی نشانی

ہے۔ اور وہ خدا ہی ہے جس نے سمندر کو مسخر کیا کہ اس سے تم تازہ گوشت (مچھلی) نکال کر کھاؤ، اور زینت کا سامان (موتی وغیرہ) نکالو جن کو تم پہنتے ہو۔ اور تو دیکھتا ہے کہ کشتیاں پانی کو چیرتی ہوئی سمندر میں بہتی چلی جاتی ہیں۔ چنانچہ سمندر کو اس لئے بھی مسخر کیا ہے کہ تم لوگ اللہ کا فضل تلاش کرو (یعنی تجارت کرو) شاید کہ تم شکر بجا لاؤ۔ اس نے زمین میں پہاڑ لگا دیئے کہ زمین تم کو لے کر جھک نہ جائے اور دریا اور راستے بنا دیئے کہ تم منزل مقصود کی راہ پاؤ، اور بہت سی علامات بنائیں، منجملہ ان کے تارے بھی ہیں جن سے لوگ راستہ معلوم کرتے ہیں۔۔۔۔۔۔ اور اگر تم خدا کی نعمتوں کا شمار کرو تو ان کو بے حساب پاؤ گے۔“

(النحل: ۵/۱۸)

ان آیات میں انسان کو یہ بتایا گیا ہے کہ زمین میں جتنی چیزیں ہیں وہ سب تیری خدمت اور فائدہ کے لئے مسخر کی گئی ہیں اور آسمان کی بھی بہت سی چیزوں کا یہی حال ہے۔ یہ درخت، یہ دریا، یہ سمندر، یہ پہاڑ، یہ جانور، یہ رات اور دن، یہ تاریکی اور روشنی، یہ چاند، یہ تارے، غرض یہ سب چیزیں جن کو تو دیکھ رہا ہے، تیری خادم ہیں، تیری منفعت کے لئے ہیں، اور تیرے لئے ان کو کارآمد بنایا گیا ہے۔ تو ان سب پر فضیلت رکھتا ہے۔ تجھ کو ان سب سے زیادہ عزت دی گئی ہے، تجھ کو ان کا مخدوم بنایا گیا ہے۔ پھر کیا تو اپنے ان خادموں کے سامنے سر جھکاتا ہے، ان کو اپنا حاجت روا سمجھتا ہے؟ ان کے آگے دستِ سؤل دراز کرتا ہے؟ ان سے اپنی مدد کی التجائیں کرتا ہے؟ ان سے ڈرتا اور خوف کھاتا ہے؟ ان کی عظمت و بزرگی کے گیت گاتا ہے؟ اس طرح

تو اپنے آپ کو خود ذلیل کرتا ہے، اپنا مرتبہ آپ گراتا ہے، خادموں کا خادم، غلاموں کا غلام خود بنتا ہے۔

انسان نائبِ خدا ہے

اس سے معنوم ہوا کہ انسان نہ اتنا علی مرتبہ ہے جتنا وہ بزعم خود اپنے آپ کو سمجھتا ہے اور نہ اتنا پست و ذلیل ہے جتنا اس نے خود اپنے آپ کو بنایا ہے۔ اب سوال یہ ہے کہ آخر اس دنیا میں انسان کا صحیح مرتبہ کیا ہے؟ اس کا جواب اسلام یہ دیتا ہے:-

”اور جب کہ تیرے پروردگار نے فرشتوں سے کہا کہ میں زمین میں ایک خلیفہ (نائب) بنانے والا ہوں تو انہوں نے عرض کیا کہ کیا تو زمین میں اُس کو نائب بنا لے جو وہاں فساد پھیلا گا، اور خونریزیاں کرے گا؟ حالانکہ ہم تیری حمد کے ساتھ تیری تسبیح اور تیری تقدیس کرتے ہیں۔ اللہ نے فرمایا میں وہ باتیں جانتا ہوں جو تم نہیں جانتے، اور اس نے آدمؑ کو سب چیزوں کے نام سکھا دیئے۔ پھر ان کو فرشتوں کے سامنے پیش کیا اور کہا اگر تم سچے ہو تو ان چیزوں کے نام مجھے بتاؤ۔ انہوں نے کہا پاک ذات ہے تیری، ہم اس کے سوا کچھ نہیں جانتے جو تو نے ہم کو سکھا دیا ہے، تو ہی علم رکھنے والا ہے اور تو ہی حکمت کا مالک ہے۔ خدا نے کہا اے آدمؑ ان فرشتوں کو ان چیزوں کے نام بتا۔ پس جب آدمؑ نے ان کو ان اشیاء کے نام بتائے تو خدا نے کہا، کیا میں نے تم سے نہ کہا تھا کہ میں آسمانوں اور زمین کی سب مخفی باتیں جانتا ہوں اور جو کچھ تم ظاہر کرتے اور چھپاتے ہو اس سب کا علم رکھتا ہوں؟ اور جب ہم نے ملائکہ سے

کہا کہ آدمؑ کو سجدہ کرو تو ان سب نے سجدہ کیا، بجز ابلیس کے کہ اس نے انکار کیا اور تکبر کیا اور نافرمانوں میں سے ہو گیا اور ہم نے آدمؑ سے کہا کہ اے آدمؑ تو اور تیری بیوی دونوں جنت میں رہو اور اس میں جہاں سے چاہو بافراغت کھاؤ مگر اس درخت کے پاس بھی نہ چلکو کہ تم ظالموں میں سے ہو جاؤ گے۔ مگر شیطان نے ان کو جنت سے اکھاڑ دیا اور وہ جس خوشحالی میں تھے اس سے ان کو نکلوا دیا۔“

(البقرہ: ۳۶/۳۰)

”اور جب کہ تیرے رب نے فرشتوں سے کہا کہ میں ایک کالے سڑے ہوئے سوکھے گارے سے ایک بشر بنانے والا ہوں پھر جب میں اس میں اپنی روح میں سے کچھ پھونک دوں تو تم اس کے لئے سر بسجود گر جانا۔ چنانچہ تمام فرشتوں نے سجدہ کیا بجز ابلیس کے کہ اس نے سجدہ کرنے والوں میں شامل ہونے سے انکار کر دیا۔ خُدا نے کہا ابلیس! تجھے کیا ہو گیا کہ تو سجدہ کرنے والوں میں شامل نہیں ہوتا؟ ابلیس نے کہا میں ایسا نہیں ہوں کہ اُس بشر کو سجدہ کروں جسے تو نے کالے سڑے ہوئے سوکھے گارے سے بنایا ہے خُدا نے کہا تو جنت سے نکل جا کہ تو راندہ درگاہ ہے اور یوم الجزاء تک تجھ پر پھینکا ہے۔“ (الجزء: ۳۵/۲۸)

اس مضمون کو مختلف طریقوں سے قرآن مجید میں متعدد مقامات پر بیان کیا گیا ہے، اور اس کا خلاصہ یہ ہے کہ انسان کو خُدا نے زمین میں اپنا نائب بنایا، اس کو فرشتوں سے ٹرہ کر علم دیا، اس کے علم کو فرشتوں کی تسبیح و تقدیس پر ترجیح دی، فرشتوں کو حکم دیا کہ میرے اس نائب

کو سجدہ کرو، فرشتوں نے اس کو سجدہ کر لیا، اور اس طرح ملکوتیت اس کے آگے جھک گئی، مگر ابلیس نے انکار کیا اور اس طرح شیطانی قوتیں انسان کے آگے نہ جھکیں۔ حقیقت میں تو وہ مٹی کا ایک حقیر تپلا تھا مگر خدا نے اس میں جو روح پھونکی تھی اور اس کو جو علم بخشا تھا اس نے اس کو نیابتِ خداوندی کا اہل بنا دیا۔ فرشتوں نے اسکی اس فضیلت کو تسلیم کر لیا، اور اس کے آگے جھک گئے، لیکن شیطان نے اس کو تسلیم نہ کیا۔ اس جرم میں شیطان پر لعنت بھیجی گئی، مگر اس نے قیامت تک کے لئے مہلت مانگ لی کہ انسان کو بہکانے کی کوشش کرے۔ چنانچہ شیطان نے انسان کو بہکایا، جنت سے نکلوا دیا، اور اس وقت سے انسان اور شیطان میں کشمکش برپا ہے۔ خدا نے انسان سے کہہ دیا کہ جو ہدایت میں تجھے بھیجوں اس کو مانے گا تو جنت میں جائے گا اور اپنے ازلی دشمن شیطان کا حکم مانے گا تو دوزخ تیرا ٹھکانا ہوگا۔

منصبِ نیابت کی تشریح

اس بیان سے چند امور معلوم ہوتے ہیں۔

انسان کی حیثیت اس دنیا میں خدا کے خلیفہ کی ہے۔ خلیفہ کہتے ہیں نائب کو۔ نائب کا کام یہ ہے کہ جس کا وہ نائب ہے اس کی اطاعت کرے۔ وہ نہ تو اس کے سوا کسی اور کی اطاعت کر سکتا ہے کہ ایسا کرے تو باغی سمجھا جائے گا، اور نہ وہ اس کا حمال ہے کہ اپنے آقا کی رعیت اور اس کے نوکروں اور خادموں اور غلاموں کو خود اپنی رعیت، اپنا نکر، اپنا خادم، اپنا غلام بنا لے کہ ایسا کرے گا تب بھی باغی قرار دیا جائے گا، اور دونوں حالتوں میں سزا کا مستحق ہوگا۔ اس کو جس جگہ بنایا گیا ہے وہاں وہ اپنے آقا کی املاک میں تصرف کر سکتا ہے، ان کو استعمال کر سکتا ہے، اس کی رعیت پر حکومت کر سکتا ہے، اس سے خدمت لے سکتا ہے،

ان کی نگرانی کر سکتا ہے۔ مگر اس حیثیت سے نہیں کہ وہ خود آقا ہے، اور نہ اس حیثیت سے کہ اس آقا کے سوا کسی اور کا ماتحت ہے، بلکہ صرف اس حیثیت سے کہ وہ اپنے آقا کا نائب ہے اور جتنی چیزیں اس کے زیر حکم ہیں ان پر اپنے آقا کا امین ہے۔ اس بنا پر وہ سچا اور پسندیدہ اور مستحق انعام نائب اسی وقت ہو سکتا ہے جب کہ اپنے آقا کی امانت میں خیانت نہ کرے، اس کی ہدایت پر عمل کرے، اس کے احکام سے سربانی نہ کرے۔ اس کی اہلک، اس کی رعیت، اس کے نوکروں، اسکے خادموں اور اس کے غلاموں پر حکومت کرنے، اُن سے خدمت لینے، ان میں تصرف کرنے اور ان کی نگرانی کرنے میں اس کے بنائے ہوئے قوانین پر کاربند ہو۔ اگر وہ ایسا نہ کرے گا تو نائب نہیں باغی ہوگا، پسندیدہ نہیں مردود ہوگا، مستحق انعام نہیں مستوجب سزا ہوگا۔

فَمَنْ تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ ۝ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ ۝ (البقرہ: ۲۹/۲۸)

”تو جس نے میری ہدایت کی پیروی کی ایسے لوگوں کے لئے

کسی سزا کا خوف اور کسی نامرادی کا رنج نہیں ہے اور جنہوں نے نافرمانی کی اور ہماری آیتوں کو جھٹلایا وہ آگ میں جانے والے لوگ ہیں جنہاں وہ ہمیشہ رہیں گے“

نائب اور امین خود مختار نہیں ہوتا کہ اپنی مرضی سے جو چاہے کرے، اپنے آقا کے مال اور اس کی رعیت میں جیسا چاہے تصرف کرے، اور اس سے کوئی پوچھنے والا نہ ہو۔ بلکہ وہ اپنے آقا کے سامنے جواب دہ ہوتا ہے، اس کو پائی پائی کا حساب دینا ہوتا ہے، اس کا آقا اس کی ہر حرکت کے متعلق سوال کر سکتا ہے، اور اس کی امانت اسکے مال

اور اس کی رعیت میں اس نے جس طرح تصرف کیا ہے اس کے لئے اس کو ذمہ دار قرار دے کر جزاء اور سزا دے سکتا ہے۔

نائب کا اولین فرض یہ ہے کہ جس کا وہ نائب ہے اسکی فرمائشوں، اس کی حکومت اور اس کے اقتدار اعلیٰ کو تسلیم کرے۔ اگر وہ ایسا نہ کرے گا تو نہ اپنے نائب ہونے کی حیثیت کو سمجھ سکے گا، نہ اپنے امین ہونے کے منصب کا کوئی صحیح تصور اس کے ذہن میں پیدا ہوگا، نہ اپنے ذمہ دار اور جواب دہ ہونے کا احساس کر سکے گا اور نہ اس امانت میں جو اس کے سپرد کی گئی ہے اپنی ذمہ داریاں اور اپنے فرائض صحیح طور پر ادا کرنے کے قابل ہوگا۔ اول تو یہ ممکن ہی نہیں کہ کسی دوسرے تخت کے تحت انسان وہ طرز عمل اختیار کر سکے جو نیابت و امانت کے تخت کے تحت وہ اختیار کرے گا۔ اور اگر بغرض مجال اس کا طرز عمل ویسا ہو بھی تو اس کی کوئی قیمت نہیں کیونکہ آقا کی فرمائشوں کو تسلیم کرنے سے انکار کر کے تو وہ پہلے ہی باغی ہو چکا ہے، اب اگر اس نے اپنے نفس یا کسی اور کے اتباع میں اچھے عمل کیئے بھی تو اس کا اجر اس سے طلب کرے جس کا اس نے اتباع کیا ہے، اس کے آقا کے ہاں اس کے وہ اعمال بیکار ہیں۔

انسان اپنی اصل کے اعتبار سے ایک حقیر مخلوق ہے، مگر اس کو جو عزت حاصل ہوئی ہے وہ اس رُوح کی بنا پر ہے جو اس میں پھونکھی گئی ہے اور اس نیابت الہی کی بنا پر ہے جو اسے اس زمین میں عطا کی گئی ہے۔ اب اس عزت کی حفاظت منحصر ہے اس پر کہ وہ شیطان کی پیروی کر کے اپنی رُوح کو گندہ نہ کر دے اور اپنے آپ کو نیابت کے درجے سے گرا کر بغاوت کے مرتبے میں نہ لے جائے، کیونکہ اسے حالت میں وہ پھر وہی ایک حقیر ہستی رہ جائے گا۔

ملکوتی طاقتیں انسان کے نائبِ خدا ہونے کو تسلیم کر چکی ہیں اور وہ اس کے آگے بحیثیتِ نائبِ خدا ہونے کے جھکی ہوئی ہیں مگر شیطانی طاقتیں اس کی نیابت کو تسلیم نہیں کرتیں اور وہ اسے اپنا تابع بنانا چاہتی ہیں۔ انسان اگر دنیا میں نیابتِ الہی کا حق ادا کرے گا اور خدا کی ہدایت پر چلے گا تو ملکوتی طاقتیں اس کا ساتھ دیں گی۔ ملائکہ کی فوجیں اس کے لئے اُتریں گی۔ وہ عالمِ ملکوت کو کبھی اپنے سے منحرف نہ پائے گا۔ ان طاقتوں کی مدد سے وہ شیطان اور اس کے لشکروں کو مغلوب کر لے گا۔ لیکن اگر وہ نیابت کا حق ادا کرنے میں کوتاہی کرے گا اور خدا کی ہدایت پر نہ چلے گا تو ملکوتی طاقتیں اس کا ساتھ چھوڑ دیں گی، کیونکہ اس طرح وہ خود اپنے منصبِ نیابت سے دست بردار ہو چکا ہوگا۔ اور جب اس کا ساتھ دینے والی کوئی طاقت نہ رہے گی اور وہ محض مٹی کا ایک پتلا زہ جائے گا تو شیطانی قوتیں اس پر غالب آجائیں گی۔ پھر شیطان اور اس کے لشکر ہی اس کے حمایتی اور مددگار ہوں گے، انہی کے احکام کی وہ پیروی کرے گا اور انہی کا سا انجام اس کا بھی ہوگا۔

نائبِ خدا ہونے کی حیثیت سے انسان کا درجہ دنیا کی تمام چیزوں سے افضل اور اعلیٰ ہے۔ دنیا کی تمام چیزیں اس کی ماتحت ہیں اور اس لئے ہیں کہ وہ ان کو استعمال کرے اور اپنے آقا کے بتائے ہوئے طریقہ پر ان سے خدمت لے۔ ان ماتحتوں کے آگے جھکنا اس کے لئے ذلت ہے اگر وہ بھٹکے گا تو اپنے اوپر آپ ظلم کرے گا اور گویا نیابتِ الہی کے منصب سے خود دست بردار ہو جائے گا۔ لیکن ایک ہستی ایسی ہے جس کے سامنے جھکنا اور جس کی اطاعت کرنا اس کا فرض ہے، اور جس کو سجدہ کرنے میں اس کے لئے عزت ہے۔ وہ ہستی کون ہے؟ خدا اس کا آقا،

وہ جس نے انسان کو اپنا نائب بنایا ہے۔
 نوع انسانی کا کوئی مخصوص فرد یا مخصوص گروہ نائبِ خدا نہیں ہے، بلکہ پوری نوع انسانی نیابتِ الہی کے منصب پر سرفراز کی گئی ہے اور ہر انسان خلیفۂ خدا ہونے کی حیثیت سے دوسرے انسان کے برابر ہے۔ اس لئے نہ کسی انسان کو دوسرے انسان کے آگے جھکنا چاہئے اور نہ کسی کو یہ حق ہے کہ اپنے آگے جھکنے کا کسی دوسرے انسان سے مطالبہ کرے۔ ایک انسان دوسرے انسان سے صرف اس چیز کا مطالبہ کر سکتا ہے کہ وہ آقا کے حکم اور اس کی ہدایت کی پیروی کرے۔ اس معاملہ میں پیروی کرنے والا آمر ہوگا اور پیروی نہ کرنے والا مأمور، کیونکہ جو نیابت کا حق ادا کرتا ہے وہ حق نیابت ادا نہ کرنے والے سے افضل ہے۔ مگر فضیلت کے معنی یہ نہیں کہ وہ خود اس کا آقا ہے۔

نیابت اور امانت کا منصب ہر انسان کو شخصاً شخصاً حاصل ہے۔ اس میں کوئی مشترک ذمہ داری نہیں ہے۔ اس لئے ہر شخص اپنی اپنی جگہ اس منصب کی ذمہ داریوں کے بارے میں جوابدہ ہے۔ نہ ایک پر دوسرے کے عمل کی جواب دہی عائد ہوتی ہے، نہ ایک کو دوسرے کے عمل کا فائدہ حاصل ہو سکتا ہے، نہ کوئی کسی کو اس کی ذمہ داریوں سے سبکدوش کر سکتا ہے، اور نہ کسی کی غلط زوی کا وبال دوسرے پر پڑ سکتا ہے۔ انسان جب تک زمین میں ہے اور جب تک مٹی کے پتے (جسدِ انسانی) اور خدا کی چھوٹی روح میں تعلق باقی ہے اس وقت تک وہ خدا کا نائب ہے۔ یہ تعلق منقطع ہوتے ہی وہ خلافتِ امینی کے منصب سے الگ ہو جاتا ہے۔ اس کے زمانہ نیابت کے افعال و اعمال کی جانچ پڑتال ہونی چاہیے، اس کے سپرد جو امانت کی گئی تھی اس کا حساب کتاب

ہونا چاہیے، اس پر نائب ہونے کی حیثیت سے جو ذمہ داریاں عائد کی گئی تھیں ان کی تحقیقات ہونی چاہیے کہ اس نے ان کو کس طرح انجام دیا۔ اگر اس نے غبن، خیانت، نافرمانی، بغاوت اور نافرمانی کی ہے تو اس کو سزا ملنی چاہیے، اور اگر ایمان داری، فرض شناسی، اطاعت کوئی سے کام کیا ہے تو اس کا انعام بھی ملنا ضروری ہے۔

زندگی کا اسلامی تصور

اسی لفظ خلافت و نیابت سے ایک اور اہم نکتہ کی طرف بھی اشارہ نکلتا ہے۔ نائب کا اصلی کمال یہ ہے کہ وہ اپنے آقا کی املاک میں اس کی جانشینی کا حق ادا کرنے کی کوشش کرے اور جہاں تک ممکن ہو ان میں اسی شان کا تصرف کرے جس شان کا تصرف خود حقیقی مالک کرتا ہے۔ بادشاہ اگر اپنی رعیت پر کسی شخص کو اپنا نائب بنائے تو اس کیلئے اپنے منصب نیابت کے استعمال کا بہترین طریقہ یہ ہوگا کہ رعیت کی خبر گیری، شفقت، مہربانی، حفاظت، عدل اور حسبِ موقع سختی کرنے میں وہی سیرت اختیار کرے جو خود بادشاہ کی سیرت ہے اور بادشاہ کی املاک اور اس کے اموال میں ویسی ہی حکمت، تدبیر، دانائی اور احتیاط سے تصرف کرے جس سے خود بادشاہ ان میں تصرف کرتا ہے۔

پس جب انسان کو خدا کا خلیفہ اور نائب قرار دیا گیا تو اس کے معنی یہ ہوئے کہ انسان خدا کی نیابت و خلافت کا پورا حق اسی وقت ادا کر سکتا ہے جب خدا کی مخلوق کے ساتھ برتاؤ کرنے میں اس کو وہ روش بھی ویسی ہی ہو جیسی خود خدا کی روش ہے۔ یعنی جس شانِ ربوبیت کے ساتھ خدا اپنی مخلوق کی خبر گیری اور پرورش کرتا ہے ویسی ہی شان کے ساتھ انسان بھی اپنے محدود دائرہ عمل میں ان چیزوں کی خبر گیری اور پرورش کرے جو اللہ نے اہل کے قبضہ قدرت میں دی ہیں۔

اسی طرح جس شانِ رحمانی و رحیمی کے ساتھ خدا اپنی ملکیت میں تعریف کرتا ہے، جس شانِ عدل کے ساتھ خدا اپنی مخلوقات میں نظم قائم کرتا ہے، جس شانِ رحم و کرم کے ساتھ خدا اپنی صفتِ قبر و جبر کا اظہار کرتا ہے چھوٹے پیمانہ پر اسی شان کے ساتھ انسان بھی خدا کی اُس مخلوق کے ساتھ معاملہ کرے جس پر اللہ نے اس کو حکومت بخشی ہے اور جسے اس کے لئے مسخر کیا ہے۔ یہی مفہوم ہے جو تَخَلَّقُوا بِأَخْلَاقِ اللّٰهِ کے حکیمانہ جملہ میں ادا کیا گیا ہے۔ مگر یہ اعلیٰ اخلاقی مرتبہ صرف اسی وقت حاصل ہو سکتا ہے جب انسان اس بات کو ابھی طرح سمجھ لے کہ وہ اس دنیا میں کوئی خود مختار فرمانروا نہیں ہے بلکہ اس کے حقیقی فرماں روا کا نائب ہے، اور یہی نیابت کا منصب ہے جو دُنیا کی تمام اشیاء حتیٰ کہ خود اپنے جسم۔ اور جسمانی و نفسانی قوتوں کے ساتھ اسکے تعلق کی حیثیت اور حدود متعین کرتا ہے۔

منصبِ نیابت کی تشریح میں یہ جتنے نکات بیان ہوئے ہیں وہ سب کی تفصیل قرآن مجید میں موجود ہے جس سے دُنیا اور انسان کے باہمی تعلق کا ہر پہلو روشن اور واضح ہو جاتا ہے۔

انسان نائب ہے نہ کہ مالک
کہا گیا ہے کہ:-

وَهُوَ الَّذِي جَعَلَكُمْ خُلَفَاءَ الْأَمْثَلِ وَسَفَعَهُ
بَعْضَكُمْ فَوْقَ بَعْضٍ دَرَجَاتٍ لِّيَبْلُوكُمْ فِي مَا
أَنْتُمْ عَلَيْهِ (الانعام: ۱۶۶)

”وہ اللہ ہی ہے جس نے تم کو زمین میں نائب بنایا اور تم میں سے بعض کو بعض سے اُوپے درجے دیئے تاکہ جو کچھ اس نے تم کو دیا ہے اس میں تمہاری آزمائش کرے“

قَالَ عَسَىٰ مَّا بَكُم مِّنْ أَن يُهْلِكَ عَدُوُّكُمْ وَيَسْتَخْلِفَكُمْ
 فِي الْأَرْضِ فَيَنْظُرَ كَيْفَ تَعْمَلُونَ. (الاعراف: ۱۲۹)
 ”موسیٰ نے بنی اسرائیل سے کہا قریب ہے کہ خدا تمہارے
 دشمن کو ہلاک کرے اور تمہیں زمین کی خلافت دے تاکہ دیکھے تم
 کیسے عمل کرتے ہو۔“

يٰۤاٰدَمُ اِنَّا جَعَلْنَاكَ خَلِيفَةً فِى الْاَرْضِ فَاحْكُم بَيْنَ
 النَّاسِ بِالْحَقِّ وَلَا تَتَّبِعِ الْهَوٰى فَيُضِلَّكَ عَنْ
 سَبِيْلِ اللّٰهِ- اِنَّ الَّذِيْنَ يَعْضِلُوْنَ عَنْ سَبِيْلِ اللّٰهِ
 لَهُمْ عَذَابٌ شَدِيْدٌۢ بِمَا نَسُوْا يَوْمَ الْحِسَابِ
 (ص: ۲۶)

”اے داؤدا ہم نے تجھ کو زمین میں اپنا نائب بنایا ہے پس تو
 لوگوں کے درمیان حق کے ساتھ حکومت کر اور اپنے خواہش نفسے
 کی پیروی نہ کر کہ یہ تجھے اللہ کے راستے سے ہٹا دے گی۔ جو لوگ
 اللہ کے راستے سے ہٹک جاتے ہیں۔ ان کے لئے اس بنا پر عذاب
 عذاب ہے کہ وہ حساب کے دن کو بھول گئے۔“

اَلَيْسَ اللّٰهُ بِاَحْكَمِ الْحَاكِمِيْنَ- (البقرہ)

”کیا خدا تمام مالکوں کا حاکم نہیں ہے؟“

اِنَّ الْحُكْمَ اِلَّا لِلّٰهِ- (الانعام: ۵۷)

”حکومت اللہ کے سوا کسی کی نہیں ہے۔“

قُلْ لِلّٰهِ مَلِكُ الْمَلِكِ تُؤْتِي الْمَلِكَ مَن
 تَشَاءُ وَتَنْزِيْعُ الْمَلِكِ مَمَّنْ تَشَاءُ وَتُعْزِذُ مَن
 تَشَاءُ وَتُنزِلُ مَن تَشَاءُ- (اکر عمران: ۲۸۱)

”کہو کہ خدا! ملک کے مالک! تو جس کو چاہتا ہے ملک دیتا

ہے اور جس سے چاہتا ہے چین لیتا ہے اور جس کو چاہتا ہے معزز کرتا ہے اور جس کو چاہتا ہے ذلیل کر دیتا ہے۔“

اَتَّبِعُوا مَا اُنزِلَ اِلَيْكُمْ مِنْ رَبِّكُمْ وَلَا تَتَّبِعُوا
مِنْ دُونِهَا اَوْلِيَاءَ۔ (الاعراف: ۳)

”جو کچھ تمہاری طرف تمہارے رب کی جانب سے ہدایت نبی

گئی ہے صرف اسی کی پیروی کرو اور اس کے سوا دوسرے کارسازوں کی پیروی نہ کرو۔“

قُلْ اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ
سَمِيْعِ الْعَالَمِيْنَ۔ (انعام: ۱۶۳)

”کہو کہ میری نماز اور میری عبادت اور میری زندگی اور میری

موت سب خدا کیلئے ہے جو رب العالمین ہے۔“

یہ آیات بتاتی ہیں کہ دُنیا میں جتنی چیزیں انسان کے زیر تصرف اور زیرِ حکم ہیں حتیٰ کہ خود اس کا نفس بھی اسکی ملک نہیں ہے۔ اصلی مالک اور حاکم اور فرماں روا خدا ہے۔ انسان کو یہ حق نہیں پہنچتا کہ ان چیزوں میں مالکانہ تصرف کرے اور من مانے طریقوں سے ان کو استعمال کرے۔ اس کی حیثیت دُنیا میں صرف نائب کی ہے اور اس کے اختیار کی حد بس اتنی ہے کہ خدا کی ہدایت پر چلے اور اس کے بتائے ہوئے طریقوں کے مطابق ان چیزوں میں تصرف کرے۔ اس حد سے تجاوز کر کے اپنے نفس کی پیروی کرنا یا فرمانروائے حقیقی کے سوا کسی اور فرماں روا کو پیروی کرنا بغاوت اور گمراہی ہے۔

دُنیا میں کامیابی کی اولین شرط
کہا گیا کہ :-

وَالَّذِيْنَ اٰمَنُوْا بِالْبَاطِلِ وَكَفَرُوْا بِاللّٰهِ اُولٰٓئِكَ

هُمُ الْخٰسِرُونَ۔ (العنکبوت: ۵۲)

”اور جو لوگ باطل پر ایمان لائے اور اللہ سے کفر کیا۔ وہی

دراصل نقصان میں ہیں۔“

وَمَنْ يَزِدْكَ مَالًا فَاَوْلِيْكَ حَبِيْطٌ اَعْمَالُهُمْ فِي الدُّنْيَا وَ
الْاٰخِرَةِ۔ (البقرہ: ۲۱۴)

”تم میں سے جو کوئی اپنے دین یعنی خدا کی اطاعت سے پھر گیا

اور اس مال میں مرا کہ وہ کافر تھا تو ایسے تمام لوگوں کے اعمال

دُنیا اور آخرت میں اکارت گئے۔“

وَمَنْ يَّكْفُرْ بِالْاِيْمَانِ فَقَدْ حَبِيْطَ عَمَلِهٖ
وَهُوَ فِي الْاٰخِرَةِ مِنَ الْخٰسِرِيْنَ۔ (المائدہ: ۵)

”اور جو کوئی ایمان لانے سے انکار کرے اس کا عمل ضائع

ہو گیا۔ اور وہ آخرت میں نقصان اٹھانے والوں میں سے ہے۔“

ان آیات سے معلوم ہوتا ہے کہ نائب خدا ہونے کی حیثیت سے

دُنویوی زندگی میں انسان کی کامیابی کا انحصار اس پر ہے کہ جس کا وہ نائب

ہے اس کی فرماں روائی تسلیم کرے۔ اور دُنیا میں جو کچھ کرے یہ سمجھ

کرے کہ میں خدا کا نائب اور اس کا زمین ہوں۔ اس حیثیت کو تسلیم

کئے بغیر خدا کی ملکیت میں وہ جس قدر تصرف کرے گا وہ محض باغیانہ

تصرف ہوگا۔ اور یہ قاعدے کی بات ہے کہ باغی اگر کسی ملک پر تصرف

ہو کر بہتر کارگزاری بھی دکھائے تب بھی ملک کی اصلی حکومت اس کے

حسن عمل کو تسنیم نہ کرے گی۔ بادشاہ کی نگاہ میں باغی بہر حال باغی ہوگا،

خواہ اس کی ذاتی سیرت اچھی ہو یا بُری، خواہ بغاوت کر کے اس نے

ملک میں اچھی طرح تصرف کیا ہو یا بُری طرح۔

دنیا برتنے کے لیے ہے کہا گیا کہ

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا
طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ
مُبِينٌ - إِنَّمَا يَأْمُرُكُمْ بِالسُّوءِ وَالْفَحْشَاءِ وَأَنْ تَقُولُوا
هَلْ آتَى اللَّهُ مَا لَا تَعْلَمُونَ - (البقرہ: ۱۶۹/۱۷۸)

”اے لوگو! جو کچھ زمین میں حلال اور پاک ہے اس میں سے کھاؤ
اور شیطان کی پیروی نہ کرو کہ وہ تمہارا کھلا دشمن ہے۔ وہ تو تمہیں ہر
اور بے حیائی کا اور خدا کے بارے میں ایسی باتیں کہنے کا حکم دیتا ہے
جو تم نہیں جانتے“

يَا أَيُّهَا الَّذِينَ آمَنُوا لَا تَحْزَمُوا طَيِّبَاتِ مَا آخَلَ
اللَّهُ لَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ ،
وَكُلُوا مِمَّا زَاوَرَكُمْ اللَّهُ وَحَلَالًا طَيِّبًا وَاتَّقُوا اللَّهَ الَّذِي
أَنْتُمْ بِهِ مُؤْمِنُونَ - (المائدہ: ۸۸/۸۷)

”اے ایمان لانے والو! جو پاک چیزیں اللہ نے تمہارے لیے
حلال کی ہیں۔ ان کو اپنے اوپر حرام نہ کرو، اور حد سے بھی نہ گزرو کہ اللہ
حد سے گزرنے والوں کو پسند نہیں کرتا۔ اور ان پاک اور حلال چیزوں
میں سے کھاؤ جو اللہ نے تمہیں عطا کی ہیں۔ اور اس خدا کے غضب
سے ڈرو جس پر تم ایمان رکھتے ہو“

قُلْ مَنْ حَرَّمَ زِينَةَ اللَّهِ الَّتِي أَخْرَجَ
لِعِبَادِهِ وَالطَّيِّبَاتِ مِنَ الرِّزْقِ - (الاعراف: ۳۲)
”کہو کہ کس نے اللہ کی اس زینت کو حرام کیا ہے جو اللہ نے
اپنے بندوں کے لیے نکالی ہے اور کس نے پاک رزق کو حرام کر دیا

ہے۔“

يَا أُمَّرَهُمْ بِالْمَعْرُوفِ وَيَنْهَاهُمْ عَنِ الْمُنْكَرِ
وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ
وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ
عَلَيْهِمْ۔ (الاعراف - ۱۵۷)

”ہمارا پیغمبر ان کو نیکی کا حکم کرتا، اور بدی سے روکتا ہے۔ اور ان کے لئے پاک چیزیں حلال اور ناپاک چیزیں حرام کرتا ہے۔ اور ان پر سے اس بوجھ اور ان بندشوں کو دور کرتا ہے۔ جو ان پر تھیں۔“

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن
رَّبِّكُمْ۔ (البقرہ - ۱۹۸)

”تمہارے لئے اس میں کوئی حرج نہیں کہ اپنے رب کا فضل (یعنی کاروبار کے ذریعے سے روزی) تلاش کرو۔“

وَرَهْبَانِيَّةً ابْتَدَعُوا مَا كَتَبْنَا عَلَيْهَا
إِلَّا ابْتِغَاءَ مَرْضَاوَنِ اللَّهِ۔ (المدید - ۲۷)

”اور رہبانیت کا طریقہ جو مسیح کے پیرووں نے خود نکال لیا تھا۔ یہ انہوں نے محض خدا کی خوشنودی حاصل کرنے کے لئے کیا تھا وہ ہم نے ان پر نہیں کھاتا۔“

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ
وَالِإِنْسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ
لَّا يُبْصِرُونَ بِهَا وَلَهُمْ آذَانٌ لَا يَسْمَعُونَ بِهَا
أُولَئِكَ كَالْأَنْعَامِ بَلْ هُمْ أَضَلُّ أُولَئِكَ هُمُ
الْغَافِلُونَ۔ (الاعراف - ۱۷۹)

”ہم نے جہنم کے لئے بہترے جن اور انسان پیدا کئے ہیں۔
 ان کے پاس دل میں مگر ان سے سوچتے سمجھتے نہیں اور ان کے پاس
 آنکھیں ہیں مگر ان سے دیکھتے نہیں اور ان کے پاس کان ہیں مگر ان
 سے سنتے نہیں۔ وہ جانوروں کی طرح ہیں۔ بلکہ ان سے بھی زیادہ
 گئے گزرے۔ یہی لوگ غفلت میں ہیں۔“

یہ آیات ظاہر کرتی ہیں کہ انسان کا کام دُنیا کو چھوڑ دینا نہیں ہے،
 نہ دُنیا کوئی ایسی چیز ہے کہ اس سے پرہیز اور حذر کیا جائے، اُس سے
 دُور بھاگا جائے، اُس کے کاروبار، اُس کے معاملات اس کی نعمتوں
 اور اس کی لذتوں اور زینتوں کو اپنے اُوپر حرام کر لیا جائے۔ یہ دُنیا انسان
 ہی کے لئے بنائی گئی ہے اور اس کا کام یہ ہے کہ اس کو برتے اور
 خوب برتے مگر بُرے اور بھلے، پاک اور ناپاک، مناسب اور نامناسب
 کے فرق کو ملحوظ رکھ کر برتے۔ خُدا نے اس کو آنکھیں دی ہیں اس لئے
 کہ وہ ان سے دیکھے۔ کان دیئے ہیں کہ ان سے سُنے۔ عقل دی ہے کہ
 اس سے کام لے۔ اگر وہ اپنے حواس، اپنے اعضاء اور اپنے قوائے
 ذہنی کو استعمال نہ کرے، یا استعمال کرے مگر غلط طریقہ سے تو اسے
 میں اور جانور میں کوئی فرق نہیں۔

دُنیوی زندگی کا مال

کہا گیا:-

إِنَّ وَعْدَ اللَّهِ حَقٌّ فَلَا تَغُرَّنَّكُمُ الْحَيَاةُ
 الدُّنْيَا وَلَا يَغُرَّنَّكُم بِاللَّهِ الْغُرُورُ۔ (لقمان۔ ۳)

”آزرت کے متعلق اللہ کا وعدہ یقیناً سچا ہے۔ پس دُنیا کی
 زندگی تم کو دھوکہ میں نہ ڈال دے اور نہ فریب کار (شیطان) تم کو خُدا
 سے بے فکر کرے۔“

وَاتَّبَعَ الَّذِينَ ظَلَمُوا مَا أُتْرِفُوا فِيهَا وَكَانُوا

مُجْرِمِينَ۔ (ہود۔ ۱۰)

”جن لوگوں نے اپنے اوپر آپ ظلم کیا وہ ان دُنوی لذتوں کے

تیجھے پڑے رہے جو ان کو دی گئی تھیں اور وہ مجرم تھے۔“

وَاضْرِبْ لَهُم مَّثَلَ الْحَيَاةِ الدُّنْيَا كَمَا أَنْزَلْنَا

مِنَ السَّمَاءِ فَأَخْتَلَطَ بِهَا نَبَاتُ الْأَرْضِ فَأَصْبَحَ

هَشِيمًا تَذْرُؤًا وَكَانَ اللَّهُ عَلَى كُلِّ شَيْءٍ

مُقْتَدِرًا۔ الْمَالُ وَالْبَنُونَ زِينَةُ الْحَيَاةِ الدُّنْيَا

وَالْبَقِيَّةُ الصَّالِحَةُ خَيْرٌ عِنْدَ رَبِّكَ ثَوَابًا وَخَيْرٌ

أَمَلًا۔ (کہف۔ ۶)

”ان کے سامنے دُنوی زندگی کی مثال پیش کرو ایسی ہے جیسے

ہم نے آسمان سے پانی نڈسایا اور اس کی بدولت زمین کے برگ و بار

گھنے ہو گئے۔ پھر آخر کار یہ سب نباتات ہموں ہو کر رہ گئی جسے ہوائیں

اُڑائے لے پھرتی ہیں۔ اللہ ہر چیز پر قدرت رکھتا ہے۔ بل اور اولاد

مومن دُنوی زندگی کی زینت ہیں۔ مگر تیرے رب کے نزدیک ثواب

اور آئندہ کی توقع کے اعتبار سے باقی رہنے والی نیکیاں ہی زیادہ

بہتر ہیں۔“

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا

أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَئِكَ

هُمُ الْخٰسِرُونَ۔ (المنافقون۔ ۲)

”اے ایمان لانے والو! تمہارے اموال اور تمہاری اولاد تم کو

خُذکی یاد سے غافل نہ کر دیں۔ جو لوگ ایسا کریں گے دراصل وہی ٹوٹے

میں ہیں۔“

وَمَا أَمْوَالُكُمْ وَلَا أَوْلَادُكُمْ بِالَّذِي تَعْتَرِبُكُمْ
عِنْدَنَا نَاسًا لَعْنَىٰ إِلَّا مَنْ أَمِنَ وَعَمِلَ صَالِحًا۔

(سبأ۔ ۵)

”تمہارے اموال اور تمہاری اولاد وہ چیزیں نہیں ہیں جو تم کو
ہم سے قریب کرنے والی ہوں۔ ہم سے قریب صرف وہ ہے جو ایمان
لایا اور جس نے نیک عمل کیا۔“

إِعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ
وَنِيَّتُهُمْ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ
وَالْأَوْلَادِ كَمَثَلِ الْغَيْثِ أَغْبَبَ الْكُفَّاءَ نَبَاتًا
ثُمَّ يَهْبِجُ فَتَرَاهُ مُضْفَرًا ثُمَّ يَكُونُ حُطَامًا۔
(المدیر۔ ۳)

”ہاں رکھو کہ دنیا کی زندگی ایک کھیل ایک تماشاً، ایک ظاہری
شان ہے اور آپس میں تمہارا ایک دوسرے پر فخر کرنا، اور مال اولاد
میں ایک دوسرے سے بڑھنے کی کوشش کرنا ہے۔ اس کی مثال ایسی
ہے کہ بارش ہوئی، اس کی روئیدگی نے نافرمانوں کو خوش کر دیا۔ پھر
وہ پک گئی اور ٹوٹنے دیکھا کہ وہ زرد پڑ گئی، پھر آخر کار وہ بھوسہ ہو کر نہ
گئی۔“

اتَّبِعُونَ كُلَّ رِيعٍ أَيَّتَآ تَعْبَتُونَ وَتَتَّخِذُونَ
مَصَانِعَ لَعَلَّكُمْ تَهْتَدُونَ۔ (اشعراء۔ ۷)

”کیا تم ہر اونچی جگہ پر تیرے یادگاریں بناتے اور عمارتیں کھڑی
کرتے ہو؟ شاید کہ تمہیں ہمیشہ یہاں رہنا چاہیے۔“

اتَّبِعُوا كُورًا فِي مَا هُمْ بِمُؤْمِنِينَ فِي جَنَّتِ وَعَمِيرُونَ
وَدُرُوعٌ وَخَيْلٌ طَلَعَهَا هُضَيْمٌ، وَتَنْخَبُونَ مِنْ

الْبَحَالِ مَيُوتًا فَرِهَيْنَ - (الشعر: ۸)

”کیا تم ان چیزوں میں جو یہاں ہیں اطمینان سے چھوڑ دینے جاؤ گے؟ ان باغوں، ان چشموں، ان کھیتوں، ان نخلستانوں میں جن کے خوشے ٹوٹے پڑتے ہیں؟ تم پہاڑ کاٹ کاٹ کر گھر بنا رہے ہو اور خوش ہو“

أَيْنَمَا تَكُونُوا يُدْرِكُكُمُ الْمَوْتُ وَلَوْ كُنْتُمْ فِي

بُرُوجٍ مُّشْتَدَّةٍ - (النساء: ۱۱)

”تم جہاں کہیں بھی ہو گے موت تم کو آنے کی خواہ تم بڑے مضبوط قلعوں میں ہی کیوں نہ ہو“

كُلُّ نَفْسٍ ذَائِعَةُ الْمَوْتِ ثُمَّ إِلَيْنَا تُرْجَعُونَ -

(العنکبوت: ۶)

”ہر ہستی کو موت آنی ہے۔ پھر تم سب ہماری طرف واپس لائے جاؤ گے“

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا

لَا تُرْجَعُونَ - (المومنون: ۶)

”کیا تم نے یہ سمجھ رکھا ہے کہ ہم نے تم کو بے نتیجہ پیدا کیا ہے۔

اور تم ہماری طرف واپس نہ لائے جاؤ گے“

پہلے کہا گیا تھا کہ دنیا تمہارے لیے ہے، اور اسی لیے بنائی گئی ہے کہ تم اس کو خوب اچھی طرح برتو۔ اب معاملہ کا دوسرا رخ پیش کیا جاتا ہے اور یہ بتایا جاتا ہے کہ مگر تم دنیا کے لیے نہیں ہو نہ اس لیے بنائے گئے ہو کہ یہ دنیا تمہیں برتے اور تم اسی میں اپنے آپ کو گم کر دو۔ دنیا کی زندگی سے دھوکا کھا کر کبھی یہ نہ سمجھ بیٹھنا کہ ہمیں دامنِ رہنمائی نہیں رہنا ہے۔ خوب یاد رکھو کہ یہ مال، یہ دولت، یہ شان و شوکت

کے سامان، سب ناپائدار ہیں۔ سب کچھ دیر کا بہلاوا ہیں۔ سب کا انجام موت ہے۔ اور تمہاری طرح یہ سب خاک میں مل جانے والے ہیں۔ اس ناپائدار عالم میں سے اگر کوئی چیز باقی رہنے والی ہے تو وہ صرف نیکی ہے۔ دل اور روح کی نیکی۔ عمل اور فعل کی نیکی۔ اعمال کی ذمہ داری اور جواب دہی

پھر کہا گیا:۔

إِنَّ السَّاعَةَ آتِيَةٌ أَكَادُ أُخْفِيهَا لَتُبْجَذَى كُلُّ
نَفْسٍ بِمَا تَسْعَى - (عدہ- ۱)

”فیصلہ کی گھڑی جس کو ہم چھپانے کا ارادہ رکھتے ہیں آنے والی ہے تاکہ ہر نفس کو اس کی سعی کے مطابق بدلے“

هَلْ تَبْجَذُونَ إِلَّا مَا كُنْتُمْ تَعْمَلُونَ - (النمل- ۷)

”کیا تم کو تمہارے عملوں کے سوا کسی اور چیز کے لحاظ سے جزا دی جائے گی؟“

وَأَنْ لَّيْسَ لِلْإِنْسَانِ إِلَّا مَا سَعَى وَأَنْ سَعْيَهُ
سَوْفَ يُرَى شَعْرًا يُجْزَاهُ الْجَزَاءُ الْآوَفَى وَأَنْ إِلَى
مَرَاتِقِ الْمُتَنَمِّى - (الجم- ۳)

”اور یہ کہ انسان کو اتنا ہی ملے گا جتنی اس نے کوشش کی ہے اور اس کی کوشش منقریب دیکھی جائے گی پھر اس کو پورا پورا بدلہ ملے گا۔ اور یہ کہ آخر کار سب کو تیرے پروردگار کے پاس پہنچنا ہے“

وَمَنْ كَانَ فِي هَذِهِ أَعْمَى فَهُوَ فِي الْآخِرَةِ
أَعْمَى وَأَضَلُّ مَسِيلًا - (بنی اسرائیل- ۸)

”جو اس دنیا میں اندھا تھا وہ آخرت میں بھی اندھا ہوگا۔ اور

وہ براہ راست سے بہت ہٹا ہوا ہے۔“

وَمَا تَقْدِرُ مَوْالَا أَنْفُسِكُمْ مِنْ خَيْرٍ تَجِدُوهُ
عِنْدَ اللَّهِ، إِنَّ اللَّهَ بِمَا تَعْمَلُونَ بَصِيرٌ۔ (البقرہ-۱۳)

”تم اپنے لئے جو نیکیاں اس دنیا سے بھیجو گے انہیں اللہ کے

ہاں پائو گے، تم جو کچھ کرتے ہو اللہ اُسے دیکھتا ہے۔“

وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ
تُوْفَىٰ كُلُّ نَفْسٍ بِمَا كَسَبَتْ وَهُمْ لَا يُظْلَمُونَ۔

(البقرہ-۳۸)

”اس دن سے ڈرو جب تم اللہ کے پاس واپس کیئے جاؤ گے
پھر ہر نفس کو اس کے کیئے کا بدلہ ملے گا اور ان پر ہرگز ظلم نہ کیا
جائے گا۔“

يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا
وَمَا عَمِلَتْ مِنْ سُوءٍ۔

”وہ دن جب کہ ہر نفس اپنی کی ہوئی نیکی اور اپنی کی ہوئی
بری کو حاضر پائے گا۔“

وَالْوَسْوَاسَ الْخَفِيِّ يَوْمَ تَقْلُتُ مَوَازِينُهُمْ
فَأُولَٰئِكَ هُمُ الْمُفْلِحُونَ وَمَنْ حَقَّتْ مَوَازِينُهُمْ
فَأُولَٰئِكَ الَّذِينَ خَسِرُوا أَنفُسَهُمْ بِمَا كَانُوا بِآيَاتِنَا
يُظْلِمُونَ۔ (الاعراف-۱)

”اس دن اعمال کا تولو جانا برحق ہے۔ جن کے اعمال کا پلڑا
بھاری ہوگا۔ وہی لوگ فلاح پائے والے ہوں گے اور جن کے اعمال
کا پلڑا ہلکا ہوگا۔ وہی لوگ اپنے آپ کو نقصان پہنچانے والے
ہوں گے کیونکہ وہ ہماری آیتوں کے ساتھ ظلم کرتے تھے۔“

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ
يَعْمَلْ مِثْقَالَ ذَرَّةٍ شَرًّا يَرَهُ۔ (الزلزال)

”پس جو شخص ذرہ برابر نیک عمل کرے گا اس کا نتیجہ دیکھ لے گا اور جو ذرہ برابر بُرا عمل کرے گا اس کا نتیجہ بھی دیکھ لے گا۔“
فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ
عَامِلٍ مِّنْكُمْ مِّنْ ذَكَرٍ أَوْ أُنْثَىٰ۔ (آل عمران - ۲۰)

”اللہ نے ان کی دعا قبول کی اور کہا کہ میں تم میں سے کسی عمل کرنے والے کا عمل ضائع نہ کروں گا۔ خواہ وہ مرد ہو یا عورت۔“
وَأَنْفِقُوا مِنْ مَّا رَزَقْنَاكُمْ مِنْ قَبْلِ أَنْ يَأْتِيَ
أَحَدَكُمُ الْمَوْتُ فَيَقُولَ رَبِّ لَوْلَا أَخَّرْتَنِي إِلَىٰ
أَجَلٍ قَرِيبٍ فَأَصَّدَّقْتُ وَأَكُنُ مِنَ الصَّالِحِينَ وَلَنْ
يُؤَخِّرَ اللَّهُ نَفْسًا إِذَا جَاءَ أَجَلُهَا۔ (المنافقون - ۲)

”میں نے تم کو جو کچھ بخشا ہے اس میں سے خرچ کر دو قبل اس کے کہ تم میں سے کسی کو موت آئے اور وہ کہے کہ میرے رب! کاش تو مجھے تمھاری مہلت اور دیتا تو میں تیرے راستے میں خرچ کرتا اور نیکو کاروں میں سے ہوتا۔ مگر اللہ کسی نفس کی مدت مقررہ آن پہنچنے کے بعد پھر اس کو مہلت ہرگز نہیں دیتا۔“

وَلَوْ تَرَىٰ إِذِ الْمُبْرِمُونَ نَاكُوسًا رُّؤُوسِهِمْ
عِنْدَ رَبِّهِمْ رَبَّنَا أَبْصَرْنَا وَسَمِعْنَا فَانْجِعْنَا
نَعْمَلْ صَالِحًا إِنَّا مُوقِنُونَ فَذُوقُوا
بِمَا نَسِيتُمْ لِقَاءَ يَوْمِكُمْ هَذَا إِنَّا نَسِينَاكُمْ
وَذُوقُوا عَذَابَ الْخُلْدِ بِمَا كُنتُمْ تَعْمَلُونَ

”کاش تم وقت دیکھتے جب مجرم اپنے رب کے سامنے سر جھکائے کھڑے ہوں گے اور کہیں گے کہ پروردگار ہم نے اب دیکھ لیا اور سُن لیا اب تو ہمیں واپس کر دے ہم اپنے عمل کریں گے اب ہم کو ایقان حاصل ہو گیا ہے..... مگر کہا جائے گا کہ اب اس کوتاہی کا مزہ چکھو کہ تم نے اس دن ہمارے پاس حاضر ہونے کو بھلا دیا، اب ہم بھی تم کو بھلا چکے ہیں۔ پس اب ہمیشگی کے عذاب کا مزہ چکھو ان اعمال کے بدلے جو تم کرتے تھے“

یہاں یہ بتایا گیا ہے کہ دُنیا دارِ العمل ہے۔ سعی اور کوشش کی جگہ ہے۔ اور آخرت کی زندگی دارِ الجزا ہے۔ نیکی اور بدی کے پھل اور اعمال کے بدلے کا گھر ہے۔ انسان کو موت کی گھڑی تک دُنیا میں عمل کرنے کی مہلت ملی ہوتی ہے۔ اس کے بعد اسے پھر عمل کی مہلت ہرگز نہ ملے گی۔ لہذا اس عرصہٴ حیات میں اس کو یہ سمجھ کر سعی کرنی چاہیے کہ میرا ہر کام، میری ہر حرکت، میری ہر بُرائی اور بھلائی اپنا ایک اثر رکھتی ہے، ایک وزن رکھتی ہے، اور اس اثر اور وزن کے مطابق مجھے بعد کی زندگی میں اچھا یا بُرا نتیجہ ملنے والا ہے۔ مجھے جو کچھ ملے گا وہ میری یہاں کی کوشش اور میرے یہاں کے عمل کا بدلہ ہوگا۔ نہ میری کوئی نیکی ضائع ہوگی اور نہ کوئی بدی سزا سے بچے گی۔

انفرادی ذمہ داری

اس ذمہ داری کے احساس کو مزید تقویت دینے کے لیے یہ بھی بتا دیا گیا ہے کہ ہر شخص خود اپنے فعل کا ذمہ دار ہے۔ نہ کوئی دوسرا اس کی ذمہ داری میں شریک ہے، اور نہ کوئی شخص کسی کو اس کے نتائج عمل سے بچا سکتا ہے۔

عَلَيْكُمْ أَنْفُسُكُمْ لَا يَضُرُّكُمْ مَنْ ضَلَّ

إِذْ أَهْتَدَىٰ نَجْمٌ - (المائدہ - ۱۴)

”تم پر تمہارے اپنے نفس کی ذمہ داری ہے۔ اگر تم ہدایت پاؤ تو دوسرا گمراہ ہونے والا تم کو کوئی نقصان نہیں پہنچا سکتا۔“
وَلَا تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وِزْرَ الْأُخْرَىٰ - (الانعام - ۲۰)

”ہر نفس جو کچھ کماتا ہے اس کا بوجھ اسی پر ہے۔ کوئی کسی کا بوجھ نہیں اٹھاتا۔“

لَنْ نَنْفَعَكُمْ أَرْحَامَكُمْ وَلَا أَوْلَادَكُمْ يَوْمَ الْقِيَامَةِ يَفْعَلُ بَيْنَكُمْ وَاللَّهُ بِمَا تَعْمَلُونَ بَصِيرٌ - (الممتحنہ - ۱)

”قیامت کی دن تمہارے رشتے اور تمہاری اولاد ہرگز کام نہ آئے گی۔ تمہارے درمیان اللہ فیصلہ کرے گا۔ اور اس کی نظر تمہارے عملوں پر ہے۔“

إِنْ أَحْسَنْتُمْ أَحْسَنْتُمْ لِأَنْفُسِكُمْ وَإِنْ أَسَأْتُمْ فَلَهَا - (بنی اسرائیل - ۱)

”اگر تم نیک کام کرو گے تو اپنے نفس کے لئے کرو گے اور اگر بُرے کام کرو گے تو اسی کے لئے۔“

وَلَا تَزِرُ وَازِرَةٌ وِزْرَ الْأُخْرَىٰ وَإِنْ تَدَاعَىٰ مُثْقَلَتَا إِلَىٰ جَنْبَيْهَا لَا يُحْمَلُ مِنْهُ شَيْءٌ وَلَوْ كَانَ ذَا قُرْبَىٰ - (فاطر - ۳)

”کوئی شخص کسی دوسرے کا بار گناہ اپنے سر نہ لے گا۔ اور اگر کسی پر گناہوں کا بڑا بار ہو اور وہ اپنا ہاتھ بٹانے کے لئے کسی کو بلائے تو وہ اس کے بوجھ کا کوئی حصہ اپنے اوپر نہ لے گا، خواہ وہ

رشتہ دار ہی کیوں نہ ہو۔

يَا أَيُّهَا النَّاسُ اتَّقُوا رَبَّ كَمَا تَقُولُونَ وَأَخْشُوا يَوْمًا لَا
يَجْزِي وَالِدٌ عَنْ وَلَدِهِ وَلَا مَوْلُودٌ هُوَ جَانِبُ وَالِدِهِ
وَالِدٌ شَيْئًا - (لقمان - ۴)

”اے لوگو! اپنے رب سے ڈرو اور اس دن کا خوف کرو جب
کہ نہ کوئی باپ اپنے بیٹے کے کام آئے گا اور نہ بیٹا اپنے باپ کے
کچھ کام آسکے گا۔“

مَنْ كَفَرَ فَعَلَيْهِ كُفْرُهُ وَ مَنْ عَمِلَ صَالِحًا
فَبِلَا نَفْسِهِمْ يَنْهَدُونَ - (الروم - ۵)

”جس نے کفر کیا اس کے کفر کا وبال اس کے سر ہے اور جس
نے نیک عمل کیا تو ایسے لوگ خود اپنی بہتری کے لیے راستہ صاف کر
رہے ہیں۔“

یہاں ہر انسان پر فرداً فرداً اس کے تمام اچھے اور بُرے اعمال
کی کامل ذمہ داری کا بوجھ ڈال دیا گیا ہے۔ نہ یہ اُمید باقی رہنے دی
گئی ہے کہ کوئی ہماری غلطیوں اور کوتاہیوں کا کفارہ ادا کرے گا،
نہ اس توقع کے لیے کوئی گنہائش چھوڑی گئی ہے کہ کسی کے تعلق اور
کسی کے واسطے سے ہم اپنے جرائم کی پاداش سے بچ جائیں گے، اور
نہ اس خطرہ کا کوئی موقع باقی رکھا گیا ہے کہ کسی کا جرم ہمارے حُسنِ عمل
پر اثر انداز ہوگا، یا خدا کے سوا کسی کی خوشی کو ہمارے اعمال کی مقبولیت
نا مقبولیت میں کوئی دخل ہے جس طرح آگ میں ہاتھ ڈالنے والے کو جلنے
سے کوئی چیز نہیں بچا سکتی، اور شہد کھانے والے کو شیرینی کے احساس
سے کوئی شے نہیں روک سکتی، نہ جلنے کی مضرت میں کوئی دوسرا شخص
اس کا شریک و سہم ہو سکتا ہے اور نہ شیرینی کی لذت سے کوئی دوسرا

اس کو محروم کر سکتا ہے، اسی طرح بدکاری کے نتیجہ بد اور نیکو کاری کے انجام نیک میں بھی ہر شخص بجائے خود منفرد ہے۔ لہذا دنیا کو برتنے میں ہر شخص کو اپنی پوری ذمہ داری کا احساس ہونا چاہیے اور دنیا و مافیہا سے قطع نظر کر کے یہ سمجھتے ہوئے زندگی بسر کرنی چاہیے کہ اپنے ہر عمل کا ذمہ دار میں خود ہوں، بُرائی کا وبال بھی تنہا میرے اوپر ہے، اور بھلائی کا فائدہ بھی اکیلا میں اٹھانے والا ہوں۔

اوپر اسلام کے تصور حیاتِ دنیا کی جو تکمیل کی گئی ہے اس سے وہ تمام اجزاء آپ کے سامنے آگئے ہیں جن سے یہ تصور مرکب ہے۔ اب تکمیل و تجزیہ کے پہلو کو چھوڑ کر ترکیب و تالیف کے پہلو پر نظر ڈالیے اور یہ دیکھئے کہ ان متفرق اجزاء کے ملنے سے جو کلی تصور حاصل ہوتا ہے وہ کس حد تک فطرت اور واقعہ کے مطابق ہے؟ اور دُنیوی زندگی کے متعلق دوسری تہذیبوں کے تصورات کی نسبت سے اس کا کیا مرتبہ ہے؟ اور اس تصور حیات پر جس تہذیب کی بنیاد قائم ہے وہ انسان کے فکر و عمل کو کس سانچے میں ڈھالتی ہے؟

زندگی کا فطری تصور

تھوڑی دیر کے بیٹے اپنے ذہن کو تمام ان تصورات سے جو دنیا اور حیاتِ دنیا کے متعلق مذاہب نے پیش کیئے ہیں خالی کر کے ایک مہتر کی حیثیت سے اپنے گرد و پیش کی دنیا پر نگاہ ڈالیے اور خود کہئے کہ اس پورے ماحول میں آپ کی حالت کیا ہے۔ اس مشاہدہ میں آپ کو چند باتیں واضح طور پر نظر آئیں گی۔

آپ دیکھیں گے کہ جتنی قوتیں آپ کو حاصل ہیں ان کا دائرہ محدود ہے۔ آپ کے حواس جن پر آپ کے علم کا انحصار ہے آپ کے قریبی ماحول کی حدود سے آگے نہیں بڑھتے۔ آپ کے جوارح جن پر

آپ کے عمل کا انحصار ہے بہت تھوڑی سی اشیاء پر دسترس رکھتے ہیں۔ آپ کے گرد و پیش بے شمار ایسی چیزیں ہیں جو آپ سے جسم اور طاقت میں بڑھی ہوئی ہیں اور ان کے مقابلہ میں آپ کی ہستی نہایت حقیر اور کمزور نظر آتی ہے۔ دُنیا کے اس بڑے کارخانے میں جو زبردست قوتیں کارفرما ہیں ان میں سے کوئی بھی آپ کے دستِ قدرت میں نہیں ہے اور آپ ان قوتوں کے مقابلہ میں اپنے آپ کو بے بس پاتے ہیں۔ جسمانی حیثیت سے آپ ایک متوسط درجے کے ہستی رکھتے ہیں جو اپنے سے چھوٹی چیزوں پر غالب اور اپنے سے بڑی چیزوں سے مغلوب ہے۔

لیکن ایک اور قوت آپ کے اندر ایسی ہے جس نے آپ کو ان تمام چیزوں پر شرف عطا کر دیا ہے۔ اسی قوت کی بدولت آپ اپنی جنس کے تمام حیوانات پر قابو پالیتے ہیں اور ان کی جسمانی طاقتوں کو جو آپ کی جسمانی طاقت سے بہت بڑھی ہوئی میں مغلوب کر لیتے ہیں۔ اسی قوت کی بدولت آپ اپنے گرد و پیش کی چیزوں میں تعریف کرتے ہیں اور ان سے اپنی مرضی کے مطابق خدمت لیتے ہیں۔ اسی قوت کی بدولت آپ طاقت کے نئے نئے خزانوں کا پتہ چلاتے ہیں اور ان کو نکال نکال کر نئے نئے طریقوں سے استعمال کرتے ہیں۔ اسی قوت کی بدولت آپ اپنے وسائل اکتسابِ علم کو وسعت دیتے ہیں اور ان چیزوں تک رسائی حاصل کرتے ہیں جو آپ کے طبعی قولے کی دسترس سے باہر ہیں۔ غرض ایک قوت ہے جس کی بدولت تمام دُنیا کی چیزیں آپ کی خادم بن جاتی ہیں اور آپ ان کے مخدوم ہونے کی مزیت حاصل کرتے ہیں۔

پھر کارگاہِ ہستی کی وہ بالاتر قوتیں بھی جو آپ کے دستِ قدرت

میں نہیں ہیں، اس ڈھنگ پر کام کر رہی ہیں کہ بالعموم وہ آپ کی دشمن و مخالفت نہیں بلکہ آپ کی مددگار اور آپ کے مفاد و مصلحت کی تابع ہیں ہوا، پانی، روشنی، حرارت، اور ایسی ہی دوسری قوتیں جن پر آپ کی زندگی کا انحصار ہے، کسی ایسے نظام کے ماتحت عمل کر رہی ہیں جس کا مقصد آپ کی مساعادت کرنا ہے، اور اسی بنا پر آپ یہ کہہ سکتے ہیں کہ وہ سب آپ کے لیے مضر ہیں۔

اپنے اس ماحول پر جب آپ ایک عمیق نگاہ ڈالتے ہیں تو آپ کو ایک زبردست قانون کا فرما نظر آتا ہے جس کی گرفت میں حقیر ترین ہستیوں سے لے کر عظیم ترین ہستیاں تک یکساں جکڑی ہوئی ہیں اور جس کے ضبط و نظم پر تمام عالم کے بقا کا انحصار ہے۔ آپ خود بھی اس قانون کے تابع ہیں۔ مگر آپ میں اور دوسری اشیاء عالم میں ایک بڑا فرق ہے۔ دوسری تمام چیزیں اس قانون کے خلاف حرکت کرنے پر ذرہ برابر قدرت نہیں رکھتیں۔ لیکن آپ کو اس کے خلاف چلنے کی قدرت حاصل ہے۔ یہی نہیں بلکہ جب آپ اس کے خلاف چلنا چاہتے ہیں تو وہ قانون اس خلاف ورزی میں بھی آپکی مساعادت کرتا ہے۔ البتہ یہ ضرور ہے کہ ہر ایسی خلاف ورزی اپنے ساتھ کچھ مضر تیر رکھتی ہے اور کبھی ایسا نہیں ہوتا کہ آپ اس کی مخالفت کرنے کے بعد اس کے بُرے اثرات سے بچ جائیں۔

اس عالمگیر اور اٹل قانون کے تحت دُنیا میں کون و فساد کے مختلف مظاہر آپ کو نظر آتے ہیں۔ تمام عالم میں بننے اور بگڑنے کا ایک لامتناہی سلسلہ جاری ہے۔ جس قانون کے تحت ایک چیز کو پیدا اور پرورش کیا جاتا ہے اسی قانون کے تحت اس کو مٹایا اور ہلاک بھی کر دیا جاتا ہے دُنیا کی کوئی شے اس قانون کے نفاذ سے محفوظ نہیں ہے۔

نظاہر جو چیزیں اس سے محفوظ نظر آتی ہیں اور جن پر استمرار و دوام کا شبہ ہوتا ہے ان کو بھی جب آپ تعمق کی نظر سے دیکھتے ہیں تو معلوم ہوتا ہے کہ حرکت و تغیر کا عمل ان میں بھی جاری ہے اور کون و فساد کے چکر سے ان کو بھی نجات حاصل نہیں ہے۔ چوں کہ کائنات کی دوسری چیزیں شعور و ادراک نہیں رکھتیں یا کم از کم ہم کو اس کا علم نہیں ہے، اس لئے ہم ان کے اندر اس بننے اور بگڑنے سے کسی لذت اور الم کا اثر محسوس نہیں کرتے۔ اور اگر انواع حیوانی میں اس کا اثر محسوس ہوتا بھی ہے تو وہ بہت محدود ہوتا ہے لیکن انسان جو ایک صاحب شعور و ادراک ہستی ہے اپنے گرد و پیش ان تغیرات کو دیکھ کر لذت اور الم کے شدید اثرات محسوس کرتا ہے۔ کبھی مناسب طبع امور سے اس کی لذت اتنی شدید ہوجاتی ہے کہ وہ اس کو بھول جاتا ہے کہ اس دُنیا میں فساد بھی ہے اور کبھی مخالف امور سے اس کا الم اتنا شدید ہو جاتا ہے کہ اس دُنیا میں اسے نرا فساد ہی فساد نظر آنے لگتا ہے۔ اور وہ بھول جاتا ہے کہ یہاں کون بھی ہے۔

مگر خواہ آپ کے اندر لذت اور الم کے کیسے ہی متضاد احساسات ہوں اور ان کے زیر اثر دنیوی زندگی کے متعلق آپ کا نظریہ کتنا ہی افراط یا تفریط کی طرف مائل ہو، بہر حال آپ اپنی جبلت سے مجبور ہیں کہ اس دُنیا کو جیسی بھی ہے، عملاً برتیں اور ان قوتوں سے جو آپ کے اندر موجود ہیں کام لیں۔ آپ کی جبلت میں زندہ رہنے کی خواہش موجود ہے، اور اس خواہش کو پورا کرنے کے لئے آپ کے اندر بھوک کی ایک زبردست قوت رکھ دی گئی ہے، جو دائماً آپ کو عمل پر مجبور کرتی رہتی ہے۔ فطرت کا قانون آپ کی نوع کے



مثال کے طور پر ایک گروہ نے انسان کی کمزوری اور بے بسی اور اس کے مقابلہ میں فطرت کی بڑی بڑی طاقتوں کی شوکت و جبروت کو دیکھ کر یہ نتیجہ نکالا کہ دُنیا میں وہ ایک نہایت ہی حقیر ہستی ہے، اور یہ نافع و ضار قوتیں جو دُنیا میں نظر آتی ہیں کسی مالِ گِیر قانون کی تابع نہیں ہیں بلکہ خود مختار یا نیم خود مختار طاقتیں ہیں۔ یہ تخیل ان کے ذہن پر اتنا غالب ہوا کہ وہ پہلو جس سے تمام کائنات پر انسان کو شرف و مزیت حاصل ہے، ان کی نظروں سے اوجھل ہو گیا۔ وہ اپنی ہستی کے روشن پہلو کو بھول گئے اور اپنی عزت و بزرگی کے احساس کو انہوں نے اپنی کمزوری و ناتوانی کے مبالغہ آمیز اعتراف پر قربان کر دیا۔ بُت پرستی، شجر پرستی، ستارہ پرستی، اور دوسرے قوائے فطرت کی بدستش اسی نظریہ کی پیداوار ہے۔

ایک دوسرے گروہ نے دُنیا کو اس نظر سے دیکھا کہ اس میں بس فساد ہی فساد ہے۔ تمام کارخانہ ہستی اس لئے چل رہا ہے۔ کہ انسان کو تکلیف اور رنج و الم پہنچائے۔ دُنیا کے جتنے تعلقات اور روابط ہیں سب انسان کو پریشانیوں اور مصیبتوں میں پھانسنے والے پھندے ہیں۔ ایک انسان پر ہی کیا موقوف ہے، تمام کائنات افسردگی اور ہلاکت کے پنجے میں گرفتار ہے۔ یہاں جو کچھ بنا ہے بگڑنے کے لئے بنا ہے۔ بہار اس لئے آتی ہے کہ خزاں اس کا بچن لوٹ لے۔ زندگی کا شجر اس لئے برگ و بار لاتا ہے کہ موت کا عفریت اس سے لطف اندوز ہو۔ بقا کا جمال سنور سنور کر اس لئے آتا ہے کہ فنا کے دیوتا کو اس سے کھیلنے کا خوب موقع ملے۔ اس تخیل نے ان لوگوں کے لئے دُنیا اور اس کی زندگی میں کوئی دلچسپی باقی نہ چھوڑی اور انہوں نے اپنے لئے نجات کی راہ بس اسی میں دیکھی کہ

دُنیا سے کنارہ کش ہو جائیں، نفس کشی اور ریاضت سے اپنے تمام احساسات کو باطل کر دیں، اور فطرت کے اُس ظالم قانون کو توڑ ڈالیں جس نے محض اپنے کارخانے کو چلانے کے لیے انسان کو آلودہ کار بنایا ہے۔

ایک اور گروہ نے اس دُنیا کو اس نظر سے دیکھا کہ اس میں انسان کے لیے لذت و عیش کے سامان فراہم ہیں اور اس کو ایک تھوڑی سی مدت ان سے لطف اندوز ہونے کے لیے مل گئی ہے۔ تکلیف اور الم کا احساس ان لذتوں کو بدمزہ کر دیتا ہے۔ اگر انسان اس احساس کو باطل کر دے، اور کسی چیز کو اپنے لیے موجب الم اور باعث تکلیف نہ رہنے دے، تو یہاں پھر لطف ہی لطف ہے۔ آدمی کے لیے جو کچھ بھی ہے یہی دُنیا ہے اور اس کو جو کچھ مزے اُڑانے ہیں اسی دُنیوی زندگی میں اُڑانے ہیں۔ موت کے بعد نہ وہ ہوگا، نہ دُنیا ہوگی، نہ اس کی لذتیں ہوں گی، سب کچھ نسیا نسیا ہو جائے گا۔

اس کے مقابلہ میں ایک گروہ ایسا بھی ہے جو دُنیا اور اس کی لذتوں اور مسرتوں بلکہ خود دُنیوی زندگی ہی کو سراسر گناہ سمجھتا ہے۔ اس کے نزدیک انسانی رُوح کے لیے دُنیا کی مادی آلائشیں ایک نجاست اور ایک ناپاکی کا حکم رکھتی ہیں۔ اس دُنیا کو برتنے اور اس کے کاروبار میں حصہ لینے اور اس کی لذتوں اور مسرتوں سے لطف اندوز ہونے میں انسان کے لیے کوئی پاکیزگی اور کوئی صلاح اور خیر نہیں ہے۔ جو شخص انسانی بادشاہت سے بہرہ مند ہونا چاہتا ہو اسے دُنیا سے الگ تھلک رہنا چاہیے۔ اور جو دُنیا کی دولت و حکومت اور دُنیوی زندگی کا لطف اٹھانا چاہتا ہو اسے یقین رکھنا چاہیے کہ آسمانی بادشاہت میں اس کے لیے کوئی حصہ نہیں ہے۔ پھر جب اس گروہ نے محسوس کیا

کہ انسان اس دُنیا کو بستن اور اس کے دھندوں میں پھنسنے کے لئے اپنی جبلت سے مجبور بنے، اور آسمانی بادشاہت میں داخل ہونے کا خیال خواہ کتنا ہی دلغریب ہو، مگر وہ اتنا قومی نہیں ہو سکتا کہ انسان اس کے بل پر اپنی فطرت کے اقتضاء کا مقابلہ کر سکے، تو انہوں نے آسمانی بادشاہت تک پہنچنے کے لئے ایک قریب کا راستہ نکال لیا، اور وہ یہ تھا کہ ایک ہستی کے کفارے نے اُن سب لوگوں کو ان کے اعمال کی ذمہ داریوں سے سبکدوش کر دیا ہے جو اس ہستی پر ایمان لے آئیں۔

ایک اور گروہ نے قانونِ فطرت کی ہمہ گیری کو دیکھ کر انسان کو ایک مجبورِ محض ہستی سمجھ لیا۔ اس نے دیکھا کہ نفسیات، عضویات، حیاتیات اور قانونِ توریت کی شہادتیں اس پر دلالت کرتی ہیں کہ انسان ہرگز کوئی مرید و مختار ہستی نہیں ہے۔ فطرت کے قانون نے اس کو بالکل جکڑ رکھا ہے۔ وہ اس قانون کے خلاف نہ کچھ سوچ سکتا ہے، نہ کسی چیز کا ارادہ کر سکتا ہے، اور نہ کوئی حرکت کرنے پر قادر ہے۔ لہذا اس پر اپنے کسی فعل کی ذمہ داری عائد نہیں ہوتی۔

اس کے بالکل برعکس ایک گروہ کی نگاہ میں انسان نہ صرف ایک صاحبِ ارادہ ہستی ہے، بلکہ وہ کسی بالاتر ارادہ کا تابع اور کسی ماعلیٰ طاقت کا مطیع و فرمانبردار نہیں ہے اور نہ اپنے اعمال و افعال میں خود اپنے ضمیر یا انسانی حکومت کے قانون کے سوا کسی کے آگے جوابدہ ہے۔ وہ اس دُنیا کا مالک ہے۔ دُنیا کی سب چیزیں اس کے لئے مستقر ہیں۔ اسے اختیار ہے کہ ان کو جس طرح چاہے بستے۔ اس نے اپنی زندگی کو بہتر بنانے اور اپنے اعمال و افعال میں ایک ضبط و نظم پیدا کرنے کے لئے اپنی حیاتِ انفرادی پر خود ہی پابندیاں عائد کرنی ہیں۔ مگر اجتماعی

حیثیت سے وہ بالکل مطلق العنان ہے اور کسی بالاتر ہستی کے آگے مسئول ہونے کا تحمل سراسر لغو ہے۔

یہ دنیوی زندگی کے متعلق مختلف مذاہب فکر و رائے کے مختلف تصورات ہیں۔ اور ان میں سے اکثر ایسے ہیں جن پر مختلف تہذیبوں کی عمارتیں تعمیر ہوئی ہیں۔ ہر تہذیب کی عمارت میں جو مختلف طرز و انداز ہم کو نظر آ رہے ہیں ان کے ایک مخصوص اور جداگانہ ہیئت اختیار کرنے کی اصل وجہ یہی ہے کہ ان کی بنیاد میں دنیوی زندگی کا ایک خاص تصور ہے جو اس مخصوص ہیئت کا مقتضی ہوا ہے۔ اگر ہم ان میں سے ہر ایک کی تفصیلات پر نظر ڈال کر یہ تحقیق کریں کہ اس نے کس طرح ایک خاص طرز و انداز کی تہذیب پیدا کی ہے تو یہ یقیناً ایک دلچسپ بحث ہوگی۔ لیکن یہ بحث ہمارے موضوع سے غیر متعلق ہے، کیونکہ ہم صرف اسلامی تہذیب کی خصوصیات کو نمایاں کرنا چاہتے ہیں۔ یہاں صرف یہ بتانا مقصود ہے کہ زندگی کے یہ جتنے تصورات آپ کے سامنے بیان ہوئے ہیں۔ یہ سب دنیا کو ایک خاص گوشہ نظر سے دیکھنے کا نتیجہ ہیں۔ ان میں سے کوئی تصور ایسا نہیں ہے جو عمومی حیثیت سے تمام کائنات پر ایک کلی نگاہ ڈالنے اور موجودات عالم میں انسان کو صحیح حیثیت متعین کرنے کے بعد قائم کیا گیا ہو۔ یہی وجہ ہے کہ ہر تصور ہماری نظر میں باطل ہو جاتا ہے جب ہم اس کے زاویہ نگاہ کو چھوڑ کر ایک دوسرے زاویہ نگاہ سے دنیا کو دیکھتے ہیں۔ اور پھر دنیا کے کلی ملاحظہ کے بعد تو ان تمام ہی تصورات کی غلطی ہم پر روشن ہو جاتی ہے۔

اسلامی تصور کی خصوصیت

اب یہ بات اچھی طرح سمجھ میں آجاتی ہے کہ زندگی کے تمام تصورات میں صرف اسلام ہی کا تصور ایک ایسا تصور ہے جو فطرت اور حقیقت

کے مطابق ہے، اور جس میں دُنیا اور انسان کے تعلق کو ٹھیک ٹھیک ملاحظہ رکھا گیا ہے۔ یہاں ہم دیکھتے ہیں کہ نہ تو دُنیا کوئی ترک اور نفرت کے قابل چیز ہے۔ اور نہ ایسی چیز ہے کہ انسان اس کا فریفتہ ہو اور اس کی لذتوں میں گم ہو جائے۔ نہ وہ سراسر کون ہے نہ سراسر فساد۔ نہ اس سے اجتناب درست ہے اور نہ اس میں کئی انہماک صحیح۔ نہ وہ بالکل نجاست و آلودگی ہے اور نہ تمام تر پاکیزگی و طہارت۔ پھر اس دُنیا سے انسان کا تعلق نہ اُس قسم کا ہے جیسا ایک بادشاہ کا اپنی مملکت سے ہوتا ہے اور نہ اُس قسم کا جیسا ایک قیدی کا اپنے قید خانے سے نہ انسان اتنا حقیر ہے کہ دُنیا کی ہر قوت اس کی مسجود ہو اور نہ اتنا غالب و قاهر کہ وہ دُنیا کی ہر شے کا مسجود بن جائے۔ نہ وہ اتنا بے بس ہے کہ اس کا ذاتی ارادہ کوئی چیز ہی نہ ہو اور نہ اتنا طاقت ور کہ بس اسی کا ارادہ سب کچھ ہو۔ نہ وہ عالم ہستی کا مطلق العنان فرماں روا ہے اور نہ کروڑوں آقاؤں کا بیچارہ غلام۔ حقیقت جو کچھ ہے وہ ان مختلف اطراف و نہایات کے درمیان ایک متوسط حالت ہے۔

یہاں تک تو فطرت اور عقل سلیم ہماری راہنمائی کرتی ہے۔ لیکن اسلام اس سے آگے بڑھتا ہے اور اس امر کا ٹھیک ٹھیک تعین کرتا ہے۔ کہ دُنیا میں انسان کا حقیقی مرتبہ کیا ہے؟ انسان اور دُنیا کے درمیان کس نوع کا تعلق ہے؟ اور انسان دُنیا کو ہستے تو کیا سمجھ کر برتے؟ وہ یہ کہہ کر انسان کی آنکھیں کھول دیتا ہے کہ تو عام مخلوقات کی طرح نہیں ہے بلکہ روئے زمین پر رب العالمین کا ذمہ دار و اَسْرَافِی ہے۔ دُنیا اور اس کی طاقتوں کو تیرے لئے مستقر کیا گیا ہے۔ تو سب کا حاکم اور ایک کا مملوم ہے۔ سب کا فرماں روا اور صرف ایک کا تابع فرمان ہے۔ تجھے تمام مخلوقات پر عزت و شرف حاصل ہے، مگر عزت کا



اپنے اعمال اور ان کے نتائج کو باقی و دائم خیال کرنا، یہ ایسے امور ہیں جو اس کے رگ و پے میں سرایت کیئے ہوئے ہوں گے اور ایک عمیق النظر مبصر اس کی باتوں اور اس کی حرکات و سکنات میں اس عقیدے کے اثرات (خواہ وہ کتنے ہی دھندلے کیوں نہ ہوں) صاف محسوس کر لے گا جو اس کی رُوح اور اس کے دل کی گہرائیوں میں اُترا ہوا ہے۔

پھر جو شخص تہذیبِ اسلام کی تاریخ کا مطالعہ کرے گا اسے یہ بات نمایاں طور پر محسوس ہوگی کہ اس میں جب تک خالص اسلامیت رہی اس وقت تک یہ ایک خالص عملی تہذیب تھی۔ اس کے پیروں کے نزدیک دُنیا آخرت کی کھیتی تھی۔ وہ ہمیشہ اس کوشش میں رہتے تھے کہ دُنیا میں جتنی مدت وہ زندہ رہیں اس کا ہر لمحہ اس کھیتی کے ہونے اور بھرتے میں صرف کر دیں اور زیادہ سے زیادہ تخم ریزی کریں تاکہ بعد کی زندگی میں زیادہ سے زیادہ فصل کاٹنے کا موقع ملے۔ انہوں نے رہبانیت اور لذتیت کے درمیان ایک ایسی معتدل اور متوسط حالت میں دُنیا کو برتنا جس کا نام و نشان بھی ہم کو کسی دوسری تہذیب میں نظر نہیں آتا۔ خلافتِ الہی کا تصور ان کی دُنیا میں پوری طرح منہمک ہونے اور اس کے معاملات کو انتہائی سرگرمی کے ساتھ انجام دینے پر اُبھارتا تھا، اور اس کے ساتھ مسئولیت اور ذمہ داری کا خیال انہیں حد سے متجاوز بھی نہ ہونے دیتا تھا۔ وہ ناسبِ خدا ہونے کی وجہ سے انتہا درجہ کے خوددار تھے، اور پھر یہی تصور ان میں تکبر اور غرور کی پیدائش کو روکتا بھی تھا۔ وہ خلافت کے فرائض انجام دینے کے لئے اُن تمام چیزوں کی طرف رغبت رکھتے تھے جو دُنیا کا کام چلانے کے لئے ضروری ہیں، مگر اس کے ساتھ ہی اُن چیزوں کی طرف ان کو کوئی رغبت نہ تھی۔

جو دُنیا کی لذتوں میں گم کر کے انسان کو اس کے فرائض سے غافل کر دینے والی ہیں۔ غرض وہ دُنیا کے کام کو اس طرح چلاتے تھے کہ گویا انھیں کو ہمیشہ یہیں رہنا ہے، اور پھر اس کی لذتوں میں منہمک ہونے سے اس طرح بچے رہتے تھے کہ گویا دُنیا ان کے لیے ایک سرائے ہے جہاں محض مارضی طور پر وہ مقیم ہو گئے ہیں۔

بعد میں جب اسلامیت کا اثر کم ہو گیا اور دوسری تہذیبوں سے متاثر ہو کر مسلمانوں کی سیرت میں پوری اسلامی شان باقی نہیں رہی تو انہوں نے وہ سب کچھ کیا جو دُنوی زندگی کے اسلامی تصور کے خلاف تھا۔ عیش و عشرت میں منہمک ہوئے۔ عالی شان قصر تعمیر کیئے۔ موسیقی، مصوری، سنگ تراشی اور دوسرے فنون لطیفہ میں دلچسپی لی۔ معاشرت اور طرزِ بود و ماند میں اُس اسراف اور اُس شان و شکوہ کو اختیار کیا جو اسلامی مذاق کے بالکل خلاف تھی۔ حکومت و سیاست اور دوسرے دُنوی معاملات میں وہ طریقے اختیار کر لیے جو بالکل غیر اسلامی تھے۔ مگر اس کے باوجود دُنوی زندگی کا اسلامی تصور، جو اُن کے دل میں اُترا ہوا تھا، کہیں نہ کہیں اپنا اثر نمایاں کر کے رہتا تھا اور یہی اثر ان کے اندر دوسروں کے مقابلے میں ایک امتیازی شان پیدا کر دیتا تھا۔ ایک مسلمان بادشاہ جتنا کے کنارے ایک علی شان قصر تعمیر کرتا ہے اور اس میں لطف و تفریح اور شان و شوکت کے وہ تمام سامان فراہم کرتا ہے جن کا انسان اس زمانہ میں تصور کر سکتا تھا۔ مگر اس قصر کی سب سے زیادہ پُر لطف تفریح گاہ میں پشت کی جانب (یعنی قبلہ کے رُخ پر) یہ رُبائی بھی کندہ کرتا ہے۔

اے بند پائے و قفل بردل ہشدار

وے دوختہ چشم و پائے در گل ہشدار

عزم سفر مغرب و رودر مشرق

اسے راہ رو پشت بمنزل ہمدار

وہ قصر اپنی جگہ بے نظیر نہیں ہے۔ اس سے بہتر قصر دُنیا کی دوسری قوموں میں مل سکتے ہیں۔ مگر اس تخیل کی مثال دُنیا کی کسی قوم میں نہیں مل سکتی۔ جو روئے زمین پر فردوس بنانے والے کو ”اسے راہ رو پشت بمنزل ہمدار“ کی تشبیہ کرتا ہے۔^۱

اسلامی تاریخ میں اس قسم کی مثالیں بکثرت ملیں گی کہ قیصر و کسریٰ کے نمونوں پر بادشاہی کرنے والوں نے بھی جب کسی دشمن پر فتح پائی تو اپنی کبریائی کا اظہار کرنے کے بجائے خدائے واحد کے سامنے خاک پر سر بسجود ہو گئے۔ بڑے بڑے جابر و گردن کش فرماں رواؤں نے جب شریعت اسلامی کے خلاف عمل کرنا چاہا تو کسی بندۂ خدائے ان کو بزملا ٹوک دیا اور وہ خوفِ خدا سے کانپ اُٹھے۔ انتہا درجہ کے بد عمل اور سیہ کار لوگوں کو کسی ایک معمولی بات سے تشبیہ ہو گئی اور دفعتاً ان کی زندگی کا رنگ بدل گیا۔ دولت دُنیا پر جان فدا کرنے والوں کے دل میں دُنیا کی ناپائیداری اور آخرت کے حساب کتاب کا خیال آیا اور انہوں نے خدا کے بندوں پر سب کچھ تقسیم کر کے ایک مقصد زندگی اختیار کر لی۔ غرض اُن تمام غیر اسلامی اثرات کے باوجود، جو مسلمانوں کی زندگی میں پھیل گئے ہیں، آپ کو ہر قدم پر اُن کی قومی سیرت میں اسلامی تصور کا جلوہ کسی نہ کسی شکل میں ضرور نظر آئے گا اور اس کو دیکھ کر آپ ایسا محسوس کریں گے کہ گویا اندر سے میں دفعتاً روشنی نمودار ہو گئی۔

باب دوم

زندگی کا نصب العین

صحیح اجتماعی نصب العین کے لازمی خصائص۔

انسان کا فطری نصب العین۔

دو مقبول اجتماعی نصب العین اور ان پر تنقید۔

اسلامی تہذیب کا نصب العین اور اس کی خصوصیات۔

۱۔ طبعی اور عقلی نصب العین کی ہم آہنگی۔

۲۔ نظامِ اسلامی کی قوتِ جاذبہ

۳۔ فکر و عمل کی یکسوئی۔

۴۔ خالص بشری اجتماعیت کی شیرازہ بندی۔

۵۔ تمام انسانی مرادات کا بالیق حصول۔

۶۔ تقویٰ اور نیکوکاری کے لئے بہترین محرک۔

۷۔ طریقوں کے امتیاز میں مقصد کی تعیین کا اثر۔

۸۔ اسلامی تہذیب کی تشکیل میں اس کے نصب العین کا حصہ

زندگی کا نصب العین

تصورِ حیات کے بعد دوسرا سوال جو ایک تہذیب کے حسن و قبح کو جانچنے میں خاص اہمیت رکھتا ہے، یہ ہے کہ وہ انسان کے سامنے کون سا نصب العین پیش کرتی ہے؟ اس سوال کی اہمیت اس وجہ سے ہے کہ انسان کے ارادوں اور اس کی عملی کوششوں کا رخ فطری طور پر اسی منتہا اور اسی مقصود کی طرف پھرتا ہے۔ جس کو اس نے اپنا نصب العین اور مطلع نظر قرار دیا ہو۔ اس کے صحیح یا غلط ہونے پر ذہنیت کی اچھی یا بُری تشکیل اور زندگی بسر کرنے کے طریقوں کے درست یا نادرستی کا انحصار ہے۔ اسی کے بلند یا پست ہونے پر افکار و تخیلات کی بلندی و پستی، اخلاق و ادب کی فضیلت و رذیلت اور معیشت و معاشرت کی رفعت و ذلت کا مدار ہے۔ اسی کے واضح اور متعین ہونے یا نہ ہونے پر انسان کے ارادوں اور خیالات کا مجتمع یا پراگندہ ہونا، اس کی زندگی کے معاملات کا ہموار یا ناہموار ہونا، اور اس کی قوتوں اور قابلیتوں کا ایک راہ میں صرف ہونا یا مختلف راہوں میں منتشر ہو جانا موقوف ہے۔ بالکل نصب العین ہی وہ چیز ہے جس کی بدولت انسان فکر و عمل کی بہت سی راہوں میں سے کوئی راہ انتخاب کرتا اور اپنی ذہنی و جسمانی قوتوں اور اپنے مادی و روحانی وسائل کو اسی راہ میں صرف کر دیتا ہے۔ لہذا جب ہم کسی تہذیب کو نقد صحیح

کے معیار پر جانچنا چاہیں تو ہمارے لئے اس کے نصب العین کھ
جستجو ناگزیر ہے۔

صحیح اجتماعی نصب العین کے لازمی خصائص

لیکن بحث و تحقیق کی راہ میں قدم اٹھانے سے پہلے ہم کو یہ متعین
کر لینا چاہیے کہ تہذیب کے نصب العین سے ہماری مراد کیا ہے؟ یہ
ظاہر ہے کہ جب ہم ”تہذیب“ کا لفظ بولتے ہیں تو اس سے ہماری
مراد افراد کی شخصی تہذیب نہیں ہوتی بلکہ ان کی اجتماعی تہذیب مراد
ہوتی ہے۔ اس لئے ہر فرد کا شخصی نصب العین، تہذیب کا نصب العین
نہیں ہو سکتا۔ لیکن برعکس اس کے یہ لازم ہے کہ ایک تہذیب کا جو
نصب العین ہو وہ اس تہذیب کے متبعین میں سے ہر ہر فرد کا نصب
العین ہو، عام اس سے کہ ہر فرد کو اس کا شعور ہو یا نہ ہو۔ اس لحاظ
سے تہذیب کا نصب العین وہ ہے جو شعوری یا غیر شعوری طور پر
انسانوں کی ایک بڑی جماعت کا مشترک اجتماعی نصب العین بن گیا ہو
اور اس نے افراد کے شخصی نصب العین پر اتنا غلبہ پایا ہو کہ ہر فرد
بجائے خود وہی نصب العین رکھتا ہو جو پوری جماعت کے پیش نظر
ہے۔

اس قسم کے اجتماعی نصب العین کے لئے یہ ایک لازمی شرط ہے
کہ وہ افراد کے شخصی نصب العین سے کامل موافقت و مناسبت رکھتا
ہو اور اس میں یہ صلاحیت موجد ہو کہ معاً انفرادی اور اجتماعی نصب
العین بن سکے۔ اس لئے کہ اگر اجتماعی نصب العین افراد کے شخصی نصب
العینوں سے منافات کی نسبت رکھتا ہو تو اولاً اس کا اجتماعی نصب العین
بغناہی مشکل ہوگا، کیونکہ جس خیال کو افراد فرداً فرداً قبول نہ کریں وہ اجتماعی
خیال نہیں بن سکتا، اور اگر کسی زبردست اثر کے تحت وہ اجتماعی نصب



لوگوں نے جن چیزوں کو مقاصد قرار دیا ہے وہ دراصل فی نفسہ مقصود نہیں ہیں بلکہ ایک مقصود تک پہنچنے کے ذرائع ہیں، اور وہ واحد مقصود خوشحالی و اطمینانِ قلب ہے۔ ہر شخص خواہ وہ کسی مرتبہ عقلی و ذہنی اور کسی طبقہ عمرانی سے تعلق رکھتا ہو، اور خواہ وہ کسی شعبہ حیات اور کسی میدان عمل میں جدوجہد کر رہا ہو، اپنی کوششوں کے لئے ایک ہی نصب العین رکھتا ہے، اور وہ یہ ہے کہ اسے امن، سلامتی، خوشی اور جمعیتِ خاطر نصیب ہو۔ لہذا اس کو ہم فرد انسانی کا فطری نصب العین کہہ سکتے ہیں۔

دو مقبول اجتماعی نصب العین اور ان پر تنقید
دنیا کی مختلف تہذیبوں نے جو اجتماعی نصب العین پیش کیے ہیں ان کو بھی اگر جزیات کے اعتبار سے دیکھا جائے تو ان میں بہت کچھ اختلافات پائے جائیں گے، جن کا حصر کرنا نہ یہاں مقصود ہے اور نہ ممکن۔ لیکن اصولی حیثیت سے ہم ان سب کو دو قسموں پر تقسیم کر سکتے ہیں۔

۱۔ جن تہذیبوں کی بنیاد کسی مذہبی و روحانی تخیل پر نہیں ہے انہوں نے اپنے متبعین کے سامنے تفوق و برتری کا نصب العین پیش کیا ہے یہ نصب العین متعدد اجزا سے مرکب ہے جن میں سے خاص اور اہم اجزائے ترکیبی یہ ہیں۔

۹ سیاسی غلبہ و استیلاء کی طلب۔

۹ دولت و ثروت میں سب سے بڑھ جانے کی خواہش، عام اس سے کہ وہ فتح ممالک کے ذریعے سے ہو یا تجارت و صنعت پر حاوی ہو جانے کی بدولت۔

۹ عمرانی ترقی کے مظاہر میں سب پر سبقت لے جانے کی خواہش،

خواہ وہ علوم و فنون کے اعتبار سے ہو، یا آثارِ مدنیّت و تہذیب میں شان و شکوہ کے اعتبار سے۔

یہ اجتماعی نصبُ العین ظاہرِ نظر میں اُس شخصی نصبُ العین کے منافی نہیں ہے جس کا اوپر ہم ذکر کر آئے ہیں۔ کیونکہ ادنیٰ فور و تامل کے بغیر یہ حکم لگایا جاسکتا ہے کہ اگر جماعت کا یہ نصبُ العین متحقق ہو جائے تو فرد کا نصبُ العین مع شئی زائد متحقق ہو جائے گا۔ اس نصبُ العین کی یہی ظاہرِ فریبی ہے جس کی بدولت ایک قوم کے لاکھوں کروڑوں افراد اپنے شخصی نصبُ العین کو اس میں گم کر دیتے ہیں۔ لیکن تعمقِ نظر اور پھر عملی تجربہ سے یہ ثابت ہوتا ہے کہ درحقیقت یہ اجتماعی نصبُ العین فرد کے فطری نصبُ العین سے سخت منافات رکھتا ہے۔ ظاہر ہے کہ دُنیا میں تفوق و برتری کا یہ نصبُ العین رکھنے والی صرف ایک ہی قوم نہیں ہوتی، بلکہ ایک زمانہ میں متعدد قومیں اپنے سامنے یہی نصبُ العین رکھتی ہیں، اور وہ سب اس کے حصول کے لئے جدوجہد کرتی ہیں۔ اس کا لازمی نتیجہ یہ ہوتا ہے کہ ان میں شدید سیاسی و معاشی اور تمدنی کشمکش برپا ہوتی ہے، مسابقت و مقابلہ اور مزاحمت کے زبردست ہنگامے رونما ہوتے ہیں، اور شورش و اضطراب کے عالم میں افراد کو امن و سکون اور خوشحالی و اطمینانِ قلب کا میسر آنا قریب قریب محال ہو جاتا ہے۔ چنانچہ یہی حالت ہماری آنکھوں کے سامنے مغربی ممالک میں درپیش ہے۔ تاہم اگر ایک زمانہ ایسا بھی فرض کر لیا جائے جس میں صرف ایک ہی قوم اس نصبُ العین کے لئے کوشش کرنے والی ہو، اور کوئی دوسری قوم اس نصبُ العین کی خاطر اس کی مزاحمت کرنے والی نہ ہو، تب بھی اس کی کامیابی افراد کے شخصی نصبُ العین کا متحقق ممکن نہیں ہے۔ اس لئے کہ



۲۔ جن تہذیبوں کی بنیاد مذہبی و رومانی تخیل پر رکھی گئی ہے انہوں نے عموماً اپنا نصب العین نجات کو قرار دیا ہے۔ بلاشبہ اس نصب العین میں وہ رومانی عنصر موجود ہے جو انسان کو سکون اور اطمینان قلب بخشتا ہے اور یہ بھی صحیح ہے کہ نجات جس طرح ایک قوم کا نصب العین بن سکتی ہے اسی طرح فرداً فرداً ہر شخص کا نصب العین بھی بن سکتی ہے، لیکن زیادہ گہری تنقید سے معلوم ہوتا ہے کہ دراصل یہ نصب العین ایک صحیح نصب العین ہی نہیں بن سکتا۔ اس کے چند وجوہ ہیں :-

اولاً، نجات کے نصب العین میں ایک طرح کی خود غرضی چھپی ہوئی ہے جس کا خاصہ یہ ہے کہ اجتماعیت کو کمزور کر کے انفرادیت کو قوت پہنچائے۔ کیونکہ جب ہر شخص بجائے خود چند خاص اعمال انجام دے کر نجات حاصل کر سکتا ہو تو اس نصب العین میں کوئی چیز ایسی نہیں رہتی جو اس کو انفرادی کے بجائے اجتماعی حیثیت دینے والی اور اس کے تحقق کے لئے فرد کو جماعت کے ساتھ اشتراک عمل پر ابھارنے والی ہو۔ یہ انفرادیت کی روح اُس مقصد کے بالکل خلاف ہے جو تہذیب کا من حیث التہذیب عین مقصد ہے۔

ثانیاً، نجات کا مسئلہ دراصل طریقہ حصول نجات کے مسئلہ سے گہرا تعلق رکھتا ہے۔ اور اس نصب العین کے صحیح یا غلط ہونے میں اُس طریقہ کے صحیح یا غلط ہونے کو بھی بہت کچھ دخل حاصل ہے جو اس تک پہنچنے کے لئے تجویز کیا گیا ہو۔ مثلاً جن مذاہب نے ترک دنیا اور رہبانیت کو ذریعہ نجات قرار دیا ہے، ان میں نجات نہ انفرادی نصب العین بن سکتی ہے اور نہ اجتماعی۔ ایسے مذاہب کے متبعین آخر کار دنیا کو ڈھیل سے الگ کرنے اور دنیا داروں کی نجات کے لئے بیچ کر لستے

(مثلاً دین داروں کی خدمت یا کفارہ وغیرہ) نکال لینے پر مجبور ہوئے ہیں۔ اس کا نتیجہ یہ ہوا کہ اول تو یہ نصب العین یکسانی و یکجائی کے ساتھ فرد اور جماعت کا مشترک نصب العین نہیں رہا۔ دوسرے یہ کہ دین داروں کی ایک قلیل تعداد کے سوا باقی پوری جماعت کے لئے اس نصب العین میں وہ رفعت، وہ اہمیت، وہ جاذبیت اور وہ دلچسپی باقی نہیں رہی جو اسے اپنا گرویدہ بنائے رکھتی۔ اس لئے تمام دنیا دار اس کو چھوڑ کر اُس مادی نصب العین کے پیچھے پڑ گئے۔ جس کا ذکر ہم اوپر کر آئے ہیں۔ دوسری طرف جن مذاہب نے نجات کو مختلف دیوتاؤں اور معبودوں کی خوشنودی پر موقوف قرار دیا ہے اُن میں نصب العین کا اشتراک برقرار نہیں رہتا۔ مختلف گروہ مختلف معبودوں کی طرف پھر جاتے ہیں اور نصب العین کی وہ حقیقی وحدت، ہی باقی نہیں رہتی جس کو قائم کرنا اور جس کے رشتہ میں اپنے تمام متبعین کو مربوط کر دینا ایک تہذیب کا اصلی کام ہے۔ اس لئے ان مذاہبوں کے پیرو بھی جب ڈنیوی ترقی کے راستے پر جانا اور اپنی جماعت کی شیرازہ بندی کرنا چاہتے ہیں تو ان کو کسی دوسرے نصب العین کی حاجت ہوتی ہے۔ ایک اور قسم مذاہب کی وہ ہے جس کی دعوت کا خطاب انسان بحیثیت انسان سے نہیں ہے، بلکہ کسی خاص نسل اور خاص جغرافیائی حدود میں رہنے والی قوم سے ہے۔ اور اس بنا پر اس کے نزدیک نجات بھی اُس خاص نسل و قوم کے لئے مخصوص ہے۔ یہ نصب العین بلاشبہ تہذیب و تمدن کے ابتدائی مرحلہ میں ایک کامیاب اجتماعی نصب العین بن سکتا ہے، مگر چونکہ یہ عقلِ صحیح کے معیار پر پورا نہیں اُترتا، اور نجات کا کسی مخصوص نسل کے لئے مختص ہونا ایسی بات ہے جس کو ماننے سے ہر سلیم الغنطرت انسان کی عقل انکار کرتی ہے، اس لئے ایسے مذاہب کے

متبعین عقلی ترقی کی راہ میں چند ہی قدم آگے بڑھ کر اس نصب العین کے خلاف خود بغاوت کر دیتے ہیں اور اس کو اپنے ذہن سے خارج کر کے کوئی دوسرا نصب العین اختیار کر لیتے ہیں۔

ثالثاً، نجات کا نصب العین دینی و روحانی نقطہ نظر سے خواہ کتنا ہی پاکیزہ ہو، لیکن دنیوی نقطہ نظر سے اپنے اندر کوئی چیز ایسی نہیں رکھتا جو ایک قوم کو من حیث القوم اُبھاسنے والی اور اس کے اندر وہ حرارت، وہ قوت اور وہ حرکت پیدا کرنے والی ہو جو قومی ترقی کے لیے لازم ہے۔ یہی وجہ ہے کہ آج تک کسی ترقی پسند قوم نے اس کو اپنا اجتماعی نصب العین نہیں بنایا، اور اُن قوموں میں بھی اس کی حیثیت ہمیشہ ایک انفرادی نصب العین ہی کی رہی ہے جن کے مذہب نے صرف یہی ایک نصب العین پیش کیا ہے۔

یہ وجہ ہیں جن کی بنا پر مادی اور روحانی دونوں نصب العین نقدِ صحیح کے معیار پر پورے نہیں اُترتے۔ آئیے اب ہم دیکھیں کہ اسلامی تہذیب نے کس چیز کو اپنا نصب العین قرار دیا ہے اور اسے میں کیا خصائص ہیں جو اس کو ایک صحیح نصب العین بناتے ہیں۔

اسلامی تہذیب کا نصب العین اور اس کی خصوصیات

اس بحث کے آغاز ہی میں یہ بات سمجھ لینی چاہیے کہ نصب العین کا سوال درحقیقت تصور حیات کے سوال سے ایک گہرا تعلق رکھتا ہے۔ ہم دنیوی زندگی کے متعلق جو تصور رکھتے ہیں، اور دنیا میں اپنی حیثیت اور اپنے لیے دنیا کی حیثیت کا جو نظریہ ہمارے ذہن میں ہے، وہی فطری طور پر زندگی کا ایک نصب العین پیدا کر دیتا ہے، اور ہم اپنی تمام قوتیں اسی نصب العین کے تحقق کی راہ میں صرف کرنے لگتے ہیں۔ اگر دنیا کو ہم اپنے لیے ایک چراگاہ تصور کرتے ہیں

اور ہمارے ذہن میں زندگی عبارت ہے ایک مہلت سے جو ہم کو کھانے پینے اور لذتِ دُنیا سے متمتع ہونے کے لئے ملی ہوئی ہے، تو بلاشبہ یہ حیوانی تصور ہمارے نفس میں زندگی کا ایک حیوانی نصب العین راسخ کر دے گا اور ہم تمام عمر اپنے لئے حسی لذتوں کے سامان فراہم کرنے کی کوشش کرتے رہیں گے۔ بخلاف اس کے اگر ہم نے اپنے آپ کو پیدائشی مجرم اور فطری گنہگار سمجھا ہے، اور دُنیا کے متعلق ہمارا تصور یہ ہے کہ یہ کوئی عقوبت خانہ اور عذاب کا گھر ہے جہاں اپنے اس پیدائشی جرم کی سزا بھگتنے کے لئے ہم پھینک دیئے گئے ہیں، تو قدرتی طور پر یہ تصور ہمارے نفس میں اس عذاب سے ربائی حاصل کرنے کی خواہش پیدا کرے گا، اور اس بنیاد پر ہم نجات کو اپنی زندگی کا نصب العین قرار دیں گے۔ لیکن اگر دُنیا کے متعلق ہمارا تصور چراگاہ اور دار العذاب دونوں سے برتر ہو، اور انسان ہونے کی حیثیت سے ہم اپنے آپ کو حیوان اور مجرم دونوں سے زیادہ ارفع و اعلیٰ سمجھتے ہوں، تو یقیناً ہمارے نفس کو مادی لذت کی طلب اور نجات کے حصول دونوں سے زیادہ بلند نصب العین کی تلاش ہوگی، اور کسی پست اور ادنیٰ طرح نظر پر ہماری نگاہ نہ ٹھہرے گی۔

اس قاعدہ کو پیش نظر رکھ کر جب آپ دیکھیں گے کہ اسلام نے انسان کو خدا کا خلیفہ اور رُومے زمین پر اس کا نائب قرار دیا ہے، تو اس تصورِ حیات سے جو نصب العین فطری طور پر پیدا ہو سکتا ہے اور ہونا چاہیئے اس تک آپ کی عقل خود بخود پہنچ جائے گی ایک نائب کا بحیثیت نائب ہونے کے اس کے سوا اور کیا نصب العین ہونا چاہیئے کہ وہ جس کا نائب ہے اس کی رضا اور خوشنودی حاصل کرے اور اس کی نظر میں ایک اچھا، وفادار، متدین اور فرض شناس ملازم قرار

پلے؟ اگر وہ کوئی سچا اور نیک نیت آدمی ہے تو کیا وہ اپنے آقا کے خدمت بجالانے میں اس کی رضا جوئی کے سوا کسی اور چیز کو اپنا مقصود بنا سکتا ہے؟ کیا وہ اپنا فرض اس لئے بجالائے گا کہ اس کے معاوضہ میں اس کو کسی نفع کی طرح اور کسی ترقی یا انعام یا اضافہ مناصب یا جہاد و منزلت کی زیادتی کا لالچ ہے؟ یہ دوسری بات ہے کہ آقا اس سے خوش ہو کر اسے یہ سب کچھ عطا کر دے، یہ بھی ہو سکتا ہے کہ آقا اس کو حُسنِ خدمت کے صلہ میں ان چیزوں کے بخش دینے کی اُمید دلائے، اور اس میں بھی مضائقہ نہیں کہ خود اس کو یہ علم ہو کہ اگر میں نے ٹھیک طور سے فرائض انجام دے کر اپنے آقا کو خوش کر دیا تو وہ مجھے یہ انعام دے گا۔ لیکن اگر اس نے انعام کو اپنا مقصود بنا لیا، اور اپنے فرائضِ منفعت کی خاطر انجام دیئے، تو کیا کوئی دانشمند ایسے ملازم کو ایک فرض شناس ملازم کہہ سکتا ہے؟ اسی مثال پر خدا اور اس کے نائب کے معاملہ کو بھی قیاس کر لیجئے۔ اگر انسان روئے زمین پر خدا کا نائب ہے تو اس کی زندگی کا نصب العین خدا کی رضا جوئی اور اس کی خوشنودی کے حصول کے سوا اور کیا ہو سکتا ہے؟ یہ وہ نصب العین ہے جو اس تصورِ حیات سے خود عقل اور فطرت پیدا کرتی ہے اور کسی ادنیٰ فرق کے بغیر ٹھیک یہی نصب العین ہے جو اسلام نے انسان کے سامنے پیش کیا ہے۔ قرآن مجید کے ارشادات کا تتبع کرنے سے آپ کو معلوم ہوگا کہ طرح طرح سے اسی ایک نصب العین کو ذہن نشین کرنے اور قلب و رُوح میں بٹھادینے کی کوشش کی گئی ہے اور اس کے سوا ہر دوسرے طرح نظر کا پوٹے زور کے ساتھ ابطال کیا گیا ہے۔ فرمایا کہ:-

قُلْ إِنَّ صَلَاتِي وَنُسُكِي وَمَعْيَايَ وَمَمَارِي بِدِينِ

مَا يَتَّخِذُ الْعَالَمِينَ لِأَشْرِيكَ لَمَّا وَبَدَّ إِلَيْكَ مُرْتَدًّا
وَأَنَا أَوَّلُ الْمُسْلِمِينَ۔ (الانعام۔ ۲۰)

”اے پیغمبرؐ کہیں بچے کہ میری نماز اور میری عبادت اور میرا پیغام
اور میرا مرناسب کچھ اللہ کے لئے ہے جو تمام جہانوں کا رب ہے اور
جس کا کوئی شریک نہیں ہے مجھے اسی کا علم دیا گیا ہے اور میں
سب سے پہلے اُس کے آگے سر جھکانے والا ہوں۔“

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ
وَأَمْوَالَهُمْ بِأَنْ لَهُمُ الْجَنَّةُ يُقَاتِلُونَ فِي سَبِيلِ
اللَّهِ فَيَقْتُلُونَ وَيُقْتَلُونَ..... فَاسْتَبَشِرُوا بِنِعْمَةِ
الَّذِي بَايَعْتُمْ بِهِ ط وَذَلِكَ هُوَ الْفَوْزُ الْعَظِيمُ۔
(التوبة۔ ۱۲)

”اللہ نے مومنوں سے ان کی جانیں اور ان کے اموال خرید
لیئے ہیں جن کے معاوضہ میں ان کے لئے جنت ہے۔ وہ اللہ کے
راہ میں جنگ کرتے ہیں، مارتے ہیں اور مارے جاتے ہیں.....
پس اس سودے پر جو تم نے (اپنے خدا سے) کیا ہے خوشی منانا
حقیقت میں یہی بڑی کامیابی ہے۔“

سورۃ بقرہ میں نافرمان اور فرمانبردار بندے کا فرق بتاتے ہیں
فرمانبردار بندے کی تعریف یہ کی ہے کہ ہر

وَمِنَ النَّاسِ مَنْ يَشْرِي نَفْسَهُ ابْتِغَاءَ
مَرْضَاتِ اللَّهِ وَاللَّهُ سَمُوعٌ بَصِيرٌ۔ (البقرہ۔ ۲۵)

”اور لوگوں میں سے ایک وہ ہے جو اپنی جان کو اللہ کے
خوشنودی کی خاطر بیچ دیتا ہے، اور اللہ اپنے بندوں پر شفقت
کنے والا ہے۔“

سورہ فتح میں مسلمانوں کی تعریف ہی یہ کی گئی ہے کہ یہ وہ لوگ ہیں جن کی دوستی اور دشمنی اور جن کا رکوع و سجود سب کچھ اللہ کے لئے ہے :-

مُحَمَّدًا مَّا سَأَلَ الْمُسْلِمِينَ وَالَّذِينَ مَعَهُ إِشْدَادًا
عَلَى الْكُفَّارِ مَأْخِذًا وَبَيْنَهُمْ مَرَاكِبًا فَسَبَّحُوا
يَبْتَغُونَ فَضْلًا مِّنَ اللَّهِ وَرِضْوَانًا۔ (رکوع- ۴)

”محمد اللہ کے نبی سے رسول ہیں۔ اور جو لوگ ان کے ساتھ ہیں وہ کافروں پر سخت اور آپس میں رحم دل ہیں۔ تم ہمیشہ ان کو رکوع و سجود کرتے ہوئے دیکھتے ہو۔ یہ لوگ اللہ کے فضل اور اس کی خوشنودی کے طلب کار ہیں۔“

سورہ محمد میں کافروں کے اعمال ضائع ہونے کی وجہ یہ بتائی گئی ہے کہ وہ خدا کے لئے کچھ نہیں کرتے بلکہ دوسری اغراض کے لئے عمل کر کے خدا کی ناخوشی مول لیتے ہیں۔

ذٰلِكَ بِاَنَّهُمْ اتَّبَعُوْا مَا اسْتَخَطَّ اللّٰهُ وَكَرِهُوْا
رِضْوَانًا فَاخْبَطَ اَعْمَالَهُمْ۔ (رکوع- ۴)

”ان پر مار اس لئے پڑے گی کہ انہوں نے اس چیز کی پیروی کی جس نے خدا کو ناخوش کر دیا اور انہوں نے خدا کی خوشنودی حاصل کرنے کو پسند نہ کیا۔ اس لئے اللہ نے ان کے اعمال امارت کر دیئے۔“

سورہ حج میں خدا کی ایسی عبادت کو جو دنیوی فوائد کی خاطر ہو قطعاً بے کار، اور موجب نامرادی قرار دیا گیا ہے۔

وَمِنَ النَّاسِ مَنْ يَّعْبُدُ اللّٰهَ عَلَى حَرْفٍ
فَاِنْ اَصَابَتْهُ مُصِيبَةٌ خَلَدُهَا ۗ وَاِنْ اَصَابَتْهُ

فَتَنَّمَا ۞ انْقَلَبَ عَلَىٰ وَجْهِهَا خَسِرَ الدُّنْيَا وَالْآخِرَةَ
ذٰلِكَ هُوَ الْخُسْرَانُ الْمُبِينُ۔ (رکوع ۲)

”اور لوگوں میں سے ایک وہ ہے جو اللہ کی عبادت اٹھ کر
دل سے کرتا ہے۔ اگر اس کو کوئی فائدہ پہنچ گیا تو اس سے مطمئن ہو
گیا اور اگر کوئی آزمائش کا وقت آگیا تو اٹا پھر گیا۔ ایسا شخص دنیا
اور آخرت دونوں میں نامراد ہوا۔ اور یہی صریح لکھا ہے۔“

سورہ بقرہ میں بتایا گیا ہے کہ جو خیرات لوگوں کو دکھانے کے لئے کی
جائے اور جس مال کو دے کر آدمی احسان جتائے وہ باطل ہے۔ اس کی
مثال ایسی ہے کہ ایک چٹان پر تھوڑی سی مٹی پڑی تھی، تم نے اس میں
زیج بویا، مگر پانی کا سیلاب آیا اور اس کو بہا لے گیا۔ بخلاف اس کے
جو خیرات ثباتِ نفس کے ساتھ خاص خدا کی خوشنودی کے لئے کی جائے
اس کی مثال ایسے باغ کی سی ہے جس پر اگر خوب بارش ہو تو دو چند
پھل لائے اور اگر زور کی بارش نہ ہو تب بھی ہلکی سی پھو بار ہی اس کے
پھلنے پھولنے کے لئے کافی ہو جائے۔ (رکوع ۳۶)

اس بات کو مختلف مقامات پر مختلف پیرایوں میں سمجھایا گیا ہے
کہ تم جو نیک عمل بھی کرو صرف خدا کی خوشنودی کے لئے کرو اور اس سے
کوئی اور غرض نہ رکھو۔

وَمَا تُنْفِقُوا مِنْ خَيْرٍ فَلَا نَنْفُسِكُمْ وَمَا تُنْفِقُونَ
إِلَّا ابْتِغَاءَ وَجْهِ اللَّهِ۔ (البقرہ - ۲۷)

”تم جو کچھ بھی خیرات کی مد میں خرچ کرو گے اس کا فائدہ ہمارا
ہی لئے ہے، اور جو کچھ بھی تم خرچ کرتے ہو صرف خدا ہی کی رضا
جوئی کے لئے کرتے ہو۔“

وَالَّذِينَ صَبَرُوا ابْتِغَاءَ وَجْهِ رَبِّهِمْ أَقَامُوا

الصَّلَاةَ وَانْفَقُوا مِمَّا رَزَقْنَهُمْ سِرًّا وَعَلَانِيَةً
وَيَذَرُونَ بِالْحَسَنَةِ السَّيِّئَةَ أُولَئِكَ لَهُمْ عُقْبَى
الدَّارِ - (الرمء- ۳)

”اور جن لوگوں نے اپنے رب کی رضا جوئی کے لئے صبر کیا
اور نماز قائم کی اور جو کچھ ہم نے ان کو عوزی عطا کی تھی اس میں سے
پوشیدہ یا ظاہر خرچ کیا اور جو لوگ نیکی سے بدی کو دفع کرتے ہیں
آخرت کا گھر ایسے ہی لوگوں کے لئے ہے۔“

وَسَيُجَنَّبُهَا الْأَتْقَى الَّذِي يُؤْتِي مَالَهُ يَتَزَكَّى
وَمَا لِأَحَدٍ عِنْدَهُ مِنْ نِعْمَةٍ تُجْزَى إِلَّا ابْتِغَاءَ
وَجْهِ رَبِّهِ الْأَعْلَى وَلَسَوْفَ يَرْضَى - (اللیل)

”اور عذاب نار سے وہ بڑا پرہیزگار بنج جائے گا جو پاکیزگی نفس
کے ساتھ اپنا مال دیتا ہے۔ اُس پر کسی کا کوئی احسان نہیں ہے جس
کا بدلہ اسے دینا ہو بلکہ وہ صرف اپنے بالا و برتر پروردگار کی خوشنودی
پاہتا ہے اور ضرور وہ راضی ہو جائے گا۔“

فَاتِ ذَا الْقُرْبَىٰ حَقًّا وَالْيَتَامَىٰ وَابْنِ السَّبِيلِ
ذَٰلِكَ خَيْرٌ لِّلَّذِينَ يُرِيدُونَ وَجْهَ اللَّهِ وَأُولَٰئِكَ
هُمُ الْمُضْلِحُونَ - (الروم- ۴)

”پس تو اپنے رشتہ دار کو اس کا حق دے اور مسکین اور مسافر
کو (اس کا حق)۔ یہ بہتر ہے ان لوگوں کے لئے جو خوشنودی الہی
پہنتے ہوں اور حقیقت میں وہی لوگ فلاح پانے والے ہیں۔“
وَمَا آتَيْتُم مِّن سُرُكُوٰةٍ تُرِيدُونَ وَجْهَ اللَّهِ
فَأُولَٰئِكَ هُمُ الْمُضْطَعِفُونَ - (الروم- ۴)

”جو زکوٰۃ تم نے دی اور اس سے تم صرف اللہ کی خوشنودی

حاصل کرنا چاہتے ہو تو جو لوگ ایسا کر رہے ہیں وہی اپنے ذمے کو دھکا
 ہو کر سہے ہیں۔“

وَيُطْعَمُونَ الطَّعَامَ عَلَىٰ حُبِّهَا مَسْكِينَنَا وَيَتِيمَنَا
 وَأَسِيرًا۔ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ
 جَزَاءً وَلَا شُكْرًا۔ إِنَّا نَخَافُ مِنْ رَبِّنَا يَوْمًا عَبُوسًا
 قَمْطَرِيرًا۔ فَوَقَّهْمُ اللَّهُ شَرَّ ذَلِكَ الْيَوْمِ وَلَقَّهْمُ
 نَضْرَةً وَسُرُورًا۔ (الدمر-۱)

”اور اللہ کی محبت کی خاطر مسکین اور یتیم اور اسیر کو کھانا کھلاتے
 ہیں اور کہتے ہیں کہ ہم تم کو خدا کے لئے کھلا رہے ہیں۔ ہم تم سے نہ کوئی
 جزا چاہتے ہیں اور نہ شکر۔ ہم کو تو اپنے رب سے اس دن کا خوف لگا
 ہوا ہے جب لوگوں کے منہ بنے ہوئے ہوں گے اور ان کے سروں
 پر شکنیں پڑ جائیں گی۔ پس اللہ نے ان کو اس دن کے شر سے بچایا اور
 کو تازہ روٹی اور خوش ملا سے ہم آغوش کر دیا۔“

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ
 وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا
 وَيَنْصُرُونَ اللَّهَ وَرَسُولَهُ أُولَٰئِكَ هُمُ الصَّادِقُونَ۔
 (المشر-۱)

”فے میں ان غریب لوگوں کا حصہ بھی ہے۔ جنہوں نے ہجرت کی
 ہے اور جو اپنے گھروں اور جائیدادوں سے نکالے گئے ہیں (اور جنہوں
 نے یہ سب کچھ اس لئے قبول کیا ہے کہ) وہ اللہ کا فضل اور اس کی
 خوشنودی چاہتے ہیں اور وہ اللہ اور اس کے رسول کے کام آتے ہیں،
 حقیقت میں یہی لوگ سچے ہیں۔“

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا

كَأَنَّهُمْ بَنِيَانٌ مَّرْمُوعٌ۔ (الصفت-۱)

”اللہ بن لوگوں کو پسندتا ہے جو اس کی راہ میں اس طرح
صفت بستہ ہو کر لڑتے ہیں کہ گویا وہ ایک سیسہ پلائی ہوئی دیوار
ہیں۔“

الَّذِينَ آمَنُوا يقاتِلُونَ فِي سَبِيلِ اللَّهِ
الَّذِينَ كَفَرُوا يقاتِلُونَ فِي سَبِيلِ الطَّاغُوتِ۔
(النسار-۱۰)

”جو لوگ ایمان لائے ہیں وہ اللہ کی راہ میں جنگ کرتے ہیں
اور جو کافر ہیں وہ ظلم و سرکشی کی خاطر لڑتے ہیں۔“

اس تمام تعلیم کو صاحبِ جوامعِ الکلم محمد مصطفیٰ صلی اللہ علیہ وسلم
نے ایک جملہ میں ادا فرمایا ہے اور حقیقت یہ ہے کہ ایسا قاعدہ کلیہ
بیان فرما دیا ہے جو تمام معاملات اور عبادات پر پوری طرح حاوی
ہے۔ حدیث کے الفاظ یہ ہیں :-

إِنَّ اللَّهَ لَا يَقْبَلُ مِنَ الْعَمَلِ إِلَّا مَا كَانَ
لَهُ خَالِصًا وَابْتِغَىٰ بِهَا وَجْهًا۔

”اللہ صرف وہی عمل قبول کرتا ہے جو خالص اس کے لئے

کیا جائے اور جس سے محض اس کی رضا جوئی مقصود ہو۔“

- اس بحث سے یہ بات واضح ہو گئی کہ اسلام نے ہر قسم کی دنیوی
اور اخروی اغراض کو چھوڑ کر ایک چیز کو زندگی کا نصب العین، اور انسان
کی تمام کوششوں کا مقصود، اور تمام ارادوں اور نیتوں کی غایت
الغایات قرار دیا ہے، اور وہ چیز اللہ تعالیٰ کی رضا اور اس کی خوشنودی
کا حصول ہے۔ اب ہمیں دیکھنا چاہیے کہ اس نصب العین میں وہ کون
سی خصوصیات ہیں جو اس کو ایک بہترین نصب العین بناتی ہیں۔

۱۔ طبعی اور عقلی نصب العین کی ہم آہنگی

کائنات کے متعلق اسلام کا نظریہ، جو نظریہ کی حد سے گزر کر اعلان اور یقین کی آخری حد تک پہنچ گیا ہے، یہ ہے کہ وجود کی اس غیر محدود سلطنت کا فرمانروا ایک خدا ہے، اور تمام موجوداتِ عالم اسی کے مطیع، اسی کے تابع فرمان اور اسی کے آگے سر بسجود ہیں۔ **وَلَا مَنْ فِي السَّمَوَاتِ وَالْأَرْضِ كُلِّ لَمَّا قَانِتُونَ**۔ (الروم-۲) کارگاہِ ہستی کی تمام حرکات و سکنات اسی کے حکم اور اسی کی مرضی کے ماتحت ہیں۔ **إِنَّ الْحُكْمَ إِلَّا لِلَّهِ**۔ (الانعام-۷) جتنی چیزیں اس عالم اور دوسرے تمام عالموں میں ہیں ان سب کا مرجع اسی کی ذات ہے۔ **وَالِیُّ اللَّهِ تَرْجِعُ الْأُمُورَ**۔ (البقرہ-۲۵) اسی چیز کا نام اسلام ہے۔ جس کے معنی ہیں گردن جھکا دینے اور تابع فرمان ہو جانے کے۔ تمام کائنات اور اس کا ہر ذرہ اپنی فطرت کے لحاظ سے اسی دینِ اسلام کا پیرو ہے، خواہ بطور و رغبت، خواہ بقہر و جبر۔ **وَلَمَّا أَسْلَمَ مَسْنٍ فِي السَّمَوَاتِ وَالْأَرْضِ طَوْعًا وَكَرْهًا**۔ (اکن عمران-۳۵) اس عالمگیر، ناقابلِ تغیر اور نا آشنائے استثنا قانون میں تمام کائنات کی طرح خود انسان بھی جکڑا ہوا ہے اور اس کی طبیعت و فطرت بھی اسی خدا کی مطیع و فرمانبردار اور اسی کے دین کی پیرو ہے۔ **فَأَقِمْ وَجْهَكَ لِلدِّينِ حَنِيفًا**۔ **فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ** **ذَلِكَ الدِّينُ الْقَيِّمُ**۔ (الروم-۴)

اس نظریہ کے مطابق تمام موجوداتِ عالم کا، جن میں انسان بھی شامل ہے، فطری نصب العین اور مقصود و مطلوب اور غایت الغایات حضرت حق جل ثناؤہ کی ذات ہے، اور سب کی طبیعت کا رخ اسی طرف و مرجع کی طرف پھرا ہوا ہے۔ اب انسان کے لئے بحیثیت ایک عقلی

وجود کے صرف اتنی کسر رہ جاتی ہے کہ وہ اپنے اس طبعی نصب العین د
شعور بھی حاصل کرنے اور عقل و فکر کے ساتھ اس کو سمجھ کر اپنے لواذوں
اور اپنی نیتوں اور اپنی سنی و عمل کا رخ بھی اسی کی طرف بھیر دے۔ اسے
صورت میں اس کا عقلی نصب العین اُس کے اور تمام موجودات کے
طبعی نصب العین کے ساتھ ہم آہنگ ہو جائے گا۔ جہاں ہستی کے
سارے لشکر اور نظام وجود کے سب کل پرزے اس مقصود تک پہنچنے
میں ان کا ساتھ دیں گے اور وہ اپنے عقلی مرتبہ کے لحاظ سے اس عظیم
الشان قافلے کا سالار اور امام ہوگا۔ برعکس اس کے اگر اس نصب العین
کو چھوڑ کر اس نے کسی اور چیز کو اپنا عقلی نصب العین بنایا تو اس کی مثال
ایسی ہوگی جیسے کوئی شخص ایک قافلے کے ساتھ ہے۔ قافلہ مغرب کھے
جانب سفر کر رہا ہے، وہ شخص خود جس گھوڑے پر سوار ہے وہ بھی مغرب
کی جانب دوڑ کر رہا ہے، لیکن اس بے ہوش مسافر کو خبر نہیں کہ قافلہ کا
رخ اور اس کی اپنی سواری کا رخ کدھر ہے۔ اس کا دل مشرق میں اٹکا
ہوا ہے۔ اُس نے اپنے گھوڑے کی دم کی طرف اپنا منہ کر رکھا ہے۔
مگام کھینچ کھینچ کر اور ایڑی لگا لگا کر کوشش کر رہا ہے کہ گھوڑا اُٹے
پاؤں چلے۔ چند قدم وہ گھوڑے کو پیچھے کی طرف کھینچ بھی لاتا ہے، مگر پھر
قافلے کی روش اور خود اپنی طبعی روش سے مجبور ہو کر گھوڑا اسی مغربی سمت
میں دوڑنے لگتا ہے۔ غرض اس طرح یہ مسافر کشاں کشاں اپنی نیت اور
اپنے ارادے کے خلاف اسی منزل کی طرف جانے پر مجبور ہو جاتا ہے
مگر ایک کامیاب اور بامراد مسافر کی طرح نہیں بلکہ ایک ناکام و نامراد
مسافر کی طرح۔ کیونکہ اس نے جس چیز کو اپنی منزل مقصود قرار دیا ہے
اس تک پہنچنا اسے نصیب نہیں ہوتا اور جہاں فی الواقع وہ پہنچ جاتا
ہے وہ جگہ نہ اس کی منزل مقصود ہوتی ہے اور نہ اس جگہ رہنے کے

لئے اس نے کوئی تیاری ہی کی ہوتی ہے۔

۲۔ نظامِ اسلامی کی قوتِ جاذبہ

جیسا کہ اوپر اشارہ کیا گیا ہے، دینِ اسلام کے پورے نظام کا مرکز اور مدارِ خدا کی ذات ہے۔ یہ پورا نظام اسی مرکز کے گرد گردش کر رہا ہے اس نظام میں جو کچھ بھی ہے، خواہ وہ نیت و اعتقاد کے قبیل سے ہو یا پرستش و عبادت کے قبیل سے یا دنیوی زندگی کے معاملات میں سے، بہر نوع اور بہر کیفیت اس کا رخ اسی مرکزی ہستی کی جانب پھرا ہوا ہے اور ہر چیز اس کی قوتِ جاذبہ کے زبردست تاروں میں جکڑی ہوئی ہے خود لفظ دین (طاعت) اور لفظِ اسلام (گردن ہماون) جن سے اس مذہبی نظام کو موسوم کیا گیا ہے، اپنے مستی کی فطرت و حقیقت پر بہترین دلالت کرتے ہیں۔ دین اور اسلام کے معنی ہی یہ ہیں کہ بندہ اپنے خدا کی رضا کے آگے سر جھکا دے اور اسی کی مرضی کا تابع ہو جائے۔

وَمَنْ أَحْسَنُ دِينًا مِمَّنْ أَسْلَمَ وَجْهًا لِلَّهِ وَهُوَ
مُحْسِنٌ۔ (النساء۔ ۱۸)

”اس سے بہتر دین اور کس کا ہو گا جس نے اللہ کے آگے سر تسلیم
خجک دیا اور جو نیکو کار ہے؟“

وَمَنْ يَسْلَمْ وَجْهًا إِلَى اللَّهِ وَهُوَ مُحْسِنٌ فَقَدِ
اسْتَمْسَكَ بِالْعُرْوَةِ الْوُثْقَىٰ۔ (لقمان۔ ۳)

”جو کوئی اپنا رخ خدا کی طرف پھیر دے اور اس کے ساتھ وہ نیکو

کار بھی ہو تو اس نے بڑی مضبوط رسی تھام لی۔“

اس سے بڑھ کر فطرتِ اسلام کا اندازہ اس چیز سے ہوتا ہے کہ جب
حضرت ابراہیم علیہ السلام اور ان کے صاحبزادے خدا کے آگے سر تسلیم خم
کر دیتے ہیں، بیٹیا یا بہت افعالِ مآثومہ کہہ کر اپنے آپ کو چھری کے

حوالے کر دیتا ہے، اور باپ اپنے نعتِ جگر کو محض خدا کی خوشنودی کے لئے ذبح کرنے پر آمادہ ہو جاتا ہے، تو ان دونوں کے اس فعل کو "اسلام" کے لفظ سے تعبیر کیا جاتا ہے۔ **فَلَمَّا آسَلَمْنَا وَتَلَّ الْجَبِينِ** (الصفۃ-۲)

- یہی وجہ ہے کہ اسلام میں جو کچھ بھی ہے خدا کے لئے ہے۔ نماز اگر خدا کے لئے نہ ہو تو وہ ایک بے معنی اٹھک بیٹھک ہے۔ روزہ اگر خدا کے لئے نہ ہو تو وہ محض ایک فاقہ ہے۔ زکوٰۃ و خیرات اگر خدا کے لئے ہو تو خیرات اور انفاق فی سبیل اللہ ہے ورنہ محض اسراف و تزییر۔ جنگ اور جہاد اگر خالصتہً باللہ اور فی سبیل اللہ ہو تو بہترین عبادت ہے ورنہ محض ایک فساد اور ناحق کی خونریزی۔ اسی طرح دوسرے تمام افعال جن کا حکم اسلام میں دیا گیا ہے اگر خدا کے لئے کیے جائیں تو وہ نیک اور قابلِ اجر ہیں ورنہ بے فائدہ اور بے نتیجہ، اور جن سے اسلام نے منع کیا ہے اگر ان سے اجتناب خدا کی خوشنودی کی خاطر کیا جائے تو مفید ہے ورنہ قطعاً لاجاصل۔

یہ زبردست مرکزیت اور یکسوئی جو اسلام کے نظام میں نظر آتی ہے اسی نصب العین کی پیدا کردہ ہے۔ یہی قوتِ جاذبہ ہے جس نے نظامِ اسلامی کے تمام اجزا میں ایک طاقت اور مائل مرکز میلان پیدا کر دیا ہے، جس کی بدولت یہ نظام ویسا ہی ایک مکمل اور مضبوط نظام بن گیا ہے جیسا موجودہ زمانے کے علم ہیئت کی رُو سے ہمارا نظام شمسی مکمل اور مضبوط ہے۔ اگر یہ نصب العین نہ ہوتا تو دینِ اسلام میں یہ نظم بھی نہ ہوتا۔

۳۔ فکر و عمل کی یکسوئی

جس طرح اس نصب العین نے اسلام کے نظامِ دینی میں مرکزیت

یکسوٹی، اور ضبط و نظم کی قوت پیدا کی ہے، اسی طرح یہ انسان کے افکار و خیالات، اراحت و نیات، اور عقائد و اعمال میں بھی کامل یکسوٹی پیدا کر دیتا ہے۔ اور یکسوٹی کے ساتھ یہ اس کو ایک ایسے بلند مطلع نظر اور ایک ایسے اعلیٰ و ارفع مقصد کی طرف ہمہ تن متوجہ کر دیتا ہے جس سے زیادہ بلند اور عالی شان اور رفیع المنزلت کوئی مقصد اور مطلع نظر نہیں ہو سکتا۔ جس شخص کے پیش نظر محض اپنی طبعی خواہشات کی تسکین یا انسانی اغراض کی تحصیل، یا رومانی مقاصد کی تکمیل ہو، اسے کسی فکر و عمل کی یکسوٹی میسر نہیں آ سکتی۔ کیونکہ عقل و ذہنی ارتقاء اور نظری و عملی اکتشاف کے ہر مرحلے میں اس کے اندر نئی خواہشیں اور نئی رغبتیں پیدا ہوں گی اور وہ نئی نئی چیزوں کو اپنی غایت اور اپنا مقصد قرار دیتا چلا جائے گا۔ یہ کسی طرح ممکن نہیں ہے کہ علم اور عقل کے کسی اُونچے مرحلے پر پہنچ کر انسان انہی طبعی رغبتوں اور نفسانی رومانی مطالبوں پر جما رہے جو اس سے پہلے کے پست تر مرحلے میں اس کے لئے جاذب نظر اور محرک عمل تھے۔ اس طرح انسان کی تمام زندگی ایک مقصد سے دوسرے مقصد کی طرف انتقال میں بسر ہو جائے گی اور کبھی کوئی ایسا مرکزی تخیل اسکے ذہن میں جاگزیں نہ ہو سکے گا جو اس کے افکار میں کامل یکسوٹی پیدا کر دینے والا ہو اور جس کی راہ میں وہ اپنی تمام فکری اور عملی قوتیں صرف کر سکتا ہو۔ یہ خوبی صرف اسلامی نصب العین ہی میں ہے کہ وہ ہر مرتبہ علمی و عقلی میں انسان کا واحد نصب العین بن سکتا ہے اور کسی اعلیٰ سے اعلیٰ مرتبہ پر بھی پہنچ کر اس کو بدلنے کی ضرورت نہیں پیش آتی۔ کیونکہ ہم جتنے عقلی اور عملی مراتب کا تصور کر سکتے ہیں۔ خدا کی ذات ان سب سے اعلیٰ و ارفع ہے، اور اس کے باوجود ادنیٰ سے ادنیٰ مرتبہ لے کر بلند سے بلند مرتبہ تک ہر ایک کے ساتھ اس کا تعلق یکساں ہے

اگر فرق ہے تو وہ محض ہمارے تعقل و شعور کے مراتب کے لحاظ سے ہے۔

۴۔ خالص بشری اجتماعیت کی شیرازہ بندی

پھر جس طرح یہ نصب العین ایک فرد کا نصب العین بن سکتا ہے۔ اسی طرح ایک جماعت، ایک قوم، بلکہ تمام نوع بشری کا نصب العین بھی بن سکتا ہے۔ اس میں سرے سے نفسانیت اور انفرادی یا اجتماعی خود غرضی کا وہ عنصر ہی موجود نہیں ہے جس کی طبیعت خاصیت یہ ہے کہ انسانیت کو نسلوں اور قوموں میں اور پھر افراد و اشخاص میں تقسیم کر دے اور ان کے اندر ایک دوسرے کے خلاف مقابلہ و مزاحمت اور بغض و حسد کے جذبات ابھارتا ہے۔ برعکس اس کے یہ نصب العین انسان کو اُس ہستی کی طرف متوجہ کر دیتا ہے۔ جس کے ساتھ تمام نوع بشری، بلکہ تمام کائنات کا تعلق یکساں ہے اور جس کی طرف متوجہ ہو جانے کے بعد ہر جہت اور ہر حیثیت سے انسانی مقاصد میں ایسا اشتراک و اتحاد پیدا ہو جاتا ہے کہ لوگوں میں مقابلہ و مزاحمت تو درکنار، تعاون اور موالات، اخوت اور بھائی پلاسکی رُوح پیدا ہو جاتی ہے۔ دُنیا کے جتنے مادی مقاصد ہیں۔ ان کی راہ میں دو آدمی بھی ایک دوسرے کے سچے مددگار نہیں ہو سکتے۔ بھائی اور بھائی، باپ اور بیٹے، ماں اور بیٹی کے لئے بھی ایک مادی مقصد میں مشترک ہو کر تزامم اور کشمکش، حتیٰ کہ عداوت اور دشمنی تک سے بچنا مشکل ہو جاتا ہے۔ ہم نے خود رحم اور خون کے تعلقات منقطع ہوتے دیکھے ہیں۔ ہماری آنکھوں کے سامنے بھائیوں نے بھائیوں کے گلے کاٹ دیئے ہیں۔ ہماری نگاہوں سے ایسے بے شمار مناظر گزرے ہیں اور گزرتے رہتے ہیں کہ قریب سے قریب عزیزوں نے دُنیوی

مقاصد کی خاطر ایک دوسرے کی جان، مال، عزت اور آبرو کو تباہ
 برباد کر دیا۔ یہ سب اس نفسانیت اور خود غرضی کی تاثرات ہیں۔
 دنیوی اغراض و مقاصد کے عناصر ترکیبی میں سب سے اہم عنصر
 لیکن ذاتِ حق وہ غایتِ الغایات ہے جس کی جانب لاکھوں کروڑوں
 انسان بیک وقت دوڑ سکتے ہیں بغیر اس کے کہ ان میں کوئی
 مقابلہ اور مزاحمت ہو، اور کسی ایک شخص کو بھی دوسرے شخص کی
 گئے۔ بلکہ یہ سفر تو ایسا سفر ہے جس کا ہر مسافر دوسرے مسافر کی
 مدد کرتا ہے، اپنے آرام پر دوسرے کے آرام کو ترجیح دیتا ہے، ا
 مشقت کو دوسرے کی مشقت کے مقابلہ میں گوارا کر لیتا ہے۔
 آرام کے ساتھ جانے سے بدرجہا بہتر اس کو سمجھتا ہے کہ اپنے دو
 ساتھیوں کا بوجھ ڈھو کر، دوسروں کی خدمت کے، ہاتپتا، کانپتا،
 ماندہ، عرق عرق، منزل مقصود پر پہنچے اور اپنے مالک کی زیادہ
 زیادہ خوشنودی حاصل کرے۔

حقیقت یہ ہے کہ نسل، رنگ، زبان اور جغرافیہ محدود کے
 کو مٹا کر ایک عالمگیر قومیت کی تعمیر، اور ایک بین الاقوامی انسانی
 کی شیرازہ بندی کے لئے جس مرکزی تخیل کی ضرورت ہے، وہ اس
 العین میں بدرجہ اتم موجود ہے۔ اس قسم کی جہانگیر تہذیب
 سے بہتر نصب العین اور کوئی نہیں ہو سکتا۔ کیونکہ وہ ایک طرف
 انفرادیت کو بالکل فنا بھی نہیں کرتا، اور دوسری طرف انفرادیت
 تمام دافع المرکز میلانات کو مٹا کر اسے ایک خالص بشری اجتماع
 پوری طرح ضم بھی کر دیتا ہے۔

۵۔ تمام انسانی مرادات کا بالذات حصول

اس نصب العین کی ایک بڑی خصوصیت یہ ہے کہ دنیا میں ا



وَلَوَاتَّ أَهْلَ الْقُرَىٰ ۚ مَنْ نُؤَاوَاتِقُوا فَفَتَعْنَا
 عَلَيْهِمْ بَرَكَاتٍ مِّنَ السَّمَاءِ وَالْأَرْضِ - (الاحزاب - ۱۲)
 ”اگر ان بستیوں کے لوگ ایمان لائے اور پرہیزگاری اختیار
 کرتے تو ہم ان پر آسمان و زمین سے برکتوں کے دروازے کھول
 دیتے۔“

مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ
 مُؤْمِنٌ فَلَنُحْيِيَنَّاهُ حَيٰوَةً طَيِّبَةً وَنَجْزِيَنَّهُمْ
 أَجْرَهُمْ بِأَحْسَنِ مَا كَانُوا يَعْمَلُونَ - (النمل - ۱۳)
 ”جس کسی نے نیک عمل کیا، اس حال میں کہ وہ مومن ہو تو وہ
 وہ مرد ہو یا عورت، ہم اس کو ضرور خوشحالی کی زندگی بسر کرائیں گے اور
 یقیناً ایسے لوگوں کو ہم ان کے عمل سے بہت زیادہ اچھا بدلہ دیں
 گے۔“

تیسری چیز حکومت و فرمانروائی اور غلبہ و سر بلندی ہے جو انسان
 بڑی مطلوب و مرغوب چیز ہے۔ قرآن کہتا ہے کہ تم خدا کے ہو جاؤ،
 متاع خود تمہارے قدموں میں آ رہے گی۔

وَمَنْ يَتَّوَلَّيْ اللّٰهَ وَرَسُوْلَهُۥٓ وَالَّذِيْنَ
 فِىۡنَ حِزْبِ اللّٰهِ هُمُ الْغَالِبُوْنَ - (المائدہ - ۸)
 ”جو کوئی اللہ اور اس کے رسول اور ایمان لانے والوں کا
 دوست ہو گیا (وہ اللہ کی پارٹی میں شامل ہو گیا) اور اللہ کی پارٹی بھ
 غالب ہونے والی ہے۔“

وَلَقَدْ كَتَبْنَا فِي الزَّبُوْرِ مِّنْ مَّبْعَدِ الْاٰكِرَاتِ
 الْاَرْضِ يَرٰنَهَا عِبَادِى الصّٰلِحُوْنَ - (الانبياء - ۷)
 ”اور ہم زبور میں پسند و نصیحت کے بعد بات بکھپکے ہیں کہ زمین

کے وارث ہمارے صالح بند ہوں گے»

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ
لَيَسْخَلَنَّهُمْ فِي الْأَرْضِ كَمَا اسْتَخَلَّتِ الَّذِينَ مِنْ
قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ
وَلَيُبَدِّلَنَّهُمْ مِن بَعْدِ خَوْفِهِمْ أَمْنًا۔ (النور،)

»تم میں سے جو لوگ ایمان لائے اور جنہوں نے نیک عمل کیے ان
سے اللہ کا وعدہ ہے کہ وہ ضرور ان کو زمین میں خلافت عطا کرے گا۔
جس طرح اس نے ان سے پہلے گزرے ہوئے لوگوں کو خلیفہ بنایا تھا
اور وہ ضرور ان کے اس دین کو مستحکم بنائے گا۔ جس کو اس نے ان
کے لئے پسند کیا ہے، ان کی حالتِ خوف کے بعد ان کو امن عطا
کے گا»

اسی طرح اخروی زندگی میں نجات انسان کی مطلوب ہے اور اس
کے متعلق بھی قرآن کہتا ہے کہ وہ صرف خدا کی رضا اور اس کی خوشنودی
کے حاصل ہونے کا نتیجہ ہے۔

يَا أَيُّهَا النَّفْسُ الْمَطْمَئِنَّةُ! ائِمِّي إِلَىٰ رَبِّكَ
رَاضِيَةً مَّرْضِيَةً فَادْخُلِي فِي عِبَادِي وَادْخُلِي
جَنَّتِي۔ (الفرج)

» اے نفس مطمئن اپنے پروردگار کی طرف واپس ہو اس حال

میں کہ تو اس سے راضی ہے اور وہ تجھ سے راضی۔ میر (خدا کے) گا

کہ (تو میرے بندوں میں شامل اور میری جنت میں داخل ہو جائے

اس سے معلوم ہوا کہ دوسروں نے جتنی چیزوں کو مقصود اور قایت

قرار دیا ہے۔ اسلام نے ان کی طرف توجہ بھی نہیں کی، بلکہ اس چیز کو

اپنا مطلع نظر بنایا ہے۔ جس کے حصول سے یہ سب چیزیں خود بخود حاصل

ہو جاتی ہیں۔ دوسرے جن چیزوں کو اپنا نصب العین قرار دینے کی نگاہ میں وہ اس قابل ہی نہیں ہیں کہ وہ ان کی طلب میں اپنے ایک لمحہ کے لئے بھی لُکھنے دے۔ اس کے پیش نظر تو ایک اعلیٰ العین ہے جو ان سب سے اور جہاں سستی کی ہر چیز سے اعلیٰ ہے۔ وہ جانتا ہے کہ جب اس بلند ترین مقصود کو وہ پہنچ جائے گا تو اس کے تحت جتنی چیزیں ہیں وہ اس کو آپ سے آپ حاصل گی۔ بالکل اسی طرح جس طرح عمارت کی سب سے اونچی منزل جانے والا بیچ کی تمام منازل کو اپنے قدموں کے نیچے پاتا ہے۔

۶۔ تقویٰ اور نیکو کاری کے لئے بہترین محرک ایک اور خصوصیت اس نصب العین کی یہ ہے کہ اس پر میزگاری اور نیکو کاری کا جو اعلیٰ معیار قائم کیا ہے، اور اس اوامر و نواہی کا جو ضابطہ پیش کیا ہے، اس کے اتباع پر انسا کرنے کے لئے صرف یہی نصب العین ایک شریف اور پاکیزہ العین ہو سکتا ہے۔

دُنیا میں ایسے لوگوں کی کمی نہیں ہے جو کہتے ہیں کہ نیکی ہونی چاہیے کہ وہ نیکی ہے اور بدی سے اس لئے اجتناب، کہ وہ بدی ہے۔ لیکن جو لوگ ایسا کہتے ہیں ان کو یہ بھی معلوم ہے کہ ان کے اس قول کا مفہوم کیا ہے۔ نیکی محض نیکی کی خاطر کے معنی یہ ہیں کہ ہر قسم کے فوائد و منافع سے قطع نظر کہ نیکی خود نیکی ہے اور وہ انسان کی مقصود بن سکتی ہے۔ اور اسی طرح محض اس کی بدی ہونے کی بنا پر اجتناب کرنا یہ معنی رکھتا ہے کہ مضر قوتوں اور نقصانات سے مجرد کر کے بدی اپنی ذات میں بدی اس کی ذات ہی کوئی ایسی چیز ہے جو انسان کے لئے قابلِ اتنا

سکتی ہے۔ مگر حقیقتاً دنیا میں انسان کے لئے کسی ایسی خالص نیکی کا وجود ہی نہیں ہے جو ذاتِ فاعل کی طرف مائد ہونے والے تمام فوائد و منافع سے مجرد ہو۔ اور نہ کسی ایسی خالص بدی کا وجود ہے جو فاعل کی ذات کو پہنچنے والی جملہ مضر توں سے خالی ہو۔ بلکہ زیادہ صحیح یہ ہے کہ انسان کے ذہن میں نیکی اور بدی کا تخیل ہی فائدے اور نقصان، منفعت اور مضرت کے تجربات سے پیدا ہوا ہے۔ انسان ہر اس فعل کو نیک کہتا ہے جس سے خود اس کی ذات کو کوئی حقیقی مضرت پہنچتی ہو خواہ وہ ظاہر نظر میں اپنے اندر کچھ منفعتیں بھی رکھتا ہو۔ اگر کسی فعل کو فائدے اور نقصان کے جملہ پہلوؤں سے مجرد کر لیا جائے اور وہ فعل محض ایک حرکت رہ جائے تو ہم اس پر نیک یا بد ہونے کا کوئی حکم نہیں لگا سکتے اس میں شک نہیں کہ نیکی کا ملکہ راسخ ہو جانے اور بلند عقلی مراتب پر پہنچ جانے کے بعد یہ ممکن ہے کہ انسان فائدے اور نقصان کے تصور سے خالی الذہن ہو کر نیک محض نیکی کی خاطر کرنے لگے اور بدی سے محض اسکے بدی ہونے کی بنا پر مجتنب رہے، لیکن اول تو یہ فقط مبدئہ خیر و شر کی طرف سے ذہول ہے نہ کہ اس کی مبدائیت کا سبب دوسرے یہ محض فلسفیوں کے تخیل کی معراج ہے جس تک پہنچنا بڑے بڑے حکماء کو بھی نصیب نہیں ہوا ہے، پھر بھلا عام انسان مجرور نیکی کے اختیار اور مجرد بدی سے اجتناب کو اپنا نصب العین کیونکر بنا سکتے ہیں؟

اس سے یہ بات ظاہر ہو گئی کہ نیکی اور بدی کے تصور کو فائدے اور نقصان کے تصور سے جدا نہیں کیا جاسکتا۔ نیکی فی نفسہ انسان کی مراد نہیں ہو سکتی جب تک کہ اس کی تہ میں کوئی فائدہ مضمّن نہ ہو، اور بدی ہلاکت خود قابلِ احتراز قرار نہیں پاسکتی تا وقتیکہ اس کے باطن میں کوئی

نقصان پوشیدہ نہ ہو۔ اب اگر ہم تقویٰ اور نیکوکاری کو خود غرضی کے ادنیٰ مرتبے سے اٹھا کر بے نفسی اور خلوص کے اعلیٰ مرتبہ تک پہنچانا اور اسے ایک ایسے ضابطہ اخلاق کی بنیاد قرار دینا چاہیں جو عوام و خواص سب کے لئے ہو، تو اس کی بہترین صورت یہی ہے کہ فائدے اور نقصان کا ایک ایسا معیار قائم کیا جائے جو مادیت اور نفسانیت سے بالاتر ہو، جس کی بنیاد پر تمام مادی اور نفسانی نقصانات سے لبریز ہونے کے باوجود ایک نیک عمل انسان کی نگاہ میں سراسر فائدوں سے مملود نظر آئے، اور ہر قسم کی منفعتوں سے پُر ہونے کے باوجود ایک بُرا عمل اس کو سرتاپا نقصان محسوس ہو۔ یہی طریقہ اسلام نے اختیار کیا ہے اس نے رضائے الہی کے حصول و عدم حصول کو فائدے اور نقصان کا معیار قرار دیا ہے جو مادی اور نفسانی آلائشوں سے بالکل پاک ہے اس معیار کے مطابق ایک نیکوکار انسان اللہ کی خوشنودی حاصل کرنے کے لئے اپنی جان، مال، اولاد، نیک نامی، شہرت ہر چیز کو قربان کر کے بھی یہ یقین رکھتا ہے کہ وہ فائدہ میں ہے اور ایک بدکار انسان خدا کا غضب مول لینے کے بعد دُنیا کے تمام مادی اور نفسانی فوائد حاصل کر کے بھی یہ خوف رکھتا ہے کہ وہ نقصان میں ہے۔ یہی چیز ہے جو انسان کو تمام دُنوی فائدوں اور نقصانوں سے بے نیاز کر کے خلوص نیت کے ساتھ تقویٰ اور نیکوکاری اختیار کرنے پر آمادہ کرتی ہے۔

یہاں تک دو امور کی تشریح کی جا چکی ہے۔ ایک یہ کہ اسلام نے کس چیز کو زندگی کا نصب العین قرار دیا ہے؟ دوسرے یہ کہ وہ کن چیز سے ایک بہترین نصب العین ہے؟ اب ہمیں اس مسئلہ کے تیسرے پہلو کی طرف نظر کرنی چاہیے اور وہ یہ ہے کہ اسلامی تہذیب کو ایک مخصوص تہذیب بنانے میں اس نصب العین کا کیا حصہ ہے اور اس نے

اس تہذیب کو کون سی خصوصی شان بخشی ہے؟
 طریقوں کے امتیاز میں مقصد کی تعیین کا اثر

پہلے اس حقیقت کی طرف اشارہ کیا جا چکا ہے کہ زندگی کے تمام معاملات میں جس طرح مقصد کی تعیین ضروری ہے اُس طرح طریق حصول مقصد کی تعیین بھی ضروری ہے۔ اور طریقہ کی تعیین، مقصد کی مناسبت کے سوا کسی اور بنیاد پر نہیں ہو سکتی۔ اگر کسی شخص کے پیش نظر نفسی سلوک و سیر کے سوا کوئی متعین شے مقصود نہ ہو اور وہ محض راستوں اور گلیوں کی خاک چمانا پھرے تو ہم اس کو مجنون یا آوارہ گرد کہتے ہیں اور اگر وہ مقصد تو رکھتا ہو، لیکن اس کی تحصیل کے مختلف طریقوں میں سے کسی خاص طریقہ کا پابند نہ ہو، بلکہ ہر اس طریقہ پر چلنے کے لیے تیار ہو جائے جس پر اسے موصل الی المقصود ہونے کا گمان ہو، تو اس کو بھی ہم احمق قرار دیتے ہیں۔ کیونکہ ازدوئے عقل ایسا شخص کبھی منزل مقصود تک نہیں پہنچ سکتا جو ایک مقام کی طرف جانے کے لیے دس مختلف راستوں پر چلنے کی کوشش کرتا ہو۔ اسی طرح اگر کوئی شخص اپنا مقصود تو کسی چیز کو قرار دے اور راستہ ایسا اختیار کرے جو اس کے مخالف سمت میں جانے والا ہو، تو اس کو بھی ہم صاحب عقل نہیں سمجھتے کیونکہ وہ اس اعراضی کے مانند ہے جو کعبہ کی طرف جانے کیلئے ترکستان کی راہ پر چل رہا ہو پس انسان کی عملی کامیابی کے لیے ضروری ہے کہ وہ سلوک کے لیے پہلے ایک مقصد متعین کرے، پھر اپنی نیتوں اور کوششوں کا رخ اسی مقصد کی طرف پھیر دے، اور اگر اس مقصد تک پہنچنے کے بہت سے راستے ہوں تو ان میں سے ایک راستہ اختیار کرے جو اس کے نزدیک بہترین ہو، اور اس کے سوا دوسرے تمام راستوں کو چھوڑ دے۔

یہ ترک و اختیار عین مقتضائے عقل ہے۔ مقصد کی تعیین کا عقل نتیجہ
 یہی ہے کہ جو طریقہ اس مقصد سے خاص طور پر مناسبت رکھتا ہو اس
 کو اختیار کیا جائے اور دوسرے تمام طریقوں کو ترک کر دیا جائے۔ ایک
 صاحب عقل آدمی جب سفر کرتا ہے تو اسی ایک راستہ پر چلتا ہے جو منزا
 مقصود تک پہنچانے والے راستوں میں سب سے بہتر ہو۔ اس کے
 اور بیسیوں راستے جو اس کو دورانِ سفر میں ملتے ہیں ان کی طرف
 التفات بھی نہیں کرتا۔ ایک عقلمند طالب علم اپنے لئے علم کا وہی شا
 اختیار لکھتا ہے جو اس کے نصب العین کی تکمیل میں سب سے زیادہ
 مددگار ہوتا ہے۔ دوسرے جتنے شعبے اس سے غیر متعلق ہوتے ہیں
 ان میں اپنا وقت اور اپنا دماغ کھپانا پسند نہیں کرتا۔ ایک زیرک و ذ
 سوداگر اپنے لئے کاروبار کا وہی طریقہ اختیار کرتا ہے جو اسکے نزدیک
 حصولِ مُراد کا بہترین وسیلہ ہو سکتا ہو۔ ہر کام میں اپنا سرمایہ لگانا
 ہر پیشہ میں اپنی محنت صرف کرنا وہ حماقت سمجھتا ہے۔ اس ترک
 اختیار کے فعل پر ایک نقاد اگر بحث کر سکتا ہے تو صرف اس جثیہ
 سے کہ جو راستہ اختیار کیا گیا ہے وہ مقصود تک پہنچانے کے
 بہترین ہے یا نہیں؟ لیکن نفسِ ترک و اختیار پر کوئی اعتراض
 نہیں ہے۔

یہ اصل جس طرح زندگی کے جزئی معاملات پر منطبق ہوتی ہے
 اسی طرح من حیث المجموع پوری زندگی پر بھی منطبق ہوتی ہے۔ اگر
 اپنی زندگی کا کوئی مقصد نہ رکھتا ہو، یا بالفاظِ دیگر جینے سے اسکا
 محض مہینا ہو تو وہ آزاد ہے کہ زندگی بسر کرنے کا جو طریقہ چاہے
 کرے۔ اس کے لئے طریقوں کے درمیان اچھے اور بُرے، صحیح
 غلط باغی اور اسفل کا امتیاز محض بے معنی ہے۔ وہ اپنی خواہشات

حاجات کو جس طرح چاہے پورا کر سکتا ہے۔ بیرونی اسباب کسی حد تک اسے ایک خاص طریقہ کی پابندی پر مجبور بھی کریں تو یہ اس کی زندگی کو ایسی نظم اور ضابطہ کے تحت لانے میں کارگر نہیں ہو سکتے۔ کیونکہ انضباط کا کوئی مبداء محرک خود اس کے اپنے نفس میں موجود نہ ہوگا۔ بخلاف اس کے اگر وہ اپنے پیش نظر زندگی کا کوئی مقصد رکھتا ہو، یا زیادہ صحیح الفاظ میں زندگی کے حیوانی طبعی مقصد سے بالاتر کوئی عقلی انسانی مقصد اس کے ذہن میں جاگزیں ہو، تو لازماً وہ طریقوں کے درمیان امتیاز کرے گا اور اگر حقیقت میں وہ ایک صاحب عقل انسان ہے تو اس کے لئے ضروری ہوگا کہ زندگی بسر کرنے کے مختلف طریقوں میں سے کسی ایک طریقہ کو جو اس کے مقصد کی تحصیل کے لئے زیادہ مناسب ہو اختیار کرے۔ ایک مقصد متعین کر لینے کے بعد طریقوں میں وہی آزادی رہتا جو صرف ایک بے مقصد انسان کا حق ہے، اس کے لئے کسی طرح بائز نہ ہوگا۔

اب اس قاعدے کو ذرا وسیع کیجئے۔ فرد کی جگہ جماعت کو لے کر دیکھیے۔ یہی قاعدہ بالکل اسی طرح مجموعہ افراد پر بھی جاری ہوتا ہے۔ جب تک کوئی جماعت مدنیت کے ابتدائی مدارج میں ہوتی ہے، اور زندگی کے حیوانی طبعی مقاصد سے اعلیٰ و ارفع کوئی مقصد اس کے پیش نظر نہیں ہوتا، وہ اپنے طور طریقوں میں اسی طرح آزاد رہتی ہے جس طرح ایک بے مقصد انسان ہوا کرتا ہے۔ مگر جب ایک ارتقاء عقلی اور نہضت مدنی کے زیادہ اُونچے مدارج پر پہنچ کر اس میں ایک تہذیب پیدا ہو جاتی ہے، اور وہ تہذیب اس کے لئے اجتماعی زندگی کا کوئی عقلی مقصد متعین کر دیتی ہے، تو یہ ناگزیر ہو جاتا ہے کہ اس مقصد کی مناسبت سے عقائد، تصورات، معاملات، اخلاق، معاشرت،

معیشت وغیرہ کے لئے ایک خاص نظام وضع کیا جائے، تہذیب کے متبعین کو اس نظام کا پابند بنایا جائے اور ان کے لئے اس امر کی آزادی باقی نہ رہنے دی جائے کہ وہ اس کے دائرے میں رہتے ہوئے کسی ایسے عقیدہ یا طرز عمل کو اختیار کر لیں جو اس نظام سے خارج ہو اپنے اس ضابطہ کی حفاظت میں سختی کرنا تہذیب کی فطرت کا عین مقتضا ہے۔ اس باب میں جس تہذیب کی گرفت ڈھیلی ہوگی اور جس کی قوت ضابطہ میں ضعیف اور سستی پائی جائے گی، وہ کبھی زندہ نہیں رہ سکتی۔ کیونکہ تہذیب کا وجود منحصر ہے اس پر کہ عقیدہ اور عمل کا جو نظام اس نے وضع کیا ہے اس کے متبعین اس کی پابندی کریں جب متبعین میں اس کی پابندی ہی نہ ہوگی اور اس نظام سے باہر کے تصورات اور طور طریقے ان کے ذہن اور ان کی عملی زندگی پر قابض ہو جائیں گے تو تہذیب کا کوئی واقعی وجود باقی نہ رہے گا۔ لہذا ایک تہذیب اپنے متبعین سے اپنے وضع کردہ نظام کی پابندی کا مطالبہ کرنے اور دوسرے خارجی نظامات سے علیحدگی پر اصرار کرنے میں بالکل حق بجانب ہے۔ تقاد اگر کچھ کلام کر سکتا ہے تو اس کے مقصد کے صحیح یا غلط ہونے پر کر سکتا ہے، یا اس پر کر سکتا ہے کہ اس مقصد کیلئے یہ خاص طریقہ مناسب ہے یا نہیں، یا اس پر کر سکتا ہے کہ اس نظام کی پابندی تمام حالات میں ممکن ہے یا نہیں، لیکن وہ یہ نہیں کہہ سکتا کہ اس تہذیب کو اپنے متبعین سے اپنے وضع کردہ نظام کی پابندی کا مطالبہ کرنے کا کوئی حق نہیں ہے۔

پھر جب یہ قاعدہ مسلم ہو چکا ہے کہ ذہنی اور عملی زندگی کے لئے جو خاص طریقے اور مناسبات متعین کیے جاتے ہیں ان کی تعیین دراصل مقصد کی نوعیت پر مبنی ہوتی ہے، اور مقصد کے اختلاف سے طریقوں



وہ دوسرے ادیان اور دوسری تہذیبوں کے نصب العین سے اصلاً مختلف ہے۔ اور یہ بھی ثابت کیا جا چکا ہے کہ مقصد کے اختلاف سے اعتقاد و عمل کے نظام میں بنیادی اختلاف واقع ہو جاتا ہے۔ لہذا اس کا منطقی نتیجہ یہ ہے کہ اسلام کے نصب العین نے اس کو ایک ایسی مخصوص تہذیب بنا دیا ہے جو بنیادی طور پر دوسری تہذیبوں سے مختلف ہے اور جس کا اعتقادی و عملی نظام دوسرے نظامات سے اساسی اختلاف رکھتا ہے یہ ممکن ہے کہ اس نظام کے بعض اجزاء دوسرے نظامات میں بھی پائے جاتے ہوں، لیکن یہاں وہ اجزاء بعینہ اُس حیثیت سے مندرج نہیں ہیں جس حیثیت سے وہ دوسرے نظامات میں مندرج ہیں۔ کسی نظام میں مندرج ہونے کے بعد بجز اپنی شخصی طبیعت کو گم کر کے کل کی طبیعت اختیار کر لیتا ہے اور جب ایک کل کی طبیعت دوسرے کل سے مختلف ہو تو لازماً اس کے ہر جزو کی طبیعت بھی دوسرے کے ہر جزو کی طبیعت سے مختلف ہوگی، خواہ اس کے بعض اجزاء اپنی ظاہری شکل میں دوسرے کے بعض اجزاء سے کتنی ہی مشابہت رکھتے ہوں۔

جیسا کہ بیان کیا چکا ہے اسلام نے انسان کو دُنیا میں خُدا کا نائب قرار دیا ہے اور اسکی زندگی کا مقصد یہ متعین کیا ہے کہ جس آقا کا وہ نائب ہے اس کی خوشنودی حاصل کرے۔ یہ مقصد چونکہ عین اس کی زندگی کا مقصد ہے اس لئے ضروری ہے کہ اس کی زندگی کے تمام اعمال کا رخ اسی مقصد کی طرف پھر جائے۔ اس کے نفس اور اس کے جسم کی تمام قوتیں اسی مقصد کی راہ میں صرف ہوں۔ اس کے خیالات و تصورات اور حرکات و سکنات پر اسی مقصد کی حکومت ہو۔ اس کا جینا اور مرنا، اس کا سونا اور جاگنا، اس کا کھانا اور پینا، اس کے معاملات اور تعلقات، اسکی دوستی اور دشمنی، اس کی معیشت اور معاشرت، غرض اس کی ہر چیز اسی ایک

مقصد کے لئے ہو۔ اور یہ مقصد اس کے اندر اس طرح ساری و جاری ہو جائے کہ گویا وہی اس کی وہ رُوح ہے جس کی بدولت وہ زندہ اور متحرک ہے۔ اب ظاہر ہے کہ جو شخص اپنی زندگی کا یہ مقصد رکھتا ہو، اور اسی مقصد کے لئے زندہ ہو، وہ اس شخص کی طرح زندگی بسر نہیں کر سکتا جس کے پیش نظر کوئی مقصد نہ ہو، یا اگر ہو بھی تو اس مقصد سے مختلف ہو۔ یہ مقصد تو اپنی عین فطرت کے اعتبار سے انسان کو ایک مامل اور کارکن ہستی میں تبدیل کر دیتا ہے۔ ایسا مامل اور کارکن جو زندہ ہے صرف اس لئے کہ اپنے زندگی کے مقصد کو حاصل کرے۔

پس یہ مقصد متعین کرنے کے بعد اسلام زندگی بسر کرنے کے مختلف طریقوں میں سے ایک خاص طریقہ کو انتخاب کرتا ہے اور انسان کو مجبور کرتا ہے کہ اس طریقہ کے سوا کسی اور طریقہ پر چل کر اپنے عزیز وقت اور اپنی قیمتی طاقتوں کو ضائع نہ کرے۔ وہ اس مقصد کے طبعیت و فطرت کے مطابق عقائد اور اعمال کا ایک جُداگانہ نظام وضع کرتا ہے اور انسان سے مطالبہ کرتا ہے کہ اس خاص نظام سے کسی حالت میں باہر نہ جائے۔ وہ اس نظام کو سراسر اطاعت اور عین انقیاد قرار دیتا ہے، اس لئے اس کا نام ہی ”دین“ رکھ دیتا ہے جس کے معنی اطاعت اور انقیاد کے ہیں۔ وہ کہتا ہے:-

۱۰ اِنَّ الدِّينَ عِنْدَ اللّٰهِ الْاِسْلَامُ۔ (آل عمران ۲)

”دین اللہ کے نزدیک صرف اسلام ہے۔“

اسی دین کی بنیاد پر وہ اپنے متبعین اور غیر متبعین کے درمیان خط امتیاز کھینچتا ہے جو لوگ اس خاص مقصد کے تحت اس نظام دینی کا اتباع کرتے ہیں ان کو وہ ”مسلم“ (اطاعت کرنیوالے) اور ”مومن“ (ماننے والے) کہتا ہے۔ اور جو اس مقصد سے متفق نہیں ہیں اور اس

نظام دین کا اتباع نہیں کرتے ان کو ”کافر“ (انکار کرنے والا) قرار دیتا ہے۔ وہ نسل، قوم، زبان، وطن اور ایسے ہی دوسرے تمام امتیازات کو مٹا کر اولادِ آدم میں صرف اسی ایک کفر و ایمان کے امتیاز کو قائم کرتا ہے۔ جو کوئی اس کے نظام کا اتباع کرے وہ اس کا اپنلے، خواہ وہ مشرق میں ہو یا مغرب میں۔ اور جو اس کے نظام کا اتباع نہ کرے وہ غیر ہے، خواہ وہ عین کعبہ کی دیوار ہی کے نیچے کیوں نہ رہتا ہو، اور اسے کی بڑی بوٹی مکہ کی کھجوروں اور زمزم کے پانی ہی سے کیوں نہ بنی ہو۔

جس طرح اُس نے عقائد اور اعمال کی بنا پر انسانوں کے درمیان ”کفر“ اور ”ایمان“ کا امتیاز قائم کیا ہے اسی طرح زندگی بسر کرنے کے طریقوں اور دنیا کی تمام چیزوں کے درمیان بھی اُس نے حرام اور حلال، جائز اور ناجائز، مکروہ اور مستحب کا امتیاز قائم کیا ہے۔ جو اعمال اور طور طریقے اس مقصد کی تکمیل اور فرائضِ خلافت کی بجا آوری میں مددگار ہیں وہ اپنے مرتبہ کے لحاظ سے مستحب ہیں یا حلال ہیں یا جائز

لہ لفظ کافر کے استعمال میں بھی بے نظیر بلاغت سے کام لیا گیا ہے۔ نعتِ عرب میں ”کفر“ کے بنیادی معنی چھپانے کے ہیں۔ اسی لئے رات کو ”کافر“ کہا جاتا ہے کہ وہ چیزوں کو چھپا دیتی ہے۔ اور کسان کو بھی کافر کہتے ہیں کہ وہ بیج کو زمین میں چھپا دیتا ہے اور ختمے کو کافر کہتے ہیں کہ وہ پھل کو لہنے اندر چھپا لیتا ہے۔ پھر استعارہ کے طور پر نعمت کو چھپانے اور اس کا شکر ادا نہ کرنے کو ”کفر“ اور ”کفران“ کہا گیا ہے۔ اسلامیت اس لفظ کو ایمان کی ضد قرار دیا ہے۔ جس سے اس حقیقت کی طرف اشارہ کرنا مقصود ہے کہ جو لوگ اسلام قبول کرنے سے انکار کرتے ہیں وہ دراصل اپنی فطرت اور

نعت پر پردہ ڈالتے ہیں۔“

اور جو اس میں مزاحم اور مانع ہیں وہ اپنے مرتبہ کے لحاظ سے مکروہ ہیں یا ناجائز یا حرام۔ جو مومن اس خط امتیاز کا احترام کرے وہ "متقی" (پہیزگار) ہے اور جو اس کا احترام نہ کرے وہ "فاسق" (عدو دے نیکل جانے والا) ہے۔ اللہ کی پارٹی کے لوگوں میں ادنیٰ اور اعلیٰ کا امتیاز مال دولت، یا حسب و نسب، یا مراتب معاشرت، یا رنگ کی سیاہی و سپیدی پر مبنی نہیں ہے، بلکہ صرف "تقویٰ" کی بنا پر ہے اِنَّ اَكْرَمَكُمْ عِنْدَ اللّٰهِ اَتْقٰىكُمْ (الموات-۲)۔

اس طرح تصورات و افکار، اخلاق و خصائل، معیشت و معاشرت، تمدن و عمران، سیاست و حکومت، غرض انسانی زندگی کے تمام شعبوں میں اسلامی تہذیب کا راستہ دوسری تہذیبوں کے راستہ سے الگ ہو جاتا ہے۔ زندگی کے متعلق اسلام کا نظریہ دوسری تہذیبوں کے نظریہ سے الگ ہے۔ زندگی کا مقصد اسلام کے نزدیک اُس مقصد سے مختلف ہے جو دوسری تہذیبوں نے متعین کیا ہے۔ لہذا اسلام اپنے نظریہ کے مطابق دُنیا اور مافیہا سے جو معاطہ برتتا ہے، اور اپنے مقصد کی تحصیل کے لئے دُنوی زندگی میں جو طریقہ اختیار کرتا ہے، وہ بھی بنیادی طور پر اس معاطہ اور اس طریقہ سے مختلف ہے جو دوسری تہذیبوں نے اختیار کیا ہے۔ ذہن کے بہت سے افکار و تصورات، نفس کے بہت سے میلانات و رجحانات، اور زندگی بسر کرنے کے بہت سے طریقے ایسے ہیں جن کا اتباع دوسری تہذیبوں کے نزدیک نہ صرف جائز بلکہ بسا اوقات لازمہ تہذیب ہے۔ مگر اسلام ان کو ناجائز، مکروہ اور بعض حالات میں حرام قرار دینے پر مجبور ہے۔ اس لئے کہ وہ ان تہذیبوں کے تصور حیات سے عین مطابقت رکھتے ہیں اور ان کے مقصد زندگی کی تحصیل میں مددگار ہوتے ہیں، مگر اسلام کے تصور حیات سے ان کو کوئی لگاؤ

ہیں ہے یا اس کے مقصد زندگی کی تحصیل میں وہ مانع ہیں۔ مثال کے طور پر فنون لطیفہ دنیا کی بہت سی تہذیبوں میں جان تہذیب ہیں اور ان فنون میں اعلیٰ مہارت رکھنے والوں کو قومی ہیرو کا مرتبہ حاصل ہو جاتا ہے مگر اسلام ان میں سے بعض کو حرام، بعض کو مکروہ، اور بعض کو ایک حد تک جائز قرار دیتا ہے۔ اس کے قانون میں ذوق لطیف کی پرورش اور جمال مصنوعی سے لطف اندوزی کی اجازت صرف اس حد تک ہے۔ جہاں انسان اس کے ساتھ ساتھ خدا کو یاد رکھ سکے، اس کی رضا جوئی کے لئے عمل کر سکے، اپنے منصبِ خلافت کے فرائض انجام دے سکے مگر جس مقام پر یہ ذوق لطیف احساسِ فرض پر غالب آجاتا ہو، جہاں لطف اندوزی کا انہماک انسان کو خدا پرست کے بجائے حُسن پرست بنا دیتا ہو، جہاں فنونِ لطیفہ کی چاشنی سے انسان کو عیش پسندی کا چمکا لگ جاتا ہو، جہاں انھیں فنون کے اثر سے جذبات و داعیاتِ نفس اس قدر قوت و شدت حاصل کر لیتے ہوں کہ عقل کی گرفت ڈھیلی ہو جائے اور ضمیر کی آواز کے لئے دل کے کان بہرے ہو جائیں اور فرض کی پکار کے لئے سمع و طاعت باقی نہ رہے، ٹھیک اسی سرحد پر اسلام عدم جواز، کراہت اور حرمت کے موانع قائم کر دیتا ہے۔ اس لئے کہ اس کا مقصد تان سین اور بند اوین، مانی اور ہزاد، چارلی چیلن اور میری پگھورڈ پیدا کرنا نہیں ہے بلکہ وہ ابو بکر صدیقؓ اور عمر فاروقؓ، علی بن ابی طالبؓ اور حسین ابن علیؓ، ابوذر غفاریؓ اور رابعہ بصریہ پیدا کرنا چاہتا ہے۔ یہی حال معاشرت اور تمدن کے اور بہت سے معاملات میں بھی ہے جن کی تفصیلات کو اوپر کی مثال پر قیاس کیا جاسکتا ہے۔ خصوصیت کے ساتھ مردوں اور عورتوں کے تعلقات، مالدار اور مفلس کے معاملات، راعی اور رعیت کے روابط، اور انسانی طبقات کے باہمی برتاؤ کے متعلق

اسلام کا طریقہ تمام قدیم اور جدید تہذیبوں کے طریقہ سے اصولی طور پر مختلف ہے۔ اس باب میں دوسری تہذیبوں کے نظام کو معیار قرار دینا اور اسلام کے نظام کو اس پر جانچنے کی کوشش کرنا اصلاً غلط ہے جو لوگ ایسا کرتے ہیں وہ سطح بین اور حقیقت نا آشنا ہیں۔

باب سوم

اساسی افکار و عقائد

۱۔ ایمان کی حقیقت و اہمیت

سیرت اور اس کی ذہنی بنیاد۔

تنظیم عمل کی پہلی شرط۔

ایمان کے معنی۔

تہذیب کی تاسیس میں ایمان کا مرتبہ۔

ایمان کی دو قسمیں :-

۱۔ مذہبی ایمان۔ ۲۔ دنیوی ایمان۔

چند اصولِ کلیہ۔

۲۔ اسلام کے ایمانیات

عقلی تنقید۔

اسلام میں ایمان کی اہمیت۔

عمل پر ایمان کا تقدم۔

خلاصہ۔

ایک اعتراض۔

اعتراض کی تحقیق۔

۳۔ ایمان باللہ

ایمان باللہ کی اہمیت

ایمان باللہ کا تفصیلی عقیدہ۔

ایمان باللہ کے اخلاقی فوائد:-

- ۱۔ وسعتِ نظر۔
- ۲۔ عزتِ نفس۔
- ۳۔ انکسار و خُشخ۔
- ۴۔ غلط توقعات کا ابطال۔
- ۵۔ رعایت اور اطمینانِ قلب۔
- ۶۔ صبر و توکل۔
- ۷۔ شجاعت۔
- ۸۔ قناعت و استغناء۔
- ۹۔ اصلاحِ اخلاق و تنظیمِ اعمال۔
- ۴۔ ایمان باللہ
- ایمان باللہ کا مقصد:-
- نظامِ وجود میں فرشتوں کی حقیقت۔
- انسان اور فرشتوں کی اضافی حیثیت۔
- ۵۔ ایمان بالرسول
- حقیقتِ رسالت۔
- رسول اور عام رہنماؤں کا فرق۔
- ایمان باللہ اور ایمان بالرسول کا تعلق۔
- وحدتِ کلمہ۔
- اتباع و اطاعتِ رسول۔
- عقیدہ رسالت کی اہمیت۔
- رسالتِ محمدیؐ کے امتیازی خصائص۔
- پہلی نبوتوں اور رسالتِ محمدیؐ کا فرق۔

دعوتِ عام۔

تکمیلِ دین۔

لسخِ ادیانِ سابقہ۔

ختمِ نبوت۔

عقیدہ محمدی کے لازمی اجزاء۔

۴۔ ایمان بالکتاب

رسالت اور کتاب کا تعلق۔

پہرے اور رہنمائی قرآنی مثال۔

تمام کتبِ آسمانی پر ایمان۔

صرف قرآن کا اتباع۔

قرآن کے متعلق تفصیلی عقیدہ۔

جامعہ اسلامی کا سنگِ بنیاد۔

۵۔ ایمان بالیومِ الآخر

چند فطری سوالات۔

جہلتِ اخروی کا انکار۔

اخلاق پر انکارِ آخرت کا اثر۔

نظریہٴ تناسخ۔

عقلی تنقید۔

تمدن پر عقیدہٴ تناسخ کا اثر۔

حیاتِ اخروی کا عقیدہ۔

عقلی تحقیق کا صحیح طریقہ۔

حیاتِ اخروی پر منکرین کا اعتراض۔

قرآن مجید کا طرزِ استدلال۔

حیاتِ اخروی پر امکان۔
 نظامِ عالم ایک حکیمانہ نظام ہے۔
 حکیمانہ نظام بے مقصد اور مہمل نہیں ہو سکتا۔
 اقتضائے حکمت کے مطابق نظامِ عالم کا کیا انجام ہونا چاہیے۔
 نظامِ عالم کا خاتمہ۔

حیاتِ اخروی کا نظام کیا ہوگا۔

اعتقادِ یومِ آخر کی ضرورت۔

دنیا پر آخرت کی ترمیم۔

نامہ اعمال اور عدالت۔

اعتقادِ یومِ آخر کا فائدہ۔

۸۔ اسلامی تہذیب میں ایمان کی اہمیت

ایمانیات پر مجموعی نظر۔

تہذیبِ اسلامی کا خاکہ۔

تہذیبِ اسلامی میں ایمان کی اہمیت۔

نفاق کا خطرہ۔

ضمیمہ۔

زندگی بعد موت۔

اساسی افکار و عقائد

۱۔ ایمان کی حقیقت و اہمیت

نظریہ حیات اور مقصد حیات سے گزر کر اب ہمارے سامنے تیسرا سوال آتا ہے اور وہ یہ ہے کہ اسلام نے انسانی سیرت کی تعمیر کس بنیاد پر کی ہے؟

سیرت اور اس کی ذہنی بنیاد

انسان کے جملہ اعمال و افعال کا سرچشمہ اس کا ذہن ہے۔ مہدٰ افعال ہونے کی حیثیت سے ذہن کی دو حالتیں ہیں۔ ایک حالت یہ ہے کہ اس میں کسی خاص قسم کے خیالات راسخ نہ ہوں۔ مختلف پرآگندہ اور منتشر خیالات آتے رہیں اور ان سے جو خیال بھی قوی ہو وہی عمل کیلئے متحرک بن جائے۔ دوسری حالت یہ ہے کہ وہ پرآگندہ خیالی کی آماجگاہ نہ رہے بلکہ چند مخصوص خیالات اس میں اس طرح راسخ ہو جائیں کہ اس کی عملی زندگی مستقل طور پر انہی کے زیر اثر ہو، اور اس سے منتشر اعمال سرزد ہونے کے بجائے مرتب اور منضبط اعمال صادر ہوا کریں۔ پہلی حالت کو ہم ایک سڑک سے تشبیہ دیتے ہیں جو ہر آئندہ و روند کے لئے کھلی ہوئی ہے، کسی وارد و صادر کی اس میں تخصیص نہیں۔ دوسری حالت ایک ایسے سانچے کی سی ہے جس میں سے ہمیشہ ایک متعین شکل و ہیئت کے پرنے ڈھل کر نکلتے ہیں۔ جب انسان کا ذہن پہلی حالت میں ہوتا ہے

تو ہم کہتے ہیں کہ اس کی کوئی سیرت نہیں ہے۔ وہ شیطان بھی ہو سکتا ہے اور فرشتہ بھی۔ اس کی طبیعت میں تلون ہے۔ یقین نہیں کیا جاسکتا کہ اس سے کب کس قسم کے افعال کا صدور ہو۔ بخلاف اس کے جب وہ دوزخ کی حالت میں آجاتا ہے تو ہم کہتے ہیں کہ وہ اپنی ایک سیرت رکھتا ہے۔ اس کی عملی زندگی میں ایک نظم ہے۔ ایک ترتیب ہے۔ اعتماد کیساتھ کہا جاسکتا ہے کہ وہ کن حالات میں کیا فعل کرے گا۔

تنظیم عمل کی پہلی شرط

پس معلوم ہوا کہ انسان کی عملی زندگی کا ایک قابل اعتماد نظم و ترتیب اختیار کرنا منحصر ہے اس پر کہ اس کی ایک مستقل سیرت بن جائے، اور سیرت کے بننے کا انحصار اس پر ہے کہ اس کا ذہن پراگندہ خیالی کی حالت سے نکل جائے، چند مخصوص خیالات اس کے اندر متمکن ہو جائیں، اور ان خیالات میں اتنا سوخ، اتنا جماؤ، اتنی مضبوطی ہو کہ کسی دوسری طرح کے خیالات کو آنے اور ذہن کی دنیا میں برہمی پیدا کرنے کا موقع نہ دیں۔ یہ خیالات جتنے زیادہ گہرے جمے ہوئے ہوں گے، سیرت اتنی ہی زیادہ مضبوط ہوگی، اور انسان کی عملی زندگی اتنی ہی زیادہ مرتب، منظم اور قابل اعتماد ہوگی۔ برعکس اس کے ان میں جتنی کمزوری ہوگی، مخالف خیالات کو راہ دینے کی جتنی زیادہ صلاحیت ہوگی، اتنی ہی سیرت بھی کمزور ہوگی، اور عملی زندگی بھی اسی قدر بے نظم اور ناقابل وثوق ہو جائے گی۔

ایمان کے معنی

قرآن کی اصطلاح میں انسانی سیرت کی اسی ذمہ داری بنیاد کا نام "ایمان" ہے۔ ایمان کا لفظ مادہ "امن" سے نکلا ہے۔ امن کے اصلی معنی نعرے کے مطلق اور بے خوف ہوجانے کے ہیں۔ اسی سے امانت ہے جو ضد

ہے خیانت کی۔ یعنی امانت وہ ہے جس میں خیانت کا خوف نہ ہو۔ ایمن کو ایمن اسی لئے کہتے ہیں کہ اسکی نیک معاملگی پر دل ٹھک جااتا ہے، وثوق ہوتا ہے کہ وہ بد معاملگی نہ کرے گا۔ جو اونٹنی غریب اور ملیح ہوتی ہے اُس کو اُمون کہتے ہیں، کیونکہ اس سے سرکشی اور شرارت کا خوف نہیں ہوتا۔ اسی مادے کا باب افعال ”ایمان“ ہے۔ اس سے مراد یہ ہے کہ نفس میں کوئی بات بر بنائے تصدیق و یقین اس طرح جمائی جائے کہ اب اس کے خلاف کسی بات کے راہ پانے اور داخل ہو جانے کا خوف ہی باقی نہ رہے۔ ایمان کا کمزور ہوتا یہ معنی رکھتا ہے کہ نفس اس بات پر پوری طرح مطمئن نہیں ہوا، قلب کو پوری طرح سکون نہیں ہوا، اُس کے خلاف باتوں کو بھی ذہن میں داخل ہو جانے کا موقع مل گیا۔ اسی سے سیرت کمزور ہوئی اور اس نے عملی زندگی میں بے نظمی پیدا کر دی۔ ایمان کا قوی اور مضبوط ہونا اس کا عکس ہے۔ مضبوط ایمان کے معنی یہ ہیں کہ سیرت بالکل ٹھوس اور یقینی بنیادوں پر قائم ہوگئی، اب اعتماد کیا جاسکتا ہے کہ اعمال ٹھیک ٹھیک اُس تخیل اور اُس مفکورہ کے مطابق و مناسب صادر ہوں گے جو دل میں جم گیا ہے اور جس سے سیرت کا سانچہ تیار ہوا ہے۔

تہذیب کی تاسیس میں ایمان کا مرتبہ

اگر مختلف افراد مختلف قسم کے عقائد و افکار پر ایمان رکھتے ہوں اور ان کی سیرتیں مختلف و متضاد بنیادوں پر قائم ہو جائیں تو کوئی اجتماعی ہیئت نہیں بن سکتی۔ ان کی مثال ایسی ہوگی جیسے ایک میدان میں بہت سے پتھر بکھرے پڑے ہوں۔ ہر پتھر بلاشبہ اپنی جگہ مضبوط ہے، مگر ان کے درمیان کوئی ربط نہیں ہے۔ بخلاف اس کے اگر ایک ہی مشترک تخیل بہت سے افراد کے دلوں میں ایمان بن کر جم جائے تو اشتراک ایمانی

کا رابطہ ان کو ایک قوم بنا دے گا۔ گویا وہی پتھر جو بکھرے پڑے تھے چونے سے جوڑ دیئے گئے اور ایک مضبوط دیوار قائم ہو گئی۔ اب انکے درمیان تعالٰیٰ و تعاون شروع ہو جائے گا جس سے ترقی کی رفتار تیز اور تیز تر ہوتی چلی جائے گی۔ ایک قسم کا ایمان ان کی سیرتوں میں ہم آہنگی اور ان کے اعمال میں یک رنگی پیدا کر دے گا۔ اس سے ایک خاص تمدن پیدا ہوگا۔ ایک خاص شان کی تہذیب ظاہر ہوگی۔ ایک نئی قوم نئی سیرت، نئی ذہنیت، نئے خیالات، نئے طریق عمل کے ساتھ اٹھے گی اور اپنی تہذیب کا قصر ایک نئے انداز پر تعمیر کرے گی۔

اس تقریر سے آپ نے سمجھ لیا کہ ایک تہذیب میں اُس اُسامی تخیل کا کیا مرتبہ ہے جو اجتماعی طور پر اس تہذیب کے متبعین میں ایمان بن کر راسخ ہو جائے۔

ایمان کی دو قسمیں

اب ہمیں دیکھنا چاہیے کہ ایمان کے اعتبار سے دنیا کی مختلف تہذیبوں کا کیا حال ہے۔ ایمان کا لفظ اصل میں تو ایک مذہبی اصطلاح ہے، مگر چونکہ یہاں ہم اس کو اُسامی تخیل کے معنی میں بول رہے ہیں، اس لیے اس معنی میں ایمان کی دو قسمیں قرار دی جاسکتی ہیں۔ ایک وہ ایمان جو مذہبی نوعیت رکھتا ہو۔ مذہبی نوعیت کا ایمان صرف اُس تہذیب کی اساس بن سکتا ہے جس کی بنیاد مذہب پر ہو، کیونکہ اس صورت پر ایک ہی ایمان دین اور دنیا دونوں پر حکمران ہوتا ہے۔ مگر جس تہذیب کی بنیاد مذہب پر نہ ہو اس میں دنیوی ایمان مذہبی ایمان سے الگ ہو جاتا ہے اور مذہبی ایمان کا شخصی و قومی زندگی پر کوئی اثر باقی نہیں رہتا۔

۱۔ مذہبی ایمان

مذہبی ایمان عموماً ایسے امور پر ہوتا ہے جو انسانی سیرت کو رُو مہا

اور اخلاقی بنیادوں پر تعمیر کرتے ہیں۔ مثلاً ایک یا متعدد معبود۔ مخصوص صفات سے متصف کیا گیا ہو، کتابیں جن کا الہامی ہونا کر لیا گیا ہو، اور پیشوا جن کی تعلیم اور سنت پر اعتقاد و عمل کی بنیاد گئی ہو۔ دینی نقطہ نظر کو چھوڑ کر خالص دنیوی نقطہ نظر سے اس کے ایمان کی کامیابی دو چیزوں پر منحصر ہے۔ ایک یہ کہ مذہب جن امور کی تصدیق کرنے اور جن پر یقین کرنے کا مطالبہ کرے۔ عقلی اعتبار سے قابل تصدیق ہوں۔ دوسرے یہ کہ وہ ایسے اہل ہوں جن کی بنیاد پر انسانی سیرت کی تعمیر صحیح طور سے ہو سکتی، وہ سیرت کو اس طرح سے بنائیں کہ اس کی روحانیت ایک اعلیٰ کے نظام اخلاقی کی تاسیس کرنے والی ہو، اور اس کا اخلاق اپنی و طہارت کے ساتھ ساتھ دنیوی زندگی میں بھی انسان کو کامیابی کرنے کے لئے مستعد کرنے والا ہو۔

پہلی شرط اس لئے ضروری ہے کہ اگر ایمانیات محض اوہام کا ہوں، یا ان میں اوہام زیادہ اور معقولات کم ہوں تو انسان کے پران کا استیلاء، کلیتہً جہالت و نادانی کا زیر ہار منت رہے گا۔ کہ ارتقائے عقل کے بلند مدارج کی طرف انسان نے قدم اٹھا اوہام باطل کا طلسم ٹوٹنا شروع ہو جائے گا، ایمان کی بنیادیں متر ہونے لگیں گی، اور اس کے ساتھ ہی روحانیت اور اخلاق کا سارا نظام بھی درہم برہم ہوتا چلا جائے گا جس پر شخصی اور قومی سیرت کی بنیادیں اٹھانی گئی تھیں۔ اس کی مثال میں ہم ان اعتقادات کو دیکھ سکتے ہیں جو مختلف مشرکانہ مذاہب نے دیوتاؤں، معبودوں، خداؤں اور پیشواؤں کے متعلق پیش کیے ہیں۔ ان کو جن صفات سے متصف کیا گیا ہے، جو افعال ان کی طرف منسوب کیے گئے ہیں، جو افسانے



گی۔ یا ترقی کرے گی تو بہت جلد ان کی گرفت سے نکل جائے گی، مذہب کا ایمان ہندسب کے ایمان کے لیے جگہ خالی کر دے گا، اور جب مادی زندگی کی سعی و عمل میں قوم کا انہماک بڑھے گا تو اخلاق و روحانیت بھی مذہبی ایمانیات کے اثر سے آزاد ہو جائیں گے۔

میں عدا کسی مذہب کی تنقیح نہیں کرنا چاہتا۔ اس لیے تفصیل کے ساتھ مختلف مذاہب کے ایمانیات پر کوئی کلام نہ کروں گا۔ آپ مذاہب کا غور سے مطالعہ کریں گے تو آپ کو خود معلوم ہو جائے گا کہ کس طرح بعض مذاہب کے ایمانیات نے ان کے معتقدین کو دنیوی زندگی میں ترقی کرنے سے روکا ہے اور کس طرح مذاہب کے ایمانیات علم و عقل کی ترقی کا ساتھ نہیں دے سکے ہیں۔ پھر یہ بھی آپ دیکھیں گے کہ دوسری قوموں نے تنزل کی حالت میں اپنی مذہبی معتقدات پر ایمان رکھا اور ترقی کی حالت میں ان کو چھوڑ دیا۔ اس کے برعکس مسلمان اپنے ایمان میں سب سے زیادہ مضبوط اس وقت تھے جب وہ دنیا میں سب سے زیادہ ترقی یافتہ تھے، اور ان کے ایمان میں کمزوری آئی تو اس وقت جب کہ وہ عقل میں، علم میں، دنیوی ترقی کی دوڑ میں پیچھے رہ گئے اور دوسری قومیں ان پر غالب آ گئیں۔ آج مسلمان انتہائی تنزل کی حالت میں ہیں، اور اس کے ساتھ ضعف ایمانی کے مرض میں بھی شدت کے ساتھ مبتلا ہیں۔ اب سے ہزار بارہ سو برس پہلے وہ انتہائی ترقی کی حالت میں تھے، اور اس کے ساتھ اپنے مذہبی ایمان میں انتہا درجہ کے مضبوط بھی تھے۔ بخلاف اس کے یورپ کے مسیحی اور جاپان کے بودھی جب پکتے مسیحی اور بودھی تھے تو حد درجہ تنزل کی حالت میں تھے، اور جب انہوں نے ترقی کی تو مسیحیت اور بودھیت پر ان کا ایمان نہ رہا۔ یہ اسلام کے ایمانیات اور دوسرے مذاہب کے

ایمانیات کا ایسا نمایاں فرق ہے جس کو بادی تامل ہر صاحب عقل و بصیرت انسان محسوس کر سکتا ہے۔

۲۔ دنیوی ایمان

اب دوسری طرف ان ایمانیات پر نظر ڈالیے جن کو ہم دنیوی ایمانیات سے تعبیر کر رہے ہیں۔ ان میں کوئی مذہبی عنصر شامل نہیں ہے۔ نہ یہاں کوئی خدا ہے، نہ کوئی مذہبی پیشوا، نہ کوئی الہامی کتاب، نہ کوئی ایسی تعلیم جو انسانی سیرت کو روحانی اور اخلاقی بنیادوں پر تعمیر کرنے والی ہو۔ یہ خالص دنیوی امور ہیں۔

ان میں سب سے بڑی چیز ”قوم“ ہے جسے ایک خاص سبق کے رہنے والے لوگ معبود بنا کر پورے خلوص و انہماک کے ساتھ پوجتے ہیں۔ تمام ”قوم پرست“ اس بات پر ایمان لاتے ہیں کہ قوم ان کی جان و مال کی مالک ہے، اس کی خدمت و حفاظت فرض ہے، اس کی خدمت میں جان دینا اور اس پر تن من دھن نثار کر دینا عین سعادت ہے۔ یہی نہیں بلکہ وہ یقین رکھتے ہیں کہ انہی کی قوم برحق ہے، وہی زمین کی وارث اور مستحق ہے، دنیا کی تمام زمینیں اور دنیا کی ساری قومیں اس کے لیے خنائم اور سہایا کی حیثیت رکھتی ہیں، ہر شخص کا فرض ہے کہ سارے جہان میں اپنی قوم کا علم بلند کرے۔

دوسرا معبود ملک کا ”قانون“ ہے جس کو وہ خود بنا لیتے ہیں اور پھر خود ہی اس کی عبادت کرتے ہیں۔ یہی عبادت ان کے اجتماعی ضبط و نظم کی ضامن ہے۔

تیسرا معبود ان کا اپنا ”نفس“ ہے جس کی پرورش، جس کی حاجات و ضروریات کی تکمیل، اور جس کے داعیات و خواہشات کی تکمیل ہر وقت ان کے پیش نظر رہتی ہے۔

چوتھا معبود ”علم و حکمت“ ہے جس پر وہ ایمان لا
کی روشنی میں چلتے ہیں، اور جس کی رہنمائی میں ترقی کی راہ
ہوتے ہیں۔

یہ ایمانیات یقیناً دنیوی زندگی کے لئے ایک مددگار
قطع نظر اس سے کہ حق اور صداقت کے اعتبار سے ان کا
خالص دنیوی نقطہ نظر سے بھی ہم کہہ سکتے ہیں کہ ان کا فائدہ
نہ پاییدار۔ ان کا سب سے بڑا نقص یہ ہے کہ ان میں کوئی
اخلاقی عنصر شامل نہیں ہوتا، اس لئے مذہب کا دامن ہا
چھوٹتے ہی اخلاقی مفاسد کا دروازہ کھل جاتا ہے۔ قانون
نہیں ہے کہ لوگوں کے دلوں میں حاسدہ اخلاقی پیدا کر
میں اخلاق کا کوئی معیار قائم کر دے۔ نہ اس میں اتنی قوت
شخصی و اجتماعی زندگی میں اخلاق کی حفاظت کر سکے۔ اس
دائرہ عمل محدود ہے۔ اور خصوصیت کے ساتھ وہ قاعدہ
خود بناتے ہیں اس معاملہ میں اور بھی زیادہ ہے بس
اس لئے کہ ایسے قانون کی گرفت کو تنگ اور ڈھیل کرنا
اپنے اختیار میں ہے، جتنی جتنی آزادی عمل کی خواہش ہو
جاتی ہے، پرانی اخلاقی بندشیں تنگ اور ناقابل برداشت
لگتی ہیں۔ اور جب کسی اخلاقی بندش کے متعلق یہ احساس
ہے تو رائے عام کا دباؤ قانون کو اپنے بند ڈھیلے کرنے
ہے۔ اس طرح رفتہ رفتہ اخلاق کے سارے بند کھل جاتے
عام اخلاقی انحطاط شروع ہو جاتا ہے۔ اور اخلاقی انحطاط
جس کے مہلک اثرات کو نہ دولت کی فراوانی روک
کا زور، نہ مادی وسائل کی قوت، نہ علم و حکمت کی تدابیر۔

ہے جو اندر سے لگتا شروع ہوتا ہے اور مضبوط سے مضبوط عمارت کو اس کے ساز و سامان سمیت لے بیٹھتا ہے۔

اس کے علاوہ قوم پرستی اور نفس پرستی کے جو دوسرے مفسد ہیں وہ اتنے نمایاں ہیں کہ ان کے بیان میں کچھ زیادہ تفصیل کی حاجت نہیں ہے۔ اب تو ان کو سمجھنے کے لئے کسی بحث و نظر کی ضرورت ہی نہیں رہی۔ وہ نظریات سے گزر کر محسوسات و مشاہدات کے درجہ میں آگئے ہیں۔ ہم اپنی آنکھوں سے دیکھ رہے ہیں کہ آج انہی کی بدولت ایک بہت بڑی تہذیب ہلاکت و بربادی کے سرے پر پہنچ گئی ہے اور وہ انہی کے نتائج ہیں۔ جن کے یقینی ظہور کا اندیشہ آج تمام دنیا کو لرزہ بر اندام کئے ہوئے ہے۔

چند اصولِ کلیہ

اس تمام بحث سے چند اصولِ کلیہ مستنبط ہوتے ہیں جن کو آئندہ مباحث کی طرف تجاوز کرنے سے پہلے ایک ترتیب صحیح کے ساتھ ذہن نشین کر لینا چاہیئے۔

۱۔ انسانی عمل کا منضبط اور منظم ہونا منحصر ہے اس پر کہ اس کی ایک مستقل اور متعین سیرت بن جائے۔ کسی مستقل سیرت کے بغیر انسان کی عملی زندگی پراگندہ، متلون اور ناقابل وثوق رہتی ہے۔

۲۔ سیرت کی بنیاد ان تصورات پر قائم ہوتی ہے جو ذہن میں پوری قوت کے ساتھ راسخ ہو جائیں، اور اتنا غلبہ حاصل کر لیں کہ انسان کی ساری عملی قوتیں انہیں کے زیر اثر رہ کر کام کرنے لگیں۔ اس رُخ کا اصطلاحی نام ”ایمان“ ہے اور اس طرح راسخ ہو جانے والے تصورات کو ہم ”ایمانات“ کے لفظ سے تعبیر کرتے ہیں۔

۳۔ سیرت کی اچھی اور بُری، صحیح اور غلط، مضبوط اور کمزور تشکیل

کلینتہ انہی ”ایمازیہ“ کی صحت اور ان کے رسوم پر منحصر ہے۔ یہ صحیح ہوں تو سیرت بھی صحیح ہوگی۔ ایمان مضبوط ہو تو سیرت مضبوط ہوگی۔ ورنہ معاملہ اس کے برعکس ہوگا۔ لہذا انسان کی زنا کو ایک صحیح اور اعلیٰ درجہ کے نظم میں لانے کے لئے ناگزیر ہے۔ اس کی سیرت کو ایک صحیح اور مضبوط ایمان پر قائم کیا جائے۔

۴۔ جس طرح شخص واحد کے اعمال حیات کو پراگندگی سے نکال کر ضبط اور نظم کے تحت لانے کے لئے ایمان کی ضرورت ہے، اُطرح بہت سے اشخاص کو انتشار اور تفرقہ کی حالت سے نکال کر منظم اور متحد جمعیت بنادینے کے لئے ضروری ہے کہ ان سب دلوں میں ایک ہی مشترک ایمان بٹھا دیا جائے۔ پس تمدن کا مفاد کا مقتضی ہے کہ ایمان کا معاملہ محض شخصی نہ رہے بلکہ قومیت کا ارتداد بن جائے۔

۵۔ جب ایک مشترک ایمان کے زیر اثر بہت سے افراد میں مشترک قومی سیرت بن جاتی ہے اور اس سیرت کے اثر سے ان زندگی کے اعمال میں ایک طرح کی یکسوئی پیدا ہوتی ہے تو ایک خاص وازار کی تہذیب وجود میں آتی ہے۔ اس لحاظ سے ہر تہذیب تاسیس اور تشکیل میں ان ایمانیات کا بڑا دخل ہے جو قومی سیرت بناتے اور پختہ کرتے ہیں۔

۶۔ جس قوم کے ایمانیات روحانی امور پر مشتمل ہوتے ہیں، کا مذہب اور اس کی تہذیب دونوں ایک ہوتے ہیں، اور جسکے ایمان دنیوی امور پر مشتمل ہوتے ہیں۔ اس کی تہذیب اس کے مذہب جدا ہو جاتی ہے۔ اس دوسری صورت میں شخصی اور قومی زندگی پر مذہب کا کوئی خاص اثر باقی نہیں رہتا۔

۷۔ تہذیب کا مذہب سے آزاد ہو جانا آخر کار اخلاقی انحطاط اور تباہی کا موجب ہوتا ہے۔

۸۔ تہذیب کا مذہب کے زیر اثر رہنا منحصر ہے اس پر کہ مذہب کے ایمانیات ایسے رومانی امور پر مشتمل ہوں جو ادنیٰ مدارج سے۔ کر بلند ترین مدارج تک انسان کے ارتقائے عقلی کا ساتھ دے سکیں اور جن سے انسانی سیرت کی تشکیل اس طرح بر ہو کہ وہ بیک وقت اعلیٰ درجہ کا دیندار بھی ہو اور دنیا دار بھی۔ بلکہ اس کی دنیا داری عین دینداری ہو اور دینداری عین دنیا داری۔

۹۔ جس قوم کا مذہب و تہذیب دونوں ایک ہوں اُس کا ایمان نرا مذہبی ایمان ہی نہیں ہوتا بلکہ بعینہٴ دنیوی ایمان بھی ہوتا ہے۔ اُس کے ایمان کا متزلزل ہونا اس کے مذہب اور اس کی تہذیب دونوں کے لئے غارت گر ہے، اس کی دنیا اور اس کے دین دونوں کے لئے تباہ کن ہے۔

یہی وہ اصول کلیہ ہیں جن کے لحاظ سے ہم کو ایمان کے متعلق اس کے موقف پر تنقیدی نگاہ ڈالنی ہے۔

ایمان کی حقیقت، شخصی کردار میں اس کی بنیادی اہمیت، اور تہذیب میں اس کی اساسی حیثیت کے بعد آپ دیکھئے کہ اسلام۔ کن چیزوں پر ایمان لانے کی دعوت دی ہے؟ اس کے ایمانیات عتہ تنقید کے معیار پر کس حد تک پورے اُترتے ہیں؟ اس کے نظام ایمان کی حیثیت کیا ہے؟ اور انسان کے شخصی کردار اور اجتماعی سیر پر اس کا کیا اثر پڑتا ہے؟

اسلام کے ایمانیات

قرآن مجید میں اسلام کے ایمانیات اتنی تفصیل کے ساتھ بیان کیئے گئے ہیں کہ ان میں کسی اختلاف کی گنجائش باقی نہیں رہی ہے مگر جن لوگوں نے قرآن کے اسلوب بیان کو نہیں سمجھا ہے۔ یا اس کے مضامین کا تتبع نہیں کیا ہے، ان کو چند در چند غلط فہمیاں ہو گئی ہیں۔ قرآن کا اسلوب یہ ہے کہ کہیں وہ تمام ایمانیات کو یکجا بیان کر لے، اور کہیں موقع و محل کے لحاظ سے بعض اجزاء یا صرف ایک جز بیان کر کے اسی پر زور دیتا ہے۔ اس سے بعض لوگ یہ سمجھ بیٹھے کہ اسلام کے ایمانیات کا تجزیہ کیا جاسکتا ہے۔ یعنی ان میں سے کسی ایک یا بعض پر ایمان لانا کافی ہے۔ اور اس کے انکار کرنے کے باوجود انسان فلاح پاسکتا ہے۔ حالانکہ قرآن کا ناطق فیصلہ یہ ہے کہ جتنے امور اس نے ایمانیات کے طور پر پیش کیئے ہیں ان سب کو ماننا ضروری ہے۔ ان کو ایک دوسرے سے الگ نہیں کیا جاسکتا۔ وہ سب مل کر ایک ناقابل تجزیہ و تحلیل کُل بناتے ہیں جس کو مِنْ حَدِيثِ الْمَجْمُوعِ تسلیم کرنا چاہیئے۔ اگر ان میں سے ایک کا بھی انکار کیا گیا تو وہ باقی سب کے اقرار کو باطل کر دے گا۔ قرآن میں ایک جگہ کہا گیا ہے کہ

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ. (علم السہدہ - ۴)

اس آیت پر صرف خدا پر ایمان لانے کا ذکر ہے اور اسی پر دنیا و آخرت کی کامیابی کا مژدہ سنایا گیا ہے۔

دوسری جگہ خدا کے ساتھ یوم آخر کا بھی ذکر ہے :-
 مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ
 أَجْرُهُمْ عِنْدَ رَبِّهِمْ (البقرہ- ۸)

یہی مضمون آل عمران (۱۲) مائدہ (۱۰) اور عدد (۳) میں بھی ہے۔
 تیسری جگہ خدا اور رسولوں پر ایمان لانے کی دعوت دی گئی ہے۔
 فَاٰمِنُوْا بِاللّٰهِ وَرَسُوْلِهِ وَاِنْ تُوْمِنُوْا وَتَتَّقُوْا فَلَكُمْ
 اَجْرٌ عَظِيْمٌ۔ (آل عمران- ۱۸)

یہی مضمون حدید (۴) میں بھی ہے۔
 ایک اور جگہ ایمان دار اس شخص کو کہا گیا ہے جو خدا اور محمد صلی اللہ
 علیہ وسلم پر ایمان لائے۔

اٰمِنًا الْمُوْمِنُوْنَ الَّذِيْنَ اٰمَنُوْا بِاللّٰهِ وَرَسُوْلِهِ۔
 (النور- ۹)

محمد (۴) جن (۲) اور الفتح (۲) میں اسی مضمون کا اعادہ ہے
 ایک جگہ خدا، کتب الہی، قرآن اور یوم آخر، چار چیزوں کا ذکر
 ہے :-

وَالْمُوْمِنُوْنَ يُؤْمِنُوْنَ بِمَا اُنزِلَ اِلَيْكَ وَمَا اُنزِلَ
 مِنْ قَبْلِكَ وَالْمُوْمِنُوْنَ بِاللّٰهِ وَالْيَوْمِ
 الْآخِرِ۔ (النساء- ۲۲)

ایک اور جگہ خدا، ملائکہ، انبیاء اور قرآن کے انکار کو کفر و فسق قرار

دیا گیا ہے :-

مَنْ كَانَ عَدُوًّا لِلّٰهِ وَمَلَائِكَتِهِ وَرَسُوْلِهِ
 وَجِبْرِئِلَ وَمِيْكَالَ فَاِنَّ اللّٰهَ عَدُوٌّ لِّلْكَافِرِيْنَ وَلَقَدْ
 اَنْزَلْنَا اِلَيْكَ اٰيَاتٍ بَيِّنَاتٍ وَمَا يَكْفُرُ بِهَا الْاَكْا

الْفَاسِقُونَ۔ (البقرہ-۱۲)

ایک جگہ اللہ، ملائکہ، کتبِ الہی، انبیاء اور قرآن پر ایمان لائے والوں کو مومن کہا گیا ہے۔

أَمَّنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ
كُلٌّ أَمَّنَ بِاللَّهِ وَمَلَائِكَتِهِ وَكُتُبِهِ وَرُسُلِهِ۔

(البقرہ-۳۰)

دوسری جگہ ایمان کے پانچ اجزاء بیان کیے گئے ہیں۔ ایمان باللہ
یومِ آخر و ملائکہ و کتبِ الہی و انبیاء۔

وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ
وَالْكِتَابِ وَالرَّسُولِ... أُولَئِكَ الَّذِينَ صَدَقُوا
وَأُولَئِكَ هُمُ السَّعِيدُونَ۔ (البقرہ-۲۲)

سُورَةُ النَّاسِ میں مذکورہ بالا پانچ کے ساتھ نبی اکرم صلی اللہ
علیہ وآلہ وسلم اور قرآن پر بھی ایمان لانے کی تاکید کی گئی ہے اور ان
کا انکار کرنے والوں کو کافر اور گمراہ قرار دیا گیا ہے (ملاحظہ ہو رکوع
-۲۰)۔

ایک جگہ صرف یومِ آخر کے اقرار پر زور دیا گیا ہے اور اس کے
انکار کو نامردی کا سبب بتلایا گیا ہے۔

قَدْ خَسِرَ الَّذِينَ كَذَّبُوا بِآيَاتِنَا وَاللَّهُ۔ (الانعام-۴)

اسی مضمون کا اعادہ اعراف (۱۷) یونس (۱) فرقان (۲) نمل (۱)

صافات (۱) میں ہے۔

دوسری جگہ یومِ آخر کے ساتھ کتبِ الہی کے انکار کو بھی عذابِ
الیم کا موجب قرار دیا گیا ہے۔

إِنَّهُمْ كَانُوا لَا يَرْجُونَ حِسَابًا وَكَذَّبُوا بِآيَاتِنَا

كَذٰلِكَ اَبَا۔ (النبأ۔ ۱)
 تیسری جگہ یومِ آخر اور کُتُبِ الہی کے ساتھ قرآن کو بھی ایمانیات
 میں شامل کیا گیا ہے۔

وَالَّذِينَ يُؤْمِنُونَ بِمَا اُنزِلَ اِلَيْكَ وَمَا اُنزِلَ
 مِنْ قَبْلِكَ وَبِالْآخِرَةِ هُمْ يُوقِنُونَ۔ اُولٰٓئِكَ عَلَىٰ
 هُدًى مِّنْ تَرَبُّهُمْ وَاُولٰٓئِكَ هُمُ الْمُفْلِحُونَ۔

(البقرہ۔ ۱)

چوتھے مقام پر کہا گیا ہے کہ یومِ آخر، کُتُبِ الہی اور انبیاء کے
 انکار سے تمام اعمال پر پانی پھر جاتا ہے۔ ایسا شخص دوزخی ہے اور
 اس کے عمل کی کوئی قیمت نہیں ہے۔ (الکہف ۱۲)
 کُتُبِ الہی پر ایمان لانے کا اوپر بار بار ذکر آیا ہے اور ان میں
 تورات، انجیل، زبور اور صحیفِ ابراہیمؑ کے نام تصریح کے ساتھ لائے
 گئے ہیں۔ مگر قرآن میں بیسیوں مقامات پر یہ بھی صاف کہہ دیا گیا
 ہے کہ ان کتابوں کا ماننا ہرگز کافی نہیں ہے۔ ان کے ساتھ قرآن کا
 ماننا بھی ضروری ہے۔ اگر کوئی شخص تمام کتابوں کو ماننا ہو اور قرآن
 کو نہ ماننا ہو، تو وہ اسی طرح کافر ہے جس طرح تمام کتابوں کا انکار
 کرنے والا۔ ملاحظہ ہو بقرہ (۱۱-۱۲-۱۳-۱۴) نساء (۷) مائدہ (۲-۱۰)
 رعد (۳) عنکبوت (۵) زمر (۴) یہی نہیں بلکہ خدا کی بھیجی ہوئی ہر کتاب
 کو پورا پورا ماننا لازم ہے۔ اگر کوئی شخص اس کی بعض باتوں کو ماننے
 اور بعض کو نہ ماننے تو وہ بھی کافر ہے۔ (البقرہ۔ ۱۰)

اسی طرح انبیاء کے متعلق تصریح ہے کہ ان سب پر ایمان لازماً ضروری
 ہے جن کے نام لائے گئے ہیں ان پر تفصیلاً اور جن کے نام نہیں ہیں
 ان پر اجمالاً۔ لیکن اگر کوئی شخص تمام انبیاء پر ایمان رکھتا ہو اور صرف

محمد صلی اللہ علیہ وسلم کی نبوت کا انکار کر دے تو وہ یقیناً کافر ہے۔ قرآن میں ایک جگہ نہیں بیسیوں مقامات پر اس کی تصریح کی گئی ہے اور تمام انبیاء کے ساتھ محمد صلی اللہ علیہ وسلم کی رسالت کے اقرار کو ایمان کی لازمی شرط قرار دیا گیا ہے۔ ملاحظہ ہو بقرہ (۱۳) نساء (۲۳) مادہ (۳-۱۱) - انعام (۱۹) اعراف (۱۹-۲۰) انفال (۳) مؤمنون (۲) شوریٰ (۵) محمد (۱) طلاق (۲)۔ ان میں سے اکثر آیات ایسی ہیں جن میں حضرت موسیٰ اور حضرت عیسیٰ کی امتوں کو نبی اکرم صلی اللہ علیہ وسلم پر ایمان لانے کی دعوت دی گئی ہے۔ اور کہا گیا ہے کہ جب تک تم قرآن اور محمد صلی اللہ علیہ وآلہ وسلم پر ایمان نہ لاؤ تم کو ہدایت نہیں مل سکتی۔ ان تصریحات سے معلوم ہوا کہ اسلام کے ایمانیات پانچ ہیں۔

۱۔ خدا۔

۲۔ ملائکہ۔

۳۔ کتب الہی، جن میں قرآن بھی شامل ہے۔

۴۔ انبیاء علیہم السلام، جن میں رسولِ عربی محمد صلی اللہ علیہ وسلم بھی شامل ہیں۔

۵۔ یومِ آخر یعنی قیامت لہ۔

لہ اگرچہ حدیث میں ایک جھٹی چیز کا ذکر بھی آتا ہے، یعنی وَالْقَدَمَا خَيْرٌ وَشَرٌّ مِنْ اللَّهِ تَعَالَى، لیکن دراصل یہ ایمان باللہ ہی کا ایک جز ہے اور قرآن میں اسی حیثیت سے اس کو بیان کیا گیا ہے۔ حدیث میں اس کے علیحدہ ذکر کی وجہ صرف یہ ہے کہ ایمان باللہ کا یہ جز اہم بھی ہے اور خفی بھی، اس لئے ذہن میں اس کو مستحضر رکھنے کی خاطر علیحدہ ذکر کی ضرورت محسوس کی گئی ہے۔

یہ اجمال ہے۔ آگے چل کر بتایا جائے گا کہ ان میں سے ہر ایک کے متعلق تفصیلی عقیدہ کیا ہے؟ ان میں باہم کیا تعلق ہے جس کی وجہ سے ان کو الگ نہیں کیا جاسکتا اور ایک کے انکار سے سب کا انکار لازم آتا ہے؟ اور ان میں سے ہر ایک کو ایمانیات میں داخل کرنے کا فائدہ کیا ہے؟

عقلی تنقید

یہ پانچوں ایمانیات امورِ غیب کے قبیل سے ہیں اور عالمِ آج و گھل سے ماوراء، اس لئے ہماری تقسیم کے مطابق یہ مذہبی و روحانی ایمانیات ہیں۔ لیکن ان کی خصوصیت یہ ہے کہ اسلام نے ان پر اپنے رومانی نظام ہی کی نہیں بلکہ اخلاقی و سیاسی اور تمدنی نظام کی بھی بنیاد رکھی ہے اس نے دین اور دنیا دونوں کو باہم ملا کر ایک ایسا نظام وضع کیا ہے۔ جس کے تحت انسانی زندگی کے تمام شعبے حرکت کرتے ہیں۔ اس نظام کو اپنے قیام و بقا اور اپنے تصرفات کے لئے جتنی طاقت کی ضرورت ہے وہ سب انہی پانچوں ایمانیات سے حاصل ہوتی ہے۔ یہ اس کے لئے قوت کا ایک لامتناہی سرچشمہ ہیں جس کی رسد کبھی بند نہیں ہوتی۔ اب ہم کو دیکھنا چاہئے کہ جن ایمانیات سے اتنا بڑا کام لیا گیا ہے وہ عقلی حیثیت سے کیا پایہ رکھتے ہیں؟ اور ان میں ایکٹ ایسے ہمہ گیر اور ترقی پذیر نظام کے لئے اساس اور منبع قوت بننے کی کہاں تک صلاحیت موجود ہے؟

اس سوال کی تحقیق میں قدم آگے بڑھانے سے پہلے ہم کو یہ بات ذہن نشین کر لینی چاہئے کہ اسلام ایک ایسی تہذیب کی بنیاد رکھنا چاہتا ہے جو صحیح معنوں میں انسانی تہذیب ہو۔ یعنی اس کا تعلق کسی خاص ملک یا نسل کے لوگوں سے نہ ہو، نہ کوئی مخصوص رنگ رکھنے والی یا مخصوص

زبان بولنے والی قوم اس کے ساتھ اختصاص رکھتی ہو، بلکہ تمام نوع انسانی کی فلاح اس کی مقصود ہو۔ اور اس کے زیر اثر ایک ایسا نظام اجتماعی قائم ہو سکے جس میں ہر اُس چیز کو پرورش کیا جائے جو انسان کے لئے بحیثیت انسان ہونے کے خیر و صلاح ہے، اور ہر اُس چیز کو مٹایا جائے جو اس کے لئے شر اور فساد ہے۔ ایسی ایک خالص انسانی تہذیب کی بنیاد ان ایمانیات پر نہیں رکھی جاسکتی جو عالم آب و گل سے تعلق رکھتے ہوں۔ اس لئے کہ مادیات اور محسوسات دو مجال سے خالی نہیں ہیں۔ یا تو وہ ایسے ہیں جن کے ساتھ تمام انسانوں کا تعلق یکساں ہے، مثلاً سورج، چاند، زمین، ہوا، روشنی وغیرہ یا ایسے ہیں جن کے ساتھ تمام انسانوں کا تعلق یکساں نہیں ہے، مثلاً وطن، نسل، رنگ، زبان وغیرہ۔ پہلی قسم کی چیزوں میں تو ایمانیات بننے کی صلاحیت ہی نہیں ہے، کیونکہ ان کے نفس وجود پر ایمان لانا تو محض بے معنی ہے، اور ان پر اس حیثیت سے ایمان لانا کہ وہ انسان کی صلاح میں کوئی انتیاری تاثیر رکھتے ہیں از روئے علم و عقل غلط ہے۔ علاوہ بریں ان پر کسی حیثیت سے بھی ایمان لانے کا کوئی نفع انسان کی روحانی، اخلاقی اور عملی زندگی میں مترتب نہیں ہوتا۔ رہیں دوسری قسم کی چیزیں تو ظاہر ہے کہ وہ ایک مشترک انسانی تہذیب کے لئے اساس نہیں بن سکتیں، کیونکہ وہ بنائے تفریق و تقسیم ہیں نہ کہ بنائے جمع و تالیف۔ لہذا یہ قطعاً ناگزیر ہے کہ اس قسم کی تہذیب کی بنیاد ایسے ایمانیات پر رکھی جائے جو مادیات و محسوسات سے ماوراد ہوں۔

لیکن ان کا محض مادیات و محسوسات سے ماورا ہونا ہی کافی نہیں ہے، اس کے ساتھ ضرورت ہے کہ ان میں چند اور خصوصیات بھی پائی جائیں۔

۱۔ وہ خرافات اور اوهام نہ ہوں بلکہ ایسے امور ہوں جن کی تصدیق پر عقل سلیم مائل ہو سکتی ہو۔

۲۔ وہ دُور از کار باتیں نہ ہوں بلکہ ہماری زندگی سے ان کا گہرا تعلق ہو۔

۳۔ ان میں ایسی معنوی قوت ہو جس سے تہذیب کا نظام انسان کے قوائے فکر و عمل پر تسلط کرنے میں پوری طرح مدد حاصل کر سکے۔ اس لحاظ سے جب ہم اسلام کے ایمانیات پر نظر ڈالتے ہیں تو ہمیں معلوم ہوتا ہے کہ وہ ان تینوں آزمائشوں میں پورے اترتے ہیں اولاً اسلام نے خدا، ملائکہ، وحی، رسالت اور یوم آخر کا جو تصور پیش کیا ہے اس میں کوئی استحالہ عقلی نہیں ہے۔ اس کے اندر کوئی ایسی چیز نہیں ہے جس کا صحیح ہونا غیر ممکن ہو۔ نہ کوئی ایسی بات ہے جس کو ماننے سے عقل سلیم انکار کرتی ہو۔ اس میں شک نہیں کہ عقل ان کا احاطہ نہیں کر سکتی۔ اس کی کثرت تک نہیں پہنچ سکتی۔ انکی حقیقتوں کو کا حتمہ نہیں سمجھ سکتی۔ لیکن ہمارے اہل علم و حکمت نے اب تک جتنے مُجَرَّدَات و مُفَارِقَات کی تصدیق کی ہے ان سب کا یہی حال ہے تو انسانی (انرجی)، حیات، جذب و کشش، نشو و ارتقاء اور ایسے ہی دوسرے امور کی تصدیق ہم نے اس بنا پر نہیں کی ہے کہ ہم ان کے حقیقتوں کو پوری طرح سمجھ چکے ہیں، بلکہ اس بنا پر کی ہے کہ ہم نے جن مختلف قسم کے مخصوص آثار کا مشاہدہ کیا ہے ان کی توجیہ و تعلیل کے لئے ہمارے نزدیک ان امور کا موجود ہونا ضروری ہے، اور ظاہر اشیاء کے باطنی نظام کے متعلق جو نظریات ہم نے قائم کیے ہیں وہ ان امور کے موجود ہونے کا اقتضاء کرتے ہیں۔ پس اسلام جن مُجَرَّدَات پر ایمان لانے کا مطالبہ کرتا ہے ان کی تصدیق کے لئے بھی یہ ضروری



اچھے یا بُرے نتائج دیکھنے ہوں گے۔

یہ نظریہ خُدا، ملائکہ، وحی، رسالت اور یومِ آخر پانچوں اُمور کے وجود کا مقتضی ہے۔ اس میں کوئی بات ایسی نہیں ہے جو عقلاً محال ہو۔ نہ اس کی کسی چیز کو وہمیات و خرافات سے تعبیر کیا جاسکتا ہے۔ برعکس اس کے ہم اس پر جس قدر زیادہ غور کرتے ہیں اُسی قدر اس کی تصدیق کی جانب ہمارا میلان بڑھتا جاتا ہے۔

خُدا کی حقیقت خواہ ہماری سمجھ میں نہ آئے، مگر اس کا وجود تسلیم کیئے بغیر چارہ نہیں۔ یہ ایک ایسی ضرورت ہے جس کے بغیر کائنات کا معنی کسی طرح حل نہیں ہوتا۔

ملائکہ کے وجود کی کیفیت ہم متعین نہیں کر سکتے مگر ان کے نفس وجود میں شک کی گنجائش نہیں ہے۔ تمام اہل علم و حکمت نے ان کو ہستی کو کسی نہ کسی طور پر تسلیم کیا ہے۔ اگرچہ وہ ان کو اُس نام سے یاد نہیں کرتے جس سے قرآن انہیں موسوم کرتا ہے۔

قیامت کا آنا اور ایک نہ ایک دن دُنیا کے نظام کا دور ہم برہم ہو جانا عقلی قیاسات کی رُو سے اغلب بلکہ قریب بریقین ہے۔

انسان کا اپنے خُدا کے آگے جو ابدیہ ہونا اور اپنے اعمال کے پلے مستوجب جزا و سزا ہونا کسی قطعی دلیل سے ثابت نہیں کیا جاسکتا، مگر عقلِ سلیم اس حد تک تسلیم کرنے پر مجبور ہے کہ انسان کی موت اور موت کے بعد کی حالت کے متعلق جتنے نظریے قائم کیئے گئے ہیں ان میں سے سب سے زیادہ بہتر، نتیجہ خیز، اور اقرب الی القیاس نظریہ یہ ہے جو اسلام نے پیش کیا ہے۔

زبا و وحی اور رسالت کا مسئلہ تو یہ ظاہر ہے کہ اس کا کوئی سائنٹیفک ثبوت نہیں پیش کیا جاسکتا۔ مگر جن کتلاہوں کو وحی الہی کی حیثیت سے



میں وجدان اور عقل کے درمیان کشمکش برپا ہوتی ہے اور ایمان ضعیف ہو جاتا ہے۔ اور جن کی تصدیق قیاس عقلی کے خلاف نہیں ہوتی جن کی تصدیق میں عقل بھی ایک حد تک مددگار ہوتی ہے، انکے باک میں ضمیر کا اطمینان زیادہ بڑھ جاتا ہے اور اس سے ایمان کو قوت حاصل ہوتی ہے۔

ثانیاً غیبیات میں سے بیشتر ایسے امور ہیں جن کی حیثیت محض علمی ہے یعنی ان سے ہماری عملی زندگی کا کوئی تعلق نہیں ہے۔ مرث ایتھر (ETHER) بیوقوفی، صورتِ مطلقہ، مادہ، فطرت و قانونِ فطریہ، قانونِ علت و معلول، اور ایسے ہی بیسیوں علمی مستلمات یا مفروضات کہ انکے ماننے یا نہ ماننے کا ہماری زندگی کے معاملات پر کوئی اثر نہیں پڑتا۔ لیکن اسلام نے جن امور غیب پر ایمان لانے کی دعوت دی ہے وہ ایسے نہیں ہیں۔ ان کی حیثیت محض علمی ہی نہیں ہے بلکہ ہماری اخلاقی اور عملی زندگی سے ان کا گہرا تعلق ہے۔ ان کی تصدیق اصلُ الأصول قرار دینے کی وجہ یہی ہے کہ وہ محض علمی صدقیتیں نہیں ہیں بلکہ ان کا صحیح علم اور ان پر کامل ایمان ہمارے نفسانی اوصاف و خصائص پر، ہمارے شخصی اعمال پر، اور ہمارے اجتماعی معاملات شدت کے ساتھ اثر انداز ہوتا ہے۔ اس کا تفصیلی بیان آگے آئے گا۔

ثالثاً اسلام کے نظام تہذیب کو مختلف عقلی اور علمی مراتب والی وسیع انسانی آبادیوں پر ان کی زندگی کے معنی اور جزئی سے جو شعبوں تک میں اپنی حکومت قائم کرنے اور اپنی گرفت مضبوط کرنے کے لئے جس قوت کی ضرورت ہے وہ صرف انہی ایمانیات سے حاصل ہو سکتی ہے جن کی تصدیق کا اسلام نے مطالبہ کیا ہے۔ یہ یقیناً ایک سمیع و بصیر، قاہر و غالب، اور رؤوف رحیم خدا ہمارے اوپر کا

ہے، اس کے بے شمار لشکر ہر جگہ ہر آن موجود ہیں، پیغمبر اسی کا بھیجا ہوا ہے، جو احکام اس نے ہم کو دیئے ہیں وہ اس نے خود نہیں گھڑے ہیں بلکہ سب کے سب خدا کی طرف سے ہیں، اور اپنی اطاعت یا سرکشی کا اچھا یا بُرا نتیجہ ہم کو ضرور دیکھنا پڑے گا، اپنے اندر وہ زبردست اور ہمہ گیر طاقت رکھتا ہے جو اس کے سوا کسی اور ذریعے سے حاصل نہیں کی جاسکتی۔ مادی طاقتیں صرف جسم کو جکڑ سکتی ہیں۔ تربیت اور تعلیم کے اخلاقی اثرات انسانی سوسائٹی کے اعلیٰ طبقوں تک پہنچ سکتے ہیں صرف وہاں کام کر سکتا ہے جہاں اسکے کارندوں کی پہنچ ہو۔ مگر یہ قوت ہے جو دل اور رُوح پر قبضہ کرتی ہے۔ عوام اور خواص، جاہل اور عالم، دانشمند اور بے دانش، سبھی کو اپنی گرفت میں لے لیتی ہے۔ جنگل کی تنہائیوں اور رات کی تاریکیوں تک میں اپنا کام کرتی ہے۔ جہاں گناہ سے روکنے والا، حتیٰ کہ اسن کو دیکھنے والا بھی کوئی نہیں ہوتا وہاں خدا کے حاضر و ناظر ہونیکے یقین، پیغمبر کی دی ہوئی تعلیم کے برحق ہونے کے یقین، قیامت کی باز پرس کے یقین، وہ کام کرتا ہے جو نہ کوئی پولیس کا سپاہی کر سکتا ہے، نہ عدالت کا حاکم، نہ پروفیسر کی تعلیم۔ پھر جس طرح اس یقین نے معمورہ ارضی پر پھیلے ہوئے بیشمار مختلف و متضاد انسانی عناصر کو جمع کیا، ان کو ملا کر ایک قوم بنایا، ان کے تخیلات، اعمال اور اطوار میں غایت درجہ کی یک جہتی پیدا کی، ان کے اندر اختلافِ ظروف و احوال کے باوجود ایک تہذیب پھیلائی اور ان میں ایک اعلیٰ مقصد کے لئے فدا کاری کی واپمانہ رُوح پھونکی، اس کی مثال کہیں ڈھونڈنے نہیں مل سکتی۔

یہاں تک جو کچھ ثابت کیا گیا ہے وہ یہ ہے کہ اسلام کی اصطلاح

میں ایمان سے مراد اللہ، ملائکہ، کتب، رُسل اور یومِ آخر پر ایمان لانا ہے اور یہ پانچوں ایمانیات مل کر ایک ناقابلِ تجزیہ کُل بناتے ہیں، یعنی ان کے درمیان ایسا ربط ہے کہ اگر ان میں سے کسی ایک جُز کا بھی انکار کیا جائے تو اُس سے کُل کا انکار لازم آتا ہے۔ پھر عقلی تنقید کر کے یہ ثابت کیا گیا ہے کہ اسلام جس قسم کی تہذیب قائم کرنا چاہتا ہے۔ اس کے لیے صرف یہی اُمور ایمانیات بن سکتے ہیں اور انہی ایمانیات کی اس کو ضرورت ہے۔ نیز یہ کہ ان میں کوئی چیز ایسی نہیں ہے جو عقلی و علمی ترقی کا ساتھ نہ دے سکتی ہو۔

اب میں تیسرے سوال کی طرف توجہ کرنی چاہیے، اور وہ یہ ہے کہ اسلام میں ایمان کی کیا حیثیت ہے؟ اور یہ حیثیت کیوں ہے؟ اس مسئلہ کو سمجھنے میں لوگوں نے بکثرت غلطیاں کی ہیں، اور بعض مشہور اہل علم و فضل اصحاب بھی اس میں ٹھوکر کھا گئے ہیں۔ اس لیے اسکو ذرا بسط کے ساتھ بیان کرنا ضروری ہے۔

اسلام میں ایمان کی اہمیت

اگر سوال کیا جائے کہ قرآن مجید کی دعوت کا اصلُ الاصول کیا ہے تو اس کا جواب صرف ایک لفظ میں دیا جاسکتا ہے، اور وہ ”ایمان“ ہے۔ قرآن کے نزول اور نبی علیہ الصلوٰۃ والسلام کی بعثت کا مقصد ہی ایمان کی طرف دعوت دینا ہے۔

(قرآن اپنے لانے والے کے متعلق صاف کہتا ہے کہ وہ ایمان کا منادی ہے۔ رَبَّنَا اِنَّا سَمِعْنَا مُنَادِيًا يُنَادِي لِلْاِيْمَانِ۔
(آل عمران - ۲۰))

اور خود اپنے متعلق اعلان کرتا ہے کہ
(وہ صرف ان لوگوں کو ہدایت کا راستہ دکھائے گا جو غیب کی

باتوں (یعنی انہی ہدایات) پر یقین لانے کے لئے تیار ہوں۔ ہدای
لِالْمُتَّقِينَ الَّذِينَ يُؤْمِنُونَ بِالْغَيْبِ (البقرہ۔ ۱)

وہ وعظ سے، تلقین سے، وعدہ و وعید سے، بحث و استدلال
سے، قصص و حکایات سے اسی کی طرف دعوت دیتا ہے۔ انسان سے
اس کا پہلا مطالبہ یہ ہے کہ وہ ایمان لائے۔ اس کے بعد وہ تزکیہ
نفس، اصلاح اخلاق اور وضع قوانین مدنی کی طرف قدم بڑھاتا ہے۔
اس کے نزدیک ایمان ہی حق، صدق، علم، ہدیٰ اور نور ہے۔ اور عدم
ایمان، یعنی کفر کو وہ جہل، ظلم، باطل، کذب، ظلمت اور ضلالت قرار
دیتا ہے۔

قرآن حکیم نے ایک واضح خط فاصل کھینچ کر تمام دنیا کے انسانوں کو
دو گروہوں پر تقسیم کر دیا ہے۔ ایک گروہ ایمان لانے والوں کا۔ دوسرا
گروہ انکار کرنے والوں کا۔ پہلا گروہ اس کے نزدیک حق پر ہے، علم
اور نور سے بہرہ ور ہے، اس کے لئے ہدایت کا راستہ اور تقویٰ و
پرہیزگاری کا دروازہ کھل گیا ہے، اور وہی فلاح پانے والا ہے۔
دوسرا گروہ اس کے نزدیک کافر ہے، ظالم ہے، جاہل ہے، تاریکی میں
بہنسا ہوا ہے، ہدایت کی راہیں اس کے لئے بند ہیں، تقویٰ اور
پرہیزگاری میں اس کا کوئی حصہ نہیں، اور اس پر خسران و نامرادی کا
فیصلہ ہو چکا ہے۔

(وہ ان دونوں طبقوں کی مثال اس طرح دیتا ہے کہ ان میں سے

ایک اندھا اور بہرا ہے اور دوسرا دیکھنے اور سننے والا۔ مَثَلُ الْفَرِيقَيْنِ

كَالْأَعْمَى وَالْأَسْمَرِ وَالْبَصِيرِ وَالسَّمِيعِ۔ (ہود۔ ۲)

(وہ کہتا ہے کہ ایمان کا راستہ ہی صراطِ مستقیم ہے۔ وَإِنَّكَ لَتَهْدِي

إِلَى صِرَاطٍ مُسْتَقِيمٍ (الشوریٰ۔ ۵)

(اور اس کے سوا جتنے راستے ہیں سب کا چھوڑ دینا ضروری ہے
وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ - (الانعام)
- (۱۹)

اس نے بلا کسی لاگ لپیٹ کے صاف صاف کہہ دیا ہے کہ جو اللہ
اور اس کے رسول اور اس کی کتاب کو ماننا ہے اس کے پاس ایک روشن
چراغ ہے جس کی مدد سے وہ سیدھے رستے پر چل سکتا ہے۔ اس چراغ
کی موجودگی میں اس کے لئے بھٹک جانے کا کوئی خدشہ نہیں ہے۔ وہ
راہ راست کو ٹیڑھے راستوں سے ممتاز کر کے دیکھ لے گا، اور بخیر و عافیت
فلاح کی منزل مقصود تک پہنچ جائے گا۔ اور جو ایمان کی شمع نہیں رکھتا۔
اس کے پاس کوئی روشنی نہیں ہے۔ اس کے لئے سیدھے اور ٹیڑھے
راستوں کا فرق معلوم کرنا مشکل ہے۔ وہ اندھوں کی طرح اندھیرے
میں اٹکل سے ٹٹول ٹٹول کر چلے گا۔ ممکن ہے کہ اتفاقاً اس کا کوئی قدم
سیدھے راستے پر بھی پڑ جائے، مگر یہ راہ راست پر چلنے کا کوئی یقینی
ذریعہ نہیں ہے۔ غالب امکان اسی کا ہے کہ راہ راست سے ہٹ
جائے گا، کہیں خندق میں گرے گا اور کہیں کانٹوں میں جا پھنسے گا۔
پہلے گروہ کے متعلق اس کا قول ہے کہ۔

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا
النُّورَ الَّذِي أُنزِلَ مَعَهُ، أُولَٰئِكَ هُمُ الْمُفْلِحُونَ۔

(الاعراف- ۱۹)

”پس جو لوگ رسول پر ایمان لائے اور جنہوں نے اس کی مدد و
حمایت کی اور اس نور کا اتباع کیا جو اس کے ساتھ آتا رہا ہے۔ وہی
دراصل فلاح پانے والے ہیں۔“

اور:-

اتَّقُوا اللَّهَ وَأٰمِنُوا بِرَسُوْلِهِ يُؤْتِكُمْ كَفٰلٰتٍ مِّنْ
تَّرٰحْمَتِهِ وَيَجْعَلْ لَّكُمْ نُوْرًا تَمْشُوْنَ بِهَا وَيَغْفِرْ لَكُمْ۔

(المائدہ-۴)

”لوگو! اللہ سے ڈرو اور اس کے رسول پر ایمان لاؤ، اللہ تم کو
اپنی رحمت سے دُعا سے دے گا اور تمہارے لئے ایسی روشنی کرے
گا جس میں تم چلو گے، اور تم کو بخش دے گا۔
اور دوسرے گروہ کے متعلق کہتا ہے۔

وَمَا يَتَّبِعُ الدِّينَ يَدْعُوْنَ مِنْ دُوْنِ اللّٰهِ شُرَكَاءَ
اِنْ يَتَّبِعُوْنَ اِلَّا الظَّنَّ وَاِنْ هُمْ اِلَّا يَخْرُصُوْنَ۔

(یونس-۷)

”جو لوگ خدا کے سوا دوسرے شرکا کو پکارتے ہیں جانتے
ہو وہ کس کی پیروی کرتے ہیں؟ وہ صرف گمان کی پیروی کرتے اور
مخس اگنا چلتے ہیں۔

اِنْ يَتَّبِعُوْنَ اِلَّا الظَّنَّ وَاِنَّ الظَّنَّ لَا يُغْنِيْ مِنْ
الْحَقِّ شَيْئًا۔ (النجم-۲)

”وہ صرف گمان کی پیروی کرتے ہیں۔ اور گمان کا مال یہ ہے
کہ وہ حق کی ضرورت سے کچھ بھی بے نیاز نہیں کرتا۔“

وَمَنْ اَضَلُّ مِمَّنْ اتَّبَعَ هٰوَاهُ بِغَيْرِ هُدٰى
مِّنْ اللّٰهِ، اِنَّ اللّٰهَ لَا يَهْدِي الْقَوْمَ الظّٰلِمِيْنَ۔

(القصر-۵)

”اور اس شخص سے زیادہ گمراہ کون ہو گا جس نے اللہ کی ہدایت
کے بغیر اپنے نفس کی خواہش کی پیروی کی؟ اللہ ایسے ظالموں کو کبھی
سیدھا راستہ نہیں دکھاتا۔“

وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ۔

(النور۔ ۵)

”اور جس کو اللہ نے روشنی نہ دی ہو اس کے لیے پھر کوئی

روشنی نہیں۔“

اس پورے مضمون کی تصریح سورہ بقرہ میں ملتی ہے۔ جس سے یہ حقیقت بالکل واضح ہو جاتی ہے کہ ایمان اور کفر کے فرق سے نوع بشری کے ان دونوں گروہوں میں کتنا عظیم فرق ہو جاتا ہے۔

لَا أَلْرَاءَ فِي الدِّينِ، قَدْ تَبَيَّنَ الرُّشْدُ مِنَ
الْغَيِّ، فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ
اسْتَمْسَكَ بِالْعُرْوَةِ الْوُثْقَىٰ لَا انْفِصَامَ لَهَا وَاللَّهُ
سَمِيعٌ عَلِيمٌ ۗ اللَّهُ وَلِيُّ الَّذِينَ آمَنُوا يُخْرِجُهُمُ
مِنَ الظُّلُمَاتِ إِلَى النُّورِ وَالَّذِينَ كَفَرُوا أَوْلِيَاؤُهُمُ
الطَّاغُوتُ يُخْرِجُونَهُمْ مِنَ النُّورِ إِلَى الظُّلُمَاتِ،
أُولَٰئِكَ أَصْحَابُ النَّارِ هُمْ فِيهَا خَالِدُونَ۔

(البقرہ۔ ۲۴)

”دین میں کوئی زبردستی نہیں ہے۔ ہدایت کا راستہ گمراہی سے

الگ کر کے دکھایا گیا ہے۔ اب جو طاغوت کو چھوڑ کر اللہ پر ایمان لے
آیا اس نے ایک مضبوط رسی تمام لی جو ٹوٹنے والی نہیں ہے۔ اور
اللہ سب کچھ سننے اور جاننے والا ہے۔ اللہ ان لوگوں کا مددگار ہے
جو ایمان لائے۔ وہ ان کو تاریکیوں سے روشنی میں نکال لائے اور جو
کافر ہیں ان کے مددگار شیطان ہیں۔ وہ ان کو نور سے تاریکیوں کی طرف
پلے جاتے ہیں۔ وہ دوزخی ہیں اور دوزخ میں ہمیشہ رہیں گے۔“



اس کے جو شخص ایمان کے بغیر عمل کرتا ہے وہ گویا ایک نجر، پتھر لی زمین اور خراب آب و ہوا میں باغ لگاتا ہے۔ یہی وجہ ہے کہ قرآن مجید میں ہر جگہ ایمان کو عمل صالح پر مقدم رکھا گیا ہے، اور کہیں بھی نبی حسن عمل کو، ایمان کے بغیر، نجات اور فلاح کا ذریعہ قرار نہیں دیا گیا ہے۔ بلکہ اگر آپ قرآن کا غور سے مطالعہ کریں گے تو آپ کو معلوم ہوگا کہ قرآن مجید نے جس قدر اخلاقی ہدایات اور قانونی احکام دیئے ہیں ان سب کے مخاطب صرف وہ لوگ ہیں جو ایمان لائے ہیں۔ اس قسم کی تمام آیات یا تو یٰٰٓأَيُّهَا الَّذِينَ آمَنُوا سے شروع ہوتی ہیں، یا اثنائے بیان میں کسی نہ کسی طرح سے تصریح کر دی گئی ہے کہ خطاب صرف مومنین سے ہے۔ باقی رہے کفار تو ان کو حسن عمل کی نہیں، صرف ایمان کی دعوت دی گئی ہے اور صاف کہہ دیا گیا ہے کہ جو لوگ مومن نہیں ان کے اعمال کی کوئی قدر و قیمت نہیں ہے، وہ بے وزن ہیں۔ حقیقت میں اور قطعاً ضائع ہو جانے والے ہیں۔

وَالَّذِينَ كَفَرُوا أَعْمَالُهُمْ كَسَرَابٍ بِقِيَعَتِهَا
يُحْسَبُ الْمَاءُ حَمِئًا إِذَا جَاءَهُمْ لَا يُصِجِدُهَا
شَيْئًا۔ (النور۔ ۵)

» اور جن لوگوں نے کفر کیا ان کے اعمال ایسے ہیں جیسے چٹیل میدان میں سراب۔ پیاسا دور سے دیکھ کر سمجھتا ہے کہ پانی ہے مگر

لہ یہ مضمون قریب قریب اسی تخیل کے ساتھ قرآن مجید میں بیان ہوا ہے، ملاحظہ ہو
سُورَةُ بَقَرَةَ، آيَةُ ۲۶۔

لہ مثال کے طور پر ملاحظہ ہو البقرہ (۳-۹-۳۸) النساء (۲۳) المائدہ (۲) ہود (۲)
انعام (۱۳) طہ (۳-۶) التین۔ العصر۔

جب وہاں پہنچتا ہے تو کہہ نہیں پاتا۔

كُلْ هَلْ نُنَبِّئُكَم بِالْاٰخِسِرِيْنَ اَعْمَالِ الَّذِيْنَ
صَلَّ سَعِيْهُمُ فِي الْحَيٰوةِ الدُّنْيَا وَهُمْ يَحْسَبُوْنَ
اَنَّهُمْ يُحْسِنُوْنَ صُنْعًاۙ اُولٰٓئِكَ الَّذِيْنَ كَفَرُوْا بِآيٰتِ
رَبِّهِمْ وَّلَقٰآئِبُهَا فَخَبِيْطَةٌ اَعْمَالُهُمْ فَلَا تُقِيْمُ لَهُمْ
يَوْمَ الْقِيٰمَةِ وَاٰتِنَاۙ ذٰلِكَ جَزَاؤُهُمْ جَهَنَّمَۙ بِمَا كَفَرُوْا
وَاصْتَدُوْاۙ اٰيٰتِيْ وَاٰتِيْنَ هٰزُوْاۙ (البقرہ: ۱۳)

”ان سے کہو کیا ہم تمیں بتائیں کہ اپنے اعمال کے لحاظ سے کون لوگ سب سے زیادہ نامراد ہیں؟ وہ جن کی کوششیں دنیوی زندگی میں بے کار صرف ہو گئیں اور وہ سمجھتے تھے کہ ہم بہت اچھے کام کر رہے ہیں۔ یہ وہ لوگ ہیں جنہوں نے اپنے پروردگار کی آیات کا انکار کیا اور یہ تسلیم نہ کیا کہ انہیں اس کے پاس حاضر ہونا ہے۔ اس وجہ سے ان کے اعمال اِکارت گئے۔ قیامت کے دن ہم ان کے اعمال کو کوئی وزن نہ دیں گے اور وہ دوزخ میں جائیں گے۔ یہ بدلہ ہے اس کا کہ انہوں نے کفر کیا اور میری آیات اور میرے رسولوں کو منسک بنا لیا۔“

یہی مضمون سُورۃ مائدہ (رکوع ۱-۱) انعام (۱۰) اعراف (۱۷) توبہ (۳) ہود (۲) الزاب (۲) زمر (۷) محمد (۱) میں بیان ہوا ہے، اور سُورۃ توبہ میں صاف تصریح کی گئی ہے کہ جو کافر بظاہر نیک عمل کرتا ہے وہ مومن کے برابر کہیں نہیں ہو سکتا۔

اَجْعَلْتُمْ سِقَايَةَ الْحَآجِّ وَعِمَارَةَ الْمَسْجِدِ
الْحَرَامِ كَمَنْ اٰمَنَ بِاللّٰهِ وَالْيَوْمِ الْآخِرِ وَاَجَاهَدَ فِيْ
سَبِيْلِ اللّٰهِ، لَا يَسْتَوُوْنَ عِنْدَ اللّٰهِ وَاللّٰهُ لَا يَهْدِي

الْقَوْمِ الظَّالِمِينَ۔ الَّذِينَ آمَنُوا وَهَاجَرُوا وَجَاهَدُوا
فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْبَرًا جَاءَتْ
عِنْدَ اللَّهِ وَأُولَئِكَ هُمُ الْفَائِزُونَ۔ (التوبہ-۳)

• کیا تم نے ماجیوں کو پانی پلانے والے اور مسکد حرام کو آباد
رکنے والے کا مرتبہ اس شخص کے برابر سمجھ لیا ہے جو اللہ اور یوم آخر
پر ایمان لایا اور جس نے اللہ کی راہ میں جہاد کیا؟ یہ دونوں اللہ کے
نزدیک ہرگز برابر نہیں اور اللہ ظالموں کو ہدایت نہیں دیتا۔ جو لوگ
ایمان لائے اور جنہوں نے ہجرت کی اور اللہ کی راہ میں جان اور مال
سے جہاد کیا وہ اللہ کے نزدیک بڑے درجہ والے ہیں اور وہ
کامیاب ہیں ۵

خلاصہ

اس بیان سے اور قرآن مجید کی ان آیات سے جو اس کی تائید
میں پیش کی گئی ہیں۔ چند امور غیر مشتبہ طور پر ثابت ہوتے ہیں۔
۱۔ ایمان، نظام اسلامی کا شگ بنیاد ہے۔ اسی پر اس نظام کی
عمارت قائم کی گئی ہے۔ اور کفر و اسلام کا امتیاز صرف ایمان و عدم
ایمان کے بنیادی فرق پر مبنی ہے۔

۲۔ انسان سے اسلام کا پہلا مطالبہ یہ ہے کہ وہ ایمان لائے۔ اس
مطالبہ کو قبول کرنے والا دائرہ اسلام میں داخل ہے، اور تمام اخلاقی
احکام اور مدنی قوانین اسی کے لئے ہیں۔ اور جو اس مطالبہ کو رد کرے
وہ دائرہ اسلام سے خارج ہے، اس سے نہ کوئی اخلاقی حکم متعلق ہوتا
ہے اور نہ کوئی مدنی قانون۔

۳۔ اسلام کے نزدیک ایمان ہی عمل کی جڑ ہے۔ صرف وہی عمل
اس کی نگاہ میں قدر و قیمت اور وزن رکھتا ہے جو ایمان کی بنیاد پر ہو۔

اور جہاں سرے سے یہ بنیاد ہی موجود نہ ہو وہاں تمام اعمال بے اصل اور بے وزن ہیں۔

ایک اعتراض

ایمان کی یہ اہمیت بعض لوگوں کی سمجھ میں نہیں آتی۔ وہ کہتے ہیں کہ چند عقل نظریات کا ماننا کوئی ایسی جوہریت نہیں رکھتا کہ اس کی بنیاد پر نوریع انسانی کو دو گروہوں پر تقسیم کیا جاسکے۔ ہمارے نزدیک اصل چیز اخلاق، سیرت اور کردار ہے۔ اسی پر اچھے اور بُرے، صحیح اور غلط کا امتیاز قائم ہے۔ جو شخص عمدہ اخلاق، پاک سیرت اور نیک کردار رکھتا ہو وہ خواہ اُن نظریات کو جنہیں اسلام نے ایمانیات قرار دیا ہے تسلیم کرتا ہو یا نہ کرتا ہو، بہر حال ہم اس کو نیک کہیں گے اور متقین کے گروہ میں شمار کریں گے۔ اور جس میں یہ صفات نہیں ہیں اس کے لئے ایمان اور کفر کا اعتقادی فرق بالکل بے اصل ہے۔ وہ خواہ کسی عقیدہ کا قائل ہو، ہم اس کو بُرا ہی کہیں گے۔ رہی یہ بات کہ اعمال کے وزن اور ان کی قدر و قیمت کا انحصار ایمان پر ہے، اور یہ کہ ایمان کے بغیر کوئی عمل صالح نہیں ہو سکتا، تو یہ محل نظر ہے۔ کسی دلیل عقلی کے بغیر یہ بات تسلیم نہیں کی جاسکتی کہ محض خدا، یا رسول، یا کتاب، یا قیامت کے متعلق اسلام سے مختلف عقیدہ رکھنے والے کے فضائل اخلاق اور اعمالِ حسنہ ضائع ہو جاتے ہیں۔ اگر اسلام کسی عقیدہ کو صحیح سمجھتا ہے تو وہ بلاشبہ اس کی تبلیغ کا حق رکھتا ہے، لوگوں کو اس کی طرف بلا سکتا ہے، اس پر ایمان لانے کی دعوت دے سکتا ہے۔ مگر اعتقاد کے سوال کو اخلاق اور اعمال کے حدود پر وسیع کرنا اور اخلاق کی فضیلت، سیرت کی پاکیزگی، اعمال کی بہتری کو ایمان پر منحصر کر دینا کہاں تک درست ہے؟

نظاہر یہ اعتراض اتنا وزنی ہے کہ بعض مسلمان بھی اس سے متاثر

ہو کر اسلام کے اصول میں ترمیم کرنے پر آمادہ ہو گئے ہیں۔ مگر ایمان کی حقیقت اور سیرت و کردار سے اس کے تعلق کو سمجھ لینے کے بعد یہ اعتراض خود بخود رفع ہو جاتا ہے۔

اعتراض کی تحقیق

سب سے پہلے یہ بات ذہن نشین کر لینی چاہیے کہ افراد نوع بشری کے درمیان خوب و زشت کا امتیاز دراصل دو جہاگانہ بنیادوں پر قائم ہے۔ ایک پیدائشی سرشت جس کا حسن و قبح انسان کے اپنے اختیار میں نہیں ہے۔ دوسرے اکتساب جس کا نیک یا بد ہونا عقل و فکر اور اختیار و ارادہ کے صحیح یا غلط استعمال پر منحصر ہوتا ہے۔ یہ دونوں امور انسانی زندگی میں اپنی تاثیرات کے لحاظ سے باہم اس قدر خلط ملط ہیں کہ ہم ان کو اور ان کی تاثیرات کے حدود کو ایک دوسرے سے ممتاز نہیں کر سکتے۔ مگر نظری حیثیت سے اتنا ضرور جانتے ہیں کہ انسان کی حیات فکرو عمل میں حسن و قبح کی یہ دونوں بنیادیں الگ الگ موجود ہیں جو حسن و قبح سرشت کی بنیاد پر ہے وہ اپنی اصل کے لحاظ سے میزان عدل میں کسی وزن کا مستحق نہیں ہو سکتا۔ وزن صرف اس حسن و قبح کو حاصل ہونا چاہیے جو اکتساب کی بنیاد پر ہو۔ تعلیم، تلقین، تہذیب کے لیے جتنی

لے ٹیک ہی بات ہے جو قرآن میں بیان کی گئی ہے۔ لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ (البقرہ۔ ۲۸۶) یعنی اللہ کسی شخص کو اس کی قدرت سے زیادہ کسی شے کا مکلف نہیں قرار دیتا۔ اُس نے جو کچھ کسب کیا ہے اسی کا فائدہ اُس کو ملے گا اور اُس نے جو کچھ اکتساب کیا ہے اسی کی ذمہ داری اُس پر ہوگی۔ یہی پیدائشی سرشت تو اللہ نے جس کو جیسی چاہی سرشت بخشی۔ هُوَ الَّذِي يُصَوِّرُكُمْ فِي الْأَرْحَامِ كَيْفَ يَشَاءُ (بقرہ ماشیہ صفحہ ۱۳۲ پر)

کوششیں کی جاتی ہیں ان سب کا تعلق پہلی بنیاد (یعنی پیدائشی سرشت) سے نہیں ہے، کیونکہ اس کے حُسن کو قبح سے یا قبح کو حُسن سے بدلتا غیر ممکن ہے، بلکہ ان کا تعلق دوسری بنیاد (اقتساب سے ہے جسکی رہنمائی صحیح تعلیم، اور صحیح تربیت کے ذریعہ سے حُسن کی جانب اور غلط تعلیم اور غلط تربیت کے ذریعہ سے قبح کی جانب کی جاسکتی ہے۔

اس اصل کے لحاظ سے جو شخص انسان کی اکتسابی قوتوں کو حُسن کے طرف پھیرتا اور اسی راہ میں ترقی دینا چاہتا ہو اس کے لئے صحیح طریقہ کا کیا ہو سکتا ہے؟ یہی کہ انسان کو علم صحیح بخشنے، اور اسی علم کی روشنی میں اس کے لئے ایک ایسا نظام تربیت وضع کرے جو اس کے اخلاق، سیرت اور کردار کو، جہاں تک اس کا تعلق اکتساب سے ہے نہ کہ سرشت سے، ایک بہتر سانچے میں ڈھال سکتا ہو۔ اس باب میں علم کا تربیت پر مقدم ہونا لازمی ہے، اور کوئی صاحب عقل و دانش اس تقدم سے انکار نہیں کر سکتا۔ اس لئے کہ علم ہی عمل کی بنیاد ہے۔ علم صحیح کے بغیر کسی عمل کا صحیح ہونا ممکن نہیں ہے۔

اب علم کو لیجئے۔ علم کی ایک قسم تو وہ ہے جس کا تعلق ہماری زندگی کے جزئیات سے ہے، جس کو ہم مدرسوں میں پڑھتے پڑھاتے ہیں اور جو بے شمار علوم و فنون پر مشتمل ہے۔ دوسری قسم وہ ہے جو علم کلی، اور قرآن کی اصطلاح میں "العلم" کے نام سے موسوم ہے۔ جس کا تعلق ہمارے معاملات سے نہیں بلکہ "ہم" سے ہے۔ جو اس سے بحث کرتا

(بقیہ ماشیہ صفحہ ۱۳۱ کا) يَشَاءُ (آل عمران-۱) اور انسان کی زندگی میں اس کی سرشت اور اس کے اکتساب کا جتنا حصہ ہے اس کو خدا خوب جانتا ہے کہ اِنَّ اللّٰمَ لَا يَخْفٰى عَلٰیہِ شَيْءٌ۔ (آل عمران-۱)



سکتیں۔ اس لئے وہ ضائع ہو جانے والی ہیں اور ان کا کوئی فائدہ انسان کو حاصل نہیں ہو سکتا۔ یہی وجہ ہے کہ اسلام صرف اپنے راستے کو ”صراطِ مستقیم“ کہتا ہے اور باقی تمام راستوں کو جو بلا علم یا فلفط علم کی بنا پر اختیار کیے گئے ہیں، پھوڑ دینے کا مطالبہ کرتا ہے۔

وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ
فَتَفَرَّقَ بِكُمْ عَنْ سَبِيلِهِ۔ (الانعام - ۱۶)

اور اسی لئے اسلام کہتا ہے کہ جس کا ایمان صحیح نہیں ہے اس کے تمام اعمال بے نتیجہ ہیں اور وہ آخر کار نامراد رہنے والا ہے۔

وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي
الْآخِرَةِ مِنَ الْخَاسِرِينَ۔ (المائدہ - ۱)

اسلام نے جو ایمانیات پیش کیے ہیں وہی اس کے نزدیک عین علم، عین حق، عین صدق، عین ہدایت اور عین نور ہیں۔ اور جب وہ ایسے ہیں تو لازماً ان کے خلاف جتنے معتقدات ہیں وہ عین جہل، عین باطل، عین کذب، عین ضلالت، اور عین ظلمت ہونے چاہئیں۔ اگر اسلام ان کو پھوڑ دینے کا مطالبہ اس قدر شدت کے ساتھ نہ کرتا، اور اگر وہ ان غلط معتقدات کے قائلین کو صحیح ایمان رکھنے والوں کے برابر درجہ دیتا تو گویا وہ اس امر کا اقرار کرتا کہ اس کے ایمانیات عین حق نہیں ہیں، اور اس کو ان کے صدق اور ہدایت اور نور ہونے کا خود ہی پورا یقین نہیں ہے۔ اس صورت میں اس کا ان ایمانیات کو پیش کرنا، اور ان کی بنا پر تربیت و تہذیب کا ایک نظام وضع کرنا، اور اس نظام میں شامل ہونے کے لئے لوگوں کو دعوت دینا، سب بے معنی ہوتا۔ اس لئے کہ اگر وہ یہ تسلیم کر لیتا کہ اس علم کئی کے خلاف دوسرے علوم بھی اسی کی طرح صحیح ہیں، یا سب سے کسی علم کئی کے مفقود ہونے میں بھی کوئی مضائقہ

نہیں ہے، تو اس علم کئی کو پیش کرنے اور اس پر ایمان لانے کی دعوت دینے میں کوئی معنویت باقی نہ رہتی۔ اسی طرح اگر وہ یہ مان لیتا کہ اس علم کے خلاف دوسرے علوم کی بنا پر، یا کسی علم کئی کے بغیر، تہذیب و تربیت کے جو نظام وضع کیئے گئے ہیں ان کے ذریعہ سے بھی انسان فلاح پاسکتا ہے، تو پھر نظام اسلامی کے اتباع کی طرف دعوت دینے میں کوئی وزن نہ رہتا۔

علاوہ بریں اگر وہ بحث آپ کے ذہن میں تازہ ہے۔ جو پچھلے صفحات میں ایمان کی حقیقت پر کی گئی ہے، تو آپ سمجھ سکتے ہیں کہ اسلام نے ایمان پر اس قدر زور کیوں دیا ہے؟ تخیل کی دنیا میں رہنے والے تربیت پر، پانی پر، بلکہ ہوا پر بھی قہر تعیر کر سکتے ہیں مگر اسلام ایک حکیمانہ مذہب ہے۔ وہ تہذیب و تربیت کی عمارت بودی بنیادوں پر تعمیر نہیں کر سکتا۔ وہ سب سے پہلے انسان کی رُوح اور اس کے قولے فکری کی گہرائیوں میں مضبوط بنیادیں قائم کرتا ہے، پھر ان پر ایک ایسی عمارت بناتا ہے جو کسی کے بلائے نہیں بل سکتی۔ وہ سب سے پہلے انسان کے ذہن نشین کرتا ہے کہ تیرے اوپر ایک خدا ہے جو دنیا اور آخرت دونوں میں تیرا حاکم ہے۔ جس کی حکومت سے تو کسی طرح نہیں نکل سکتا۔ جس کے علم سے تیری کوئی بات چھپی ہوئی نہیں ہے۔ اُس نے تیری ہدایت کے لئے رُسول بھیجا ہے، اور رُسول کے ذریعہ سے تجھ کو وہ کتاب اور وہ شریعت بھیجی ہے جس کے اتباع سے تو اس حاکم حقیقی کی رضا حاصل کر سکتا ہے۔ اگر تو اس کے خلاف عمل کرے گا تو خواہ تیری خلاف ورزی کیسی ہی دھکی چھپی ہو، وہ حاکم ضرور تیری گرفت کرے گا۔ اور تجھے سزا دیئے بغیر نہ رہے گا۔ یہ نقش انسان کے دل پر گہرا بٹھانے کے بعد وہ اخلاقِ حسنہ کی تعلیم دیتا ہے، امر و نہی کے احکام دیتا ہے،



ہے تاکہ وہ سبق حاصل کریں۔ اور کلمہ خبیثہ (اعتقاد باطل) کی مثل ایک
 خراب درخت کی سی ہے جو زمین کے اوپر سے اُکھڑ دیا جاتا ہے،
 کوئی جھاؤ اور مضبوطی ہی نہیں رکھتا۔ اللہ ایمان لانے والوں کو ایک
 قوت ثابت (پکے اعتقاد) کے ساتھ دُنیا و آخرت دونوں زندگیوں
 میں استحکام بخشتا ہے اور ظالموں کو یوں ہی بھگتا چھوڑ دیتا ہے۔
 اور اللہ جو چاہتا ہے کرتا ہے۔“

اب تک ایمانیات خمسہ پر بحیثیت مجموعی نظر کی گئی ہے۔ اب
 تفصیل کے ساتھ دیکھنا چاہیے کہ ان پانچوں اُمور میں سے ہر ایک کے
 متعلق اسلام نے کیا عقائد پیش کیے ہیں؟ ہر عقیدہ کی ضرورت و مصلحت
 کیا ہے؟ انسان کی قوتِ فکری پر اس کا کیا اثر مرتب ہوتا ہے؟ اور
 ذہن میں اس کے جم جانے سے کس طرح ایک صالح اور نہایت مستحکم
 سیرت کی تشکیل و تعمیر ہوتی ہے۔

ایمان باللہ

ایمان باللہ کی اہمیت

اسلام کے پورے اعتقادی اور عملی نظام میں پہلی اور بنیادی چیز ایمان باللہ ہے۔ باقی جتنے اعتقادات و ایمانیات ہیں سب اسی ایک اصل کی فرع ہیں اور جتنے اخلاقی احکام اور تمدنی قوانین ہیں سب اسی مرکز سے قوت حاصل کرتے ہیں۔ یہاں جو کچھ بھی ہے اس کا مصدر اور مرجع خدا کی ذات ہے۔ ملائکہ پر اس لئے ایمان ہے کہ وہ خدا کے ملائکہ ہیں کتابوں پر اس لئے ایمان ہے کہ وہ خدا کی نازل کی ہوئی ہیں۔ رسولوں پر ایمان اس لئے ہے کہ وہ خدا کے بھیجے ہوئے ہیں۔ یوم آخر پر اس لئے ایمان ہے کہ وہ خدا کے انصاف کا دن ہے۔ فرائض اس لئے فرائض ہیں کہ خدا نے ان کو مقرر کیا ہے۔ حقوق اس لئے حقوق ہیں کہ وہ خدا کے حکم پر مبنی ہیں۔ اوامر کا امتثال اور نواہی سے اجتناب اس لئے ضروری ہے کہ وہ خدا کی جانب سے ہیں۔ غرض ہر چیز جو اسلام میں ہے، خواہ وہ عقیدہ ہو یا عمل، اس کی بنا پر صرف ایمان باللہ قائم ہے۔ اس ایک چیز کو الگ کر دیجئے، پھر نہ ملائکہ کوئی چیز ہیں نہ یوم آخر، نہ رسول اتہاع کے مستحق ٹھہرتے ہیں نہ ان کی لائی ہوئی کتابیں نہ فرائض و طاعات میں کوئی معنویت باقی رہ جاتی ہے نہ حقوق و واجبات میں، نہ اوامر و نواہی کسی قوت نفاذ کے حامل رہتے ہیں اور نہ ضوابط و قوانین۔ اس ایک مرکز کے ہٹتے ہی یہ سارا کا سارا نظام درہم برہم ہوتا جاتا ہے۔ بلکہ سرے سے اسلام ہی کسی چیز کا نام نہیں رہتا۔

ایمانِ باللہ کا تفصیلی عقیدہ

یہ عقیدہ جو اس عظیم الشان فکری و عملی نظام میں مرکز اور منبع قوت کا کام دے رہا ہے، محض اسی قدر نہیں ہے کہ ”اللہ تعالیٰ موجود ہے“ بلکہ وہ اپنے اندر اللہ تعالیٰ کی صفات کا ایک مکمل اور صحیح تصور (جس حد تک انسان کے لئے ان کا تصور ممکن ہے) رکھتا ہے، اور اسی تصور صفات سے وہ قوت حاصل ہوتی ہے جو انسان کی تمام فکری اور عملی قوتوں پر محیط اور حکمران ہو جاتی ہے۔ محض ہستی باری کا اثبات وہ چیز نہیں ہے جسے اسلام کی امتیازی خصوصیت کہا جاسکتا ہو۔ دوسرے ملتوں نے بھی کسی نہ کسی طور سے باری تعالیٰ کے وجود کا اثبات کیا ہے البتہ جس چیز نے اسلام کو تمام مذاہب و ادیان سے ممتاز کر دیا ہے وہ یہی ہے کہ اس نے صفات باری کا صحیح، مکمل اور مفصل علم بخشا ہے اور پھر اسی علم کو ایمان بلکہ اصل ایمان بنا کر اس سے ترکیبِ نفس، اصلاحِ اخلاق، تنظیمِ اعمال، نشرِ خیر و منع شر، اور بناء تمدن کا اتنا بڑا کام کیا جو دنیا کے کسی مذہب و ملت نے نہیں کیا۔

ایمانِ باللہ کی مجمل صورت جس کے اقرار باللہ ان اہل تصدیق یا تقد کو دخولِ اسلام کی پہلی اور لازمی شرط قرار دیا گیا ہے، کلمہ لا الہ الا اللہ ہے۔ یعنی دل سے اس امر کی تصدیق اور زبان سے اس امر کا اعتراف کہ ”الہ“ بجز اُس ایک ہستی کے اور کوئی نہیں ہے جس کا نام اللہ۔ دوسرے الفاظ میں اس کا مطلب یہ ہے کہ ”الوہیت“ کو کائناتِ مجملہ اشیاء سے سلب کر کے صرف ایک ذات کے لئے ثابت کیا ہے اور اُن تمام جذبات، تخیلات، اعتقادات اور عبادات و طاعات کو ”الوہیت“ کے لئے مخصوص ہیں، اسی ایک ذات سے متعلق کر جائے۔ اس مجمل کلمہ کے اجزاء ترکیبی تین ہیں :-

ایک، اُلُوہیت کا تصور۔

دوسرے، تمام اشیاء سے اس کی نفی۔

تیسرے، صرف اللہ کے لئے اس کا اثبات۔

قرآن مجید میں خدا کی ذات و صفات کے متعلق جو کچھ کہا گیا ہے وہ سب انہی تینوں امور کی تفصیل ہے۔

اولاً اس نے ”اُلُوہیت“ کا ایک ایسا مکمل اور صحیح تصور پیش کیا

ہے جو دنیا کی کسی کتاب اور کسی مذہب میں ہم کو نہیں ملتا۔ اس میں

شک نہیں کہ تمام قوموں اور ملتوں میں یہ تصور کسی نہ کسی طور پر موجود

ہے۔ لیکن ہر جگہ غلط یا نامکمل ہے۔ کہیں ”اُلُوہیت“ نام ہے محض

اولیت اور واجیبت کا۔ کہیں اس سے محض مبدائیت مراد لی گئی ہے

کہیں اس کو قوت اور طاقت کا ہم معنی سمجھا گیا ہے۔ کہیں وہ محض

خوف اور ہیبت کی چیز ہے۔ کہیں وہ صرف محبت کا مرجع ہے کہیں

اس کا مفہوم نفس، رنج حاجات اور اجابت دعوات ہے۔ پھر کہیں وہ

قابل تجزیہ و تقسیم ہے کہیں اسکو تجسیم اور تشبیہ اور تناسل سے اکودہ کیا گیا ہے کہیں وہ

آسمانوں پر ممکن ہے۔ کہیں وہ انسانی جھیس بدل کر زمین پر اتر آئی ہے۔

ان تمام غلط یا ناقص تصورات کی تصحیح اور تکمیل جس کتاب نے کی ہے

وہ صرف قرآن ہے۔ اسی کتاب نے اُلُوہیت کی تقدیس و تجید کی ہے

اسی نے بتایا ہے۔ کہ لا صرف وہی ہو سکتا ہے جو بے نیاز، صمد اور

قیوم ہو۔ جو ہمیشہ سے ہو اور ہمیشہ رہے۔ جو قادر مطلق اور حاکم علی

الاطلاق ہو۔ جس کا علم سب پر محیط، جس کی رحمت سب پر وسیع، جسے

کی طاقت سب پر غالب ہو۔ جس کی حکمت میں کوئی نقص نہ ہو۔ جس

کے عدل میں ظلم کا شائبہ تک نہ ہو۔ جو زندگی بخشنے اور وسائل حیات

مہیا کرنے والا ہو۔ جو نفع و ضرر کی ساری قوتوں کا مالک ہو۔ اس کی

بخشش اور نگہبانی کے سب محتاج ہوں۔ اسی کی طرف تمام مخلوقات کی بازگشت ہو۔ وہی سب کا حساب لینے والا ہو۔ اور اسی کو جزا و سزا کا اختیار ہو۔ پھر یہ اُلُوہیت کی صفات نہ تجزیہ و تقسیم کے قابل ہیں کہ ایک وقت میں بہت سے ”آہلہ“ ہوں اور وہ ان صفات یا ان کے ایک ایک حصہ سے متصف ہوں۔ نہ یہ وقتی اور زمانی ہیں۔ کہ ایک ”اللہ“ کبھی تو ان سے متصف ہو اور کبھی نہ ہو۔ نہ یہ قابل انتقال ہیں کہ آج ایک ”اللہ“ میں پائی جائیں اور کل دوسرے میں۔

اُلُوہیت کا یہ کامل اور صحیح تصور پیش کرنے کے بعد قرآن اپنے انتہائی زور بیان کے ساتھ ثابت کرتا ہے کہ کائنات کی جتنی اشیاء اور جتنی قوتیں ہیں ان میں سے کسی پر بھی یہ مفہوم راست نہیں آتا۔ تمام موجودات عالم محتاج ہیں، مُسْتَغْنِی ہیں، کائن و فاسد ہیں۔ نافع و مضار ہونا تو درکنار خود اپنی ذات سے ضرر کو دفع کرنے پر قادر نہیں ہیں۔ ان کے افعال اور ان کی تاثیرات کا سرچشمہ ان کی اپنی ذات میں نہیں ہے بلکہ وہ سب کی سب کہیں اور سے قوت وجود، قوت فعل اور قوت تاثیر حاصل کرتی ہیں۔ لہذا کائنات کی کوئی شے ایسی نہیں جو ”اُلُوہیت“ کا شائبہ بھی اپنے اندر رکھتی ہو اور جس کو ہماری نیاز مندوں میں سے کسی ایک حصہ کا بھی حق پہنچتا ہو۔

اس نفی کے بعد وہ ایک ذات کے لئے ”اُلُوہیت“ ثابت کرتا ہے جس کا نام ”اللہ“ ہے، اور انسان سے مُطالبہ کرتا ہے کہ سب کو چھوڑ کر اسی پر ایمان لاؤ، اسی کے آگے جھکو، اسی کی تعظیم کرو اسی سے محبت کرو، اسی سے خوف کرو، اسی سے امید رکھو، جو کچھ مانگو اسی سے مانگو، ہر حال میں توکل اسی پر کرو اور ہمیشہ یاد رکھو کہ ایک دا اس کے پاس واپس جانا ہے، اس کو حساب دینا ہے، اور تبار اچھ

بڑا انجام اسی کے فیصلہ پر منحصر ہے۔

ایمانِ باللہ کے اخلاقی فوائد

صفاتِ الہی کے اس تفصیلی تصور کے ساتھ جو ایمانِ باللہ انسان کے دل میں راسخ ہو جائے۔ ۵۰ اپنے اندر ایسے غیر معمولی فوائد رکھتا ہے جو کسی دوسرے اعتقاد سے حاصل نہیں ہو سکتے۔

وسعتِ نظر

ایمانِ باللہ کا پہلا خاصہ یہ ہے کہ وہ انسان کے زاویہٴ نظر کو اتنا وسیع کر دیتا ہے جتنی خدا کی غیر محدود سلطنت وسیع ہے انسان جب تک دنیا کو اپنے نفس کے تعلق کا اعتبار کرتے ہوئے دیکھتا ہے۔ اُس کی نگاہ اسی تنگ دائرے میں محدود رہتی ہے۔ جس کے اندر اس کی اپنی قدرت، اس کا اپنا علم، اور اس کے اپنے مطلوبات محدود ہیں۔ اسی دائرے میں وہ اپنے لئے حاجت و اتلاش کرتا ہے اسی دائرے میں جو قوت والے ہیں ان سے ڈرتا اور دبتا ہے اور جو کمزور ہیں اُن پر فوقیت جاتا ہے۔ اسی دائرے میں اس کی دوستی و دشمنی، محبت اور نفرت، تعظیم اور تحقیر محدود رہتی ہے جس کے لئے بجز اِس کے اپنے نفس کے اور کوئی معیار نہیں ہوتا۔ لیکن خدا پر ایمان لانے کے بعد اس کی نظر اپنے ماحول سے نکل کر تمام کائنات پر پھیل جاتی ہے۔ اب وہ کائنات پر اپنے نفس کے تعلق سے نہیں بلکہ خدا کے تعلق سے نگاہ ڈالتا ہے۔ اب اس وسیع جہان کی ہر چیز سے اس کا ایک اور ہی رشتہ قائم ہو جاتا ہے۔ اب اس کو ان میں کوئی حاجت روا، کوئی قوت والا، کوئی ضار یا کوئی نافع نظر نہیں آتا۔ اب وہ کسی کو تعظیم یا تحقیر، خوف یا امید کے قابل نہیں پاتا۔ اب اس کی دوستی یا دشمنی، محبت یا نفرت اپنے نفس کے لئے نہیں بلکہ خدا کیلئے

ہوتی ہے۔ وہ دیکھتا ہے کہ میں جس خدا کو ماننا ہوں وہ صرف میرا یا میرے خاندان یا میری قوم ہی کا خالق اور پروردگار نہیں ہے بلکہ خالق السموات والارض اور رب العالمین ہے۔ اس کی حکومت صرف میرے ملک تک محدود نہیں بلکہ وہ مالک ارض و سماء اور رب المشرق والمغرب ہے۔ یعنی کہ

(اس کی عبادت صرف میں ہی نہیں کر رہا ہوں بلکہ زمین و آسمان کی ساری چیزیں اس کے آگے ٹھکی ہوئی ہیں۔ وَلِلّٰہِ اَسْلَمَ مَنْ فِی السَّمٰوٰتِ وَالْاَرْضِ طَوْعًا وَكَرْهًا۔ (آل عمران۔ ۹))

(سب اس کی تسبیح و تقدیس میں مشغول ہیں۔ تَسْبِیْحًا لِّلّٰہِ السَّمٰوٰتِ السَّبْعِ وَالْاَرْضِ وَمَنْ فِیْہِنَّ۔ (بنی اسرائیل۔ ۱۵))

اس لحاظ سے جب وہ کائنات کو دیکھتا ہے تو کوئی اس کو غیر نظر نہیں آتا، سب اپنے ہی اپنے دکھائی دیتے ہیں۔ اسکی ہمدردی اس کی محبت، اس کی خدمت کسی ایسے دائرے کی پابند نہیں رہتی جس کی حد بندی اس کے اپنے نفس کے تعلقات کے لحاظ سے کی گئی ہو۔

پس جو اللہ پر ایمان رکھتا ہے وہ کبھی تنگ نظر نہیں ہو سکتا۔ اس کی وسیع المشربی کے لئے ”بین الاقوامیت“ کی اصطلاح سمجھ تنگ ہے۔ اس کو تو حقیقت میں ”آفاقی“ اور ”کائناتی“ کہنا چاہیے

عزتِ نفس

پھر یہی ایمان باللہ انسان کو پستی و ذلت سے اٹھا کر خود داری اور عزتِ نفس کے بلند ترین مدارج پر پہنچا دیتا ہے۔ جب تک اس خدا کو نہ پہچانا تھا، دنیا کی ہر طاقتور چیز، ہر نفع یا ضرر پہنچانے والی ہر شاندار اور بزرگ چیز کے سامنے جھکتا تھا۔ اس سے خوف کھاتا تھا

اس کے آگے ہاتھ پھیلاتا تھا۔ اس سے اُمیدیں وابستہ کرتا تھا۔ مگر جب اس نے خدا کو پہچانا تو معلوم ہوا کہ

(جن کے آگے وہ ہاتھ پھیلا رہا تھا وہ خود محتاج ہیں۔ يَتَّبِعُونَ اِلَىٰ رَبِّهِمُ الْوَسِيْلَةَ۔ (بنی اسرائیل۔ ۶۷))

(جن کی وہ بندگی کر رہا تھا وہ خود اس کی طرح بندے ہیں۔ اِنَّ الَّذِيْنَ تَدْعُوْنَ مِنْ دُوْنِ اللّٰهِ عِبَادٌ اَمْثَلُكُمْ۔ (الاعراف۔ ۲۳))

(جن سے وہ مدد کی اُمیدیں رکھتا تھا وہ اس کی مدد تو درکنار آپ اپنی ہی مدد نہیں کر سکتے۔ لَا يَسْتَطِيعُوْنَ نَصْرَكُمْ وَلَا اَنْفُسَهُمْ يَنْصُرُوْنَ۔ (الاعراف۔ ۲۳))

(حقیقی طاقت کا مالک تو خدا ہے، اِنَّ الْقُوَّةَ لِلّٰهِ جَمِيْعًا۔ (البقرہ۔ ۱۲۰))

(وہی حکمران اور صاحبِ امر ہے، اِنَّ الْحُكْمَ اِلَّا لِلّٰهِ۔ (الانعام۔ ۷۷))

(حامی و مددگار اس کے سوا کوئی نہیں، وَمَا لَكُمْ مِنْ دُوْنِ اللّٰهِ مِنْ وَّلِيٍّ وَّلَا نَصِيْرٍ۔ (البقرہ۔ ۱۱۳))

(مدد اسی کی جانب سے ہوتی ہے، وَمَا تَنْصُرُ اِلَّا مِنْ عِنْدِ اللّٰهِ الْعَزِيْزِ الْحَكِيْمِ۔ (آل عمران۔ ۱۱۳))

(رزق دینے والا وہی ہے، اِنَّ اللّٰهَ هُوَ الرَّزَّاقُ ذُو الْقُوَّةِ الْمَتِيْنُ۔ (الذّٰر۔ ۳))

(زمین و آسمان کی کُنیاں اسی کے ہاتھ میں ہیں، لَمَّا مَعَالِيْدُ السَّمٰوٰتِ وَاْلْاَرْضِ۔ (الشوریٰ۔ ۲))

مارنے اور چلانے والا وہی ہے۔ یعنی کہ
(اُس کے اذن کے بغیر نہ کوئی کسی کو مار سکتا ہے نہ بچا سکتا)

ہے، وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ. (آل عمران - ۱۵)

(اور زندہ کرنے اور مارنے والا اللہ تعالیٰ ہے، وَاللَّهُ يُخَيِّ

وَيُمَيِّتُ. (آل عمران - ۱۵))

(نفع و ضرر پہنچانے کی اصل طاقت اسی کے ہاتھ میں ہے۔
وَإِنْ يَسْأَلْكَ اللَّهُ بِضُرٍّ فَلَا كَاشِفَ لَهُ إِلَّا هُوَ وَإِنْ يُرِدْكَ
بِضُرٍّ فَلَا سَآءَ لِفَضْلِهِ. (یونس - ۱۱))

یہ علم حاصل ہونے کے بعد وہ تمام دُنیا کی قوتوں سے بے
نیاز اور بے خوف ہو جاتا ہے۔ خُدا کے سوا اس کی گردن کسی کے
آگے نہیں جھکتی۔ خُدا کے سوا اس کا ہاتھ کسی کے آگے نہیں پھیلتا۔
خُدا کے سوا کسی کی عظمت اس کے دل میں نہیں رہتی۔ خُدا کو چھوڑ کر
وہ کسی دوسرے سے اُمیدیں وابستہ نہیں کرتا۔

انکسار و تنخس

لیکن یہ خودداری وہ جھوٹی خودداری نہیں ہے جو اپنی قوت،
دولت یا قابلیت کے گھمنڈ کا نتیجہ ہوتی ہے۔ یہ عزتِ نفس وہ عزتِ
نفس نہیں ہے۔ جو ایک بر خود غلط انسان میں نخوت و عرور اور تکبر
کی وجہ سے پیدا ہوتی ہے بلکہ یہ نتیجہ ہے خُدا کے ساتھ اپنے اور
اور تمام موجوداتِ عالم کے تعلق کو ٹھیک ٹھیک سمجھ لینے کا۔ ایسے
خُدا پر ایمان رکھنے والے میں خودداری انکسار کے ساتھ، اور عزتِ
نفس خشوع و خضوع کے ساتھ ہم رشتہ ہوتی ہے۔ وہ جانتا ہے کہ
خُدا کی طاقت کے سامنے میں بالکل بے بس ہوں۔ ارشاد ہے:-

وَهُوَ الْقَاهِرُ فَوْقَ عِبَادِهِ. (الانعام - ۸)

خُدا کی فرما روائی سے نکلنا میرے اور کسی ہستی کے بس میں
نہیں ہے۔ چنانچہ ارشاد خُداوندی ہے:-

يَا مَعْشَرَ الْجِنِّ وَالْإِنْسِ إِنِ اسْتِطَعْتُمْ أَنْ تَنْفُذُوا
مِنْ أَقْطَارِ السَّمَاوَاتِ وَالْأَرْضِ فَانْفُذُوا، لَا
تَنْفُذُونَ إِلَّا بِسُلْطَانٍ۔ (الرحمن- ۲)

(میں کیا تمام عالم خدا کا محتاج ہے اور خدا بے نیاز ہے، واللہ
الْعَنِي وَأَنْتُمْ الْفُقَرَاء۔ (محمد- ۴۰))

(زمین و آسمان میں جو کچھ ہے خدا کا ہے، لِلّٰهِ مَا فِي السَّمَاوَاتِ
وَمَا فِي الْأَرْضِ۔ (البقرہ- ۲۰))

اور مجھے بھی جو نعمت ملی ہے خدا سے ملی ہے، وَمَا يَكْتُمُونَ
نِعْمَتَآ فَمِنَ اللّٰهِ۔ (النمل- ۷)

اس عقیدہ کے بعد غرور تکبر کہاں رہ سکتا ہے۔ ایمان باللہ کا تو
خاصہ لازم یہ ہے کہ وہ انسان کو سراپا انکسار بنا دیتا ہے۔

وَعِبَادَ الرَّحْمٰنِ الَّذِيْنَ يَمْشُوْنَ عَلَى الْاَرْضِ
هُوَآ وَآذَانَهُمْ الْجَاهِلُونَ قَالُوْا سَلٰمًا۔
(الفرقان- ۶)

”خدا نے رحمان کے خاص بندے تو وہ ہیں جو زمین پر فروتنی
کے ساتھ چلتے ہیں اور جب جہنم ان سے جہالت کی باتیں کرتے
ہیں تو وہ سلام کر کے الگ ہو جاتے ہیں۔“

غلط توقعات کا ابطال

خالق اور مخلوق کے تعلق کی صحیح معرفت کا ایک فائدہ یہ بھی ہے
کہ اس سے ان تمام غلط توقعات اور جھوٹے بھروسوں کا خاتمہ ہو
جاتا ہے جو عدم معرفت کا نتیجہ ہیں اور انسان خوب سمجھ لیتا ہے کہ
اس کے لئے اعتقاد صحیح اور عمل صالح کے سوا فلاح و نعمت کا اور
کوئی ذریعہ نہیں ہے۔ جو لوگ اس معرفت سے محروم ہیں ان میں سے

کوئی سمجھتا ہے کہ خدا کے کاموں میں بہت سے اور چھوٹے چھوٹے
خدا بھی شریک ہیں۔

(ہم ان کی خوشامد کر کے سفارش کرا لیں گے، وَيَقُولُونَ هُوَ آوَّلُ
شَفَعَاؤُنَا عِنْدَ اللَّهِ - (یونس-۱۲))

کوئی سمجھتا ہے کہ خدا بیٹا رکھتا ہے اور اس بیٹے نے ہمارے لئے
کفارہ بن کر سزات کا حق محفوظ کر دیا ہے۔ کوئی سمجھتا ہے کہ
(ہم خود اللہ کے بیٹے اور اس کے چہیتے ہیں، قَالَتِ الْيَهُودُ
وَالنَّصَارَى نَحْنُ أَبْنَاءُ اللَّهِ وَأَحِبَّاؤُهُ - (المائدہ-۱۲))

ہم خواہ کچھ کریں، ہمیں سزا نہیں مل سکتی۔ ایسی ہی اور بہت سی
غلط توقعات ہیں جو لوگوں کو ہمیشہ گناہ کے چکر میں پھنسا رہتی ہیں
کیونکہ وہ ان کے بھروسہ پر اپنے نفس کی پاکیزگی اور عمل کی اصلاح سے
غافل ہو جاتے ہیں۔ لیکن قرآن جس ایمان باللہ کی تعلیم دیتا ہے۔ اس
میں غلط توقعات کے لئے کوئی گنجائش نہیں ہے۔ وہ کہتا ہے کہ کوئی
قوم خدا کے ساتھ اختصاص نہیں رکھتی۔

(سب اس کے مخلوق ہیں اور وہ سب کا خالق، بَلْ أَنْتُمْ
بَشَرٌ مِّمَّنْ خَلَقَ - (المائدہ-۳))

(بزرگی اور اختصاص جو کچھ ہے تقویٰ کی بنا پر ہے، إِنْ أَلَزَمْتُمْ
عِنْدَ اللَّهِ أَنْ تَعْلَمُوا - (الحجرات-۲))

(خدا نہ اولاد رکھتا ہے نہ کوئی اس کا شریک و مددگار ہے، لَمْ
يَتَّخِذْ وَلَدًا وَلَمْ يَكُنْ لَهَا شَرِيكٌ فِي الْمُلْكِ وَلَمْ يَكُنْ لَهَا
وَلِيٌّ مِّنَ الدَّالِّ - (نبی اسرائیل-۱۲))

(جن کو تم اس کی اولاد یا اس کا شریک سمجھتے ہو وہ سب اسکے
بندے اور غلام ہیں، بَلْ لَهَا مَا فِي السَّمَاوَاتِ وَالْأَرْضِ كُلِّ لَهَا

قَابِتُونِ - (البقرہ-۱۳)

(کسی میں جرأت نہیں کہ اس کے اذن کے بغیر سفارش کر سکے،

مَنْ ذَا الَّذِي يَشْفَعُ عِنْدَهُ إِلَّا بِإِذْنِهَا - (البقرہ-۲۲۴)

(اگر تم نافرمانی کرو گے تو کوئی سفارشی اور مددگار تمہیں اس کی

پاداش سے بچانہ سکے گا، وَإِذَا أَمَرْنَا اللَّهُ بِقَوْمٍ سُوءَ فَلَا مَرَدَّ

لَهُمْ وَمَا لَهُمْ مِنْ دُونِهَا مِنْ وَالٍ - (الروم-۲)

رجائیت اور اطمینان قلب

اسی کے ساتھ ایمان بلند انسان میں ایک ایسی رجائی کیفیت پیدا

کر دیتا ہے جو کسی حال میں مایوسی اور شکستہ دلی سے مغلوب نہیں

ہوتی۔ مومن کے لئے ایمان اُمیدوں کا ایک لازوال خزانہ ہے جس

سے قوت قلب و تسکینِ روح کی دائمی اور غیر منقطع رسد اس کو پہنچتی

رہتی ہے۔ چاہے وہ دُنیا کے تمام دروازوں سے ٹھکرادیا جائے،

سارے اسبابِ کارشتہ ٹوٹ جائے، وسائل و ذرائع ایک ایک کر

کے اُس کا ساتھ چھوڑ دیں، مگر ایک خُدا کا سہارا اس کا ساتھ کبھی

نہیں چھوڑتا اور اس کے بل پر وہ ہمیشہ اُمیدوں سے لبریز رہتا ہے

اس لئے کہ جس خُدا پر وہ ایمان لایا ہے وہ کہتا ہے کہ

(میں تمہارے قریب ہوں اور تمہاری پُکار سنتا ہوں، وَإِذَا

سَأَلْتُ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا

دَعَا - (البقرہ-۱۳)

(مجھ سے ظلم کا خوف نہ کرو کہ میں ظالم نہیں ہوں، وَأَنَّ اللَّهَ لَيْسَ

بِظَلَّامٍ لِّلْعَالَمِينَ - (آل عمران-۱۱۹)

بلکہ میری رحمت کے اُمیدوار ہو کہ

(میری رحمت ہر چیز پر وسیع ہے، وَرَحْمَتِي وَسِعَتْ كُلَّ

شَبِيْءٌ (اعراف-۱۹))

(میری رحمت سے یا یوس تو وہ ہوتے ہیں جو مجھ پر ایمان نہیں
سکتے، اِنَّهُ لَا يَنْدِسُ مِنْ شَرِّهِ اِلَّا الْقَوْمُ الْكَافِرُونَ۔
(یوسف-۱۰)

زہا مومن تو اس کے لئے یا یوسی کا کوئی مقام نہیں۔
(اگر اس نے کوئی قصور کیا ہو تو مجھ سے معافی مانگے، میں اس
کو معاف کر دوں گا، وَمَنْ يَعْمَلْ سُوءًا اَوْ يَظَلْمْ نَفْسًا سَمًّا
يَسْتَغْفِرِ اللّٰهَ يَجِدِ اللّٰهَ غَفُوْرًا رَّحِيْمًا۔ (النساء-۱۶)

اور

قُلْ يٰۤاِبْرٰهِيْمُ اَنْزِلْ عَلٰى اَنْفُسِهِمْ لَا تَقْنَطُوْا
مِنْ رَّحْمَةِ اللّٰهِ اِنَّ اللّٰهَ يَغْفِرُ الذَّنُوْبَ جَمِيْعًا۔
(الزمر-۶)

(اگر دنیا کے اسباب اس کا ساتھ نہیں دیتے تو وہ ان پر مہر و سر
چھوڑ کر میرا دامن تمام۔۔۔ ہر خوف و حزن اس کے پاس بھی نہ
پھٹکے گا، اِنَّ الَّذِيْنَ قَالُوْا رَبُّنَا اللّٰهُ ثُمَّ اسْتَقَامُوْا تَتَنَزَّلُ عَلَيْهِمُ
الْمَلٰٓئِكَةُ اِلَّا تَخَافُوْا وَاَلَّا تَحْزَنُوْا۔ (خم السجہ-۴۰))
(میری یاد وہ چیز ہے جس سے دلوں کو سکون و اطمینان نصیب
ہوتا ہے، اِلَّا بِذِكْرِ اللّٰهِ تَطْمَئِنُّ الْقُلُوْبُ۔ (الرمہ-۴۰))
صبر و توکل

پھر یہی رجاہیت ترقی کر کے صبر و استقامت اور توکل علی اللہ
کے اعلیٰ مدارج پر پہنچ جاتی ہے۔ جہاں مومن کا دل ایک سنگین چٹان
کی طرح مضبوط و مستحکم ہو جاتا ہے، اور ساری دنیا کی مشکلیں، دشمنیاں،
مکلیفیں، مفرتیں اور مخالف طاقتیں مل کر بھی اس کو اپنی جگہ سے نہیں

ہلا سکتیں۔ یہ قوت انسان کو بجز ایمان باللہ کے اور کسی ذریعہ سے حاصل نہیں ہوتی۔ کیونکہ جو خدا پر ایمان نہیں رکھتا اس کا بھروسہ اُن مادی یا وحی اسباب و وسائل پر ہوتا ہے جو خود کسی طاقت کے مالک نہیں ہیں۔ ان کے بل پر جینے والا گویا تارِ عنکبوت کا سہارا لیتا ہے۔

چنانچہ ارشادِ ہارتعالیٰ ہے کہ:-

مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ
كَمَثَلِ الْعَنْكَبُوتِ اتَّخَذَتْ بَيْتًا وَإِنَّ أَوْهَنَ
الْبَيْوتِ لَبَيْتُ الْعَنْكَبُوتِ - (العنکبوت - ۴)

(ایسے کمزور سہاروں پر جس کی زندگی کا مدار ہو اس کا کمزور ہو جانا

تو یقینی ہے، صَمَعَتِ الطَّالِبُ وَالْمَطْلُوبُ - (الحج - ۱۱۰))

(مگر جس کا بھروسہ خدا پر ہے، جس نے خدا کا دامن تمام لیا

ہے، اس کا سہارا ایسا مضبوط ہے کہ وہ کبھی ٹوٹ ہی نہیں سکتا، وَمَنْ

يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ

الْوُثْقَىٰ لَا نَفْصَامَ لَهَا - (البقرہ - ۲۴۶))

(اس کے ساتھ تو ربُّ السموات والارض کی طاقت ہے، اس

پر کون سی طاقت غالب آسکتی ہے؟ اِنْ يَتَّصِرْكُمْ اللَّهُ فَلَا غَالِبَ

لَكُمْ - (آل عمران - ۱۱۷))

اس کو تو تمام جہان کی مُصِيبَتیں مل کر بھی صبر و ثبات اور پامردی

استقامت کے مقام سے نہیں ہٹا سکتیں۔ کیونکہ

(اس کے نزدیک سب بُرا اور بھلا اللہ کی طرف سے ہے، قُلْ

كُلٌّ مِنْ عِنْدِ اللَّهِ - (النساء - ۱۱))

(جو مُصِيبَت بھی آتی ہے تقدیرِ الہی کے تحت آتی ہے اور اس

کا ٹالنے والا بھی بجز اللہ کے کوئی نہیں ہے، قُلْ لَنْ يُصِيبَنَا آتٍ اَلَا

مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ

الْمُؤْمِنُونَ - (التوبہ - ۷۰)

انبیاء علیہم السلام نے جس فوق البشریہ قوت سے دنیا کی ہونناک مصیبتوں کا مقابلہ کیا، تنہا بڑی بڑی سلطنتوں اور طاقتور قوموں سے نبرد آزما ہوئے، اسباب و موی کے بغیر دنیا کو مسخر کرنے کا عزم لے کر اُٹھے، اور مشکلات کے طوفانوں میں بھی اپنے مشن سے نہ ہٹے، وہ یہی صبر و توکل کی قوت تھی۔ حضرت ابراہیمؑ کو دیکھئے۔ اپنے ملک کے تیار فرماں روا سے مناظرہ کرتے ہیں، بے خوف آگ میں کود پڑتے ہیں۔ اور آخر اِنِّیْ ذَا هَبِّ اِلٰی رَبِّیْ سَیِّدِیْنَ کہہ کر کسی سر و سامان کے بغیر وطن سے نکل کھڑے ہوتے ہیں۔ حضرت ہودؑ کو دیکھئے۔ کسی طرح عادی زبردست قوت کو جینچ دیتے ہیں۔

فَلْکَیْدُ وَّیْ جَبِیْعًا ثُمَّ لَا تُنظَرُوْنَ اِنِّیْ تَوَكَّلْتُ
عَلَى اللّٰهِ رَبِّیْ وَ مَا یَکْفُرُ مَا مِنْ ذٰلِکَ اِلَّا هُوَ اِخِذْ
بِنَاصِیَتِهَا - (ہود - ۵)

”تم سب مل کر اپنی چالیں چل دیکھو اور مجھے ہرگز مہلت نہ دو۔ میں تو اس خدا پر بھروسہ کر چکا ہوں جو میرا اور تمہارا رب ہے وہی جاندار ایسا نہیں ہے جس کی چوٹی اس کے ہاتھ میں نہ ہو۔“

حضرت موسیٰؑ کو دیکھئے۔ خدا کے بھروسے پر فرعون کی زبردست طاقت سے مقابلہ کرتے ہیں۔ وہ قتل کی دھمکی دیتا ہے تو جواب دیتے ہیں کہ میں ہر حکم کے مقابلہ میں اس کی پناہ لے چکا ہوں جو میرا اور تم سب کا رب ہے، اِنِّیْ عُدْتُ بِرَبِّیْ وَ مَا یَکْفُرُ مِنْ کُلِّ مُتَکَبِّرٍ (المومن ۳)۔ مصر سے نکلنے وقت فرعون اپنی بوری طاقت کے ساتھ ان کا پیچھا کرتا ہے۔ ان کی بزدل قوم گھبرا کر کہتی ہے کہ دشمنوں نے ہم کو آیا، اِنَّا

لَمَذَّكَوْنَ۔ مگر ۱۰ انتہائی سکونِ قلب کے ساتھ کہتے ہیں ہرگز نہیں اللہ میرے ساتھ ہے، وہی مجھ کو سلامتی کی راہ پر گمراہی سے بچائے گا۔ كَلَّا اِنَّ مَعِيَ سَبِيْحًا مِّنْ رَبِّيْ (الشعراء۔ ۴) سب سے آخر میں نبی عربی علیہ الصلوٰۃ والسلام کو دیکھئے۔ ہجرت کے موقع پر ایک غار میں تشریف رکھتے ہیں۔ صرف ایک رفیق ساتھ ہے۔ خون کے پیاسے کفار سڑ پر پہنچتے ہیں۔ مگر آپ اس وقت بھی مضطرب نہیں ہوتے۔ اپنے ساتھی سے فرماتے ہیں، لَا تَحْزَن اِنَّ اللّٰهَ مَعَنَا۔ (التوبہ۔ ۶) ”ہرگز نہ گھبراؤ اللہ ہماری ساتھ ہے“ یہ ناقابلِ تسخیر قوت، یہ آہنی عزم، یہ پہاڑ کی سی استقامت، بجز ایمان باللہ کے اور کس چیز سے حاصل ہو سکتی ہے؟

شجاعت

اسی سے ملتی جلتی ایک اور صفت بھی ہے جو ایمان باللہ سے غیر معمولی طور پر پیدا ہوتی ہے، یعنی جرات و بسالت اور شجاعت و شہامت۔ انسان کو دو چیزیں بزدل بناتی ہیں۔ ایک محبت جو وہ اپنی ماں، اپنے اہل و عیال اور اپنے مال سے رکھتا ہے۔ دوسرا خوف ہے، نتیجہ ہے اس غلط اعتقاد کا کہ نقصان پہنچانے اور ہلاک کر دینے کی قوت دراصل اُن اشیاء میں ہے جو محض آگ کے طور پر استعمال ہوتی ہیں۔ ایمان باللہ ان دونوں چیزوں کو دل سے نکال دیتا ہے۔ مومن کے رگ و پے میں یہ اعتماد سرایت کر جاتا ہے کہ خدا سب سے زیادہ محبت کا حق رکھتا ہے، وَالَّذِيْنَ اٰمَنُوْا اَشَدُّ حُبًّا لِلّٰهِ۔ (البقرہ۔ ۱۷۷) اس کے دل میں یہ بات بیٹھ جاتی ہے کہ مال اور اولاد سب دنیا کی زینتیں ہیں جن کا کبھی نہ کبھی ضائع ہونا یقینی ہے، کبھی نہ ضائع ہونے والی چیز وہ ہے جو خدا کے ہاں ملے گی۔ اَلْمَالُ وَالْبَنُوْنَ زِيْنٰتٌ



اور اگر موت کا کھا ہوا وقت آن پہنچے تو پھر وہ کسی کے ٹلنے ٹل نہیں
 سکتی، قُلْ لَوْ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ
 إِلَىٰ مَضَاجِعِهِمْ - (آل عمران - ۱۶)۔ پس جب معاملہ یہ ہے تو لوگوں
 سے ڈرنے کے بجائے خدا سے ڈرنا چاہیے۔ فَلَا تَخَافُوهُمْ وَخَافُوا
 إِن كُنْتُمْ مُؤْمِنِينَ - (آل عمران - ۱۸) وہی حقیقت میں ایسی ہستی ہے
 جس سے ڈرا جائے، وَاللَّهُ أَحَقُّ أَنْ تَخَافَهُمُ (الاحزاب - ۵) راہِ خدا
 میں لڑنے سے جی پُرانا تو ان کا کام ہے جن کے دل میں ایمان نہیں،
 اس لئے کہ وہ خدا سے زیادہ بندوں سے ڈرتے ہیں، يَخْشَوْنَ
 النَّاسَ كَخَشْيَةِ اللَّهِ أَوْ أَشَدَّ خَشْيَةً - (النساء - ۱۱) ورنہ جو کچھ
 مومن میں وہ تو دشمنوں کے دل بادل دیکھ کر بجائے ڈرنے کے اور
 زیادہ شیر ہو جاتے ہیں، کیونکہ ان کا بھروسہ دُنوی طاقت پر نہیں
 خدا پر ہے۔

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ
 فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ
 الْوَكِيلُ - (آل عمران - ۱۸)
 قناعت و استغناء

پھر یہی ایمان باللہ انسان کے دل سے حرص و ہوس اور رشک و
 حسد کے وہ رکیک جذبات بھی دور کر دیتا ہے۔ جو اسکو جلبِ منفعت کیلئے
 ذلیل و ناجائز ذرائع اختیار کرنے پر آمادہ تھے اور نبی نوح انسان کو مرانِ فساد پر پکارتے ہیں
 ایمان کیساتھ انسان میں قناعت اور استغناء پیدا ہوتا ہے۔ وہ دوسروں سے
 مقابلہ یا مناقشہ نہیں کرتا۔ ظلم و عدوان کی وادیوں میں دوڑ دھوپ نہیں کرتا
 ہمیشہ باعزت طریقے سے اپنے رب کا فضل تلاش کرتا ہے۔ اور جو
 تقویٰ یا بہت مل جاتا ہے اس کو خدا کی دین سمجھ کر قناعت کر لیتا ہے۔

مومن کو یہ تعلیم دی گئی ہے کہ فضیلت اللہ کے ہاتھ میں ہے۔ جس کو چاہتا ہے بخشا ہے، قُلْ إِنَّ الْفَضْلَ بِيَدِ اللَّهِ يُؤْتِيهِ مَن يَشَاءُ وَاللَّهُ وَاسِعٌ عَلِيمٌ۔ يَخْتَصُّ بِرَحْمَتِهِ مَن يَشَاءُ۔ (آل عمران۔ ۸)

رزق اللہ کے ہاتھ میں ہے جس کو جتنا چاہتا ہے عطا کرتا ہے۔ اللہُ يَبْسُطُ الرِّزْقَ لِمَن يَشَاءُ وَيَقْدِرُ۔ (الرعد۔ ۳)۔ حکومت اللہ کے ہاتھ میں ہے، جس کو چاہے حکمران بنا دے، إِنَّ الْأَمْرَ مَنَ لِلَّهِ يُؤْتِرُهَا مَن يَشَاءُ مِنْ بَيْنِهِمْ (اعراف۔ ۱۵) عزت و دولت اسکے ہاتھ میں ہے، جس کو چاہے عزیز بنا دے اور جسے چاہے ذلیل کر دے، نَعَزُّ مَن نَّشَاءُ وَنُذِلُّ مَن نَّشَاءُ بِيَدِكَ الْخَيْرُ أَلَمْ تَعْلَمْ عَلَى كُلِّ شَيْءٍ قَدِيرٌ۔ (آل عمران۔ ۳)۔ پھر دُنیا کا یہ نظام کہ عزت و دولت قوت، حُسن، ناموری اور دوسرے مواہب کے اعتبار سے کوئی گھٹا ہوا ہے اور کوئی بڑھا ہوا، دراصل خدا ہی کا قائم کردہ ہے، خدا اپنی مصلحتوں کو خود بہتر جانتا ہے۔ اس کے بنائے ہوئے نظام کو بدلنے کی کوشش کرنا نہ تو انسان کے لئے مناسب ہے اور نہ اس میں کامیابی ممکن ہے۔ وَاللَّهُ فَضَّلَ بَعْضَكُمْ عَلَى بَعْضٍ فِي الرِّزْقِ (النحل ۱۰)۔ وَلَا تَتَمَنَّوْا مَا فَضَّلَ اللَّهُ بِهَا بَعْضَكُمْ عَلَى بَعْضٍ۔ (النساء۔ ۵)

اصلاح اخلاق و تنظیم اعمال

ان سب سے زیادہ اہم فائدہ وہ ہے جو ایمان باللہ سے تمدن کو پہنچتا ہے۔ اس سے انسانی جماعت کے افراد میں ذمہ داری کا احساس پیدا ہوتا ہے۔ نفوس میں پاکیزگی اور اعمال میں پرہیزگاری پیدا ہوتی ہے لوگوں کے باہمی معاملات درست ہوتے ہیں۔ پابندی قانون کی جس پیدا ہوتی ہے۔ اطاعت امر اور ضبط و نظم کا مادہ پیدا ہوتا ہے اور افراد ایک زبردست باطنی قوت سے اندر ہی اندر سدھ کر ایک صالح اور

منظم سوسائٹی بنانے کے لئے مستعد ہو جاتے ہیں۔ یہ دراصل ایمانِ باللہ کا معجزہ ہے اور اسی کے لئے مخصوص ہے۔ دنیا کی کسی ماکانہ قوت، یا تعلیم و تربیت، یا وعظ و تلقین سے اصلاحِ اخلاق اور تنظیمِ اعمال کا کام اتنے وسیع پیمانے اور اتنی گہری بنیادوں پر انجام نہیں پاسکتا۔ دنیوی قوتوں کی رسائی رُوح تک نہیں صرف جسم تک ہے اور جسم پر بھی ان کی گرفت ہر جگہ اور ہر وقت نہیں ہے۔ تعلیم و تربیت اور وعظ و تلقین کا اثر بھی صرف عقل و فکر تک محدود رہتا ہے اور وہ بھی ایک حد تک۔ رہا نفسِ امارہ تو وہ نہ صرف خود اس سے غیر متاثر رہتا ہے بلکہ عقل کو بھی مغلوب کرنے میں کوتاہی نہیں کرتا لیکن ایمان وہ شے ہے جو اپنی اصلاحی اور تنظیمی قوتوں کو لئے ہوئے انسان کے قلب و رُوح کی گہرائیوں میں اتر جاتا ہے اور وہاں ایک ایسے طاقتور اور بیدار ضمیر کو نشوونما دیتا ہے جو ہر وقت ہر جگہ انسان کو تقویٰ اور طاعت کی سیدھی راہ دکھاتا رہتا ہے اور شریعت سے شریعت نفوس میں بھی اپنی طامستوں اور سرزنشوں کا کچھ نہ کچھ اثر پہنچائے بغیر نہیں رہتا

یہ عظیم الشان فائدہ علمِ الہی اور قدرتِ خداوندی کے اُس اعتقاد سے حاصل ہوتا ہے جو ایمان کا ایک ضروری جز ہے۔ قرآن مجید میں جگہ جگہ انسان کو متنبہ کیا گیا ہے کہ خدا کا علم ہر چیز پر حاوی ہے۔ اور کوئی بات اس سے چھپ نہیں سکتی۔

وَاللّٰهُ الْمَشْرِقُ وَالْمَغْرِبُ فَاَيُّمَا تَوَلَّوْا فَتَمَّ

وَجَدَ اللّٰهَ اِنَّ اللّٰهَ وَّاسِعٌ عَلِيْمٌ (البقرہ-۱۳)

”مشرق اور مغرب سب اللہ ہی کا ہے تم جہر منہ کرو گے

اُدھر اللہ موجود ہے، یقیناً اللہ بڑی وسعت والا اور جاننے والا

ہے“
 أَيَّمَا تَكُونُوايَاتِ بِكُمْ اللهُ جَمِيعًا إِنَّ اللهُ
 عَلَى كُلِّ شَيْءٍ قَدِيرٌ. (انبقرہ- ۱۸)
 ”تم جہاں کہیں بھی ہو اللہ تم سب کو پکڑ بلائے گا، یقیناً
 اللہ ہر چیز پر قادر ہے“

إِنَّ اللَّهَ لَا يَخْفَى عَلَيْهِ شَيْءٌ فِي الْأَرْضِ وَلَا
 فِي السَّمَاءِ. (آل عمران، ۱)
 ”یقیناً اللہ سے کوئی چیز پوشیدہ نہیں ہے نہ زمین میں اور نہ
 آسمان میں“

وَعِنْدَكَ مَفَاتِحُ الْغَيْبِ لَا يَعْلَمُهَا إِلَّا هُوَ
 وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنَ سَّمَاءٍ
 إِلَّا يَعْلَمُهَا وَلَا هِيبَ لَهَا فِي ظُلُمَاتِ الْأَرْضِ وَلَا رَطْبٍ
 وَلَا يَأْسٍ إِلَّا فِي كِتَابٍ مُبِينٍ. (الانعام، ۷)

”اور اس کے پاس نمبکی کنیاں ہیں جن کا علم اس کے سوا کسی
 کو نہیں۔ بر و بحر میں جو کچھ ہے سب کو وہ جانتا ہے۔ ایک پتہ بھی
 اگر زمین پر گرے تو اللہ کو اس کا علم ہو جاتا ہے۔ اور زمین کبھی
 تاریک تہوں میں کوئی دانہ ایسا نہیں اور خشک و تر چیز ایسی نہیں
 جو ایک کتابِ نمیں میں لکھی ہوئی موجود نہ ہو۔“

وَلَقَدْ خَلَقْنَا الْإِنْسَانَ وَنَعَلَهُ مَا تَوَسَّوْا
 بِهِ نَفْسًا وَنَحْنُ أَقْرَبُ إِلَيْهِ مِنْ حَبْلِ الْوَرِيدِ
 (ق- ۲)

”ہم نے ہی انسان کو پیدا کیا ہے، اور ہم وہ باتیں تک جانتے
 ہیں جن کا وسوسہ اس کے نفس میں آتا ہے۔ ہم اس کی شہ رگ سے

بھی زیادہ اس سے قریب ہیں۔“

مَا يَكُونُ مِنْ نَجْوَى ثَلَاثَةٍ إِلَّا هُوَ سَمِعَهُمْ
وَلَا خَمْسَةٍ إِلَّا هُوَ سَمِعَهُمْ وَلَا أَذْنَىٰ مِنْ
ذَلِكَ وَلَا أَكْثَرَ إِلَّا هُوَ مَعَهُمْ أَيْنَ مَا كَانُوا.

(المجاد: ۲)

”کوئی سرگوشی تین آدمیوں میں ایسی نہیں ہوتی۔ جس میں چوتھا خدا

نہ ہو، اور کوئی سرگوشی پانچ آدمیوں میں ایسی نہیں ہوتی جس میں چھ
چھٹا خدا نہ ہو۔ اور نہ اس سے کم یا زیادہ آدمیوں کا کوئی اجتماع
ایسا ہے جس میں وہ ان کے ساتھ نہ ہو، خواہ وہ کہیں ہو۔“

يَسْتَخْفُونَ مِنَ النَّاسِ وَلَا يَسْتَخْفُونَ مِنَ
اللَّهِ وَهُوَ مَعَهُمْ إِذْ يُبَيِّتُونَ مَا لَا يَرْضَىٰ مِنَ
الْقَوْلِ وَكَانَ اللَّهُ بِمَا يَعْمَلُونَ مُحِيطًا. (النار: ۱۶)

”وہ لوگوں سے چھپ سکتے ہیں، مگر خدا سے نہیں چھپ
سکتے۔ خدا اس وقت بھی ان کے ساتھ ہوتا ہے جب وہ اس کی
رضا کے خلاف باتوں کو چھپ کر باتیں کرتے ہیں اور وہ جو کچھ
بھی کرتے ہیں اس پر خدا محیط ہے۔“

أُولَٰئِكَ يَعْلَمُونَ أَنَّ اللَّهَ يَعْلَمُ مَا يُسِرُّونَ وَمَا
يُعْلِنُونَ. (البقرہ: ۹)

”کیا وہ نہیں جانتے کہ وہ خفیہ اور علانیہ جو کچھ بھی کرتے ہیں
خدا کو اس کا علم ہے۔“

إِذْ يَتَلَقَى الْمُتَلَقِينَ عَنِ الْيَمِينِ وَعَنِ الشِّمَالِ
قَعِيدًا، مَا لَلْفِظِ مِنْ قَوْلٍ إِلَّا لَدَيْهَا رَقِيبٌ عَتِيدٌ.

(ق: ۲)

» دو ضبط کرنے والے فرشتے ہر شمس کے دائیں اور بائیں
بیٹھے ضبط کر رہے ہیں، کوئی بات زبان سے ایسی نہیں نکلتی کہ کوئی نگرانی
کرنے والا اس کو نکلنے کے لیے تیار نہ ہو۔

سَوَاءٌ مِّنْكُمْ مَّنْ أَسْرَ الْقَوْلِ وَمَنْ جَهَرَ بِهِ
وَمَنْ هُوَ مُسْتَخْفٍ بِاللَّيْلِ وَسَامِرٍ بِالنَّهَارِ، أَلَا
مُعَقَّبَاتٌ مِّنْ بَيْنِ يَدَيْهَا وَمِنْ خَلْفِهَا يُحَفِّظُونَهَا
مِنْ أَمْرِ اللَّهِ۔ (الزمر-۲)

» خواہ تم میں سے کوئی چُپا کر بات کرے یا بانگِ دل،
اور خواہ کوئی رات کی تاریکیوں میں پوشیدہ ہو یا دن کی روشنی میں
چل رہا ہو، ہر حال اس کے آگے اور پیچھے خدا کے جانوس گئے
ہوئے ہیں جو خدا کے حکم سے اس کی نگہبانی کر رہے ہیں۔

اس کے ساتھ ہی یہ بات بھی خوب اچھی طرح انسان کے ذہن
نشین کر دی گئی ہے کہ ایک دن ضرور خدا کے سامنے حاضر ہونا ہے
وَاعْلَمُوا أَنكُم مَّلَاقُوهُ (البقرہ-۲۸) وَاعْلَمُوا أَنكُم إِلَيْهَا
تُحْشَرُونَ (البقرہ-۲۵)۔ اور اس کو ہر چیز کا حساب دینا ہے إِنَّ اللَّهَ
كَانَ عَلَى كُلِّ شَيْءٍ حَسِيبًا (النساء-۱۱) اور اللہ کی پکڑ بڑی سخت
ہے، إِنَّ بَطْشَ رَبِّكَ لَشَدِيدٌ۔ (ابروج-۱)۔

یہ عقیدہ جس کو طرح طرح سے دل میں بٹمانے کی کوشش کی گئی
ہے، دراصل اسلام کے پورے قانون کی قوتِ نافذہ ہے۔ اسلام
نے حرام و حلال کے جو حدود بھی مقرر کیئے ہیں، اخلاق، معاشرت اور
معاہلات کے متعلق جو احکام بھی دیئے ہیں، ان کے نفاذ کا اصلی
انحصار نہ فوج اور پولیس پر ہے، اور نہ تعلیم و تلقین پر۔ بلکہ وہ نفاذ
کی قوت اس عقیدہ سے حاصل کرتے ہیں کہ ان کا مقرر کرنے والا



ایمان بالملائکہ

ایمان بالملائکہ کا مقصد

فرشتوں پر ایمان دراصل ایمان باللہ کا تتمہ اور اس کا ضمیمہ لازمہ ہے۔ اس کا مقصد محض یہی نہیں ہے کہ ملائکہ کے وجود کا اثبات و اقرار کیا جائے، بلکہ مقصد اصلی یہ ہے کہ نظام وجود میں ان کی صحیح حیثیت کو سمجھ لیا جائے، تاکہ ایمان باللہ خالص توحید پر قائم ہو، اور شرک و عبادت ماسویٰ اللہ کے تمام شاہوں سے پاک ہو جائے۔ جیسا کہ پہلے اشارہ کیا جا چکا ہے، مالک کا ایک اجمالی تصور تمام قوتوں اور مذہبوں میں کسی نہ کسی طرح موجود رہا ہے۔ اسی تصور پر مختلف مذاہب نے مختلف اعتقادات کی عمارتیں قائم کر لی ہیں۔ کسی کے نزدیک وہ تو ایسے فطرت اور قدرت کی وہ طاقتیں ہیں جو نظام کائنات کے مختلف شعبوں کو چلا رہی ہیں۔ کسی کے خیال میں وہ دیوتا ہیں جن میں سے ہر ایک کا رگاہ عالم کے ایک ایک محکمہ کا صدر ہے، مثلاً کوئی ہوا کا مالک، کوئی بارش کا، کوئی روشنی کا اور کوئی حرارت یا آگ کا۔ کسی کے اعتقاد میں وہ خدا کے نائب اور مددگار ہیں۔ کسی کے نزدیک وہ ارباب الانواع ہیں۔ کسی کے خیال میں وہ عقول ہیں۔ کسی کی رائے میں وہ خدا کے تصورات ہیں۔ اور کوئی ان کو خدا کی اولاد سمجھتا ہے۔ پھر کسی نے ان کا مادی جسمانی وجود مانا ہے۔ کسی نے ان کو مجردات و مفارقات میں سے شمار کیا ہے۔ کسی نے ان کو سیارات و نیرات کے ساتھ متحد الوجود کر لیا ہے۔ اور کسی نے ان کے

متعلق دوسرے عجیب و غریب تصورات قائم کیے ہیں۔ فی الجملہ ارباب مذاہب میں فرشتوں کے متعلق یہ اعتقاد عام رہا ہے کہ وہ کسی نہ کسی طور پر خدا کی خدائی میں شریک ہیں، اور اس لیے ان کے سہیل یا بُت بنا کر، یا ان کی تصویریں نقش کر کے ان کی عبادت کی گئی ہے، ان سے دُعائیں مانگی گئی ہیں، ان کو حاجت روا، فریادرس اور شفیع قرار دیا گیا ہے، اور اسی کی بدولت دُنیا میں شرک کا ہنگامہ گرم رہا ہے۔

نظام وجود میں فرشتوں کی حیثیت

قرآن مجید نے ایک طرف خدا کے وجود، صفات اور افعال میں خالص اور کامل توحید قائم کی، اور دوسری طرف ملائکہ کا ایک صحیح تصور ہمیشہ کیا تاکہ وہ دروازہ ہی بند ہو جائے جس سے شرک داخل ہوتا ہے۔ اس نے فرشتوں کی حقیقت سے کوئی بحث نہ کی کہ یہ بحث دُوراز کار ہے، اپنے اندر کوئی جوہریت نہیں رکھتی۔ انسان کے لیے نہ اس میں کوئی فائدہ ہے اور نہ اس کو انسان سمجھ سکتا ہے۔ اصل مسئلہ جو تصفیہ طلب تھا وہ صرف یہ تھا کہ نظام وجود میں فرشتوں کی حیثیت کیا ہے، اور اس کو قرآن مجید نے خوب واضح کر دیا۔ اس نے بتایا کہ فرشتے خدا کی اولاد نہیں، نہ اس کے شریک کار ہیں، بلکہ محض اس کے بندے اور غلام ہیں۔

وَقَالُوا اتَّخَذَ الرَّحْمَنُ وَلَدًا سُبْحَانَ مَا بَلَّغْتُمْ
عِبَادًا مُّكْرَمُونَ، لَا يَسْبِقُونَهُ بِالْقَوْلِ وَهُمْ
بِأَمْرِهِ يَعْمَلُونَ، يَعْلَمُ مَا بَيْنَ أَيْدِيهِمْ وَمَا خَلْفَهُمْ
وَلَا يَشْفَعُونَ إِلَّا لِمَنِ ارْتَضَىٰ وَهُمْ مِنْ خَشْيَتِهِ
مُشْفِقُونَ۔ (الانبیاء-۲)

”کافروں نے کہا کہ رحمان نے کسی کو بیٹا بنایا ہے۔ پاک ہے اس کی ذات۔ وہ (فرشتے) تو اس کے معزز بندے ہیں، اس کے آگے بڑھ کر بات تک نہیں کر سکتے، اور میں وہی کرتے ہیں جس کا وہ حکم دیتا ہے۔ جو کچھ ان کے سامنے ہے اور جو کچھ ان کے پیچھے ہے سب کو خدا جانتا ہے۔ وہ کسی کی سفارش نہیں کر سکتے سوائے اس کے جسے خدا پسند فرماتا ہو اور وہ جلالِ خداوندی سے ڈرتے رہتے ہیں“

ان کی حیثیتِ مدبرانِ امر کی ہے (النازعات-۱) یعنی وہ صرف اُن امور کی تدبیر کرتے ہیں جو اللہ نے ان کے سپرد کر دیئے ہیں۔ خدائی میں شریک ہونا تو درکنار ان میں اتنی مجال بھی نہیں کہ اس کے حکم سے ایک سرِ نمو تجاوز کر سکیں۔ ان کا کام تو محض اطاعت اور عبادت ہے۔ ایک لمحہ کے لئے بھی وہ اپنے وظیفہ سے غافل نہیں ہوتے اور ہر دم اپنے رب کی تسبیح و تقدیس کرتے رہتے ہیں۔

يُسَبِّحُ الرَّبَّ عِندَ كُلِّ مَسْجِدٍ وَالْمَلِيكَةِ مِنْ خَافِيَةٍ

(الرحمہ-۲)

”بہل حمد و ثنا کے ساتھ اس کی پاکیزگی بیان کرتی ہے۔ اور

فرشتے خوف کے ساتھ اس کی تسبیح کرتے ہیں“

وَلِلَّهِ يَسْجُدُ مَا فِي السَّمَاوَاتِ وَمَا فِي الْأَرْضِ
مِنْ ذَاتِهَا وَالْمَلَكِئَةُ وَهُمْ لَا يَسْتَكْبِرُونَ ،
يَخَافُونَ رَبَّهُمْ مِنْ قَوْقِهِمْ وَفَعَلُونَ مَا يُؤْمَرُونَ۔

(النحل-۶)

”اللہ کے آگے سربسجود ہیں وہ جو آسمانوں میں ہیں اور جو زمین

میں چلتے پھرتے ہیں، اور ملائکہ، وہ سرتابی نہیں کرتے اپنے رب

سے جو ان سے بالاتر ہے، فہستے ہیں، اور وہی کہتے ہیں جس کا حکم دیا جاتا ہے۔“

وَلَمَّا مَنَّ فِي السَّمَوَاتِ وَالْأَرْضِ وَمَنْ
عِنْدَكَ لَا يَسْتَكْبِرُونَ عَنْ عِبَادَتِهِ وَلَا يَسْتَحْسِرُونَ
يُسَبِّحُونَ اللَّيْلَ وَالنَّهَارَ لَا يَفْتُرُونَ۔ (الانبیاء۔ ۲)

”اسی کے ممالک ہیں جو آسمانوں میں ہیں اور جو زمین میں

میں اور جو اس کے پاس (مقرب) ہیں۔ وہ اس کی بندگی سے
سرتابی نہیں کرتے۔ تھکتے نہیں، شب و روز اس کی تسبیح میں

لگے رہتے ہیں اور سستی نہیں کرتے۔“

لَا يَعْصُونَ اللَّهَ مَا أَمَرَهُمْ وَيَفْعَلُونَ مَا
يُؤْمَرُونَ۔ (التحریم۔ ۱)

”وہ کہیں اس حکم کی خلاف ورزی نہیں کرتے جو خدا

نے اُن کو دیا ہے، اور وہی کرتے ہیں جس کا انہیں حکم دیا جاتا
ہے۔“

اس تصور نے شرک کے لیے کوئی مجالش باقی نہ رکھی۔ کیونکہ
جن پر خدائی کا گمان کیا جا سکتا تھا وہ سب ہماری طرح عاجز و
درماندہ بندے ثابت ہو گئے۔ اس کے بعد ہماری عبادتوں، ہماری
نیاز مندلیوں، ہماری استعانتوں اور ہمارے اعتماد و توکل کا مرجع
بجز خدا کی ذات کے اور کون ہو سکتا ہے؟

انسان اور فرشتوں کی اضافی حیثیت

پھر یہی نہیں۔ اس سے آگے بڑھ کر قرآن مجید نے انسان اور
ملائکہ کی اضافی حیثیت بھی بتادی ہے تاکہ انسان ان کے مقابلہ میں
اپنے مرتبے کو اچھی طرح سمجھ لے۔ کلام الہی میں جہاں تخلیق آدم کا

ذکر کیا گیا ہے وہاں اس امر کی تصریح کی گئی ہے کہ جب اللہ تعالیٰ نے اَبُو
 البشر حضرت آدم علیہ السلام کو اپنی خلافت سے سرفراز فرمایا تو ملائکہ کو
 ان کے آگے سجدہ کرنے کا حکم دیا اور بجز ابلیس کے اور سب نے
 ان کو سجدہ کیا (بقرہ - ۳ - اعراف - ۲ - بنی اسرائیل - ۷ - کہف - ۷ - طہ - ۷ -
 ص - ۸)۔ ملائکہ نے اپنی تسبیح و تقدیس کی بنا پر آدم علیہ السلام کے
 مقابلہ میں اپنی فضیلت کا دعویٰ کیا تو حق تعالیٰ نے ان کے اس
 دعویٰ کو رد فرمادیا اور امتحان لے کر ثابت کر دیا کہ ہم نے آدم کو تم
 سے زیادہ علم بخشا ہے۔ ابلیس نے اپنے مادہ حلیق کو بنائے فضیلت
 قرار دے کر آدم کی بزرگی تسلیم کرنے اور ان کے آگے سر بسجود ہونے
 سے انکار کیا تو اسے ہمیشہ کے لئے راندہ درگاہ کر دیا گیا۔ یہ چیز ایک
 طرف انسان میں عزت نفس کا احساس پیدا کرتی ہے، اور دوسری
 طرف اس کے تمام جذبات عبودیت کو خدا پرستی کے مرکز پر سمیٹ
 لاتی ہے۔ اس سے معلوم ہوتا ہے کہ نظام وجود میں کوئی شے بجز
 حق تعالیٰ کے انسان سے افضل نہیں ہے۔ ملائکہ اگرچہ عبادت گزار مومن
 ہیں اور تمام دوسری اشیاء پر فضیلت رکھتے ہیں، مگر انسان کے
 آگے وہ بھی سر بسجود ہونے کے ہیں۔ پھر انسان کا مسجود، اس کا معبود،
 اس کا مستعان و مجیب الدعوات، حضرت حق کے سوا اور کون ہو
 سکتا ہے؟

اس طرح ایمان بالملائکہ کے صحیح علم و معرفت پر قائم ہو جانے
 سے ایمان باللہ بالکل خالص اور منزہ ہو جاتا ہے۔

ایمان بالملائکہ کا دوسرا مقصد

ملائکہ کی دوسری حیثیت جو قرآن مجید میں بتائی گئی ہے یہ ہے
 کہ اللہ تعالیٰ انہی کے ذریعہ سے اپنے پیغمبروں کے پاس اپنا کلام

اور اپنے احکام بھیجتا ہے، اور انہی کے ذریعہ سے اس امر کا اہتمام فرماتا ہے کہ انبیاء علیہم السلام کو یہ پیغام ہر آمیزش، ہر التباس، ہر اشتباہ اور ہر خارجی دخل اندازی سے پاک رہ کر پہنچ جائے۔ یہ فرشتے اول تو بھلے خود فرماں بردار اور نیک فطرت ہیں۔ ہر قسم کے بُرے رُجانات اور نفسانی اغراض سے منزہ ہیں۔ اللہ سے ڈرنے والے اور اس کے حکم کی بے چون و چرا اطاعت کرنے والے ہیں۔ اسی لیے جو پیغام ان کے ذریعہ سے بھیجا جاتا ہے اس میں کسی قسم کی کمی و بیشی وہ اپنی طرف سے نہیں کرتے اور نہیں کہہ سکتے۔ دوسرے وہ اس قدر طاقتور ہیں کہ ان کی پیغام رسانی اور نگرانی میں کوئی شیطانی قوت ذرہ برابر بھی غلط نہیں ڈال سکتی۔ یہ مضمون قرآن مجید میں جگہ جگہ بیان کیا گیا ہے۔

فِي صُحُفٍ مُّكْتَمَاتٍ مَّا تَرَفُّوعَةً مُّطَهَّرَةً بِأَيْدِي
سَفَرَةٍ كَرِيمٍ بَرَرَةٍ۔ (میس)

”وہ ایسے معزز اور بلند پایہ اور پاک صحیفوں میں مندرج ہے جو بڑے ذی عزت اور نیک کاموں کے ہاتھوں لکھے گئے ہیں۔“

إِنَّمَا لَقَوْلُ مَا سُوِّلَ كَرِيمٍ ذِي قُوَّةٍ مِّنْ دُونِ
ذِي الْعَرْشِ مَكِينٍ مُّطَاعٍ ثَمَّ أَمِينٍ۔ (الکوثر)

”بے شک وہ ایک بزرگ فرشتے کا بیان ہے جو بڑی قوت والا ہے، صاحبِ عرش کے ہاں بڑی منزلت رکھتا ہے۔ مطاع ہے اور وہاں کا محترم ہے۔“

عَلِمَ الْغَيْبِ فَلَا يُظْهِرُ عَلَىٰ غَيْبِهَا أَحَدًا إِلَّا
مَنْ أَمَرَ تَضَىٰ مِنْ مَا سُوِّلَ فَإِنَّمَا يَسْلُكُ مِنْ بَيْنِ

يَدَيْهِ وَمِنْ خَلْفِهِ مَرْجِدًا لِيَعْلَمَ أَنَّ قَدًّا
 أَبْلَغُوا بِمَا سَلْتِ مَا تَبْتَغِي وَأَحْاطَ بِمَا لَدَيْهِمْ
 وَأَحْصَىٰ كُلَّ شَيْءٍ عَدَدًا -
 (الجن - ۲)

”وہ (اللہ) غیب کا جاننے والا ہے اور وہ اپنے غیب
 پر کسی کو مطلع نہیں کرتا۔ بجز اس رسول کے جس کو اس نے
 پسند کیا ہو، پھر وہ اس کے گرد و پیش نگران فرشتے رکھا دیتا
 ہے تاکہ یہ اطمینان کرے کہ پیغام پہنچانے والوں نے اپنے
 رب کے پیغامات ٹھیک ٹھیک پہنچا دیئے اور اللہ تعالیٰ ان
 کے اوپر محیط ہے اور ہر چیز کا شمار کرتا ہے۔“

نَزَّلْنَا سُورَةَ الْقَدْسِ مِنْ رَبِّكَ بِالْحَقِّ -
 (النمل - ۱۳)

”اسے رُوح القدس (پاکیزگی کی رُوح) نے تیرے رب
 کی طرف سے ٹھیک ٹھیک نازل کیا ہے۔“
 إِنَّمَا لِنُزِيلِ سَرَاتِ الْعَالَمِينَ نَزَلَ بِسِيْرِ
 الرُّوحِ الْأَمِينِ - (الشعراء - ۱۰)
 ”بے شک یہ رب العالمین کی نازل کردہ کتاب ہے۔“

جسے کہ رُوح الامین (المنت دار رُوح) اترتا ہے۔“
 إِنَّمَا لَقُرْآنٍ كَرِيمٍ فِي كِتَابٍ مَكْنُونٍ لَا
 يَمَسُّهُ إِلَّا الْمُطَهَّرُونَ تَنْزِيلٌ مِّنْ رَبِّ
 الْعَالَمِينَ - (الواقعه - ۳)

”بالیقین یہ معزز قرآن ہے، ایک پوشیدہ نوشتے میں
 لکھا ہوا، اس کو پاک (فرشتوں) کے سوا کوئی چھو نہیں سکتا،

نازل کیا ہو اور رب العالمین کی طرف سے یہ

اس سے معلوم ہوا کہ ایمان بالملائکہ صرف ایمان باللہ ہی کے لئے نہیں بلکہ ایمان بالکتاب اور ایمان بالرسول کے لئے بھی ضروری ہے۔ ملائکہ پر ایمان لانے کے معنی یہ ہیں کہ ہم اُس فیصیحہ کو قابلِ اعتماد تسلیم کریں جس سے خدا کا پیغام اُس کے رسولوں تک پہنچا ہے اُس پیغام پر اور اس کے پیش کرنے والے رسولوں پر ہمارا اعتماد مکمل نہیں ہو سکتا جب تک اُس درمیانی واسطے پر بھی ہم پوری طرح اعتماد نہ کریں جو خدا اور اس کے رسولوں کے مابین کام کرتا رہا ہے

تیسرا مقصد

اس کے علاوہ ملائکہ کی ایک اور حیثیت بھی قرآن مجید میں بیان کی گئی ہے، اور وہ یہ ہے کہ وہ اللہ تعالیٰ کی سلطنت کے کارندے ہیں۔ ساری کائنات کا انتظام اپنے جن ملازموں سے اللہ تعالیٰ کرا رہا ہے وہ ملائکہ ہی ہیں اللہ کی سلطنت میں ان کا مقام گویا وہ ہے جو دنیا کی حکومتوں میں ان کی ملازمتوں (Servants) کا ہوتا ہے انہی کے ذریعے سے وہ کسی پر عذاب نازل کرتا ہے اور کسی پر رحمت۔ کسی کی روح قبض کرتا ہے اور کسی کو زندگی بخشتا ہے۔ کسی جگہ بارش برساتا ہے اور کہیں قحط ڈلوادیتا ہے۔ وہ ہر انسان کے اعمال، اقوال اور خیالات تک کا پورا ریکارڈ رکھ رہے ہیں اور ایک ایک جنبش کی نگرانی کر رہے ہیں۔ آدمی جب تک خدا کی دی ہوئی مہلت کے اندر کام کر رہا ہے، یہ تمام کارکن اس کی ساری بُری بھلی باتوں سے واقف ہونے کے باوجود، امر الہی کے تحت اس کے ساتھ تعاون کرتے رہتے ہیں اور اس کے سارے کام بنائے چلے جاتے ہیں۔ مگر جو نہی کہ اس کی مہلتِ عمل ختم ہوئی، پھر وہ

خادم اس کو گرفتار کر لیتے ہیں جو ایک لمحہ پہلے تک اس کی خلافت کا کارخانہ چلا رہے تھے۔ وہی ہوا جس کے بل پر آدمی جی رہا تھا، یکایک اس کی بستوں کو الٹ دیتی ہے۔ وہی پانی جس کا سینہ آدمی چیرتا پھر رہا تھا، اچانک اسے غرق کر دیتا ہے۔ وہی زمین جس پر آدمی ماں کی گود جیسے اطمینان کے ساتھ بس رہا تھا، یک لخت ایک جھٹکے میں اسے پیوندِ خاک کر دیتی ہے۔ ایک حکم کی دیر ہے، اور اس کے آتے ہی خلیفہ صاحب کا قریب ترین اردلی ان کے ہاتھ میں متھکڑی ڈال دیتا ہے۔ یہ نقشہ قرآن مجید میں جگہ جگہ بڑی تفصیل کے ساتھ کھینچا گیا ہے۔

اس لحاظ سے ایمان بالملائکہ، ایمان باللہ کا ایک لازمی جز ہے۔ اس کے معنی یہ ہیں کہ آدمی سلطانِ کائنات کے ساتھ ساتھ اسکی ملازمتوں کو بھی تسلیم کرے۔ اس کے بغیر اس سلطنت میں آدمی نہ اپنی پوزیشن صحیح طور پر سمجھ سکتا ہے اور نہ اُس پوزیشن کا پورا شعور رکھتے ہوئے کام کر سکتا ہے۔

ایمان بِالرُّسُلِ

حقیقتِ رسالت

توحید کے بعد اسلام کا دوسرا بنیادی عقیدہ ”رسالت“ ہے جس طرح اعتقاد کی جہت میں توحید اصل دین ہے اسی طرح اتباع کی جہت میں رسالت اصل دین ہے۔ رسالت کے لغوی معنی پیامبری کے ہیں۔ جو شخص کسی کا پیغام کسی دوسرے شخص کے پاس لے جائے وہ ”رَسُول“ ہے۔ مگر اسلام کی اصطلاح میں رَسُول اس کو کہتے ہیں جو خدا کا پیغام اس کے بندوں تک پہنچائے، اور خدا کے حکم سے راہِ راست کی طرف ان کی رہنمائی کرے۔ اسی لئے قرآن میں رَسُول کے لئے ”ہادی“ کا لفظ بھی استعمال کیا گیا ہے، یعنی وہ جو سیدھا راستہ دکھائے۔

خدا نے ایک رہبر تو انسان کے اپنے نفس میں مقرر کر رکھا ہے جو الہامِ الہی کی بنا پر لپٹے اور بڑے خیالات، غلط اور صحیح اعمال کے درمیان تمیز کر کے انسان کو فکر و عمل کا سیدھا راستہ دکھاتا ہے، جیسا کہ فرمایا وَنَفْسٍ وَمَا سَوَّيْنَاهَا فَأَلْهَمْنَاهَا فُجُورَهَا وَتَقْوَاهَا قَدْ أَفْلَحَ مَنْ سَلَكَهَا وَقَدْ خَابَ مَنْ دَسَّاهَا۔ (النس)۔ لیکن چونکہ اس رہنما کی ہدایت واضح نہیں ہے، اور اس کے ساتھ بہت سی ذہنی اور خارجی قوتیں ایسی بھی لگی ہوتی ہیں جو انسان کو بڑے اعمال کی طرف کھینچتی رہتی ہیں، اور ان وجوہ سے تنہا اس جبلی رہنما کی ہدایت بے شمار ٹیڑھے راستوں میں سے حق کی سیدھی راہ نکال لینے

اور اس پر بے خطر چلنے میں انسان کے لیے کافی نہیں ہو سکتی، اس لیے اللہ تعالیٰ نے خارج سے اس کی کو پورا کیا اور انسان کی طرف اپنے پیغام بر بھیجے تاکہ وہ علم و معرفت کی روشنی سے اس باطنی رہنمائی امداد کریں، اور اُس مبہم فطری البام کو آیات بینات کے ذریعے سے واضح کر دیں جس کی روشنی جہالتوں اور گمراہ کن قوتوں کے بھوم میں مدہم پڑ جاتی ہے۔

یہی منصب رسالت کی اصل ہے جو لوگ اس منصب پر سرفراز کیے گئے ہیں ان کو اللہ تعالیٰ کی طرف سے ایک غیر معمولی علم اور نور بصیرت عطا کیا گیا ہے جس سے وہ ظن و تخمین کی بنا پر نہیں بلکہ علم یقین کی بنا پر ان امور کی حقیقت جان گئے ہیں جن میں عامۃ الناس اختلاف کرتے ہیں اور اس نور بصیرت سے انہوں نے ٹیڑھے راستوں میں سے حق کا سیدھا اور صاف راستہ دیکھ لیا ہے۔

رسول اور عام رہنماؤں کا فرق

خارجی رہنمائی ضرورت ہر زمانہ میں انسان نے تسلیم کی ہے۔ کبھی یہ دعویٰ نہیں کیا گیا کہ انسان کے لیے محض اس کے اپنے باطنی رہنمائی ہدایت کافی ہے۔ آباؤ اجداد، خاندان اور قبیلے اور قوم کے بزرگ، اساتذہ، اہل علم، مذہبی پیشوا، سیاسی لیڈر، اجتماعی مصلحین اور اسی قسم کے دوسرے لوگوں کو جن کی دانشمندی پر بھروسہ کیا جا سکتا تھا، ہمیشہ رہنمائی کا منصب دیا گیا ہے اور ان کی تقلید کی گئی ہے۔ لیکن جو چیز ایک رسول کو ان دوسری قسم کے رہنماؤں سے ممتاز کرتی ہے وہ ”علم“ ہے۔ دوسرے رہنماؤں کے پاس علم نہیں ہے۔ وہ محض ظن و تخمین کی بنیاد پر رائے قائم کرتے ہیں اور اس رائے میں ہوائے نفس کے عناصر بھی شامل ہو جاتے

ہیں۔ اس لیے جو عقائد و قوانین وہ وضع کرتے ہیں ان کے اندر
حق اور باطل دونوں کی آمیزش ہوتی ہے۔ پورا پورا حق اُن کے
قائم کیے ہوئے طریقوں میں نہیں ہوتا۔ اسی حقیقت پر قرآن مجید
بار بار متنبہ کرتا ہے:-

إِن يَتَّبِعُونَ إِلَّا الظَّنَّ وَمَا تَهْوَى الْأَنفُسُ.

(الجم۔ ۱)

”وہ جس چیز کی پیروی کرتے ہیں وہ بجز گمان اور خواہشات
نفس کے اور کچھ نہیں ہے۔“

وَمَا لَهُمْ بِهَا مِنْ عِلْمٍ إِنْ يَتَّبِعُونَ إِلَّا الظَّنَّ
وَإِنَّ الظَّنَّ لَا يُغْنِي مِنَ الْحَقِّ شَيْئًا۔ (الجم۔ ۲)

”اور ان کے پاس حقیقت کا کوئی علم نہیں ہے۔ وہ صرف
گمان کی پیروی کرتے ہیں اور گمان کا حال یہ ہے کہ وہ حق کی ضرورت
کو کچھ بھی پورا نہیں کرتا۔“

بَلِ اتَّبَعَ الَّذِينَ ظَلَمُوا أَهْوَاءَهُمْ بِغَيْرِ عِلْمٍ۔

(الروم۔ ۳)

”مگر ظالموں نے اپنی خواہشاتِ نفس کی پیروی کی بغیر اس کے
کہ ان کے پاس کوئی علم ہو۔“

وَمِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ وَلَا
هُدًى وَلَا كِتَابٍ مُنِيرٍ إِنِّي عَظِيمٌ لِّبِصَالٍ عَنِ سَبِيلِ
اللَّهِ۔ (الجم۔ ۱)

”اور لوگوں میں سے کوئی ایسا ہے جو تکبر کے ساتھ منہ
موڑے ہو۔ اللہ کے بارے میں بغیر کسی علم و ہدایت اور کتاب
میر کے جھگڑتا ہے تاکہ اللہ کے راستے سے بھٹکادے۔“

وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِّنَ

اللَّهِ۔ (القصص۔ ۵)

”اور اس سے بڑھ کر گمراہ کون ہوگا جس نے اللہ کی طرف

سے آئی ہوئی ہدایت کے بجائے اپنی خواہش کا اتباع کیا ہے“

بخلاف اس کے رسول کو اللہ کی طرف سے ”علم“ عطا کیا جاتا ہے۔ اس کی رہنمائی گمان اور ہوائے نفس کی بنا پر نہیں ہوتی بلکہ وہ خدا کے بخشے ہوئے نورِ علم سے جس سیدھے رستے کو صاف اور واضح دیکھتا ہے اسی کی طرف ہدایت کرتا ہے۔ چنانچہ قرآن مجید میں جہاں کہیں انبیاء علیہم السلام کو ”رسالت“ کے منصب پر سرفراز کرنے کا ذکر آتا ہے وہاں یہی کہا جاتا ہے کہ ان کو ”علم“ بخشا گیا۔ مثلاً حضرت ابراہیمؑ سے نبوت کا اعلان اس طرح کرایا جاتا ہے:-

يَا أَيُّهَا آدَمُ إِنَّا جَعَلْنَاكَ خَلِيفَةً فِي الْأَرْضِ فَخُذْ عَلَيْكَ صُلْبًا صَدِيقًا حَمِيمًا

يَا آدَمُ إِنَّا جَعَلْنَاكَ خَلِيفَةً فِي الْأَرْضِ فَخُذْ عَلَيْكَ صُلْبًا صَدِيقًا حَمِيمًا

(مریم۔ ۳)

”اے پر عزیز یقین جان کہ میرے پاس وہ علم آیا ہے جو

تیرے پاس نہیں آیا، لہذا تو میری پیروی کریں تجھے سیدھے راستے

پر چلاؤں گا“

لَوْ طُوعَ بَعْدَ ذَلِكَ لَأَسْرَبْتُ لَهُمْ كَمَا أَسْرَبْتُ لَكَ إِذْ كُنْتَ كَاذِبًا كَذِبًا

وَلَوْ طُوعَ أَتَيْنَهُمُ حُكْمًا وَعِلْمًا۔ (الانبياء۔ ۵)

”اور لوطؑ کو ہم نے قوت فیصلہ اور علم بخشا“

حضرت موسیٰؑ کے متعلق ارشاد ہوتا ہے:-

وَلَمَّا بَلَغَ أَشُدَّهُ كَوْنًا وَأَسْتَوَىٰ آتَيْنَاهُ حُكْمًا

وَعِلْمًا۔ (القصص۔ ۲)

”اود جب وہ اپنی پوری جوانی کو پہنچا اور پورا آدمی بن گیا
تو ہم نے اسے قوتِ فیصلہ اور علم عطا کیا۔“
داؤد و سلیمان علیہما السلام کے نبوت پر سرفراز ہونے کا ذکر
بھی اسی طرح کیا جاتا ہے۔

وَكَلَّأْنَا دَاوُدَ وَ سُلَيْمَانَ إِذْ كَانَا صِبْيَانًا (الانبیاء - ۱۷)

”ان میں سے ہر ایک کو ہم نے حکم اور علم عطا کیا۔“

نبی عربی محمد صلی اللہ علیہ وسلم سے فرمایا جاتا ہے:-
وَلَمَّا أَتَيْنَا أَهْلَهُمْ وَنَحْنُ نَسْتَفْتِيهِمْ
مِنَ الْعِلْمِ مَا لَكَ مِنَ اللَّهِ مِنْ وَلِيٍّ وَلَا نَصِيرٍ
(البقرہ - ۱۲۳)

”اور اگر تم نے اس علم کے بعد جو تمہارے پاس آیا ہے
کی خواہشات کی پیروی کی تو اللہ سے تم کو بچانے والا کوئی حامی
و مددگار نہ ہوگا۔“

منصب رسالت، اور عام رہنماؤں کے مقابلہ میں رسول کے
امتیازی مقام کی توضیح کے بعد اب ہمیں ان اصولی امور کے
طرف توجہ کرنی چاہیے جو رسالت کے بارے میں قرآن مجید نے
پیش کیئے ہیں۔

ایمان باللہ اور ایمان بالرسول کا تعلق

سب سے پہلی بات یہ ہے کہ جب رسول کے پاس علم کا ایسا
ذریعہ ہے جو لوگوں کو حاصل نہیں ہے، اور خدا کی طرف سے اس کو
بعیثت کا وہ نور عطا کیا گیا ہے جس سے عام انسان محروم ہیں، تو
خدا کے بارے میں صرف وہی اعتقاد صحیح ہو سکتا ہے جو رسول نے
پیش کیا ہے۔ اگر کوئی شخص خود اپنے غور و فکر یا دوسرے عقلاء و

حکماء کی تعلیمات پر کوئی اعتقاد قائم کرے تو نہ صرف خدا کے بارے میں اس کا عقیدہ درست نہیں ہو سکتا بلکہ وہ ان دوسرے اُموماء اور ان کی طبیعت کے بارے میں بھی کوئی سچی واقفیت بہم نہیں پہنچا سکتا جو دین کے بنیادی مسائل سے تعلق رکھتے ہیں اور عام انسانی عقل کی دسترس سے باہر ہیں۔ پس جملہ ایمانیات اور معتقدات کی صحت کا کلی انحصار ایمان بالرسول پر ہے۔ یہ کسی طرح ممکن نہیں ہے کہ ہم اس واسطہ سے قطع تعلق کر کے علم صحیح سے دامن فکر کو وابستہ کر سکیں۔ یہی وجہ ہے کہ قرآن مجید میں جگہ جگہ ایمان بالرسول پر زور دیا گیا ہے ، چنانچہ ارشاد ہوتا ہے :-

وَكَايِنَ مِمَّنْ قَرَّبْنَا عَنْتَ عَنْ أَمْرِهِمَا وَأَرْسَلْنَا
فَحَاسِبُنَا حَسَابًا شَدِيدًا وَعَدْنَا نَبَاهًا عَدَايَا
تُكْرًا فَذَا قَتَّ وَبَالَ أَمْرِهِمَا وَكَانَ عَاقِبَتُهُ أَمْرَهُمَا
نُحْسَرًا۔ (الطلاق - ۲)

۵ اور کتنی ہی بستیاں ہیں جنہوں نے اپنے رب اور اس کے رسولوں کے حکم سے سر تابی کی تو ہم نے ان سے سخت حساب لیا اور انہیں بڑی بڑی سزا دی۔ جس سے انہوں نے اپنے لیے کماز چکھ لیا اور آخر کار ان کا انجام نامرادی رہا۔

إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ
أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ
بِبَعْضٍ وَنُكْفِرُ بِبَعْضٍ وَيُرِيدُونَ أَنْ يَتَّخِذُوا
بَيْنَ ذَلِكَ سَبِيلًا أُولَئِكَ هُمُ الْكٰفِرُونَ حَقًّا
وَأَعْتَدْنَا لِلْكَٰفِرِينَ عَذَابًا مُّهِينًا، وَالَّذِينَ آمَنُوا
بِاللَّهِ وَرُسُلِهِ وَلَمْ يُفَرِّقُوا بَيْنَ أَحَدٍ مِنْهُمْ

أُولَٰئِكَ سَوِّفَ يُؤْتِيهِمَ أُجُورَهُمْ وَكَانَ اللَّهُ
عَفُورًا رَحِيمًا. (النساء۔ ۸۰)

”جو لوگ اللہ اور اس کے رسولوں سے کفر کرتے ہیں اور اللہ اور اس کے رسولوں میں تفریق کرنا چاہتے ہیں اور کہتے ہیں کہ ہم بعض کو مانیں گے اور بعض سے انکار کریں گے اور چاہتے ہیں کہ اس کے درمیان کی کوئی راہ نکال لیں، وہ یقیناً کافر ہیں۔ اور کافروں کے لئے ہم نے ایک رسوا کن مذاب مہیا کر رکھا ہے۔ اور جو لوگ ایمان لائے اللہ پر اور اس کے رسولوں پر اور ان میں سے کسی کے درمیان انہوں نے تفریق نہ کی ان کو عنقریب اللہ تم ان کے اجر عطا فرمائے گا اور اللہ بخشنے والا اور رحم کرنے والا ہے۔“

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ
لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ
نُؤَلِّقُهَا مَا تَوَلَّىٰ وَنُصَلِّبُهَا جَهَنَّمَ وَسَاءَتْ مَصِيرًا.
(النساء۔ ۱۵)

”اور جو شخص ہدایت کے واضح ہو جانے کے بعد رسول سے جھڑکے اور ایمان لائے والوں کے راستے کو چھوڑ کر کسی اور راستے پر چلے اس کو ہم اسی راستے پر پھیر دیں گے جس پر وہ خود پھیر گیا ہے اور آخر کار اسے جہنم میں جھونک دیں گے اور یہ بہت ہی بُرا ٹھکانا ہے۔“

یہ اور ایسی ہی سینکڑوں آیات ہیں جن میں صاف صاف کہا گیا ہے کہ ایمان باللہ اور ایمان بالرسول کا تعلق ناقابل انقطاع ہے۔ جو شخص خدا کے رسولوں کا انکار کرتا ہے۔ اور ان کی تعظیم کو

قبول نہیں کرتا، وہ چاہے خدا کو مانے یا نہ مانے دونوں حالتوں میں اس کی مگرابی یکساں ہے، کیونکہ خدا کے بارے میں جو اعتقاد علم کے بغیر قائم کیا جائے گا وہ ہرگز صحیح نہ ہوگا، خواہ وہ عقیدہ توحید ہی کیوں نہ ہو۔

وحدت کلمہ

دوسرا اہم نکتہ یہ ہے کہ صرف ایمان بالرسول ہی وہ چیز ہے جو بنی نوع انسان کو ایک عقیدہ پر جمع کر سکتی ہے۔ اختلاف کی بنا دراصل جہالت ہے۔ لوگ جس چیز کی حقیقت سے واقف نہ ہوں گے اس کے متعلق گمان کی بنا پر قیاس آرائیاں کریں گے اور لامحالہ ان کے درمیان اختلاف پائے ہوگا کیوں کہ گمان اور قیاس کی مدد سے رائے قائم کرنا بالکل ایسا ہی ہے جیسے اندھیرے میں ٹٹونا۔

جہاں روشنی نہ ہوگی وہاں پچاس آدمی ایک چیز کو ٹٹول کر پچاس مختلف رائیں ظاہر کریں گے۔ مگر روشنی آنے کے بعد کوئی اختلاف باقی نہ رہے گا اور سب آنکھوں والے ایک ہی نتیجہ پر متفق ہو جائیں گے۔ پس جب انبیاء علیہم السلام کو ”علم“ کی نعمت اور بصیرت کے نور سے بہرہ ور کیا گیا ہے تو ممکن نہیں ہے کہ ان کی آراء میں اختلاف ہو، ان کی تعلیمات میں اختلاف ہو یا ان کے طریقوں میں اختلاف ہو۔ اس لئے قرآن مجید کہتا ہے کہ تمام انبیاء ایک ہی گروہ ہیں، سب کی تعلیم ایک ہے، سب کا دین ایک ہے، سب ایک ہی صراطِ مستقیم کی طرف بلانے والے ہیں اور مومن کے لئے سب پر ایمان لانا ضروری ہے۔ جو شخص انبیاء میں سے کسی ایک نبی کی بھی تکذیب کرے گا وہ گویا تمام انبیاء کی تکذیب کا مجرم ہوگا اور

اس کے دل میں ایمان باقی نہ رہے گا۔ کیوں کہ جس تعلیم کو وہ جھٹلا رہا ہے وہ محض اس ایک نبی کی تعلیم نہیں ہے بلکہ بجنسہ وہی تعلیم تمام انبیاء کی ہے۔

يَا أَيُّهَا الرُّسُلُ كُلُّوْا مِمَّن طَيَّبْتِ وَأَعْمَلُوا صَالِحًا
إِنِّي بِمَا تَعْمَلُونَ عَلِيمٌ وَإِنَّ هَذِهِ أُمَّتُكُمْ أُمَّتًا
وَأَحَدًا وَأَنَا رَبُّكُمْ فَاتَّقُونِ فَتَقَطُّوْا أَمْرَهُمْ
بَيْنَهُمْ شَأْبِرًا كُلُّ حِزْبٍ بِمَا لَدَيْهِمْ فَيَرْحَمُونَ۔

(المؤمنون۔ ۲۰)

”خدا نے پیغمبروں سے فرمایا کہ اے پیغمبرو! پاک چیزوں میں سے کھاؤ اور نیک عمل کرو۔ تم جو کچھ کرتے ہو اسے میں جانتا ہوں اور یقیناً تمہارا گروہ دراصل ایک ہی گروہ ہے اور میں تمہارا رب ہوں، پس تم مجھ سے ڈرتے رہو۔ مگر بعد میں لوگوں نے آپس میں اختلاف کر کے اپنے مذہب الگ الگ بنائے، اور اب حال یہ ہے کہ جس گروہ کے پاس جو چیز ہے اسی پر وہ خوش ہے“

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالطَّيِّبِينَ
مِن بَعْدِهِ وَأَوْحَيْنَا إِلَى إِبْرَاهِيمَ وَإِسْمَاعِيلَ
وَإِسْحَاقَ وَيَعْقُوبَ وَالْأَسْبَاطِ وَعِيسَى وَأَيُّوبَ
وَيُونُسَ وَهَارُونَ وَسُلَيْمَانَ وَآتَيْنَا دَاوُدَ زَبُورًا
وَمَا سَلَّا قَدًا قَصَصْنَا هُمْ عَلَيْكَ مِنْ قَبْلُ وَمَا سَلَّا
لَمْ نَقْصُصْهُمْ عَلَيْكَ وَكَلَّمَ اللَّهُ مُوسَى تَكْلِيمًا۔

(النسار۔ ۲۳)

”اے محمد! ہم نے اسی طرح تمہاری طرف وحی بھیجی ہے جس طرح

ہم نوحؑ اور اس کے بعد کے نبیوں کی طرف بھیج چکے ہیں، اور اسی طرح ہم نے ابراہیمؑ اور اسماعیلؑ اور اسحاقؑ اور یعقوبؑ اور آئی یعقوب اور عیسیٰ اور ایوبؑ اور یونسؑ اور ہارونؑ اور سلیمانؑ کی طرف وحی بھیجی اور داؤدؑ کو زبور عطا کی۔ اور ہم ہی نے وہ رسول بھی بھیجے جن کا حال ہم اس سے پہلے تم کو بتا چکے ہیں اور وہ رسول بھی جن کا حال تم سے بیان نہیں کیا اور تم سے پہلے اللہ تعالیٰ موسیٰ سے بھی کلام کر چکا ہے۔

یہ اور ایسی ہی بہت سی آیات ظاہر کرتی ہیں کہ تمام انبیاء ایک ہی دینِ حق کی طرف بلائے آئے ہیں اور وہ ہر قوم کی طرف بھیجے جا چکے ہیں۔ وَلِكُلِّ أُمَّةٍ شَرُّهُ (یونس۔ ۵) وَلِكُلِّ قَوْمٍ هَادٍ۔ (الزمر۔ ۱) ان میں سے جن نبیوں کا ذکر قرآن مجید میں تصریح کیساتھ کیا گیا ہے ان پر تو تصریح کے ساتھ ایمان لانا ضروری ہے۔ رہے وہ انبیاء و ہادیانِ امم جن کے نام ہمیں نہیں بتائے گئے ہیں تو ان کے متعلق صحیح اعتقاد یہ ہے کہ وہ سب اسلام ہی کے داعی تھے مگر قوموں نے ان کی تعلیمات کو بدل دیا اور آپس میں اختلاف کر کے اپنے الگ الگ مذہب بنائے۔ ہم بودھ اور کرشن اور زرتشت اور کنفیوشس وغیرہم کو نبی اس لئے نہیں کہہ سکتے کہ ان کے متعلق قرآن میں تصریح نہیں ہے لیکن ہمارا اعتقاد یہ ہے کہ اللہ کے رسول ہندوستان، چین، جاپان، ایران، افریقہ، یورپ اور تمام ممالک میں آئے ہیں، اور سب نے اسی اسلام کی طرف دعوت دی ہے جس کی طرف محمد صلی اللہ علیہ وسلم بلائے ہیں۔ پس ہم کسی قوم کے پیشوا یا مذہب کی تکذیب نہیں کرتے بلکہ ان غلط طریقوں کی تکذیب کرتے ہیں جو اب اسلام کی صراطِ مستقیم سے ہٹے ہوئے پائے جاتے ہیں۔

انبیاء کے متعلق قرآن کی یہ تعلیم بے نظیر ہے۔ کسی مذہب میں ایسی تعلیم موجود نہیں ہے۔ یہ صداقت قرآنی کی روشن دلیل ہے اور بنی نوع انسانی کے لئے اس میں عالمگیر اتفاق اور وحدت کلمہ کا ایک سکون بخش پیغام مضمر ہے۔

اتباع و اطاعت رسول

رسالت کے اعتقاد کا لازمی نتیجہ یہ ہے کہ نہ صرف عقائد اور عبادات میں بلکہ زندگی کے تمام عملی مسائل میں بھی اُس طریقہ کی پیروی کی جائے جس پر خدا کے رسول چلے ہیں۔ کیونکہ خدا نے جس ”علم“ اور نور بعیرت سے ان کو بہرہ ور فرمایا تھا اس سے غلط اور صحیح طریقوں کا فرق یقینی طور پر انہیں معلوم ہو جاتا تھا، اس لئے وہ جو کچھ ترک یا اختیار کرتے تھے اور جو کچھ حکم دیتے تھے وہ سب خدا کی طرف سے تھا۔ عام انسان سا اہل سال بلکہ قرنہا قرن کے تجربات کے بعد بھی غلط اور صحیح کے امتیاز میں پوری طرح کامیاب نہیں ہوتے۔ اور جو تھوڑی بہت کامیابی نصیب ہو بھی جاتی ہے تو وہ یقین کامل کی ٹھوس بنیادوں پر قائم نہیں ہوتی، بلکہ اس کی بناء محض قیاس و استقراء پر ہوتی ہے جس میں بہر حال غلطی کا اندیشہ باقی رہتا ہے۔ بخلاف اس کے انبیاء علیہم السلام نے زندگی کے معاملات میں جو طریقے اختیار کیے اور جن پر چلنے کی تعلیم دی وہ ”علم“ کی بناء پر اختیار کیے گئے تھے، اس لئے ان میں غلطی کا کوئی امکان نہیں ہے۔ یہی وجہ ہے کہ قرآن مجید بار بار انبیاء کی اطاعت اور ان کے اتباع کا حکم دیتا ہے، ان کے قائم کیے ہوئے طریقے کو شریعت اور مہماج اور صراط مستقیم کہتا ہے اور تاکید کرتا ہے کہ تمام دوسرے لوگوں کا اتباع ترک کر کے صرف انبیاء کا اتباع کرو اور انہی کے طریقے پر چلو، کیونکہ ان کی اطاعت میں

خدا کی اطاعت ہے، اور ان کا اتباع عین مرضاتِ الہی کا اتباع۔

وَمَا آتَيْنَا مِنْ رَسُولٍ إِلَّا لِيُطَاعَ بِإِذْنِ

اللَّهِ۔ (النساء۔ ۹)

”اور ہم نے جو رسول بھی بھیجا ہے اسی لئے بھیجا ہے کہ تم کو

خدا اس کی اطاعت کی جائے“

مَنْ يُطِيعِ الرَّسُولَ فَقَدْ أَطَاعَ اللَّهَ۔ (النساء۔ ۱۱)

”جس نے رسول کی اطاعت کی اُس نے خدا کی اطاعت کی“

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ

اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ۔

قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ

لَا يُحِبُّ الْكٰفِرِينَ۔ (آل عمران۔ ۳)

”اے محمد! کہہ دو کہ اگر تم اللہ سے محبت رکھتے ہو تو میرا

اتباع کرو اللہ تم سے محبت کرے گا اور تمہارے گناہ بخش دے گا،

اللہ بخشنے والا اور مہربان ہے۔ اور اگر تم نے والا ہے۔ کہو کہ اللہ اور رسول کی اطاعت

کرو۔ پھر اگر وہ روگردانی کریں تو یقین رکھو کہ اللہ کافروں کو پسند

نہیں کرتا“

يٰۤاَيُّهَا الَّذِيْنَ اٰمَنُوْا اطِيعُوْا اللّٰهَ وَرَسُوْلَهٗ

وَلَا تَوَلَّوْا عَنۡهُ وَاَنْتُمْ تَسْمَعُوْنَ وَلَا تَكُوْنُوْا

كَالَّذِيْنَ قَالُوْا سَمِعْنَا وَهُمْ لَا يَسْمَعُوْنَ۔ اِنْ شَرَّ

الدَّوَابِّ عِنۡدَ اللّٰهِ الصُّمُّ الْبِكۡرُ الَّذِيْنَ لَا

يَعْقِلُوْنَ۔ (الانفال۔ ۳)

”اے ایمان لانے والو! اللہ اور اس کے رسول کی اطاعت

کرو اور اس سے ہرگز روگردانی نہ کرو جب کہ تم اس کا حکم سن چکے

ہو۔ اور ان لوگوں کی طرح نہ ہو جاؤ جنہوں نے کہا کہ ہم نے سُن لیا
حافظہ وہ کچھ نہیں سنتے۔ اللہ کے نزدیک بدترین جانور وہ ہے جو گونگے
ہیں جو کچھ نہیں سمجھتے۔

وَمَا كَانُوا لِيُؤْمِنُوا وَلَا لِيُؤْمِنُوا إِذْ أَقْضَى اللَّهُ
وَمَا سُؤْلًا أَمْرًا أَنْ يَكُونَ لَهُمُ الْخَيْرَةُ مِنْ أَمْرِهِمْ
وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا
(الاحزاب۔ ۵)

”کبھی مومن مرد اور مومن عورت کے لئے درست نہیں ہے کہ
جب کسی مُعاطلہ کا فیصلہ اللہ اور اس کا رسول کر دے تو اُن کے لئے
اپنے مُعاطلے میں خود کوئی فیصلہ کرنے کا اختیار باقی رہے۔ اور جس
نے اللہ اور اس کے رسول کی نافرمانی کی وہ صریح گمراہی میں پڑ گیا۔“
فَإِنْ لَمْ يَتَّخِذُوا الْآيَاتِ فَاعْلَمُوا أَنَّمَا يَتَّبِعُونَ
أَهْوَاءَهُمْ وَمَنْ أَضَلُّ مِمَّنْ اتَّبَعَ هَوَاهُ بَغْيًا
هُدًى مِّنَ اللَّهِ۔ (التقصم۔ ۵)

”پھر اگر وہ تیری بات نہ مانیں تو جان لے کہ وہ محض اپنی
خواہشات نفس کی پیروی کرتے ہیں۔ اور اس شخص سے زیادہ گمراہ
کون ہوگا جس نے خدا کی ہدایت کو چھوڑ کر اپنی خواہش کی پیروی
کے۔“

ایسی اور بیسیوں آیات ہیں جن میں اتباع و اطاعت رسول پر
نور دیا گیا ہے۔ پھر سورۃ احزاب میں اس امر کی تصریح کر دی گئی ہے
کہ رسول اللہ کی زندگی ان لوگوں کے لئے ایک قابل تقلید نمونہ ہے جو
اللہ سے بخشش کی اور یوم آخر میں کامیابی کی اُمید رکھتے ہیں۔ لَقَدْ
كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ

وَالْيَوْمَ مِنَ الْأَخِيرِ وَذَكَرَ اللَّهُ كَثِيرًا - (رکوع-۳)

عقیدہ رسالت کی اہمیت

اطاعت و اتباع کے ان احکام کے ساتھ رسالت کا عقیدہ در حقیقت اُس تہذیب کی جان، اس کی روح حیات اور قوت بقا، اور اس کے امتیازی خصائص کی بنائے اصلی ہے جسے اسلام نے قائم کیا ہے۔

ہر تہذیب اور نظام تمدن میں تین چیزیں اساس کا حکم رکھتی ہیں، ایک طریق فکر، دوسرے اصول اخلاق اور تیسرے قوانین مدنی۔ دنیا کی تمام تہذیبوں میں یہ تینوں چیزیں تین مختلف ذرائع سے آتی ہیں۔ طریق فکر اُن مفکرین اور اہل حکمت کی تعلیمات سے ماخوذ ہوتا ہے جنہوں نے کسی نہ کسی وجہ سے بڑے بڑے انسانی گروہوں کی ذہنیت پر قابو پایا ہے۔ اصول اخلاق ان رہنماؤں، مصلحوں، اور پیشواؤں سے لئے جاتے ہیں جن کو مختلف زمانوں میں خاص خاص قوموں پر اقتدار حاصل ہوا ہے۔ اور قوانین مدنی کے وضع کرنے والے وہ لوگ ہوتے ہیں جن کی ہمدردت پر زندگی کے مختلف شعبوں میں اعتماد کیا جاتا ہے۔ اس طرح سے جو نظام تمدن قائم ہوتا ہے۔ اس میں لازمی طور پر تین بنیادی خامیاں پائی جاتی ہیں۔

۱۔ ان تین مختلف ذرائع سے جو عناصر فراہم ہوتے ہیں ان سے ایک ایسی معجون مرکب تیار ہوتی ہے جس کا مزاج کہیں صدیوں میں جا کر قائم ہوتا ہے، اور پھر بہت سی بے ربطیاں، بے اعتدالیات اور نامناسبیتیں باقی رہ جاتی ہیں۔ مفکرین اور اہل حکمت بہت سے ہیں۔ سب کے طریق فکر جدا جدا اور ایک دوسرے سے اصلاً مختلف ہیں۔ عموماً وہ ایسے لوگ ہوتے ہیں جن کو کبھی انسانی زندگی کے عملی

مسائل سے کسی قسم کا مس نہیں رہا ہے، بلکہ ان میں سے اکثر اپنی مردم بیزاری کے لئے مشہور رہے ہیں۔ اس ماخذ سے اہل دُنیا اپنا طریق فکر حاصل کرتے ہیں۔ دوسرا عنصر جس گروہ سے لیا جاتا ہے۔ اس میں بھی انفرادی تخیلات و افکار اور ذہنیاتوں کے اعتبار سے کافی اختلاف پایا جاتا ہے، اور اگر اس گروہ میں کوئی شے مشترک ہے تو وہ صرف یہ ہے کہ اس کے تمام افراد تخیل کی دُنیا میں رہنے والے اور بڑ جو شس جذباتی لوگ ہوتے ہیں جو ٹھوس عملی مسائل سے بہت ہی کم تعلق رکھتے ہیں۔ رہا تیسرا عنصر تو اس کے ماخذ بھی باہم مختلف ہیں اور ان میں یہ چیز مشترک ہے کہ جذباتِ لطیف کی ان کے اندر بہت کمی ہے، ضرورت سے زیادہ عملیت نے ان کو قسی القلب اور خشک بنا دیا ہے۔ ظاہر ہے کہ ایسے متضاد عناصر میں صحیح اور معتدل امتزاج قائم ہوتا بہت مشکل ہے اور ان کا تضاد اپنا رنگ نمایاں کیے بغیر نہیں رہ سکتا۔

۲۔ ان ذرائع سے جو عناصرِ ثلاثہ حاصل ہوتے ہیں ان میں نہ طولِ حیات کی قوت ہوتی ہے، نہ توسع کی استعداد۔ مختلف قوموں پر مختلف مفکروں، رہنماؤں اور مقنعوں کے اثرات پڑتے ہیں، اور ان کی وجہ سے ان کے طریقہائے فکر، اصولِ اخلاق اور قوانینِ مدنی میں اصولی اختلافات واقع ہو جاتے ہیں۔ پھر ایک قوم پر بھی تمام زمانوں میں انہی مخصوص مفکروں، رہنماؤں اور مقنعوں کا اثر قائم نہیں رہتا جنہوں نے ابتداء میں اس پر اثر ڈالا تھا، بلکہ اختلافِ زمانہ کے ساتھ یہ مؤثر اور ان کے اثرات بدلتے رہتے ہیں۔ اس طرح تہذیبیں ایک طرف تو قومی بن جاتی ہیں، اور ان کے اختلاف سے قومیتوں کا وہ اختلاف برائے نیت ہوتا ہے جو دراصل خرمین امن کو پھونک دینے والی بجلی کا یہی

ہے۔ دوسری طرف ہر قوم میں بھی بجائے خود تہذیب و تمدن کا نظام دائماً ایک سیمابانی کیفیت میں رہتا ہے اور اس میں ایک خط مستقیم پر نشوونما ہونے کے بجائے ہمیشہ اساسی تغیرات واقع ہوتے رہتے ہیں جن کا میلان کبھی ارتقار کی جانب ہوتا ہے اور کبھی انقلاب کی جانب۔

۳۔ عناصر ثلاثہ کے ان مبادی میں سے کسی میں بھی تقدس کا شائبہ نہیں ہوتا۔ قوم اپنے مفکرین سے جو طریق فکر، رہنماؤں سے جو اصول اخلاق اور واضعین قانون سے جو قوانین مدنی لیتی ہے وہ سب انسانی اجتہاد کا نتیجہ ہوتے ہیں۔ اور ان کے نتیجہ اجتہاد انسانی ہونے کا خود ان کے متبعین کو بھی احساس رہتا ہے۔ اس کا لازمی اثر یہ ہے کہ اتباع کبھی کامل نہیں ہوتا۔ متبعین اپنے انتہائی اتباع کی حالت میں بھی ایمانی کیفیت سے متکیف نہیں ہونے پاتے۔ وہ خود یہ سمجھتے ہیں کہ ان کی تہذیب کے عناصر اصلہ میں غلطی کا امکان اور اصلاح کی ضرورت ہے۔ پھر تجربات بھی رفتہ رفتہ ان کی غلطیاں ثابت کتے رہتے ہیں جن سے شک و اور تذبذب کی حالت ہونا ہو جاتی ہے اس طرح کبھی کسی طریق فکر یا اصول قانون کو قوم پر اپنی پوری گرفت قائم کرنے اور نظام تمدن کو مستحکم کر دینے کا موقع نہیں ملتا۔

ایمان بالرسول کی بنیاد پر جو تہذیب قائم ہوتی ہے وہ ان تینوں خرابیوں سے پاک ہوا کرتی ہے۔

اولاً اس میں تہذیب کے تینوں عنصر ایک ہی مبتدا سے آتے ہیں۔ ایک ہی شخص طریق فکر بھی مقرر کرتا ہے، اصول اخلاق بھی متبعین کرتا ہے اور قوانین مدنی کے اصول بھی وضع کرتا ہے۔ وہ بیک وقت دُنیا کے علم اخلاق اور جہان عمل تینوں کا صدر انجمن ہوتا ہے۔

تینوں کے مسائل پر اس کی نظر یکساں رہتی ہے۔ اس میں تفکر، جذبات، لطیف اور حکمت عملی تینوں کی ایک معتدل آمیزش ہوتی ہے۔ اور ان تینوں عنصروں میں سے ہر ایک کی مناسب مقدار لے کر وہ تہذیب کے مرکب میں اس طرح شامل کر دیتا ہے کہ کسی چیز میں کمی بیشی نہیں ہوتی، اجزاء میں کوئی باہم بے ربطی اور نامناسبیت نہیں پائی جاتی، اور مرکب کا مزاج غایت درجہ معتدل ہوتا ہے۔ یہ امر درحقیقت انسان کی استطاعت سے بالاتر ہے۔ فاطر کائنات کی ہدایت کے بغیر اس کا انجام پانا کسی طرح ممکن نہیں۔

ثانیاً اس میں کوئی عنصر قومی یا زامانی نہیں ہوتا۔ خدا کا رسول جو طریق فکر، جو اصول اخلاق اور اصول قانون مقرر کرتا ہے وہ قومی رجحانات یا زامانی خصوصیات پر نہیں بلکہ صداقت اور حق پر مبنی ہوتے ہیں اور حق و صداقت وہ شے ہے جو مشرق اور مغرب، سیاہ اور سفید، سامی اور آریں، قدیم اور جدید کے جملہ قبوڈ سے بالاتر ہے۔ جو چیز سچی اور برحق ہے وہ دنیا کے ہر گوشے، دنیا کی ہر قوم، اور وقت و زمانہ کی ہر گردش میں یکساں سچی اور برحق ہے۔ آفتاب جاپان میں بھی آفتاب ہے اور جبل الطارق میں بھی۔ ہزار برس پہلے بھی آفتاب تھا اور ہزار برس بعد بھی آفتاب ہی رہے گا۔ پس اگر کوئی تہذیب عالمگیر، بشری اور دائمی تہذیب بن سکتی ہے تو وہ رسول خدا کی قائم کی ہوئی تہذیب ہی ہے، اور اسی میں یہ قابلیت موجود ہے کہ اپنے اصول و اساس کو بدلے بغیر ہر ملک، ہر قوم اور ہر زمانے کے مناسب حال ہو سکتی ہے۔

ثالثاً یہ تہذیب پوری تقدس کی شان لیے ہوئے ہے۔ اس کا متبع یہ اعتقاد بلکہ ایمان رکھتا ہے کہ جس نے اس تہذیب کو قائم کیا

ہے وہ خدا کا رسول ہے۔ اس کے پاس خدا کا بخشا ہوا علم ہے، اس کے علم میں شک کا شائبہ تک نہیں۔ (لَا تَأْتِيهِ فِتْنَةٌ) اس کے کبھی باتوں میں نذعن و تخمین کو دخل ہے اور نہ ہوائے نفس کو، وہ جو کچھ پیش کرتا ہے خدا کی طرف سے پیش کرتا ہے، اس کے بھٹک جانے اور غلط راستوں پر چل نکلنے کا کوئی امکان نہیں۔ مَا ضَلَّ صَاحِبُكُمْ وَمَا غَوَىٰ مَوْمًا يَنْطَلِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ عَلَّمْنَا شَدِيدًا الْقُوَىٰ۔ (نہم۔ ۱) یہ یقین و ایمان جب متبع رسول کے رگ و پے میں سرایت کر جاتا ہے تو وہ پورے اطمینان قلب کے ساتھ رسول کا اتباع کرتا ہے۔ اس کے دل میں کوئی شک اور تذبذب نہیں ہوتا۔ اس کے دل میں یہ اندیشہ کبھی خلیجان پیدا نہیں کرتا کہ شاید یہ طریقہ صحیح نہ ہو، کوئی اور راستہ برحق یا کم از کم اس سے زیادہ بہتر ہو۔ ظاہر ہے کہ ایسی تہذیب غایت درجہ پائیدار ہوگی۔ اس کا اتباع نہایت مضبوط ہوگا۔ اس میں دُنوی تہذیبوں سے زیادہ ڈسپن پایا جائے گا۔ اس کے طریق فکر، اصول اخلاق اور قوانین مدنی میں زیادہ استحکام ہوگا۔

انبیاء علیہم السلام اسی تہذیب کے معمار تھے۔ صدیوں تک وہ دُنیا کے ہر خطے میں اس کے لیے زمین تیار کرتے رہے۔ اور جب نے مین پوری طرح تیار ہو گئی تو محمد عربی علیہ الصلوٰۃ والسلام نے آکر اس کی عمارت مکمل کر دی۔

رسالت محمدیؐ کے امتیازی خصائص

یہاں تک جو کچھ بیان کیا گیا ہے وہ رسالت کے عام احکام سے متعلق تھا۔ مگر ان کے علاوہ چند امور ایسے بھی ہیں جو خاص طور پر رسالت محمدی صلی اللہ علیہ وسلم کے ساتھ تعلق رکھتے ہیں۔ بلاشبہ نفس



سَدَنِیْدُ (فاطر-۳) ”کوئی امت ایسی نہیں ہوتی ہے جس میں کوئی متنبہ کسے والا نہ گزرا ہو“ اور یہ ظاہر ہے کہ نوع بشری کی اتنی امتیں دُنیا میں گزر چکی ہیں کہ تاریخ کا علم ان کا احاطہ نہ کر سکا ہے اور نہ کر سکتا ہے۔ لہذا ہر امت کے لیے اگر ایک رسول بھی آیا ہو تو رسولوں کی تعداد ہزاروں سے تجاوز ہوتی چاہیے۔ اسی کی تائید بعض احادیث بھی کرتی ہیں۔ جن میں انبیاء کی تعداد ایک لاکھ چوبیس ہزار تک بتائی گئی ہے۔ لیکن اس جہمِ غیر میں سے قرآن مجید میں جن انبیاء کے نام بتائے گئے ہیں ان کی تعداد انگلیوں پر گنی جاسکتی ہے۔ انکے ساتھ اگر ہم ان پیشوایانِ اقوام کو بھی شامل کر لیں جن کی نبوت کے متعلق کوئی اشارہ قرآن میں نہیں ہے، تب بھی یہ تعداد دھائیوں سے متجاوز نہیں ہوتی۔ اس طرح بے شمار انبیاء کا نام و نشان تک مٹ جانا، اور ان کی تعلیمات کے آثار کا محو ہو جانا، اس امر کا ثبوت ہے کہ ان کی بحشت خاص زمانوں اور خاص خاص قوموں کے لیے ہوئی تھی، اور ان کے پاس کوئی ایسی شے نہ تھی جو ثبات اور دوام بخشنے اور عالمگیر وسعت عطا کرنے کے قابل ہوتی۔

۲۔ پھر جن انبیاء اور پیشوایانِ اقوام کے نام ہم کو معلوم بھی ہیں ان کے حالات اور تعلیمات پر افسانوں اور تحریفات کے لتے پڑے پڑے ہوئے ہیں کہ ان کے متعلق ہمارے علم کو ہمارے جہل سے کوئی نسبت نہیں۔ ان کے جس قدر آثار اس وقت دُنیا میں موجود ہیں۔ انہیں ظنی اعتقاد سے قطع نظر کر کے خالص تاریخی نقد کے معیار پر جانچے تو آپ کو تسلیم کرنا پڑے گا کہ ان میں کوئی ایک چیز بھی ایسی نہیں ہے جس پر اعتماد کیا جاسکتا ہو۔ ہم ان کا صحیح زمانہ تک متعین نہیں کر سکتے ہم ان کے صحیح ناموں تک سے ناواقف ہیں۔ ہم قطعی طور سے یہ بھی نہیں کہہ

سکتے کہ وہ فی الواقع دُنیا میں موجود بھی تھے یا نہیں۔ بودھ، زردشت، اور مسیح جیسی مشہور ہستیوں کے متعلق بھی مؤرخین نے شک کیا ہے کہ آیا وہ تاریخی ہستیاں ہیں یا محض تخیلی۔ پیران کی سیرتوں کے متعلق جو کچھ معلومات ہمارے پاس ہیں۔ اتنی مجل اور مبہم ہیں کہ زندگی کے کسی شعبے میں بھی ان کو نمونہ تعلید نہیں بنایا جاسکتا۔ اور یہی حال ان کی تعلیمات کا ہے۔ جو کتابیں یا جو تعلیمات ان کی طرف منسوب ہیں ان میں سے کسی کی سند ان تک نہیں پہنچتی، اور نہایت قوی شہادتیں اندرون سے اور بیرونی، دونوں قسم کی ایسی موجود ہیں، جن سے ثابت ہوتا ہے کہ انہی میں بکثرت تحریفات ہوئی ہیں۔ یہ امور اس امر کا یقین کرنے کے لیے کافی ہیں کہ محمد صلی اللہ علیہ وسلم سے پہلے جتنے انبیاء اور پیشوا گزرے ہیں ان کی رسالت اور پیشوائی ختم ہو چکی ہے۔

۳۔ قریب قریب تمام انبیاء اور پیشواؤں کے متعلق یہ بات ثابت ہے کہ ان کی تعلیم ان مخصوص اقوام کے لیے تھی جن میں سے وہ آئے تھے۔ بعض نے خود اس کی تصریح کی، اور بعض کے متعلق واقعات نے اس کو ثابت کر دیا۔ حضرت ابراہیمؑ، حضرت موسیٰؑ، کنفیوشس، زردشت، اور کرشن کی تعلیم کبھی ان کی قوم کے باہر نہیں گئی یہی حال سامی اور آریں اقوام کے دوسرے رسولوں اور پیشواؤں کا ہے البتہ بودھ اور مسیح کی تعلیم کو ان کے پیروں نے دوسری اقوام تک پہنچایا مگر خود انہوں نے کبھی نہ اس کی کوشش کی، اور نہ یہ کہا کہ ان کا پیغام تمام عالم کے لیے ہے۔ بلکہ مسیح علیہ السلام سے تو خود انجیل میں یہ قول منقول ہے کہ وہ صرف بنی اسرائیل کی ہدایت کے لیے آئے تھے۔

۴۔ تمام انبیاء اور پیشوا یا ان ام میں تہما محمد صلی اللہ علیہ وسلم ہیں

جن کی سیرت اور تعلیم کے متعلق ہمارے پاس اس قدر صحیح، مستند، اور یقینی معلومات موجود ہیں کہ ان کی صحت میں شک کی گنجائش ہی نہیں ہے۔ بلاخوف تردید کہا جاسکتا ہے کہ دُنیا کی کسی تاریخی شخصیت کے متعلق آج معلومات کا اتنا صحیح اور قابل اعتماد ذخیرہ موجود نہیں ہے۔ حتیٰ کہ اگر کوئی مشکوک اس کی صحت میں شک کرے تو اس کو تمام دُنیا کا تاریخی ذخیرہ نذر آتش کرنا پڑے گا۔ کیونکہ اتنے مستند ذخیرے کی صحت میں شک کرنے کے بعد تو یہ ماننا لازم آتا ہے کہ تاریخ کھلورا علم جھوٹ کا ایک انبار ہے اور اس کے ایک لفظ پر بھی اعتماد نہیں کیا جاسکتا۔

۵۔ اسی طرح تمام انبیاء اور پیشواؤں میں صرف محمد صلی اللہ علیہ وسلم ہیں جن کی سیرت اور زندگی کے حالات پوری تفصیل کے ساتھ ہمارے سامنے موجود ہیں۔ نہ صرف پیشوایانِ امم بلکہ دُنیا کی تمام تاریخی شخصیتوں میں محمد صلی اللہ علیہ وسلم کے سوا کوئی ہستی ایسی نہیں ہے جسکی سیرت اتنی جزئی تفصیلات کے ساتھ تاریخ کے صفحات میں محفوظ ہو۔ آنحضرت کے عہد اور ہمارے موجودہ عہد میں اگر کوئی فرق ہے تو وہ صرف اتنا ہے کہ اُس زمانہ میں آنحضرت اپنی حیاتِ جہانی کے ساتھ موجود تھے، اور اب نہیں ہیں۔ لیکن اگر زندگی کے ساتھ جہانی زندگی کی قید نہ لگائی جائے تو ہم کہہ سکتے ہیں کہ آنحضرت آج بھی زندہ ہیں، اور جب تک دُنیا میں آپ کی سیرت موجود رہے گی اس وقت تک آپ زندہ رہیں گے۔ احادیث اور سیر کی کتابوں میں دُنیا آج بھی آنحضرت صلی اللہ علیہ وسلم کی زندگی کو اتنے ہی قریب سے دیکھ سکتی ہے جتنے قریب سے آپ کے عہد کے لوگ دیکھ سکتے تھے۔ پس یہ کہنا بالکل صحیح ہے کہ انبیاء اور پیشوایانِ ادیان میں سے اگر کسی کا صحیح اور مکمل طور پر اتباع

کیا جاسکتا ہے تو وہ صرف محمد صلی اللہ علیہ وسلم ہیں۔
 ۶۔ یہی حال آنحضرت صلی اللہ علیہ وسلم کی تعلیم کا ہے۔ جیسا کہ اوپر
 کہا جا چکا ہے، انبیاء اور پیشواؤں میں سے کوئی ایک بھی ایسا نہیں ہے
 جس کی لائی ہوئی کتاب، اور کئی پیش کی ہوئی تعلیم آج اپنی صحیح شکل میں
 موجود ہو، اور قابل یقین و اعتماد طریقے سے اپنے لانے والے اور
 پیش کرنے والے کی طرف منسوب کی جاسکتی ہو۔ یہ شرف تہنسا
 آنحضرت صلی اللہ علیہ وسلم کو حاصل ہے کہ آپ کی لائی ہوئی کتاب،
 قرآن، بعینہ انہی الفاظ کے ساتھ موجود ہے جن الفاظ میں آنحضرت نے
 اس کو پیش کیا تھا۔ اور قرآن کے علاوہ جو ہدایات آپ نے اپنی زبان
 وحی ترجمان سے دی تھیں، وہ بھی قریب قریب اپنی صحیح صورت میں
 آج تک محفوظ ہیں اور انشاء اللہ ہمیشہ محفوظ رہیں گی۔ پس رسولوں
 اور پیشواؤں میں سے اگر کسی کی تعلیم کا اتباع یقینی بنیاد پر کیا جاسکتا
 ہے تو وہ صرف محمد صلی اللہ علیہ وسلم ہیں۔

۷۔ پچھلے زمانے کے انبیاء اور پیشواؤں کی تعلیم اور سیرت کے
 متعلق جو ذخیرہ اس وقت دنیا میں موجود ہے اس سب پر نظر ڈال
 جلیے۔ اس میں حق اور صداقت، خیر اور صلاح، حسن اخلاق اور
 حسن معاشرت کے جتنے پاکیزہ نمونے آپ کو ملیں گے وہ سب کے
 سب آپ محمد صلی اللہ علیہ وسلم کی تعلیم اور آپ کی سیرت میں پاسکتے ہیں
 اسی طرح آپ کے بعد نوع بشری کے جتنے رہنما پیدا ہوئے ہیں ان کی
 تعلیم اور سیرت میں بھی آپ کو ایسی کوئی چیز نہ ملے گی جو حق اور صدق،
 نیکی اور بہتری ہو اور محمد صلی اللہ علیہ وسلم کی تعلیم اور سیرت میں موجود
 نہ ہو۔ پھر آنحضرت کی تعلیم اور سیرت میں آپ کو علم حق، عمل صالح، اور
 اصول خیر کا ایک وافر ذخیرہ ایسا بھی ملے گا جو دنیا کے کسی اگلے اور

پچھلے پیشوا کی تعلیم اور سیرت میں نہیں پایا جاتا۔ ان سب پر مزید یہ کہ علم الہی اور اخلاق و معاملات دنیوی کے متعلق کوئی ایسی صحیح بات انسان سوچ نہیں سکتا جو اسلام سے باہر ہو۔ پس یہ ایک حقیقت ہے جس سے انکار نہیں کیا جاسکتا کہ محمد صلی اللہ علیہ وسلم کی تعلیم اور سیرت تمام خیرات کی جامع ہے۔ حتیٰ جو کچھ تقاضا تھا وہ محمد صلی اللہ علیہ وسلم نے ظاہر کر دیا۔ صراطِ مستقیم جس چیز کا نام تھا وہ آپ نے روشن کر کے کر کے دکھادی۔ جملہ انفرادی اور اجتماعی حیثیات سے انسان کے اخلاق اور معاملات کو درست رکھنے اور دنیا میں صحیح طور پر زندگی بسر کرنے کے لئے جتنے اصولِ حقہ ہو سکتے تھے وہ سب آپ نے واضح طور پر پیش کر دیئے۔ اب ان پر کسی اضافہ کی قطعاً گنجائش نہیں ہے۔

۸۔ انبیاء اور پیشوا یا ان ادیان کے پورے گروہ میں تنہا محمد صلی اللہ علیہ وسلم ہیں جنہوں نے دعویٰ کیا کہ ان کی دعوت تمام نوعِ انسانی کے لئے ہے، اور عملاً بھی یہی ہوا کہ آپ نے اپنی زندگی میں شاہانِ اقوام کو دعوت نامے بھیجے اور آپ کی دعوت رُوئے زمین کے ہر گوشے اور جی آدم کی ہر قوم میں پہنچی۔ یہ خصوصیت آنحضرت صلی اللہ علیہ وسلم کے سوا کسی اور کو حاصل نہیں ہے۔ بعض نے تو نہ عالمگیری کا دعویٰ کیا اور نہ ان کو عالمگیری نصیب ہوئی۔ اور بعض کے مذاہب کو عالمگیری تو نصیب ہوئی، مگر خود انہوں نے نہ اس کا کبھی دعویٰ کیا نہ اس کی کوشش کی۔ آنحضرت صلی اللہ علیہ وسلم کے سوا ایسا اور کوئی نہیں ہے جس نے عالمگیری کا دعویٰ بھی کیا ہو، اس کے لئے کوشش بھی کی ہو، اور جسے بالفعل عالمگیری نصیب بھی ہوئی ہو۔

۹۔ دنیا میں انبیاء کی آمد کے تین ہی سبب ہو سکتے ہیں۔ ایک یہ کہ کسی قوم کی ہدایت کے لئے پہلے کوئی نبی نہ آیا ہو اور نفلِ قوم

ہاڈ کی بنا پر اس کے لئے ایک نبی یا ایک سے زیادہ انبیاء کی ضرورت ہو۔ دوسرے یہ کہ پہلے کوئی نبی آیا تھا، مگر اس کی رسالت کے آثار مچ ہو گئے، اس کی تعلیم اور اس کی لائی ہوئی کتاب میں تحریر ہو گئی، اس کی سیرت کے نشانات اس طرح مٹ گئے کہ لوگوں کے لئے اس کی پیروی کرنا اور اس کے اسوہ حسنہ کی تقلید کرنا ممکن نہ رہا۔ تیسرے یہ کہ پہلے نبی یا انبیاء کی تعلیم اور ہدایت مکمل نہ ہو اور اس میں مزید اضافہ کی ضرورت ہو۔ ان تین اسباب کے سوا انبیاء کی بعثت کا کوئی چوتھا سبب نہ ہے اور نہ عقلاً ہو سکتا ہے۔ لہٰذا یہ ممکن نہیں ہے کہ کسی قوم کے لئے نبی آچکا ہو، اس کی تعلیم اور اس کی سیرت اپنی صحیح شکل میں محفوظ ہو، اس میں کسی اضافہ کی ضرورت بھی نہ ہو، اور پھر اسکے بعد کوئی دوسرا نبی بھیج دیا جائے۔ نبوت کا منصب محض ایک فضیلت نہیں ہے کہ وہ کسی حسن عمل کے صلے میں بطور انعام دیا جاتا ہو بلکہ وہ ایک خاص خدمت ہے جس پر ایک مخصوص کام کیلئے بضرورت کسی کو مامور کیا جاتا ہے۔ علاوہ بریں یہ منصب اتنا چھوٹا اور ادنیٰ درجہ کا بھی نہیں ہے کہ کسی گزرے ہوئے نبی کی تعلیم کی طرف محض توجہ دلانے کے لئے اسے قائم کیا جائے۔ اس کام کیلئے علمائے حق اور مجددین کی جماعت بالکل کافی ہے۔ بس عقل قطعیت کیساتھ

لہٰذا ایک چوتھا سبب یہ بھی ہو سکتا ہے کہ ایک نبی کے ساتھ اس کی مدد کیلئے دوسرا نبی مبعوث کرنے کی ضرورت ہو، جس کی بعض مثالیں قرآن پاک میں ملتی ہیں۔ لیکن یہاں یہ صورت زیر بحث نہیں ہے، کیوں کہ مددگار نبی کبھی نبوت اُس نبوت کا منقسم ہوتی ہے جس کی معیت میں اسے وزیر کے طور پر مقرر کیا جاتا ہے۔

یہ حکم لگاتی ہے کہ جب تک مندرجہ بالا اسبابِ ثلاثہ میں سے کوئی سبب داعی نہ ہو کوئی نبی نہیں آسکتا، اور ہمارے پچھلے بیان سے یہ ثابت ہو چکا ہے کہ رسالت محمدی صلی اللہ علیہ وسلم کے ساتھ یہ تینوں دواعی مرتفع ہو چکے ہیں۔ آپکی دعوت تمام نوع بشری کیلئے ہے، لہذا اب جدا جدا قوموں کے لئے نبی آنے کی ضرورت نہیں۔ آپکی لائی ہوئی کتاب اور آپکے جلد آثار رسالت اپنی صحیح شکل میں محفوظ ہیں، لہذا کسی نبی کی کتاب یا نبی ہدایت کے آنے کی بھی ضرورت نہیں، آپکی تعلیم اور ہدایت مکمل اور جامع ہے، علم حق میں سے کوئی چیز پوشیدہ رہ گئی ہے اور عمل صالح کیلئے ہدایت اور نمونہ تقلید پیش کرنے میں کوئی کسر باقی ہے، لہذا اس پر کسی اضافہ کرنے والے کی بھی ضرورت نہیں۔ جب یہ تینوں دواعی موجود نہیں ہیں، اور بعثت انبیاء کے دواعی انہی تین میں منحصر ہیں، تو لامحالہ یہ تسلیم کرنا پڑے گا کہ رسالت محمدی صلی اللہ علیہ وسلم کے بعد نبوت کا دروازہ قطعاً بند ہو چکا ہے۔ اگر اب یہ دروازہ کھلا رہے تو اس کے معنی یہ ہوں گے کہ خدا فعل عبث بھی کرتا ہے، حالانکہ خدا اس سے پاک اور منزہ ہے کہ اس سے کوئی بے کار فعل صادر ہو۔

لہ اور معاملہ صرف اتنا ہی نہیں ہے کہ بلا ضرورت ایک نبی مبعوث کرنا ایک فعل عبث ہے، بلکہ مزید برآں وہ غلافِ حکمت بھی ہے۔ نبوت کے کام کی تکمیل ہو جانے کے بعد تو اس دروازے کو بند ہی ہو جانا چاہیے تاکہ ایک نبی کے اتباع پر ساری دُنیا جمع ہو سکے۔ ورنہ اگر یہ دروازہ پھر بھی کھلا رہے تو ہر نئے نبی کی آمد پر لوگوں میں پھرنے پھرنے سے کفر و ایمان کی تفریق رونما ہوگی اور جمع شدہ لوگ پھر منقسم ہونا شروع ہو جائیں گے۔

رسالتِ محمدی صلی اللہ علیہ وسلم کی یہی وہ امتیازی حیثیات ہیں جن کو قرآن مجید نے پوری تفصیل و توضیح کے ساتھ پیش کیا ہے۔

دعوتِ عام

قرآن کہتا ہے کہ،

قُلْ يَا أَيُّهَا النَّاسُ إِنِّي سَأَلْتُ اللَّهَ إِلَيْكُمْ
جَمِيعًا الَّذِي لَمْ يُلِكُ السَّمَوَاتِ وَالْأَرْضِ
لَا إِلَهَ إِلَّا هُوَ يُحْيِي وَيُمِيتُ فَأَمْتُوا بِاللهِ
وَمَا سُئِلَ الشَّيْءِ الْأَقْبَى الَّذِي يُؤْمِنُ
بِاللهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ۔

(الاعراف - ۲۰)

”اے محمد! کہو کہ لوگو میں تم سب کی طرف اس خدا کا بھیجا ہوا پیغام بر ہوں جو آسمانوں اور زمین کی سلطنت کا مالک ہے، جس کے سوا کوئی معبود نہیں، جو زندہ کرنے اور مارنے والا ہے۔ پس ایمان لاؤ اللہ پر اور اس کے ان پڑھ رسول و نبی پر جو اللہ اور اس کے کلمات پر ایمان رکھتا ہے، اور اس کی پیروی کرو تاکہ تم سیدھا راستہ پاؤ۔“

وَمَا أَمْرُ سَلْتِكَ إِلَّا كَأَمْرًا لِلنَّاسِ بِشَيْءٍ
وَمَنْ يَرَأُ وَلَكِنَّ أَكْثَرَ النَّاسِ لَا يَعْلَمُونَ۔

(سنبار - ۳)

”اور اے محمد! ہم نے تم کو تمام ہی انسانوں کیلئے خوشخبری دینے والا اور ڈرانے والا بنا کر بھیجا ہے، مگر اکثر لوگ اس سے ناواقف ہیں۔“

يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ
مِنْ رَبِّكُمْ فَآمِنُوا خَيْرًا لَكُمْ وَإِنْ تَكْفُرُوا فَإِنَّ
لِلَّهِ مَا فِي السَّمَوَاتِ وَالْأَرْضِ - (النساء - ۲۳)

”اے لوگو، تمہارے رب کی طرف سے یہ رسول تمہارے
پاس حق کے ساتھ آیا ہے پس ایمان لاؤ، یہ تمہارے لیے بہتر
ہے اور اگر کفر کرتے ہو تو خوب جان لو کہ اللہ ہی آسمانوں اور
زمین کا مالک ہے“

وَمَا أَسْأَلُكَ إِلَّا تَرْحُمَةً لِّلْعَالَمِينَ -

(الانبیاء - ۷)

”اے محمد! ہم نے تم کو تمام اہل عالم کے لیے رحمت بنا کر
بھیجا ہے“

تَبَارَكَ الَّذِي نَزَّلَ الْفُرْقَانَ عَلَى عَبْدِهِ
لِيَكُونَ لِلْعَالَمِينَ نَذِيرًا -

”پاک ہے وہ جس نے حق و باطل میں فرق کرنے والی
کتاب اپنے بندے پر اتاری تاکہ تمام اہل عالم کے لیے متنبہ
کرنے والا بنے“

اس سے چند امور مستنبط ہوتے ہیں:

ایک یہ کہ محمد صلی اللہ علیہ وسلم کی دعوت کسی زمانے یا کسی قوم
یا ملک کے ساتھ مخصوص نہیں ہے بلکہ آپ ہمیشہ کے لیے تمام نوع
بشری کے ہادی و رہنما ہیں۔

دوسرے یہ کہ تمام نوع انسانی آپ پر ایمان لانے اور آپ کا
اتباع کرنے کے لیے مکلف ہے۔

تیسرے یہ کہ آپ پر ایمان لانے بغیر اور آپ کا اتباع کیے بغیر

ہدایت نصیب نہیں ہو سکتی۔

یہ تینوں امور ایمانیات میں داخل ہیں، کیونکہ اسلام جس عالم گیر بشری تہذیب کا نام ہے اس کی عالمگیری اور آفاقیت اسی اعتقاد پر مبنی ہے۔ اگر مان لیا جائے کہ نبی اکرم صلی اللہ علیہ وسلم کے دین سے باہر بھی ہدایت میسر آ سکتی ہے تو دعوت اسلام سے اس کی عمومیت سلب ہو جاتی ہے اور اسلام کی عالمگیری ختم۔

مکمل دین

رسالت محمدی کا دوسرا امتیاز جو قرآن مجید نے پیش کیا ہے، یہ

ہے:-

هُوَ الَّذِي أَنزَلَ رَسُولَهُ بِالْهُدَىٰ وَدِينِ

الْحَقِّ لِيُظْهِرَهُ عَلَى الدِّينِ كُلِّهِ۔ (التوبہ- ۵)

”وہی ہے جس نے اپنے رسول کو ہدایت اور دین حق کیساتھ

بھیجا تاکہ اسے پوری جنس دین پر غالب کر دے“

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ

نِعْمَتِي وَأَتْمَمْتُ لَكُمْ الْإِسْلَامَ دِينًا۔ (المائدہ- ۱)

”آج میں نے تمہارے لئے تمہارے دین کو مکمل کر دیا اور تم

پر اپنی نعمت تمام کر دی اور تمہارے لئے دین اسلام کو پسند کیا“

اس سے معلوم ہوا کہ ہدایت جس چیز کا نام ہے، اور دین حق کا

اطلاق جس چیز پر ہوتا ہے وہ بتمام و کمال رسول عربی صلی اللہ علیہ وسلم

کے ذریعے سے بھیج دی گئی ہے۔ الدین (یعنی جنس دین) پر آپ کی

رسالت کلیتہً حاوی ہو چکی ہے۔ آپ کے ذریعے سے دین کو مکمل کر دیا

گیا ہے اور ہدایت کی وہ نعمت جو پہلے انبیاء کے توسط سے تھوڑی

تھوڑی کر کے عطا کی جا رہی تھی، اب اتمام کو پہنچا دی گئی ہے۔ اس

کے بعد ہدایت، اور دین، اور علم حق میں سے کوئی چیز ایسی باقی نہیں رہی ہے جسے ظاہر کرنے کے لئے کسی اور نبی یا رسول کے آنے کی حاجت ہو۔ ان واضح الفاظ کے ساتھ جس تکمیل دین اور اتمام نعمت کا اعلان کیا گیا ہے اس کا منطقی نتیجہ یہ ہے کہ پچھلی نبوتوں کے ساتھ اطاعت اور اتباع کا تعلق منقطع ہو اور آئندہ کیلئے نبوت کا دروازہ بند ہو جائے۔ یہ دونوں امور یعنی نسخ ادیان سابقہ اور ختم نبوت، رسالت محمدی صلی اللہ علیہ وسلم کے امتیازی خصائص ہیں اور قرآن مجید میں ان دونوں کو صاف طور پر پیش کر دیا گیا ہے۔

نسخ ادیان سابقہ

نسخ ادیان سابقہ سے مراد یہ ہے کہ پچھلے انبیاء نے جو کچھ پیش کیا تھا وہ اب منسوخ ہو گیا۔ ان کی نبوت و صداقت پر اجمالی اعتقاد رکھنا تو ضروری ہے، کیونکہ وہ سب اسلام ہی کے داعی تھے، اور ان کی تصدیق دراصل اسلام ہی کی تصدیق ہے، لیکن عملاً اطاعت اور اتباع کا تعلق اب ان سے منقطع ہو کر صرف محمد صلی اللہ علیہ وسلم کی تعلیم اور اسوۂ حسنہ کے ساتھ وابستہ ہو گیا ہے۔ اس لئے کہ اول تو اصولاً کامل کے بعد ناقص کی ضرورت نہیں رہی، دوسرے انبیاء سابقین کی تعلیم اور سیرت کے آثار تخریب و نسیان کی نذر ہو چکے ہیں، جس کی وجہ سے عملاً ان کا صحیح اتباع ممکن نہیں رہا۔ اسی بنا پر قرآن مجید میں جہاں کہیں رسول کی اطاعت اور اتباع کا حکم دیا گیا ہے۔

الرسول یا اللہ الشبی کا لفظ استعمال کیا گیا ہے جس سے خاص محمد صلی اللہ علیہ وسلم کی ذات مراد ہے، مثلاً **أَطِيعُوا اللَّهَ وَالرَّسُولَ لَعَلَّكُمْ تُرْحَمُونَ**۔ (بن عمران - ۱۳) اور **أَطِيعُوا اللَّهَ وَأَطِيعُوا الرَّسُولَ وَ**
أُولِي الْأَمْرِ مِنْكُمْ۔ (النساء - ۸) اور **مَنْ يُطِيعِ الرَّسُولَ فَقَدْ أَطَاعَ**

اللہ۔ (النار۔ ۱۱) پھر یہی وجہ ہے کہ ان قوموں کو بھی محمد صلی اللہ علیہ وسلم پر ایمان لانے اور آپ کا اتباع کرنے کا حکم دیا گیا ہے جو ان کے سابقین میں سے کسی کے ماننے والی ہیں۔ چنانچہ ارشاد ہوتا ہے۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ
لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو
عَنْ كَثِيرٍ، قَدْ جَاءَكُمْ مِنَ اللَّهِ نُورٌ وَكِتَابٌ
مُبِينٌ. يَهْدِي بِهِ اللَّهُ مَنِ اتَّبَعَ بِرَأْسِهَا نَمَا
صُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى
النُّورِ بِإِذْنِهَا وَيَهْدِيهِمْ إِلَى صِرَاطٍ مُسْتَقِيمٍ۔
(المائدہ۔ ۳)

اسے اہل کتاب! تمہارے پاس ہمارا رسول آ گیا ہے۔ جو تم سے بہت سی ایسی باتیں بیان کرے گا جن کو تم کتاب میں سے چھپاتے تھے، نیز وہ بہت سی باتوں سے معاف بھی کرے گا۔ تمہارے پاس اللہ کی طرف سے روشنی اور کھول کر بیان کرنے والی کتاب آگئی ہے جس کے ذریعہ سے اللہ ان لوگوں کو جو اس کی خوشنودی کا اتباع کریں گے، سلامتی کے راستوں کی طرف ہدایت بخشنے گا اور انہیں تاریکیوں سے روشنی میں نکال لے گا اور سیدھے راستے کی طرف ان کی رہنمائی کرے گا۔

اور۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ
الَّذِي يَجِدُ وَنَهَا مَكْتُوبًا عِنْدَهُمْ فِي التَّوْرَةِ
وَالْإِنْجِيلِ بِأَمْرِهِمْ بِالتَّعْرُوفِ وَيَنْهَاهُمْ
عَنِ الْمُنْكَرِ وَيَجْعَلُ لَهُمُ الْحَقِيقَاتِ وَيُحَرِّمُ عَلَيْهِمُ

الْخَبِيثَاتِ وَيَضَعُ عَنْهُمْ إِصْرَهُمْ وَالْأَغْلَالَ الَّتِي
كَانَتْ عَلَيْهِمْ فَإِذْ يُنَادِيهِمْ فَوَيْلٌ لِلَّذِينَ آمَنُوا بِهَا وَعَنَزُوا
وَنَصَرُوا وَاتَّبَعُوا التَّوْرَةَ الَّتِي أَنْزَلْنَا مَعَهَا
أُولَئِكَ هُمُ الْمُفْلِحُونَ، قُلْ يَا أَيُّهَا النَّاسُ إِنِّي
رَسُولٌ مِنَ اللَّهِ إِلَيْكُمْ جَمِيعًا الَّذِي لَهُ مُلْكُ
السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ
فَآمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي
يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَكُونَ

(الاعراف-۱۹-۲۰)

۱۰ اہل کتاب میں سے ایمان دہر وہ ہیں جو اس ان پڑھ رسول
نبی کا اتباع کرتے ہیں جس کا ذکر وہ اپنے ہاں تورات اور
انجیل میں کھا ہوا پاتے ہیں۔ وہ انہیں نیکی کا حکم دیتا ہے، بدی
سے روکتا ہے، پاک چیزوں کو ان کے لئے حلال کرتا ہے، ناپاک
چیزوں کو حرام قرار دیتا ہے، اور ان پر سے اُس بوجھ اور اُنص
بندشوں کو اتار دیتا ہے جو ان پر مسلط تھیں۔ پس جو لوگ اس پر
ایمان لائے اور اس کی حمایت اور امداد کی، اور اُس نور کا اتباع
کیا جو اس کے ساتھ اتارا گیا ہے، وہی نجات پانے والے ہیں۔
اے محمد کہہ دے کہ لوگو! میں تم سب کی طرف اس خدا کا بھیجا
ہوا پیغامبر ہوں جو آسمانوں اور زمین کی سلطنت کا مالک ہے،
جس کے سوا کوئی معبود نہیں، جو زندہ کرنے اور مارنے والا
ہے۔ پس ایمان لانا اللہ اس کے ان پڑھ رسول و نبی پر جو اللہ
اور اس کے کلمات پر ایمان لایا ہے اور اس کی پیروی کرو تاکہ
تم سیدھا راستہ پاؤ۔

ان آیات و بیانات میں نسیخ ادیانِ سابقہ کی تصریح بھی ہے، اسکے معنی بھی بتا دیئے گئے ہیں، اس کی وجہ بھی ظاہر کر دی گئی ہے، اسکے منطقی نتائج سے بھی آگاہ کر دیا گیا ہے، یہ بھی بتا دیا گیا ہے کہ اب ہدایت اور فلاح کا دامن نبی امی صلی اللہ علیہ وسلم ہی کے اتباع سے وابستہ ہے، اور یہ بھی سمجھا دیا گیا ہے کہ نبی امی کا دین دراصل اسی دین کی اصلاح اور تکمیل ہے جو تورات اور انجیل کے ماننے والوں اور دنیا کی دوسری قوموں کے پاس بھیجا گیا تھا۔

ختم نبوت

اسی طرح تکمیل دین کے دوسرے نتیجہ، یعنی ختم نبوت کو بھی قرآن مجید میں بالفاظِ صریح بیان کر دیا گیا ہے۔ ارشاد ہوتا ہے کہ:

مَا كَانَ مُحَمَّدٌ أَبَا أَحَدٍ مِّنْ رَّبِّكُمْ وَلَكِن
رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ
عَلِيمًا۔ (الاحزاب۔ ۵)

”محمد تمہارے مردوں میں سے کسی کے باپ نہیں ہیں، مسگر وہ

اللہ کے رسول اور خاتم النبیین ہیں، اور اللہ ہر چیز کو جانتے والا

ہے“

نبوت کے سدباب کا یہ اتنا واضح اور کھلا ہوا اعلان ہے کہ اگر کسی کے دل میں زریخ اور کچی نہ ہو تو اس اعلان کے بعد وہ اسلام میں نبوت کے فتح باب کی گنجائش کسی طرح نہیں نکال سکتا۔ خاتم کو خواہ بتائے مفتوح پڑھیے یا بتائے مکسور، دونوں صورتوں میں نتیجہ ایک ہی ہے، اور وہ یہ ہے کہ نبوت کا دروازہ اس خدا کے علم میں ہمیشہ کیلئے بند ہو چکا ہے جس کے علم کے خلاف کوئی امر واقع نہیں ہو سکتا۔

عقیدہ رسالت محمدیؐ کے لازمی اجزاء

تکمیل دین، نزع ادیان سابقہ، اور ختم نبوت کے یہ تینوں عقیدے دراصل اسلام کے ایمانیات میں داخل، اور عقیدہ رسالت محمدیؐ کے لازمی اجزاء ہیں۔ اسلام کی دعوت عام اس بنیاد پر قائم ہے کہ نفع انسانی کے لئے دعوت محمدیؐ کی صورت میں ایک ایسا مکمل مذہب پیش کر دیا گیا ہے جس میں پھلی تمام دعوتوں کی کمی پوری کر دی گئی ہے، اور آئندہ کے لئے کوئی کمی ایسی نہیں چھوڑی گئی جس کو پورا کرنے کی کبھی ضرورت پیش آئے۔ اس مکمل دین نے ہمیشہ کے لئے اسلام اور کفر، حق اور باطل کے درمیان ایسا متعین اور مستقل امتیاز قائم کر دیا ہے کہ اب قیامت تک اس میں کسی قسم کا گھٹاؤ اور بڑھاؤ نہیں ہوگا۔ جو کچھ اسلام اور حق ہے اسے محمد صلی اللہ علیہ وسلم نے پیش کر دیا۔ اب اس جنس کی کوئی مزید چیز آنے والی نہیں ہے کہ آئندہ کسی زمانے میں انسان کا مسلم اور حق پرست ہونا اس نئی چیز کو تسلیم کرنے پر موقوف ہو۔ اور جس چیز کو محمد صلی اللہ علیہ وسلم نے کفر اور باطل قرار دے دیا ہے وہ ہمیشہ کے لئے کفر اور باطل ہے، اس میں سے کوئی چیز نہ اب حق اور اسلام ہو سکتی ہے اور نہ اس کے سوا کسی دوسری چیز پر کفر اور اسلام کی نئی تفریق قائم ہو سکتی ہے یہی شعوس اور غیر تغیر پذیر بنیاد ہے جس پر عالمگیر اور دائمی ملت و تہذیب اسلامی کی عمارت تعمیر کی گئی ہے۔ اور اس بنیاد پر اس کی تعمیر اسی لئے کی گئی ہے کہ تمام دُنیا کے انسان ہمیشہ ہمیشہ کے لئے ایک ہی ملت، ایک ہی دین اور ایک ہی تہذیب کے اتباع پر متفق ہو سکیں۔ ایسی ملت جس کے کامل اور مستقل ہونے کا انہیں پورا یقین ہو، ایسا دین جو حق اور ہدایت پر پوری طرح حاوی ہو حتیٰ کہ اس

جنس کی کسی شے کے اس سے باہر رہ جانے کا اندیشہ نہ رہے، ایسی تہذیب جس کی عمارت میں کفر اور اسلام کی کسی نئی تفریق سے رخنہ پڑ جانے کا خطرہ نہ ہو۔ اسی اعتماد پر اسلام کی دعوت عام مبنی ہے، اور اسی پر اسلام کے دوام و استحکام کا انحصار ہے۔ جو شخص کہتا ہے کہ اسلام آج لانے کے بعد بھی لوہا بے سابقہ کا اتباع درست ہے وہ دراصل اسلام سے دعوت عام کا حق چھینتا ہے، کیوں کہ جب اسلام کے سوا دوسرے طریقوں سے بھی ہدایت ممکن ہو تو تمام اقوام و ملل کو اسلام کی طرف دعوت دینا ایک فضول حرکت ہوگی۔ اور جو شخص کہتا ہے کہ محمد صلی اللہ علیہ وسلم کی تعلیمات میں ہر زمانے کے ضروریات اور حالات کے لحاظ سے حذف و ترمیم اور اصلاح و اضافہ ہو سکتا ہے وہ دراصل اسلام سے دوام کا حق سلب کرتا ہے، کیوں کہ جو دین ناقص ہو اور حذف و اضافہ کا محتاج ہو، وہ اگر ہمیشہ کے لئے ذریعہ ہدایت ہونے کا دعویٰ کرے تو اس کا دعویٰ جھوٹا ہوگا۔ پھر جو شخص کہتا ہے کہ اسلام میں محمد صلی اللہ علیہ وسلم کے بعد بھی انبیاء کے آنے کی گنجائش ہے۔ وہ درحقیقت اسلام کے استحکام پر ضرب لگاتا ہے۔ نبوت کا دروازہ کھلا رہنے کے معنی یہ ہیں کہ اسلام کی جمیعت ہمیشہ پر آگندگی اور تفریق کے خطرہ میں مبتلا رہے۔ ہر نئے نبی کے آنے پر کفر اور اسلام کی ایک نئی تفریق ہو۔ اور ہر ایسے موقع پر بہت سے وہ لوگ اسلام سے خارج ہوتے چلے جائیں جو خدا پر، محمد صلی اللہ علیہ وسلم پر اور قرآن پر ایمان رکھنے والے ہیں۔ پس اسلام میں نبوت کا فتنہ کا فتنہ باب درحقیقت فتنے کا فتنہ باب ہے۔ اسلام کی تاریخ کئی کے جتنے اسباب ممکن ہیں ان میں سے سب سے زیادہ ہملکت اور خطرناک سبب یہ ہے کہ کوئی شخص اسلام

میں نبوت کا دھوئے کرے۔ اُمتِ مسلمہ کا نظام جمعیت اسی بنیاد پر تو قائم کیا گیا تھا کہ جو لوگ محمد رسول اللہ اور قرآن پر ایمان لائیں وہ سب مسلم اور مومن ہیں، ایک ملت ہیں، ایک قوم ہیں، آپس میں بھائی بھائی ہیں، رنج و راحت میں ایک دوسرے کے شریک ہیں۔ اب اگر کوئی شخص آئے اور کہے کہ محمدؐ اور قرآن پر ایمان لانا کافی نہیں ہے اس کے ساتھ محمدؐ پر بھی ایمان لانا ضروری ہے اور جو محمدؐ پر ایمان نہ لائے وہ کافر ہے اگرچہ وہ محمدؐ اور قرآن پر ایمان رکھتا ہو، پھر اسی بنا پر وہ مسلمانوں میں کفر اور اسلام کی تفریق کرے اور قوم اس کے ٹکڑے ٹکڑے کر دے جس کو محمد صلی اللہ علیہ وسلم نے ایک قوم بنایا تھا، اُن لوگوں کے درمیان برادری کے رشتے کو کاٹ دے جنہیں قرآن نے اِنَّمَا الْمُؤْمِنُونَ اِخْوَةٌ کہہ کر بھائی بھائی بنایا تھا، ان کی نمازیں الگ کر دے، ان کے درمیان مناکحت کے تعلقات توڑ دے، حتیٰ کہ ان میں عیادت اور تعزیت اور شرکت جنازات کا تعلق بھی باقی نہ رکھے، تو اس سے بڑھ کر اسلام، اسلامی قومیت، اسلامی تہذیب، اور اسلام کے نظامِ جماعت کا دشمن اور کون ہو سکتا ہے؟ اس بحث سے سمجھ میں آسکتا ہے کہ رسالتِ محمدی کے ساتھ تکمیلِ دین، نسخِ ادیانِ سابقہ اور ختمِ نبوت کا اعتقاد کس قدر اہمیت رکھتا ہے، اور اسلام کے بقاء و استحکام اور اس کے شیوعِ عام کے لئے اس کا داخلِ ایمان ہونا کیوں ضروری ہے۔

ایمان بالکتاب

اسلام کی اصطلاح میں ”کتاب“ سے مراد وہ کتاب ہے جو بندوں کی رہنمائی کے لئے اللہ کی طرف سے رسول پر نازل کی جاتی ہے۔ اس مفہوم کے لحاظ سے کتاب گویا اسی پیغام کا سرکاری بیان یا اسلامی اصطلاح کے مطابق ”الہی کلام“ ہے جسے لوگوں تک پہنچانے اور جس کی توضیح و تشریح کرنے، اور جس کو عمل کا جامہ پہنلانے کے لئے پیغمبر دُنیا میں بھیجا جاتا ہے۔ یہاں اس بحث کا موقع نہیں کہ ”کتاب“ کس معنی میں اللہ کا کلام ہے، اور اس کے کلام اللہ ہونے کی کیفیت کیا ہے؟ یہ خالص الہیات کی بحث ہے جس کا اس مضمون سے کوئی تعلق نہیں۔ ہم کو اس پر صرف اس پہلو سے نظر ڈالنی ہے کہ تہذیب اسلامی کی تاسیس میں ایمان بالکتاب کا کیا حصہ ہے؟ اور اس کے لئے صرف اتنا جان لینا کافی ہے کہ پیغمبر کے ذریعہ سے جو تعلیم بندوں کو دینی مقصود ہے اس کے اصول اور اہم مسائل خدا کی طرف سے پیغمبر کے دل پر القا ہوتے ہیں، اس کے الفاظ اور معانی دونوں میں پیغمبر کی اپنی قفل و فکر، اس کے ارادے اور اس کی خواہش کا ذرہ برابر دخل نہیں ہوتا۔ اس لئے وہ لفظاً اور معنی خدا کا کلام ہوتا ہے نہ کہ پیغمبر کی تصنیف۔ پیغمبر اس کلام کو ایک امانتدار قاصد کی حیثیت سے خدا کے بندوں تک پہنچا دیتا ہے۔ پھر خدا کی عطا کی ہوئی بصیرت سے اس کے معانی اور مطالب کی تشریح کرتا ہے انہی الہی اصولوں پر اخلاق و معاشرت اور تہذیب و تمدن کا نظام قائم

کرتا ہے۔ اپنی تعلیم و تلقین اور اپنی پاکیزہ سیرت سے لوگوں کے خیالات و رجحانات اور افکار میں ایک انقلاب برپا کرتا ہے۔ تقویٰ و طہارت اور پاکیزگی نفس اور حُسن عمل کی رُوح ان میں پھونکتا ہے۔ اپنی تربیت اور عملی رہنمائی سے ان کو اس طور پر منظم کرتا ہے کہ ان سے ایک نئی سوسائٹی، نئی ذہنیت، نئے افکار و خیالات، نئے آداب و اطوار، اور نئے آئین و قوانین کے ساتھ وجود میں آجاتی ہے۔ پھر وہ ان میں اللہ کی کتاب اور اس کے ساتھ اپنی تعلیم اور اپنی پاکیزہ سیرت کے آثار چھوڑ جاتا ہے جو ہمیشہ اس جماعت اور اس کے بعد آنے والی نسلوں کے لئے مشعلِ ہدایت کا کام دیتے ہیں۔

رسالت اور کتاب کا تعلق

”رسالت“ اور ”کتاب“ دونوں اسی ایک خُدا کی طرف سے ہیں۔ دونوں ایک امرِ ربّانی کے اجزاء اور ایک ہی مقصد اور ایک ہی دعوت کی تکمیل کے ذریعے ہیں۔ وہی اللہ کا علم اور اس کی حکمت رسول کے سینے میں بھی ہے اور کتاب کے اوراق میں بھی۔ جس تعلیم کا لفظی بیان ”کتاب“ ہے اسی کا عملی نمونہ رسول کی زندگی ہے۔

انسان کی فطرت کچھ اس طور پر واقع ہوئی ہے کہ وہ مجرد کتابی تعلیم سے کوئی غیر معمولی فائدہ نہیں اٹھا سکتا۔ اس کو علم کے ساتھ ایک انسانی معلم اور رہنما کی بھی حاجت ہوتی ہے جو اپنی تعلیم سے اس علم کو دلوں میں بٹھا دے اور اس کا مجسمہ بن کر اپنے عمل سے لوگوں میں وہ رُوح پھونک دے جو اس تعلیم کا حقیقی منشا ہے۔ آپکو پوری انسانی تاریخ میں ایک مثال بھی ایسی نہ مل سکے گی کہ تنہا کسی کتاب نے انسانی معلم کی ہدایت اور تعلیم کے بغیر کسی قوم کی ذہنیت اور زندگی میں



لکھنے والے انسانوں کو رہنمائی کے منصب پر مقرر کیا اور دوسری طرف اپنا کلام بھی نازل کیا تاکہ یہ دونوں چیزیں انسانی فطرت کے ان دونوں مطالبوں کو پورا کر دیں۔ اگر رہنما کتاب کے بغیر آتے، یا کتابیں رہنماؤں کے بغیر آتیں تو حکمت کا مقصود پورا نہ ہو سکتا۔

چراغ اور رہنمائی قرآنی مثال

رسالت اور کتاب کے اس تعلق کو قرآن مجید ایک تشبیہ پیرائے میں بیان کرتا ہے۔ اس نے جگہ جگہ رسول کو رہنما اور بدرقہ سے تشبیہ دی ہے جس کا کام گمراہوں کو سیدھا راستہ بتانا ہے، مثلاً وَجَعَلْنَاهُمْ اٰیْمَةً يَهْتَدُونَ بِاَمْرِنَا (الانبیاء- ۵) وَلِكُلِّ قَوْمٍ هَادٍ (الرعد- ۱) فَاتَّبِعْنِيْ اِهْدِيْكُمْ سِرَاطًا سَوِيًّا (مریم- ۳) وَاهْدِيْكُمْ اِلَى رَبِّكُمْ فَتَخَشَى (التازمات- ۱)۔ دوسری طرف وہ کتاب کو ”نور“ اور ”ضیاء“ اور ”برہان“ اور ”فرقان“ اور ”مزین“ اور ”مبین“ کے الفاظ سے تعبیر کرتا ہے، مثلاً وَاتَّبِعُوا النُّوْرَ الَّذِيْ اُنزِلَ مَعَهُ (الاحزاب- ۱۹) وَلَقَدْ اَتَيْنَا مُوسٰى وَهَارُونَ الْفُرْقَانَ وَضِيَاءَ (الانبیاء- ۳) قَدْ جَاءَكُمْ مِنَ اللّٰهِ نُوْرٌ وَكِتَابٌ مُّبِيْنٌ (المائدہ- ۳) قَدْ جَاءَكُمْ بُرْهَانٌ مِّن رَّبِّكُمْ (النساء- ۲۴)۔ یہ تشبیہات محض شاعری نہیں ہیں بلکہ ایک اہم حقیقت کی طرف اشارہ کرتی ہیں۔ ان سے یہ بتانا مقصود ہے کہ معمولی انسان کو فطری عقل اور کتابی علم سے اتنی روشنی اور رہنمائی حاصل نہیں ہوتی جس سے وہ حق کی سیدھی راہ پر چل سکے۔ اس اجنبی اور اندھیری منزل میں اس کو ایک ایسے غیر معمولی رہنما کی ضرورت ہے جو اس منزل کی رسم و راہ سے واقف ہو، اور ساتھ ہی اس کے ہاتھ میں ایک چراغ بھی ہو، تاکہ وہ اسے لے ہوئے قدم قدم پر بتاتا چلے کہ یہاں گڑھا ہے، یہاں قدم بھستتا ہے، یہاں کانٹے

اور جھاڑیاں ہیں، یہاں سے دوسرے ٹیڑھے اور غلط راستے نکلتے ہیں اور اس کے پیچھے چلنے والا انسان خود بھی اس چراغ کی روشنی میں راہ کے نشانات کو دیکھ کر، سیدھی راہ کی علامات کو پہچان کر، ٹیڑھے راستوں کے موڑوں اور نکتوں سے واقف ہو کر، علی وجہ البصیرت اسٹس کا اقتدا کرے۔ رات کے اندھیرے میں رہنا اور چراغ کے درمیان جو تعلق ہوتا ہے وہی تعلق رسول اور کتاب میں بھی ہے۔ اگر ہم رہنا کے ہاتھ سے چراغ چھین لیں اور خود اس کو لے کر چلنے لگیں تو راستے میں ہم کو بہت سے ایسے تراپے چھو رہے اور متشابہ راستے ملیں گے جہاں ہم کو یا تو حیران و پریشان ہو کر ٹھہر جانا ہوگا، یا ہم اسے چسراغ کی روشنی میں کسی غلط راستے پر چلنے لگیں گے، کیونکہ محض چسراغ کا وجود انسان کو رہنا سے بے نیاز نہیں کرتا۔ اسی طرح اگر رہنا کے ہاتھ سے چراغ نہ ہو تو ہم محض اندھے مقلد کی طرح اس کا دامن پکڑتے ہوئے چلیں گے اور روشنی کے بغیر ہم میں خود اتنی بصیرت پیدا نہ ہوگی کہ سیدھے راستے کو ٹیڑھے راستوں سے ممتاز کر کے دیکھ سکیں اور سیدھی راہ کے ان نازک مقامات کو بھی پہچان لیں جہاں انسان ٹھوکر کھاتا ہے یا اس کا قدم پھسل جاتا ہے۔ بس جس طرح ہم کو رات کی تاریکیوں میں اجنبی راہوں پر چلنے کے لئے ایک ایسے بدرتے کی بھی ضرورت ہوتی ہے جو اس منزل کی رسم و راہ سے خوب واقف ہو، اور ایک مشعل کی بھی ضرورت ہوتی ہے جس کی روشنی میں ہم اس راستے کو خوب پہچان سکیں، اور ان دونوں میں سے کسی ایک سے بھی ہم بے نیاز نہیں ہو سکتے، اسی طرح حقیقت کی اجنبی منزل میں، جہاں ہماری عقل کی روشنی تنہا کام نہیں دیتی، ہم کو رسول اور کتاب دونوں کی یکساں ضرورت ہوتی ہے ان میں سے کسی کے اتہاع کو چھوڑ



إِلَيْهِمْ وَلَعَلَّهُمْ يَتَفَكَّرُونَ۔ (النحل-۶)

”اور ہم نے تجھ پر ذکر (قرآن) اتنا تاکہ تو لوگوں کے لیے اس ہدایت کو واضح کر دے جو ان کی طرف اتاری گئی ہے شاید کہ وہ خود فکری کریں۔“

پھر ایک یلغ انداز میں قرآن نے یہ بھی بتا دیا کہ مادی جسمانی عالم میں چراغ اور رہنما کے درمیان جو مغائرت ہے وہ عالم حقیقت میں رسول اور کتاب کے درمیان نہیں ہے، بلکہ ان دونوں کے درمیان ایک اتما دی رشتہ ہے۔ چنانچہ بعض جگہ جس چیز سے کتاب کو تشبیہ دی گئی ہے اسی چیز سے کسی دوسری جگہ رسول کو بھی تشبیہ دی گئی ہے، اور اسی طرح اس کے برعکس۔ آیہ یَا أَيُّهَا النَّبِيُّ إِنَّا أَرْسَلْنَاكَ شَاهِداً وَمُبَشِّراً وَنَذِيراً وَذَاعِياً إِلَى اللَّهِ بِأَذْنِهِ وَسِيراً جَاهِداً مُنِيراً (احزاب-۶) میں رسول کو چراغ روشن کہا گیا ہے اور آیہ إِنَّ هَذِهِ الْقُرْآنَ يَهْدِي لِلْبَيْتِ هِيَ أُمَّةٌ سَبِيحَةٌ (نہی اسرائیل-۱) میں کتاب کو رہنما کہا گیا ہے۔

اس سے معلوم ہوا کہ کتاب اور رسول کا تعلق حقیقتاً ناقابل انقطاع ہے۔ انسان کو ہدایت کے لیے دونوں کی یکساں ضرورت ہے انسان جس فکری و عملی نظام اور جس تہذیب و تمدن کو قائم کرنا چاہتا ہے اُس کے قیام و استحکام، اور اس کے قائم اپنی صحیح شکل میں رہنے کے لیے ناگزیر ہے کہ ہمیشہ رسالت اور کتاب دونوں کے ساتھ اس کا تعلق برقرار رہے۔ اسی شدید ضرورت کی بنا پر رسالت اور کتاب دونوں کو الگ الگ مستقل اجزائے ایمان قرار دیا گیا اور ہر ایک پر ایمان لانے کی بار بار تاکید کی گئی۔ اگر تاکید مقصود نہ ہوتی تو ایسا کرنے کی ضرورت نہ تھی، کیونکہ رسول کی تصدیق اس کی لائق

ہوئی کتاب کی تصدیق کو متضمن ہے، اور کتاب کی تصدیق اس کے
لانے والے کی تصدیق کو۔

تمام کتب آسمانی پر ایمان

جہاں تک ایمان کا تعلق ہے، اسلام ان تمام کتابوں کو ماننے کا
حکم دیتا ہے جو خدا کی طرف سے اس کے رسولوں پر نازل کی گئی ہیں۔
مسلمان ہونے کے لئے جس طرح تمام رسولوں اور نبیوں پر ایمان لانا
ضروری ہے، اسی طرح تمام کتابوں پر بھی ایمان لانا ضروری ہے چنانچہ
قرآن میں بار بار کہا گیا ہے:-

وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ
مِنْ قَبْلِكَ - (البقرہ - ۱)

”اور پرہیزگار وہ ہیں جو ایمان لاتے ہیں اس کتاب پر جو
تیری طرف اتاری گئی ہے اور ان کتابوں پر جو تجھ سے پہلے آئی
گئی تھیں۔“

كُلٌّ مِّنْ بِلَالِ اللَّهِ وَمَلَكِ كَتَبَهَا وَكَتُبَهَا وَمَا سَلَّهَا -
(البقرہ - ۴۰)

”رسول اور سب مومن ایمان لائے اللہ پر اور اس کے

فرشتوں پر اور اس کی کتابوں اور اس کے رسولوں پر۔“

نَزَلَ عَلَيْكَ الْكِتَابُ بِالْحَقِّ مَوْصَدًا قَالِ السَّابِقِينَ
يَدَّيْهِمَا - (آل عمران - ۱)

”اللہ نے تجھ پر حق کے ساتھ کتاب اتاری جو تصدیق کرتے

ہے ان تمام کتابوں کی جو اس سے پہلے آئی ہیں۔“

قُلْ إِنَّمَا بِلَالِ اللَّهِ وَمَا أُنزِلَ عَلَيْنَا وَمَا أُنزِلَ
عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ

وَالْأَسْبَاطِ وَمِمَّا أَوْتِيَ مُوسَى وَعِيسَى وَالنَّبِيُّونَ
 مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَدَى
 مُسْلِمُونَ - (آل عمران - ۹)

”کہہ دے کہ ہم ایمان لائے اللہ پر اور اس کتاب پر جو
 ہم پر اتاری گئی ہے اور ان کتابوں پر جو ابراہیمؑ اور اسماعیلؑ اور
 اسحاقؑ اور یعقوبؑ اور اولاد یعقوبؑ پر اتاری گئی تھیں۔ اور جو
 موسیٰؑ اور عیسیٰؑ اور دوسرے نبیوں کو ان کے پروردگار کی طرف
 سے دی گئی تھیں۔ ہم ان میں سے کسی کے درمیان تفریق نہیں کرتے
 اور ہم اس کے تابع فرمان ہیں۔“

الَّذِينَ كَذَّبُوا بِآيَاتِنَا كَذَّبُوا بِكُتُبِنَا وَمِمَّا أَرْسَلْنَا بِهِ رُسُلَنَا
 فَسَوَتْ يَتْلُمُونَ إِذَا الْأَعْلَاقُ فِي أَعْنَاقِهِمُ وَالسَّلْسِلُ
 يُسْحَبُونَ فِي الْحَمِيمِ ثُمَّ فِي النَّارِ يُسْجَرُونَ -
 (المومن - ۹)

”جن لوگوں نے اس کتاب اور ان کتابوں کو جھٹلایا جن کے
 ساتھ ہم نے اپنے رسولوں کو بھیجا تھا ان کو مغترب اس کا اہم معلوم
 ہو جائے گا۔ جب طوق و سلاسل ان کی گردنوں میں پڑے ہوں گے
 اور وہ کھوتے ہوئے پانی میں گھسنے جائیں گے۔ پھر آگ میں
 جھونک دیئے جائیں گے۔“

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ
 الْكِتَابَ وَالْمِيزَانَ لِيَقُومَ النَّاسُ بِالْقِسْطِ -
 (الحمدید - ۳)

”بے شک ہم نے اپنے رسولوں کو کھلی نشانیوں کے ساتھ
 بھیجا تھا اور ان کے ساتھ کتاب اتاری تھی، اور ترازو تاکہ لوگ حق

پر قائم ہوں ۷

اس اجمالی بیان کے ساتھ بعض کتابوں کے نام لے کر بھی ان پر ایمان لانے کا حکم دیا گیا ہے اور ان کی تعریف و توصیف کی گئی ہے مثلاً تورات کو ہدایت، نور، فرقان، ضیاء، امام اور رحمت کہا گیا ہے (العصر (۵) المائدہ (۶) الانبیاء (۴) احقاف (۲)۔ اور انجیل کو بھی ہدایت، نور اور موعظت کے الفاظ سے تعبیر کیا گیا ہے (المائدہ -۴) پس یہ بات اسلام کے اصول میں سے ہے کہ جن کتابوں کا ذکر تصریح کے ساتھ قرآن میں کیا گیا ہے ان پر صراحتہ، اور جن کا ذکر نہیں کیا گیا ہے ان پر اجمالاً ایمان لایا جائے۔ اسلامی اعتقاد کے مطابق دنیا کی کوئی قوم ایسی نہیں ہے جس میں اللہ کے رسول اس کی طرف سے کتابیں لے کر نہ آئے ہوں، اور جتنی کتابیں دنیا کے مختلف خطوں اور مختلف قوموں میں آئیں وہ سب ایک ہی سرچشمے کی نہریں، ایک ہی آفتاب کی شعاعیں تھیں۔ سب اسی حق اور صداقت اور ہدایت اور نور کے ساتھ آئی تھیں جس کا نام "اسلام" ہے۔ اس لئے جو "مسلم" ہے وہ ان سب پر ایمان لاتا ہے، اور جو ان میں سے کسی کی تکذیب کرتا ہے وہ سب کی تکذیب اور ضد حقیقت اصل سرچشمے کی تکذیب کا مجرم ہے۔

صرف قرآن کا اتباع

لیکن ایمان کے بعد جہاں سے بالفعل اتباع کی سرمد شروع ہوتی ہے وہاں دوسری کتابوں سے تعلق منقطع کر کے صرف قرآن کیساتھ تعلق رکھنا ضروری ہے۔ اس کے متعدد وجوہ ہیں:-

اولاً کتب آسمانی میں بہت سی کتابیں تو اب معدوم ہیں، اور جو پائی جاتی ہیں ان میں قرآن کے سوا کوئی کتاب اپنے اصل الفاظ

اور معانی میں محفوظ نہیں ہے۔ کلام الہی کے ساتھ کلام انسانی لفظاً اور معنی دونوں طرح شریک ہو گیا ہے۔ ہدایت کے ساتھ گمراہی، جو خواہشات نفسانی کے اتباع کا لازمی نتیجہ ہے، ان کتابوں میں مل جلی گئی ہے۔ اب یہ تیز کرنا مشکل ہے کہ ان میں حق کس قدر ہے اور باطل کس قدر۔ یہی حال ان کتابوں کا بھی ہے جن پر مختلف ملتیں اپنے دین کا دار رکھتی ہیں، اور جن کے آسمانی ہونے کا شبہ کیا جاسکتا ہے ان میں سے بعض تو ایسی ہیں جن میں مُنزل من اللہ ہونے کا تخمیل ہی سرے سے موجود نہیں ہے۔ بعض کے متعلق یہ تک پتہ نہیں چلتا کہ اگر وہ خدا کی طرف سے آئی تھیں تو کن نبیوں کے پاس آئیں اور کس زمانے میں آئیں۔ بعض کی زبانیں ایسی مُردہ ہو چکی ہیں کہ آج ان کے صحیح معانی متعین کرنا مشکل ہے۔ بعض میں انسانی خواہشات اور غلط تخیلات و اوہام کی صریح آمیزش معلوم ہوتی ہے۔ بعض میں شرک، غیر اللہ کی پرستش اور ایسے ہی دوسرے غلط عقائد اور اعمال کی صریح تعلیم موجود ہے جو کسی طرح حق نہیں ہو سکتی۔ ایسی کتابیں جن کا یہ حال ہو، انسان کو صحیح علم اور صحیح روشنی نہیں دے سکتیں انسان ان کا اتباع کر کے گمراہی سے محفوظ نہیں ہو سکتا۔

ثانیاً، قرآن کے سوا جتنی کتابیں اس وقت موجود ہیں، عام اس سے کہ آسمانی ہوں یا ان کے متعلق آسمانی ہونے کا شبہ کیا جاسکتا ہو، ان کی تعلیمات اور ان کے احکام میں یا تو محدود نسلی قومیت کا اثر نمایاں ہے، یا مخصوص زمانی حالات کا اقتضاد غالب۔ وہ ہر زمانے میں تمام نوع بشری کے لئے ہدایت و رہنمائی کا نہ کبھی ذریعہ بنی ہیں اور نہ بن سکتی ہیں۔

ثالثاً، اس میں کوئی شبہ نہیں کہ ان کتابوں میں سے ہر ایک میں

ایسی تعلیمات موجود ہیں جو حق اور صدق ہیں، اور ان میں انسان کے اخلاق اور معاملات کی اصلاح کے لئے بعض اچھے اصول اور قوانین بھی موجود ہیں۔ لیکن ان میں کوئی ایک کتاب ایسی نہیں ہے جو تمام خیرات کی جامع ہو، جس میں پورا حق ظاہر کر دیا گیا ہو، جو تنہا انسانی زندگی کے تمام شعبوں میں اس کی صحیح رہنمائی کر سکتی ہو۔

قرآن مجید ان تینوں خامیوں سے پاک ہے۔

۱۔ وہ انہی الفاظ میں محفوظ ہے جن میں رسول اللہ صلی اللہ علیہ وسلم نے اس کو پیش کیا تھا۔ اول روز سے سینکڑوں، ہزاروں لاکھوں آدمیوں نے ہر زمانے میں اس کو لفظ بلفظ یاد کیا ہے، لاکھوں کروڑوں آدمیوں نے روزانہ اس کی تلاوت کی ہے، ہمیشہ اس کے نسخے ضبط کتابت میں لائے جاتے رہے ہیں، اور کبھی اس کی عبارت میں ذرہ برابر اختلاف نہیں پایا گیا ہے۔ لہذا اس امر میں کسی شک و شبہ کی گنجائش نہیں ہے کہ جو قرآن نبی عربی صلی اللہ علیہ وسلم کی زبانی سے سنا گیا تھا وہی آج دنیا میں موجود ہے اور ہمیشہ موجود رہے گا۔ اس میں کبھی ایک لفظ کا تغیر و تبدل نہ ہوا ہے نہ ہو سکتا ہے۔

۲۔ وہ عربی زبان میں اُترا ہے جو ایک زندہ زبان ہے۔ اس کے بولنے والے اور سمجھنے والے آج کروڑوں انسان موجود ہیں، اور آج تک اس زبان کا فصیح اور معیاری لٹریچر وہی ہے جو نزول قرآن کے وقت تھا۔ اس کے معانی اور مطالب معلوم کرنے میں انسان کے لئے وہ دقیق نہیں ہیں جو مُردہ زبانوں کی کتابوں کے سمجھنے میں پیش آتی ہیں۔

۳۔ وہ سراسر حق، اور از اول تا آخر اہی تعلیمات سے لبریز ہے۔

اس میں کہیں انسانی جذبات، نفسانی خواہشات، قومی یا طائفی خود غرضیوں اور جاہلانہ گمراہیوں کا شائبہ تک نہیں پایا جلتا۔ اس کے اندر کلام الہی کے ساتھ انسانی کلام کی ذرہ برابر آمیزش نہیں ہو سکی ہے۔

۴۔ اس میں تمام نوع بشری کو خطاب کیا گیا ہے اور ایسے عقائد، اصول اخلاق اور قوانین عمل پیش کیے گئے ہیں جو کسی ملک و قوم اور کسی خاص زمانے کے لئے مخصوص نہیں ہیں۔ اس کی ہر تعلیم عالمگیر بھی ہے اور جاودانی بھی۔

۵۔ اس کے اندر ان تمام حقائق و معارف اور خیرات و صالحات کو جمع کر دیا گیا ہے جو اس سے پہلے آسمانی کتابوں میں بیان کیے گئے تھے۔ کسی مذہب کی کتاب سے ایسی کوئی بات نکال کر نہیں بتائی جا سکتی جو حق اور نیکی ہو اور قرآن اس کے ذکر سے خالی ہو۔ ایسی جامع کتاب کی موجودگی میں انسان آپ سے آپ دوسری تمام کتابوں سے بے نیاز ہو جاتا ہے۔

۶۔ وہ آسمانی ہدایات اور الہی تعلیمات کا جدید ترین مجموعہ (Latest Edition) ہے۔ بعض ہدایات، جو پچھلی کتابوں میں مخصوص حالات کے تحت دی گئی تھیں، وہ اس میں سے نکال دی گئیں اور بہت سی نئی تعلیمات جو پچھلی کتابوں میں نہ تھیں، اس میں اضافہ کر دی گئیں۔ لہذا جو شخص آباؤ اجداد کا نہیں بلکہ فی الواقع خدائی ہدایت کا پیرو ہے ہے اس کیلئے لازم ہے کہ اسی آخری اور جدید ایڈیشن کا اتباع کرے نہ کہ پرانے ایڈیشنوں کا۔

یہی وجہ ہے جن کی بناء پر اسلام نے تمام کتابوں سے اتباع کا تعلق منقطع کر کے صرف قرآن پاک کو متبوع قرار دیا ہے اور تمام دنیا کو دعوت دی ہے کہ وہ اسی ایک کتاب کو اپنا دستور العمل

بنائے۔

إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ
النَّاسِ بِمَا أَسْرَأَكَ اللَّهُ۔ (النسار۔ ۱۶)

”ہم نے تیری طرف یہ کتاب حق کے ساتھ اتاری ہے تاکہ تو لوگوں کے درمیان اُس علم حق کے ساتھ فیصلہ کرے جو خدا نے تجھے دیا ہے“

فَالَّذِينَ آمَنُوا بِهَا وَعَزَمُوا وَتَعَزَّوْا وَ
اتَّبَعُوا الشُّرَّةَ الَّتِي أَنْزَلَ مَعَهُ أُولَئِكَ هُمُ
الْمُفْلِحُونَ۔ (اعراف۔ ۱۹)

”پس جو لوگ اس نبی پر ایمان لائے اور جنہوں نے اس کی مدد اور حمایت کی اور اُس نور کا اتباع کیا جو اس کے ساتھ اترا ہے وہی فلاح پانے والے ہیں“

اور یہی وجہ ہے کہ اُن قوموں کو بھی قرآن پاک پر ایمان لانے اور اس کا اتباع کرنے کی دعوت دی گئی ہے جن کے پاس پہلے سے کوئی آسمانی کتاب موجود ہے۔ چنانچہ بار بار قرآن میں حکم دیا جاتا ہے۔

يَا أَيُّهَا الَّذِينَ آمَنُوا اتَّبِعُوا الْكِتَابَ الَّتِي أَنْزَلْنَا
مُصَدِّقًا لِمَا مَعَكُمْ۔ (النسار۔ ۷)

”اے وہ لوگو جن کو کتاب دی گئی ہے، ایمان لاؤ اس کتاب (قرآن) پر جسے ہم نے آتما ہے اور جو ان کتابوں کی تصدیق کرتی ہے جو تمہارے پاس ہیں“

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ
كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُوا

عَنْ كَثِيرٍ، قَدْ جَاءَكُمْ مِنَ اللَّهِ نُورٌ وَكِتَابٌ
مُبِينٌ يَهْدِي بِهَا اللَّهُ مِنَ الظُّلُمَاتِ إِلَى النُّورِ
سُبُلَ السَّلَامِ وَيُخْرِجُهُم مِنَ الظُّلُمَاتِ إِلَى النُّورِ
بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ۔

(المائدہ - ۳)

”اے کتاب والو! تمہارے پاس ہمارا رسول آ گیا ہے جو
تمہارے لیے ان بہت سی چیزوں کو ظاہر کرتا ہے جن کو تم کتاب
میں سے چھپاتے تھے، اور بہت سی چیزوں سے معاف بھی کر
دیتا ہے۔ تمہارے پاس اللہ کی طرف سے روشنی اور کھول کر بیان
کرنے والی کتاب آ گئی ہے جس کے ذریعہ سے اللہ ان لوگوں
کو سلامتی کی راہوں کی طرف ہدایت بخشتا ہے جو اسکی خوشنودی
کا اتباع کرتے ہیں، اور وہ اپنے اذن سے ان کو تاریکیوں سے
روشنی کی طرف نکال لیتا ہے اور سیدھے راستے کی طرف ان کھے
رہنمائی کرتا ہے۔“

وَلَقَدْ أَنْزَلْنَا إِلَيْكَ آيَاتٍ مَبِينَاتٍ وَمَا يَكْفُرُ
بِهَا إِلَّا الْفَاسِقُونَ۔ (البقرہ - ۱۲)

”اور ہم نے تیری طرف واضح اور کھل ہوئی آیتیں اتاری
ہیں، اور ان کا انکار صرف وہی کرتے ہیں جو فاسق ہیں۔“

ہیں، اور ان کا انکار صرف وہی کرتے ہیں جو فاسق ہیں۔“

قرآن کے متعلق تفصیلی عقیدہ

جو کتاب انسان کے لیے فکر و اعتقاد کی صحیح رہنما قرار دی گئی ہو،
اور جس کو عملی زندگی کے لیے واجب الاتباع قانون مقرر کیا گیا ہو،
اس کی پیروی اس وقت تک کامل نہیں ہو سکتی جب تک کہ انسان
اس کے صحیح اور برحق ہونے اور غلطیوں سے محفوظ ہونے کا پورا

پورا یقین نہ رکھتا ہو۔ کیونکہ اگر اُس کی صحت کے متعلق کسی قسم کے شک نے راہ پالی تو اُس پر سے اطمینان اُٹھ جائے گا اور پھر جمعیت خاطر کے ساتھ اُس کی پیروی نہ کی جاسکے گی۔ اس ضرورت کی بنا پر ایمان بالقرآن کے لازمی اجزاء حسب ذیل ہیں جن کو قرآن مجید میں بیان کر دیا گیا ہے۔

۱۔ قرآن جس زبان میں اُترا تھا اسی عبارت میں محفوظ ہے کسی قسم کی کمی بیشی اُس میں نہیں ہوئی۔ اس پر حسب ذیل آیات دلالت کرتی ہیں:-

إِنَّا عَلَيْنَا جَمَعْنَاهُ وَقُرَّانَهُ فَإِذَا قُرُرْنَا
فَأَتَّبَعْنَاهُ نَزْلًا ثُمَّ إِنَّا عَلَيْنَا بَيَانَهُ۔ (القدر-۱)

”اس کو جمع کرنا اور پڑھا دینا ہمارے ذمہ ہے۔ پس جب ہم اسے پڑھیں، تو تم اس کے پڑھنے کی پیروی کرو۔ پھر اس کے معانی کو سمجھا دینا بھی ہمارا کام ہے۔“

سَتَجِدُنَا فَلَآتُنَا إِلَّا مَا شَاءَ اللَّهُ۔ (اولیٰ)
”جو تم کو ایسا پڑھائیں گے کہ تم بھولنے نہ پاؤ گے، بجز اس کے جسے خدا بھلانا چاہے۔“

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ۔

(الحجر-۱)

”اس ذکر (قرآن) کو ہم ہی نے آندا ہے اور ہم ہی اس کی

حفاظت کرنے والے ہیں۔“

وَإِنلُ مَا أُوحِيَ إِلَيْكَ مِن كِتَابِ رَبِّكَ لَا

مُبَدَّلَ لِكَلِمَةٍ۔ (الکہف-۴)

”تیری طرف تیرے رب کی کتاب سے جو کچھ وحی کیا گیا ہے

اس کی تلاوت کر، اس کے کلمات کو کوئی بدلنے والا نہیں ہے۔
۲۔ قرآن کی تمزین میں کسی شیطانی قوت کا ذرہ برابر دخل نہیں

ہے۔

وَمَا تَنْزَلَتْ بِهِ الشَّيْطَانُ وَمَا يَنْبَغِي لَهُمْ
وَمَا يَسْتَطِيعُونَ، إِنَّهُمْ عَنِ السَّمْعِ لَمَعَزُولُونَ۔

(الشعراء۔ ۱۱)

”اس کو نے کہ شیطان نہیں آتے ہیں، نہ یہ کام ان کے
کرنے کا ہے، نہ وہ اس کو کر سکتے ہیں، بلکہ وہ تو وحی کے سننے
سے بھی دور رکھے گئے ہیں۔“

۳۔ قرآن میں خود نبی کی خواہش کا بھی کوئی دخل نہیں۔

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ

(النجم، ۱)

”وہ اپنے دل کی خواہش سے نہیں بول رہا ہے، بلکہ یہ جو
کہہ رہے وہی ہے جو اس پر اتاری جاتی ہے۔“

۴۔ قرآن میں باطل کو ہرگز کوئی راہ نہیں ملی۔

وَأَن تَأْتِيَهُمْ بَغْتًا فَقَدْ لَقِيَ النَّارَ ۗ لَقَدْ جِئْتَهُم بِبَيِّنَاتٍ مِّنْ

بَيْنِ يَدَيْهَا ۗ وَلَا مَن تَخْلُفُهَا تَنْزِيلًا مِّنْ حَكِيمٍ۔

حَمِيدًا۔ (تم السجده۔ ۵)

”یقیناً یہ ایک محفوظ و مضبوط کتاب ہے۔ باطل نہ اس کے

آگے سے آسکتا ہے نہ پیچھے سے۔ یہ ایک حکیم اور سزاوار حمد و ستی

کی اتاری ہوئی ہے۔“

۵۔ قرآن سراسر سچی ہے، گمان اور اندازہ کی بنا پر نہیں بلکہ علم

کی بنا پر اتارا گیا ہے، اس میں کمی اور ٹیڑھ نہیں ہے، ٹھیک ٹھیک

سیدھی راہ دکھاتا ہے۔

وَيَزِي الدِّينَ أَوْ تَوَالِغِ الْعِلْمِ الِّدِيَّيَ أَنْزَلَ
إِلَيْكَ مِنْ رَبِّكَ هُوَ الْحَقُّ وَيَهْدِي إِلَى صِرَاطِ
الْعَزِيزِ الْحَمِيدِ۔ (سہار۔ ۱)

”اور جو لوگ علم رکھتے ہیں وہ اس کتاب کو جو تیری طرف
تیرے رب کے پاس سے اتاری گئی ہے سمجھتے ہیں کہ یہی
حق ہے اور خدا نے عزیز و حمید کی طرف ہدایت کرتی ہے“

وَإِنَّمَا لَعَنُ الْيَعِينِ۔ (انعام۔ ۲)

”اور بلاشبہ وہ تیرے حق ہے“

وَلَقَدْ جِئْنَا هُمْ بِكِتَابٍ فَضَلْنَاهُمْ عَلَىٰ عِلْمِ
هُدَاهُمْ وَرَحْمَةً لِّعِبَادٍ يُؤْمِنُونَ۔ (اعراف۔ ۶)

”اور ہم ان کے پاس ایک ایسی کتاب لے آئے ہیں جس
کو ہم نے علم کی بنا پر مومنوں کے لئے مفصل ہدایت اور رحمت
بتایا ہے“

قُلْ أَنْزَلَهُ الَّذِي يَعْلَمُ السِّرَّ فِي السَّمَاوَاتِ
وَالْأَرْضِ۔ (الفرقان۔ ۱)

”اے محمد! کہہ دو کہ یہ کتاب اُس نے اتاری ہے جو آسمانوں
اور زمین کے سب راز جانتا ہے“

ذَٰلِكَ الْكِتَابُ لَا رَيْبَ فِيهِ۔ (البقرہ۔ ۱)

”یہی ایک کتاب ہے جس میں کوئی بات شک کی بنا پر نہیں
کہی گئی ہے“

وَلَمْ يَجْعَلْ لَهَا عِوَجًا قِطْمًا۔ (الکہف۔ ۱)

”اور خدا نے اس میں کوئی کجی نہیں رکھی۔ وہ بالکل سیدھا ہے“

إِنَّ هَذِهِ الْقُرْآنَ يَهْدِي لِلَّتِي هِيَ أَقْوَمُ۔

(بنی اسرائیل - ۱)

”اور بے شک یہ قرآن وہی راستہ دکھاتا ہے جو بالکل سیدھا

ہے۔“

۴۔ قرآن کے احکام اور اس کی تعلیمات میں رد و بدل کا حق کسی کو، حتیٰ کہ پیغمبر کو بھی نہیں ہے۔

قُلْ مَا يَكُونُ لِي أَنْ أُبَدِّلَهُ مِنْ تَلْقَائِي
نَفْسِي إِنْ أَتَيْتُهُ إِلَّا مَا يُوحَىٰ إِلَيَّ إِنِّي أَخَافُ
إِنْ عَصَيْتُ رَبِّي عَذَابٌ عَظِيمٌ۔

(مونس - ۲)

”اے محمد! کہہ دو کہ میں اس کتاب کو اپنی طرف سے بدلنے کا حق نہیں رکھتا۔ میں تو صرف اسی وحی کا اتباع کرتا ہوں جو میری طرف آتاری جاتی ہے۔ اگر میں اپنے رب کی نافرمانی کروں تو مجھے بڑے دن کے عذاب کا ڈر ہے۔“

۵۔ جو چیز قرآن کے خلاف ہے وہ ہرگز قابل اتباع نہیں

ہے۔

إِشِيعُوا مَا أُنزِلَ إِلَيْكُمْ مِنْ رَبِّكُمْ وَلَا
تَتَّبِعُوا مِنْ دُونِهَا أَوْلِيَاءَ۔ (اعراف - ۱)

”جو کچھ تمہاری طرف تمہارے رب کی جانب سے آتا رہا ہے اس کی پیروی کرو اور اس کو چھوڑ کر دوسرے کارسازوں کی پیروی نہ کرو۔“

یہ قرآن مجید کے متعلق اسلام کا تفصیلی عقیدہ ہے اور اسکے ہر جُز پر اعتقاد رکھنا لازم ہے۔ جس کے عقیدہ میں کسی جزو کی بھی کمی

ہوگی وہ قرآن کا صحیح اور کامل اتباع نہ کر سکے گا اور اُس راہِ راست سے ہٹ جائے گا جس کا نام ”اسلام“ ہے۔

جامعۃ اسلامی کا سنگِ بنیاد

ایک کتاب اور ایک رسول پر ایمان، اُسی کا اتباع، اُسی کے بنائے ہوئے سانچے میں ذہنیتوں کا ڈھل جانا، اسی ایک منبع سے تمام اعتقادات و عبادات اور اخلاق و معاملات اور جملہ مدنی قوانین کا ماخوذ ہونا، اور اسی ایمان و اطاعت اور اتباع کے رشتے میں تمام بیروانِ اسلام کا منسلک ہونا، اسلام کو ایک مستقل تہذیب اور مسلمانوں کو ہر قسم کے نسلی و لسانی اور لونی و جغرافیائی اختلاف کے باوجود ایک قوم بناتا ہے۔ علم و عقل، تحقیق و اجتہاد، نقطہ نظر اور ترجمانِ طبع کے فطری اختلاف سے یہ ممکن ہے کہ آیاتِ قرآنیہ اور سنتِ نبوی سے مسائل کے استنباط میں، اور ان کے مفہوم اور مقصود کے سمجھنے میں اختلاف واقع ہو جائے۔ لیکن ایسا اختلاف محض جزئی اور فروعی اختلاف ہے، اور یہ ان مختلف فقہی اور کلامی مذاہب کو الگ الگ دین، اور ان کے ماننے والوں کو جدِ مہمدا قومیں نہیں بناتا۔ اصل چیز جس پر ملتِ اسلام کی بنا قائم ہے۔ محمد صلی اللہ علیہ وسلم کو بحیثیتِ رسولِ خدا ہونے کے واحد معتدا، اور قرآن کو بحیثیتِ کتابِ الہی ہونے کے واحد کتابِ آئین تسلیم کرنا اور اسی سرچشمے کو جملہ عقائد اور قوانین کا ماخذ قرار دینا ہے۔ اس اصل میں جو لوگ متفق ہیں وہ سب ایک قوم ہیں خواہ ان کے درمیان فرعی امور میں کتنا ہی اختلاف ہو۔ اور اس اصل سے جو لوگ اختلاف رکھتے ہیں وہ سب اسلام کی نظر میں ایک دوسری قوم ہیں، خواہ وہ خود آپس میں کتنی ہی مختلف قومیتوں میں بٹے

ہوئے ہوں۔

قرآن دراصل اُن تمام اُمور کا جامع ہے جن پر اسلام کی بنا قائم ہے جو قرآن پر ایمان لایا، وہ گویا خدا اور اسکے ملائکہ اور اس کی کتابوں اسکے رُسولوں اور یومِ آخر پر بھی ایمان لے آیا۔ کیونکہ یہ تمام ایمانیت اپنی تفصیلات کے ساتھ قرآن میں موجود ہیں اور ایمان بالقرآن کے راست اور درست ہو جانے کا یقینی ثمرہ یہی ہے کہ انسان کو پورا ایمان حاصل ہو جائے۔ اسی طرح قرآن میں شریعتِ اسلام کے تمام اُصول اور اساسی قوانین بھی مندرج ہیں جن کو صاحبِ شریعت علیہ السلام نے اپنے قول اور اپنے عمل سے واضح اور مشروح کر دیا ہے۔ لہذا جو شخص صحیح ایمان کے ساتھ قرآن اور سنتِ رُسول کو اپنی زندگی کے تمام معاملات میں واجب الاتباع قانون قرار دیتا ہے، وہ یقیناً اعتقاد اور عمل کے لحاظ سے مُسلمان ہے۔ اسی ایمان اور اتباع کے مجموعہ کا نام اسلام ہے۔ جہاں یہ دونوں چیزیں موجود ہوں گی۔ وہاں اسلام بھی ہوگا اور جہاں یہ نہ ہوں گی وہاں اسلام بھی نہ ہوگا۔

ایمانِ بالیومِ الآخر

یومِ آخر سے مراد موت کے بعد کی زندگی ہے۔ اسی لئے اس کو حیاتِ آخرت اور دارِ آخرت بھی کہا گیا ہے۔ قرآن مجید کا شاید ہی کوئی صفحہ ایسا ہو جو اس دوسری زندگی کے ذکر سے خالی ہو۔ طرح طرح سے اس کو ذہن نشین کیا گیا ہے۔ اس کی صداقت پر دلائل قائم کیے گئے ہیں۔ اس کی تفصیلات بیان کی گئی ہیں۔ اس کی اہمیت بتائی گئی ہے۔ اس پر ایمان لانے کی دعوت دی گئی ہے۔ اور صاف صاف کہا گیا ہے کہ جو شخص آخری زندگی پر ایمان نہیں لاتا اس کے اعمال غارت ہو جاتے ہیں۔ وَالَّذِينَ كَذَّبُوا بِآيَاتِنَا وَلِقَاءِ الْآخِرَةِ حَبِطَتْ أُعْيُنُهُمْ (الاعراف - ۱۷) اور قَدْ خَسِرَ الَّذِينَ كَذَّبُوا بِلِقَاءِ اللَّهِ (الانعام - ۳۲)

حیاتِ آخری کا اعتماد، جس کو اس شد و مد کے ساتھ پیش کیا گیا ہے، بعض ایسے سوالات کا جواب ہے جو فطری طور پر انسان کے دل میں پیدا ہوتے ہیں۔

چند فطری سوالات

انسان خوشی سے زیادہ غم، اور راحت سے زیادہ تکلیف و مصیبت کو محسوس کرتا ہے۔ اور یہ کچھ فطری بات ہے کہ جو چیز انسان کے حیات کو جتنی زیادہ ٹھیس لگاتی ہے وہ اتنی ہی زیادہ اس کی قوتِ فکر کو حرکت میں لاتی ہے۔ جب کوئی چیز ہم کو حاصل ہوتی ہے تو اس کی خوشی میں ہم یہ سوچنے کی زحمت گوارا نہیں کرتے کہ یہ

کہاں سے آئی؟ کیونکر آئی اور کب تک رہے گی؟ لیکن جب کوئی شے ہم سے کھوئی جاتی ہے تو اس کا صدمہ ہمارے تو سن فکر کو ایک تازیانہ لگا دیتا ہے اور ہم سوچنے لگتے ہیں کہ یہ کیسے کھوئی گئی؟ کہاں گئی؟ اب کہاں ہوگی؟ اور کیا یہ ہمیں کبھی پھر حاصل ہوگی یا نہیں؟ یہی وجہ ہے کہ زندگی اور اس کے آغاز کا سوال ہمارے لئے اتنی زیادہ اہمیت نہیں رکھتا جتنی اہمیت موت اور اس کے انجام کے سوال کو حاصل ہے۔ اگرچہ دنیا کی اس تماشگاہ اور اس میں خود اپنے وجود کو دیکھ کر ہمارے دل میں یہ سوال ضرور پیدا ہوتا ہے کہ آخر یہ کیسا ہنگامہ ہے؟ کیسے شروع ہو گیا؟ کس نے برپا کر دیا؟ لیکن یہ سب فرصت کی باتیں ہیں اور گہری فکر رکھنے والے خواص کو چھوڑ کر عام انسان ان سوالات میں کم اُکھتے ہیں۔ بخلاف اس کے موت اور اس کی تلخیوں سے ہر شخص کو دوچار ہونا پڑتا ہے، ہر شخص کی زندگی میں بہت سے مواقع ایسے آتے ہیں جب وہ اپنی آنکھوں کے سامنے اپنے عزیزوں، دوستوں اور پیاروں کو مرتے دیکھتا ہے بے کس اور کمزور بھی مرتے ہیں۔ طاقت اور ہیبت والے بھی مرتے ہیں۔ حسرت ناک موتیں بھی واقع ہوتی ہیں۔ عبرت ناک موتیں بھی پیش آتی ہیں۔ اور آخر میں ہر شخص کو خود اسی راہ پر اپنے گزرنے کا یقین ہوتا ہے جس پر سب گزرے ہیں۔ ان مناظر کو دیکھ کر شاید ہی کوئی انسان دنیا میں ایسا ہو جس کے دل میں موت کے سوال نے ایک الجھن نہ پیدا کی ہو، اور جس نے اس امر پر غور نہ کیا ہو کہ یہ موت کیا ہے؟ انسان اس دروازے سے گزر کر آخر کہاں چلا جاتا ہے؟ اور اس دروازے کے پیچھے کیا ہے؟ بلکہ کُھبے بھی یا نہیں؟

یہ تو ایک عام سوال ہے جس پر عوام اور خواص سب نے غور کیا ہے۔ ایک معمولی کسان سے لیکر ایک بڑے فلسفی اور حکیم تک سب ہی اس میں اُلجھے ہیں۔ لیکن اسی ضمن میں بعض اور سوالات بھی ہیں جو قریب قریب ہر صاحب فکر آدمی کے دل میں کھٹکتے ہیں، اور زندگی کے بہت سے تلخ واقعات اس کھٹک کو اور زیادہ بڑھا دیتے ہیں۔ یہ چند برس کی زندگی جو ہم میں سے ہر شخص کو اس دُنیا میں ملتی ہے، ہر لمحہ اور ہر آن کسی نہ کسی کام، کسی نہ کسی سعی، اور کسی نہ کسی حرکت میں بسر ہوتی ہے۔ جس کو ہم سکون سمجھتے ہیں وہ بھی ایک حرکت ہے۔ جس کو ہم بیکاری خیال کہتے ہیں وہ بھی ایک کام ہے ان میں سے ہر فعل کا ردِ فعل، ہر حرکت کی بازگشت، ہر کوشش کا ثمرہ، اور ہر سعی کا انجام ضرور ہونا چاہیے۔ نیکی کا پھل نیک اور بدی کا پھل بُرا ملنا لازم ہے۔ اچھی کوشش کا اچھا نتیجہ اور بُری کوشش کا بُرا نتیجہ ظاہر ہونا ضروری ہے۔ مگر کیا ہماری تمام کوششوں کے نتائج، تمام مساعی کے ثمرات، تمام افعال کے جواب، ہماری اس زندگی میں ہم کو مل جاتے ہیں؟ ایک بدکار نے تمام عمر شرارتوں میں گزاری۔ بعض شرارتوں کا پھل بلاشبہ اس کو دُنیا میں مل گیا۔ کسی شرارت نے اسے بیماری میں مبتلا کر دیا۔ کسی شرارت نے اس کو تکلیفوں اور مصیبتوں اور پریشانیوں میں پھنسا دیا مگر بہت سی شرارتیں ایسی بھی تو رہ گئیں جن کا پورا پورا بدلہ اس کو دُنیا میں نہ ملا۔ بہت سی شرارتیں ایسی ڈھکی چھپی نہ ہیں کہ ان کی وجہ سے اس کی بدنامی اور رسوائی تک نہ ہوئی۔ اور اگر بالفرض بدنامی ہوئی بھی تو جس غریب پر اس نے ظلم کیا تھا اُس کے نقصان کی کون سی تلافی ہوئی؟ پھر کیا اس شریک کے یہ ظلم، اور مظلوموں کے صبر،

سب کے سب بے نتیجہ ہی رہیں گے؟ کیا ان کا کوئی انجام کبھی ظاہر ہی نہ ہوگا؟ یہی حال نیکیوں کا بھی ہے۔ بہت سے نیک انسان عمر بھر نیکی کرتے رہے، اور ان کا پورا پورا ثمرہ انہیں دُنیا میں نہ ملا۔ بعض نیکیوں پر ان کی اُلٹی بدنامی اور رُسوائی ہوئی۔ بعض نیکیوں پر وہ ستلے گئے۔ بعض نیکیوں پر انہیں سزائیں ملیں۔ بعض نیکیوں کا حال کبھی دُنیا پر کھلا ہی نہیں۔ پھر کیا ان غریبوں کی سب نیکیاں اے اکارت گئیں؟ کیا اتنی سخت محنتوں اور کوششوں کا صرف اتنا ہی ثمرہ کافی ہے کہ انہیں ضمیر کا اطمینان نصیب ہو گیا؟

یہ سوال تو صرف اشخاص اور افراد سے تعلق رکھتا ہے۔ لیکن اسکے بعد ایک اور سوال انواع اور اجناس اور عناصر اور اس تمام عالم کے انجام سے بھی تعلق رکھتا ہے۔ ہم دیکھتے ہیں کہ آدمی مرتے ہیں اور ان کی جگہ دوسرے پیدا ہو جاتے ہیں۔ درخت اور جانور سب فنا ہوتے ہیں اور ان کی جگہ دوسرے درخت اور جانور وجود میں آ جاتے ہیں۔ مگر کیا مرنے اور جینے کا یہ سلسلہ یونہی جاری رہے گا؟ کیا یہ کہیں پہنچ کر ختم نہ ہوگا؟ یہ ہوا، یہ پانی، یہ زمین، یہ روشنی، یہ حرارت، اور یہ قدرتی طاقتیں جن کے ساتھ یہ کارخانہ عالم ایکٹ خاص ڈھنگ پر چل رہا ہے، کیا یہ سب لازوال ہیں؟ کیا ان کے لئے کوئی عمر مقرر نہیں ہے؟ کیا ان کے نظم اور ان کی ترتیب میں کبھی کوئی تغیر واقع نہ ہوگا؟

اسلام نے ان تمام سوالات کو حل کیا ہے، اور حیاتِ اخروی کا اعتقاد دراصل انہی سوالات کا جواب ہے۔ لیکن اس حل اور اس کی صداقت اور اس کے اخلاقی و تمدنی نتائج پر بحث کرنے سے پہلے دیکھنا چاہیے کہ خود انسان نے ان سوالات کو حل کرنے کی جو کوششیں

کی ہیں وہ کس حد تک کامیاب ہیں۔

حیاتِ اخروی کا انکار

ایک جماعت کہتی ہے کہ زندگی جو کچھ بھی ہے یہی دنیا کی زندگی ہے، اور موت کے معنی بالکل فنا اور معدوم ہو جانے کے ہیں جس کے بعد حیات، شعور، پھل، احساس اور نتائج کچھ بھی نہیں۔ اِن هُوَ الْاٰخِرَةُ لَيَقُولُوْنَ اِنْ هِيَ اِلَّا مَوْتُنَا الّٰوَّلٰى وَمَا نَحْنُ بِمُنشَرِيْنَ (الذخاں-۲) وَقَالُوْا مَا هِيَ اِلَّا حَيٰثِنَا الدُّنْيَا نَمُوْتُ وَنَحْيٰ وَمَا يَهْدِكُنَا اِلَّا الذُّهْرُ (الباقہ-۳) بخلاف اس کے یہ کارخانہ عالم جس طرح چل رہا ہے یوں ہی چلتا رہے گا اس نظام میں ایسی پائیداری ہے کہ یہ کبھی درہم برہم ہونے والا نہیں ہے۔

جو لوگ ایسا کہتے ہیں وہ اس بنا پر نہیں کہتے کہ ان کو کسی ذریعہ علم سے تحقیق ایسا معلوم ہو گیا ہے کہ فی الواقع موت کے بعد کچھ نہیں ہے، اور فی الواقع یہ کارخانہ عالم لازوال ہے، بلکہ دراصل انہوں نے محض اپنے حواس پر اعتماد کیا ہے، اور یہ رائے اس لئے قائم کی ہے کہ موت کے بعد کی کوئی کیفیت ان کو محسوس نہیں ہوئی، اور نظام عالم کی برہمی کے کوئی آثار انہوں نے نہیں دیکھے۔ مگر کیا ہمارا کسی شے کو محسوس نہ کرنا اس کے انکار کیلئے کافی دلیل ہے؟ کیا ہمارا احساس ہی دراصل اشیاء کا وجود اور ہمارا عدم احساس ہی اشیاء کا عدم ہے؟ اگر ایسا ہے تو میں کہہ سکتا ہوں کہ جو چیز جس وقت میرے احساس میں آتی ہے وہ دراصل اسے وقت وجود میں آتی ہے اور جب وہ میرے حواس سے غائب ہو جاتی ہے تو دراصل فنا ہو جاتی ہے۔ میں نے جس دریا کو بہتے

دیکھا تھا وہ اسی وقت پیدا ہوا جب میں نے اسے جتھے دیکھا اور جب وہ میری نظروں سے اوجھل ہو گیا تو معدوم ہو گیا۔ کیا کوئی صاحب عقل یہ ہے اس قول کو صحیح مان لے گا؟ اگر نہیں تو کوئی صاحب عقل اس قول کو کیسے صحیح مان سکتا ہے کہ موت کے بعد کی کیفیت چونکہ ہمارے مشاہدے اور تجربے میں نہیں آئی اس لیے موت کے بعد سرے سے کوئی کیفیت ہی نہیں ہے

پھر جس طرح موت اور فنا کے متعلق محض حواس پر مبروسہ کے حکم لگانا غلط ہے اسی طرح زندگی اور بقا کے متعلق بھی جو احکام محض حواس کے بل پر لگائے جاتے ہیں ان کا کچھ اعتبار نہیں۔ اگر کارخانہ عالم کے دائمی اور لازوال ہونے کا حکم محض اس بنا پر لگانا درست ہے کہ ہم نے اس کو درہم بدرہم ہوتے نہیں دیکھا تو میں بھی ایک مضبوط عمارت کو دیکھ کر کہہ سکتا ہوں کہ یہ ہمیشہ ہمیشہ قائم رہے گی، کیونکہ میں نے نہ اس کو گرتے دیکھا ہے اور نہ اسے میں کوئی بوسیدگی مجھے نظر آتی ہے جو اس کے کبھی آئندہ گرنے کے پیش گوئی کرتی ہو۔ کیا میرا یہ استدلال ارباب عقل کی بارگاہ میں مقبول ہوگا؟

اخلاق پر انکارِ آخرت کا اثر

فلاسفہ اور حکماء اب قریب قریب اس خیال پر متفق ہو چکے ہیں کہ ایک نہ ایک دن نظام عالم ضرور درہم بدرہم ہوگا۔ عالم کی ازلیت اور ابدیت کے قدیم فلسفیانہ نظریہ کو دہرانے والا شاید اہل علم کسے جماعت میں کوئی بھی نہیں ہے۔ تاہم ابھی تک موت کو فنا کے محض کہنے والے بہت سے باقی ہیں اور ان کے اس قول کی بنا وہی غیر معقول بات ہے جو ابھی اوپر بیان ہوئی۔ لیکن اس کی غیر معقولیت

سے قطع نظر یہ ایک حقیقت ہے کہ اس قول سے انسان کو کبھی تسلی حاصل نہیں ہو سکتی۔ اور بہت سے وہ سوالات جو زندگی کے معاملات کو دیکھ کر دل میں پیدا ہوتے ہیں اس قول میں تشنہ جواب ہی نہ جاتے ہیں۔ علاوہ بریں اگر انسان کے اخلاق اور اس کی سیرت کی تعمیر اس اعتقاد پر قائم ہو تو یقیناً وہ دو حال سے خالی نہ ہوگی۔ حالاً ناموافق ہوں تو اس عقیدے سے ایک شدید قسم کی مایوسی اور سست ہمتی انسان پر طاری ہوگی کیونکہ جب وہ اپنی نکوکاری کا کوئی نتیجہ دُنیا میں ظاہر ہوتے نہ دیکھے گا تو اس کی قوت عمل سرد پڑ جائے گی۔ جب وہ اپنی مظلومی کی داد رسی کا کوئی ذریعہ دُنیا میں نہ پائے گا تو اس کا دل ٹوٹ جائے گا۔ اور جب وہ شریروں، بدکاروں اور ظالموں کو دُنیا میں پھلتے پھوٹتے دیکھے گا تو خیال کرے گا کہ عالم ہستی میں شر ہی کا بلول باللبہ اور خیر صرف نیچا ہی دیکھنے کے لئے ہے۔ بحکاف اس کے اگر حالات موافق ہوں تو اس اعتقاد کے اثر سے انسان ایک نفس پرست حیوان بن جائے گا۔ وہ خیال کرے گا کہ جو دن عیش اور لطف میں بسر ہو جائیں بس وہی قیمت ہیں۔ اگر دُنیا کی کسی لذت اور کسی لطف سے محروم رہ گئے تو پھر کوئی زندگی نہیں جس میں اس کی کسر پوری ہو وہ ظلم و ستم کرے گا لوگوں کے حقوق غصب کرے گا۔ اپنے فائدے اور اپنے نفس کی خواہشات کے لئے کوئی بدتر سے بدتر فعل کرنے میں بھی اس کو باک نہ ہوگا۔ زیادہ سے زیادہ نیکی اور شرافت جو ایسے شخص کے تصور میں آ سکتی ہے وہ بس وہی ہے جس کے اظہار سے نیک نامی، شہرت، عزت، یا اور کسی قسم کے دُنوی فائدے حاصل ہو سکیں۔ اسی طرح وہ صرف ایسے ہی جرائم کو جرائم اور ایسے ہی گناہوں کو گناہ سمجھے گا۔ جن کا

نتیجہ کسی دُنیوی سزا یا جسمانی عقوبت یا مادی نقصان کی شکل میں ظاہر ہونے کا اندیشہ ہو۔ رہیں وہ نیکیاں جن کا کوئی نفع اس دُنیا میں ظاہر ہونے والا نہ ہو، تو وہ اس کے نزدیک حماقت سے کم نہ ہوں گی اور وہ بُرائیاں جن کا کوئی نقصان اس دُنیا میں عائد ہونے والا نہ ہو، وہ اس کے نزدیک عین صواب ہوں گی۔

اگر کہیں پوری سوسائٹی کا نظام اخلاق اسی اعتقاد اور اسی ذہنیت پر قائم ہو تو سرے سے اس کے اخلاقی تصورات ہی بدل جائیں گے۔ اس کا پورا نظام اخلاق خود غرضی اور نفسانیت کی بنیاد پر تعمیر ہو گا۔ نیکی محض دُنیوی فائدہ کی ہم معنی ہوگی اور بدی محض دُنیوی نقصان کی مترادف ہو کر رہ جائے گی۔ جھوٹ اگر دُنیا میں نقصان کا موجب ہو تو گناہ ہوگا، اور فائدہ کا ذریعہ ہو تو عین صواب بن جائے گا۔ صداقت اگر دُنیا میں جلب منفعت کا ذریعہ ہو تو نیکی ہوگی، ورنہ بصورتِ نقصان اس سے بڑھ کر کوئی بدی نہ ہوگی۔ زنا لذت اور عیش کیلئے مستحسن ہوگی، اور اس میں بُرائی کا پہلو اگر کبھی پیدا ہوگا بھی تو صرف اس وقت جب کہ وہ صحت کیلئے موجب نقصان ہو۔ غرض جہاں اس دُنیوی زندگی سے آگے کسی اپنے یا بُرے نتیجے کے مترتب ہونے کا خوف یا اُمید نہ ہو، وہاں انسان افعال کے صرف انہی نتائج پر نظر رکھے گا جو اس دُنیا میں ظاہر ہونے والے ہیں، اور اسے سے اعمال کی اخلاقی قدروں میں ایسا تغیر واقع ہو جائے گا جو ہرگز کسی مہذب انسانی سوسائٹی کیلئے سازگار نہیں ہو سکتا۔ بلکہ یہ کہنا زیادہ صحیح ہوگا کہ ایسے اخلاقی معیاروں کے ساتھ کوئی انسانی گروہ جانوروں سے بھی زیادہ بدتر درجے تک گرے بغیر نہیں رہ سکتا۔

آپ کہیں گے کہ سزا اور جزا کے لئے دنیا میں صرف مادی و جسمانی نقصانات اور فوائد ہی نہیں بلکہ خود انسان کے اندر بھی ایک قوت موجود ہے جس کا نام ضمیر ہے۔ اس کی ملا متیں اور اس کی بے اطمینانی اس دنیا میں بدی کے لئے کافی سزا ہیں۔ اور اس کا اطمینان انسان کے لئے نیک کا کافی معاوضہ ہے۔ مگر میں کہتا ہوں کہ اول تو بہت سے گناہ ایسے ہیں جن کے مادی فوائد انسان کو ضمیر کی سرزنش برداشت کرنے کے لئے آمادہ کرتے ہیں، اور بہت سی نیکیوں کے لئے انسان کو اتنی قربانی کرنی پڑتی ہے کہ محض ضمیر کا اطمینان ان کا پورا معاوضہ نہیں ہو سکتا۔ دوسرے اگر آپ ضمیر کی حقیقت پر غور کریں گے تو معلوم ہو گا کہ اس کا کام اخلاقی تصورات پیدا کرنا نہیں ہے بلکہ جو اخلاقی تصورات ایک خاص قسم کی تعلیم و تربیت سے انسان کے ذہن میں راسخ ہو جاتے ہیں انہی کی تائید ان کا ضمیر کرنے لگتا ہے یہی وجہ ہے کہ ایک ہندو کا ضمیر جن باتوں پر سرزنش کرتا ہے، ایک مسلمان کا ضمیر ان پر سرزنش نہیں کرتا، پس اگر کسی سوسائٹی کے اخلاقی تصورات بدل جائیں اور خیر و شر کے معیار متغیر ہو جائیں تو ان کے ساتھ ساتھ ضمیر کا رخ بھی پھر جائے گا۔ وہ نہ ان افعال پر سرزنش کرے گا جن کو اب اس سوسائٹی نے گناہ سمجھنا چھوڑ دیا ہے، اور نہ ان افعال میں اطمینان محسوس کرے گا جن کو اب یہ سوسائٹی نیک ہی نہیں سمجھتی۔

نظریہ تنازع

دوسری جماعت وہ ہے جس نے تنازع کا نظریہ پیش کیا ہے۔ اس نظریہ کا خلاصہ یہ ہے کہ موت کے معنی فنائے محض کے نہیں ہیں بلکہ محض تبدیل جسم کے ہیں۔ روح اس جسم سے مفارقت کرنے



ہندی الاصل مذاہب میں بھی جب ہم اس نظریہ کی تاریخ پر نگاہ ڈالتے ہیں تو ہم کو معلوم ہوتا ہے کہ قدیم ویدک ہندوستان میں یہ تخیل برسوں سے موجود ہی نہ تھا۔ اُس زمانہ کے آریوں کا عقیدہ یہ تھا کہ مرنے کے بعد انسان کو ایک دوسری زندگی ملتی ہے جو نیکو کاروں کے لیے سراسر راحت اور بدکاروں کے لیے سراسر مصیبت ہے اس کے بعد دفعۃً اس نظریہ میں تغیر واقع ہوتا ہے، اور دوسرے دور کے ہندوستانی لٹریچر میں ہم کو وہ کتابیں ملتی ہیں جن میں تناسخ کا نظریہ ایک فلسفیانہ اعتقاد کی شکل میں پایا جاتا ہے۔ اس تغیر کا سبب ابھی تک مستحق نہیں ہو سکا ہے۔ بعض محققین کا خیال ہے کہ یہ تخیل آریوں میں دراوڑ قوموں سے آیا ہے۔ اور بعض کہتے ہیں کہ یہ خود آریوں کے اپنی طبقتوں میں موجود تھا، اور انہی سے بعد کے برہمن فلسفیوں نے اس کو لے کر تخیلات اور قیاسات کی ایک پوری عمارت اس پر قائم کر دی۔ اسی طرح بودھ مذہب بھی ابتداً تناسخ کی اس مفصل اسکیم سے خالی تھا جو بعد کے بودھی لٹریچر میں پائی جاتی ہے۔ جہاں تک قدیم لٹریچر سے پتہ چلتا ہے، ابتداءً میں بودھ دھرم کا نظریہ یہ تھا کہ وجود ایک دریا ہے جو مسلسل تغیر اور انقلاب کی شان سے بہتا چلا جا رہا ہے۔ اسی تخیل نے آگے چل کر یہ صورت اختیار کی کہ تمام عالم کی ایک ہی رُوح اور تمام عالم میں ایک ہی وجود ہے جو صورتوں پر صورتیں اور قالب پر قالب بدلتا جا رہا ہے اس سے یہ بات واضح ہو جاتی ہے کہ ابتداءً میں وحی و الہام کے سرچشمے سے ہندی قوموں کو جو علم حاصل ہوا تھا اُس کو انہوں نے بدل کر ایک ایسا فلسفیانہ مذہب ایجاد کر لیا جو محض ان کی اپنی اہلیج کا نتیجہ تھا۔

عقلی تنقید

یہاں تنازع کے مسئلہ پر کسی مفصل بحث کی گنجائش نہیں ہے۔ مگر اس کی عقلی واضح کرنے کے لئے اتنا اشارہ کر دینا ضروری ہے کہ عقیدہ تنازع کی بنیاد ایسے نظریات پر ہے جو صریح عقل کے خلاف ہیں۔ اور ان تمام علوم کے منافی ہیں جو اب تک انسان کو دُنیا اور اس کی زندگی پر غور و خوض کرنے سے حاصل ہوئے ہیں۔ اہل تنازع کا خیال ہے کہ ہر شخص کو اس کے اعمال کا نتیجہ اسی دُنیا میں اس طرح طلب ہے کہ وہ اپنے اچھے اعمال کی بدولت زندگی کے اعلیٰ طبقات کی طرف صعود کرتا ہے اور بُرے اعمال کی بدولت ادنیٰ طبقات کی طرف اتر جاتا ہے۔ مثلاً اگر انسان نے اس زندگی میں بُرے عمل کیے۔ تو وہ حیوانی اور نباتی طبقات کی طرف نزول کرے گا۔ اور اگر حیوان نے اپنی زندگی میں اچھے عمل کیے تو وہ انسانی طبقات کی طرف صعود کرے گا۔ اس کے دوسرے معنی یہ ہیں کہ حیوانی اور نباتی زندگی کا نتیجہ ہے انسانی زندگی کے بُرے اعمال کا، اور انسانی زندگی کا نتیجہ ہے نباتی اور حیوانی زندگی کے اچھے اعمال کا۔ بالفاظ دیگر اس وقت جو انسان ہیں وہ اس لئے انسان ہیں کہ پہلے انہوں نے نباتی اور حیوانی زندگی میں اچھے اعمال کیے تھے۔ اور اس وقت جو نباتات اور حیوانات ہیں وہ اس لئے ایسے ہیں کہ انہوں نے انسانی زندگی میں بُرے اعمال کیے تھے۔ اس نظریہ کو ماننے کے لئے چند اور باتوں کا ماننا ضروری ہے اور وہ سب علم و عقل کے خلاف ہیں۔ مثلاً

۱۔ تنازع کا یہ پکر ایسا ہے جس کا کوئی آغاز قرار نہیں دیا جاسکتا۔ انسان ہونے کے لئے لازم ہے کہ اس سے پہلے نبات اور حیوان

ہو اور نبات اور حیوان ہونے کے لئے لازم ہے کہ ان سے پہلے انسان ہو۔ یہ کھلا ہوا دُور ہے جس کو عقل محال قرار دیتی ہے۔

۲۔ اگر تناخ کا پکڑ ازی اور ابدی ہے تو ماننا پڑے گا کہ نہ صرف وہ ارواح جو بار بار قالب بدلتی ہیں، بلکہ وہ مادے بھی جو ان ارواح کو قالب مہیا کرتے ہیں، ازی اور ابدی ہوں، اور یہ زمین اور یہ نظام شمسی اور یہ قوتیں جو اس نظام میں کام کر رہی ہیں، یہ سب بھی ازی اور ابدی ہوں۔ لیکن عقل کا دعویٰ ہے اور علمی تحقیقات اس پر شہادت دیتی ہیں کہ ہمارا نظام شمسی نہ ازی ہے اور نہ ابدی۔

۳۔ ماننا پڑے گا کہ نباتات اور حیوانات اور نوع بشری کی جتنی امتیازی خصوصیات ہیں وہ سب دراصل ان کے اجسام کے خاصے ہیں نہ کہ نفوس کے۔ اس لئے کہ جو نفس انسان کے قالب میں عقل و فکر کی قوتیں رکھتا تھا وہ حیوان کے قالب میں پہنچ کر لایعقل ہو گیا۔ اور باقی قالب میں پہنچ کر اس غریب سے حرکت ارادی کی قوت بھی سلب ہو گئی۔

۴۔ نیک اور بد کا اطلاق دراصل ان اعمال پر ہوتا ہے جو سوچ سمجھ کر بالا ارادہ کئے جائیں۔ اس لحاظ سے انسان کے اعمال تو نیک اور بد ہو سکتے ہیں اور ان پر جزا و سزا مترتب ہو سکتی ہے۔ لیکن نباتات اور حیوانات کے اعمال پر نہ تو نیک اور بدی کا اطلاق جائز ہے اور نہ ان پر جزا و سزا مترتب ہونے کی کوئی معقول وجہ ہے ایسا حکم لگانے کے لئے یہ ماننا ضروری ہوگا کہ نباتات اور حیوانات میں بھی سوچ سمجھ کر بالا ارادہ فعل کرنے کی قوت ہے۔

۵۔ اگر بعد کی زندگی ہمارے موجودہ جنم کے کرموں کا پھل ہے تو ظاہر ہے کہ بُرے کرموں کا پھل بُرا ہی ہونا چاہیے اور جب دوسرے

جنم میں وہ بُرا پھل ہم کو ملا تو یہ کیوں کر ممکن ہے کہ اس بُرے پھل سے نیک اعمال صادر ہوں؟ لامحالہ اس سے بُرے ہی اعمال صادر ہوں گے، اور پھر ان کا پھل تیسرے جنم میں پھر بھی زیادہ بُرا ہوگا۔ اس طرح بدکار انسان کی رُوح تنازع کے چکر میں نیچے سے نیچے طبقتوں کی طرف ہی گرتی چلی جائے گی۔ اس کے پھر اُبھر کر آنے کی کبھی توقع نہیں کی جاسکتی۔ اس کے دوسرے معنی یہ ہوئے کہ انسان سے حیوان تو بن سکتا ہے مگر حیوان سے انسان بننا غیر ممکن ہے۔ اب سوال یہ ہے کہ ہولوگ اس وقت انسان ہیں وہ کس حسن عمل کے نتیجے میں انسان ہوئے اور کہاں سے آئے؟

تمدن پر عقیدہ تنازع کا اثر

ان کے علاوہ اور بہت سے وجوہ ہیں جنکی بنا پر عقل سلیم تنازع کے اعتقاد کو قبول نہیں کر سکتی۔ یہی وجہ ہے کہ انسان عقل اور علم میں جتنی جتنی ترقی کرتا گیا، تنازع کا اعتقاد باطل ہوتا چلا گیا، یہاں تک کہ اب وہ زیادہ تر ان قوموں میں باقی رہ گیا ہے جو عقلی اور علمی ترقی میں بہت پسماندہ ہیں۔ اس کے ساتھ یہ بھی ایک حقیقت ہے کہ تنازع کا اعتقاد بہتوں کو پست کرنے والا اور ترقی کی رُوح کو مُردہ کرنے والا اعتقاد ہے۔ اسی اعتقاد سے ”اہنسا“ کا عقیدہ نکلا ہے جو انسان کی شخصی اور قومی زندگی کیلئے حد درجہ مہلک ہے۔ جو قوم اس عقیدہ کی قائل ہو اس کی جنگی اسپرٹ فنا ہو جاتی ہے۔ اس کی جسمانی قوتیں مضمحل ہو جاتی ہیں۔ وہ قولے جسمانی کوشش و نمادینے والی بہترین غذاؤں سے محروم

ہو جاتی ہے۔ اس کے افراء نہ صرف جسمانی اعتبار سے کمزور بلکہ دماغی قوتوں کے لحاظ سے بھی ضعیف ہوتے ہیں۔ اس دوسرے ضعف کا نتیجہ یہ ہوتا ہے کہ وہ قوم مغلوب و محکوم ہو کر رہتی ہے اور آخر کار یا تو صفحہ ہستی سے مٹ جاتی ہے یا دوسری طاقتور قوموں میں جذب ہو جاتی ہے۔

عقیدہ تناسخ کا دوسرا نقصان یہ ہے کہ وہ تمدن و تہذیب کا دشمن ہے اور انسان کو رہبانیت اور ترک دنیا کی طرف لے جاتا ہے۔ اہل تناسخ کا اعتقاد ہے کہ رُوح کو جو چیز گناہوں سے آلودہ کرتی ہے وہ خواہش ہے۔ اسی کی بدولت رُوح کو بار بار جسمانی قابیوں میں آکر اپنے اعمال کے نتائج بھگتتے پڑتے ہیں۔ اگر انسان خواہشات کو پامال کر دے اور اپنے آپ کو دنیا اور اس کے دھندوں میں نہ پھنسائے تو اس کی رُوح کو آواگون کے چکر سے نجات مل سکتی ہے، اور نجات کی بس یہی ایک صورت ہے۔ کیونکہ دنیوی زندگی کے معاملات میں پھنسنے کے بعد انسان کا خواہشات اور ان کے مقننات سے بچ جانا محال ہے۔ اس کا لازمی نتیجہ یہ نکلا کہ جو لوگ نجات کے طالب ہوں۔ وہ سنیاسی بن کر جنگلوں اور پہاڑوں میں جا بیٹھیں، اور جو ایسا نہ کریں وہ نجات سے مایوس ہو کر جانوروں اور درختوں کے طبقات میں جانے کے لئے مستعد ہو جائیں۔ کیا یہ تخیل تمدن و تہذیب کی ترقی میں کسی طرح مددگار ہو سکتا ہے؟ اور کیا کوئی قوم یہ اعتقاد رکھ کر دنیا میں ترقی کر سکتی ہے؟

اس میں شک نہیں کہ بعض حیثیات سے تناسخ کا اعتقاد کم از کم اس سے بہتر ہے کہ موت کو فناء محض اور عدم مطلق سمجھا

جائے۔ کیونکہ انسان میں بقائے دوام کی جو ایک فطری خواہش ہے وہ تنازع میں ایک حد تک تسکین پاسکتی ہے۔ اور اس کے ساتھ اس عقیدہ میں جزا و سزا اور اعمال کے اچھے اور بُرے انہام کا جو تخیل موجود ہے، اس کی بنا پر یہ ایک اچھے اور مضبوط اخلاقی قانون کے لئے پشتدینا بھی بن سکتا ہے۔ لیکن اول تو یہ ایک ناقابل انکار حقیقت ہے جس کی طرف ہم بار بار اشارہ کیے ہیں کہ جو عقیدہ عقل اور علم کے خلاف اور تمدن و تہذیب کی ترقی میں مانع و مزاحم ہو، اس کی گرفت انسان کے دل و دماغ پر کبھی ایسی مضبوط نہیں ہو سکتی کہ وہ علمی و عقلی ارتقاء کے ہر مرتبہ اور ترقی تہذیب و تمدن کے ہر مرحلے میں یکساں قوت کے ساتھ قائم رہ سکے۔ اور جب اس کی گرفت قائم ہی نہیں رہ سکتی تو اس عقیدہ کا محض کتابوں میں ایک فلسفیانہ نظریہ کی حیثیت سے موجود رہنا نظام اخلاق کے بقا و استحکام کے لئے کچھ بھی نافع نہیں ہو سکتا۔ کیونکہ وہ تو اس صورت میں نافع ہو گا جب کہ وہ کتابوں کے بجائے دلوں میں متمکن ہو اور لوگ پوری طرح اس پر اعتقاد رکھتے ہوں۔ دوسرے یہ عقیدہ اپنے آخری نتیجے کے اعتبار سے اپنی اخلاقی قیمت بھی کھو دیتا ہے کیونکہ جب کسی شخص کو یہ یقین ہو کہ تنازع کا چکر باسکل ایک مشین کی طرح چل رہا ہے، اور اس میں ہر فعل کا جو نتیجہ مقرر ہے وہ ظاہر ہو کر رہے گا، اور کسی توبہ و استغفار یا کفارے سے اس فعل کی تاثیر اور اس کے نتیجہ کو نہیں بدلا جا سکتا، تو ایک دفعہ گناہ کرنے کے بعد ایسا شخص ہمیشہ کے لئے گناہ کے پھیر میں آجائے گا، اور سمجھے گا کہ جب مجھے جانور یا درخت بنا ہی ہے تو کیوں نہ میں اس انسانی خون کی تمام لذتوں سے دل بھر کر فائدہ اٹھا لوں۔

حیاتِ اُخروی کا عقیدہ

دُنیا اور انسان کے انجام پر دو مذہبوں کی رائیں آپ سُن چکے ہیں اور یہ بھی آپ کو معلوم ہو چکا ہے کہ وہ دونوں مذہب نہ عقلاً صحیح ہیں، نہ ان فطری سوالات کا پورا پورا اور دل کو مطمئن کرنے والا جواب دیتے ہیں جو دُنیا میں زوال و فنا کے آثار کو دیکھ کر ذہن میں پیدا ہوتے ہیں، اور نہ لکن میں یہ صلاحیت ہے کہ ایک صحیح اور مضبوط اور اخلاقی نظام کے لئے پشت پناہ بن سکیں اب تیسرے مذہب کا بیان سنئے۔ وہ کہتا ہے۔

۱۔ جس طرح دُنیا کی ہر چیز فرداً فرداً اپنی ایک عمر رکھتی ہے، جس کے ختم ہو جانے کے بعد اس میں فساد رونما ہو جاتا ہے، اسی طرح اس پُوسے نظامِ عالم کی بھی ایک عمر ہے جس کے تمام ہونے پر یہ سارا کارخانہ درہم برہم ہو جائے گا، اور کوئی دوسرا نظام اس کی جگہ لے گا جس کے قوانین طبعی اس نظام کے قوانین طبعی سے مختلف ہوں گے۔

۲۔ اس نظام کے درہم برہم ہونے پر اللہ تعالیٰ عدالت قائم فرمائے گا جس میں ہر چیز کا حساب لیا جائے گا۔ انسان کو اس روز پھر ایک نئی جہانی زندگی ملے گی۔ وہ اپنے خدا کے سامنے حاضر ہو گا۔ اس کے تمام اعمال، جو اس نے اپنی پہلی زندگی میں انجام دیئے تھے، ٹھیک ٹھیک جلپنچے اور تولے جائیں گے۔ حق نور انصاف کے ساتھ اس کے مقدمے کا فیصلہ کیا جائے گا۔ اچھے اعمال کی اچھی جزا ملے گی اور بُرے اعمال کی بُری سزا دی جائیگی۔

۳۔ انسان کی دُنوی زندگی دراصل اس کی اُخروی زندگی کا مقدمہ ہے۔ یہ زندگی عارضی ہے اور وہ پائیدار۔ یہ ناقص ہے اور وہ کامل۔

تمام اعمال کے پورے پورے نتائج اس عارضی زندگی میں مترتب نہیں ہوتے۔ ہر بیج جو یہاں بویا جاتا ہے اپنے فطری ثمرات کے ساتھ اس ناقص زندگی میں بار آور نہیں ہو سکتا۔ اس نقص کی تکمیل اُسے دوسری زندگی میں ہوگی، اور جو کچھ یہاں بے نتیجہ اور بے ثمر رہ گیا ہے وہ اپنے حقیقی نتائج اور ثمرات کے ساتھ وہاں ظاہر ہوگا۔ لہذا انسان کو اپنے اعمال و افعال کے محض اُن ناقص اور بسا اوقات دھوکہ دینے والے نتائج ہی پر نظر نہ رکھنی چاہیے جو اس دنیوی زندگی میں مترتب ہوتے ہیں، اور نتائج کے اس مکمل سلسلہ کا لحاظ کرتے ہوئے اپنے افعال کی قدریں متعین کرنی چاہئیں۔

یہ وہ مذہب ہے جسے انبیاء علیہم السلام نے پیش کیا ہے اور قرآن مجید اسی مذہب کا پُر زور وکیل ہے۔ مگر قبل اس کے کہ ہم اس مذہب کے اخلاقی نتائج اور تہذیبِ اسلامی میں اس کے نُبوتے اور اہمیت پر کلام کریں، ہمیں دیکھنا چاہیے کہ اس مذہب کے دلائل کیا ہیں؟ اور عقل کہاں تک اس کو قبول کرتی ہے؟

عقلی تحقیق کا صحیح طریقہ

یہ سوال کہ موت کے بعد کوئی زندگی ہے یا نہیں، اُن امور سے تعلق رکھتا ہے جو ہمارے حواس اور حسی تجربہ کی حدود سے باہر ہیں۔ ہم جو کچھ محسوس کرتے ہیں وہ صرف اس قدر ہے۔ کہ ایک شخص جو چند لمحوں قبل تک سانس لیتا اور اپنے ارادہ سے حرکت کرتا تھا وہ اب زندگی کے تمام آثار سے محروم ہو گیا، اور اس کے جسم سے کوئی ایسی شے فائز ہو گئی جس نے اس جامد، غیر نامی، غیر متحرک مادے کو نوا اور حرکت کی قوت مہیا کر رکھی تھی۔ اب رہا یہ سوال کہ وہ شے کہاں چلی گئی؟ جسم سے الگ ہو کر بھی موجود ہے یا

معدوم ہوگئی ہے اور پھر کبھی اس جسم یا ایسے ہی کسی اور جسم سے اس کا تعلق دوبارہ قائم ہوگا یا نہیں؟ تو جہاں تک ہمارے حواس اور تجربی علم کا تعلق ہے، ہم اس سوال کا نفیاً یا اثباتاً کوئی جواب نہیں دے سکتے۔ کیونکہ اس چیز کو فی نفسہ نہ ہم نے پہلے کبھی محسوس کیا تھا اور نہ اب محسوس کرتے ہیں۔ اس بنا پر یہ بات پہلے ہی سمجھ لینی چاہیے کہ اس سوال کا سائنس، یعنی حکمتِ عملی یا تجربی علم سے کوئی تعلق نہیں ہے۔ سائنس اگر اس پر اثباتاً کوئی حکم نہیں دے سکتا تو نفیاً بھی کوئی حکم نکلنے کا حق نہیں رکھتا۔ وہ صرف یہ کہہ سکتا ہے کہ ”میں کچھ نہیں جانتا کہ مرنے کے بعد کیا ہوتا ہے“ لیکن اگر وہ خالص لا ادریت کے مقام سے ہٹ کر یہ کہے کہ ”چونکہ میں نہیں جانتا کہ مرنے کے بعد کیا ہوتا ہے اس لئے میں جانتا ہوں کہ مرنے کے بعد کچھ بھی نہیں ہوتا“ تو یقیناً معقولیت کی حدود سے تجاوز کر جائے گا۔

حواس کے بعد ہمارے پاس علم کا دوسرا ذریعہ ”تفکر“ ہے۔ انسان ہمیشہ اپنے آپ کو محسوسات کے دائرے میں مقید رکھنے سے انکار کرتا رہا ہے، اور اس کی بشری فطرت کا مقتضاء یہی ہے کہ وہ غور و فکر کی قوتوں سے کام لے کر ان پوشیدہ حقیقتوں کو معلوم کرے جو محسوسات سے ماوراء ہیں۔ اسی فکری جستجو کا نام ”تفکر“ ہے اور اس کے دو طریقے ہیں۔

ایک یہ کہ تم دنیا اور خود اپنے نفس کے اہمار و شواہد سے آنکھیں بند کر کے، یا ایک بڑی حد تک بے پروا ہو کر، خالص عقلی مقدمات سے نتائج اخذ کرنا شروع کرو، اور آخر تک عقل کے گھومے دوڑاتے چلے جاؤ۔ یہ خالص قیاسی فلسفے کا میدان ہے، اور تمام گمراہیوں

کی جو لانگاہ یہی اندھیری منزل ہے۔ یہیں سے وہ فلسفیانہ مذاہب نکلے ہیں جن میں اُلجھ کر انسان تخیل کی وادیوں میں بھٹکتا چلا جاتا ہے۔ یہیں سے خدا اور ملائکہ اور نظامِ عالم اور حیات بعد الموت کے متعلق وہ مختلف اور متضاد عقیدے نکلے ہیں جو محض اندھیرے میں ٹٹولنے اور وہم و گمان اور خُص و تخمین پر چلنے کا نتیجہ ہیں۔

دوسرا طریقہ فکر یہ ہے کہ تم آنکھیں کھول کر کائنات میں اور خود اپنے نفس میں اُن آثار کا مشاہدہ کرو جو منزلِ حقیقت کے مشعلِ بردا ہیں، اور ان چراغوں کو لے کر عقلِ سلیم و فکرِ صحیح کی مدد سے اُن حقیقتوں تک پہنچو جو ان آثار کی تہ میں چھپی ہوئی ہیں۔ اس دوسرے طریقے میں سائنس اور فلسفہ دونوں بل کر چلتے ہیں۔ اگرچہ حقیقت تک پہنچنے کا یقینی ذریعہ یہ بھی نہیں ہے۔ لیکن آسمانی ہدایت سے قطع نظر کہ انسان کے پاس حقیقتِ رسی کا واحد ذریعہ یہی ہے، اور اسے ذریعہ سے حقیقت تک یا اس کے قریب تک پہنچ جانا ممکن ہے، بشرطیکہ انسان کی قوتِ مشاہدہ تیز ہو، اس کی ادراکی قوتیں لطیف اور نازک ہوں، اور اس میں غور و فکر کی کافی صلاحیت موجود ہو۔ حکمتِ نظری میں انسان کی ترقی کا مدار اسی مشاہدہ اور فکر کی آمیزش پر ہے۔ آج جن نظریات پر حکمت کی بنیاد قائم ہے اور جن اصولوں پر ایمان لائے بغیر سائنس کا کوئی طالب علم ایک قدم بھی بچھے نہیں بڑھ سکتا، ان میں سے کوئی بھی محض تجربے اور مشاہدہ پر مبنی نہیں ہے۔ ہر نظریے اور ہر اصول کی بنیاد اُس قیاسِ عقلی پر قائم ہے۔ جس کے لئے مشاہدات و تجربات کو موادِ قیاس کے طور پر استعمال کیا جاتا ہے۔ قانونِ فطرت، قانونِ جذب و کشش، سلسلہِ علت و معلول، نظریہ اضافیت، قانونِ نشو و ارتقاء، قانونِ انتخابِ طبیعی اور ایسے ہی دوسرے

أصول و قوانین جن پر بڑے بڑے اہل حکمت ایمان لائے ہیں، سب کے سب آثار و مظاہر کے مشاہدات پر غور و فکر اور عقلی قیاس آرائی کے استعمال کا نتیجہ ہیں۔ ورنہ آج تک کسی نے بھی ان قوانین اور ان اصول کا حسی مشاہدہ نہیں کیا ہے

پھر جو نتائج ایک حکیم اپنے مشاہدے اور قیاس سے مستنبط کرتا ہے ان پر اسے اتنا ہی یقین ہوتا ہے جتنا کسی عامی کو کسی شے کے حسی مشاہدہ سے حاصل ہوتا ہے۔ مگر اس کے باوجود کوئی بڑے سے بڑا حکیم بھی کسی منکر کو ان نتائج کے مان لینے پر مجبور نہیں کر سکتا، کیونکہ جب تک کوئی شخص آثار و مظاہر کا اس خاص نظر سے مشاہدہ نہ کرے جس سے حکیم نے مشاہدہ کیا ہے، اور اسی غور و فکر سے کام نہ لے جس سے حکیم نے کام لیا ہے، وہ ان نتائج پر کسی طرح نہیں پہنچ سکتا۔ ایک عامی کے لئے حکمت میں قدم رکھنے اور ترقی کرنے کی بس یہی صورت ممکن ہے کہ وہ جس حکیم کی دانائی و بصیرت پر اعتماد رکھتا ہو اس کے اخذ کردہ نتائج پر ایمان بالغیب لے آئے، بغیر اس کے کہ وہ خود اپنے مشاہدہ اور اپنے غور و فکر سے ان نتائج تک پہنچا ہو۔

یہ مقدمہ ذہن نشین کر لیجئے، کیونکہ امور ماوراء طبیعت کے باب میں قرآن مجید کے بیان اور استدلال کو سمجھنے کے لئے اس مقدمہ کو سمجھ لینا ضروری ہے۔ بہت سی غلط فہمیاں اسی کے سنہ سمجھنے سے پیدا ہوتی ہیں۔

اب ہم کو حیاتِ اخروی کے متعلق قرآن مجید کے بیان کی طرف رجوع کرنا چاہیئے۔

حیاتِ آخروی پر منکرین کا اعتراض

حیاتِ آخروی کا اعتقاد جب قرآن مجید نے پیش کیا تو اس کے خلاف اس وقت کے منکرین نے جو اعتراض کیا تھا وہی تھا جو آج کے منکرین کرتے ہیں۔ اور درحقیقت اس پر یہی ایک اعتراض ممکن بھی ہے۔ یعنی یہ کہ مرنے کے بعد پھر زندہ ہونا ایک بعید از عقل قیاس بات ہے، ہم کس طرح مان لیں کہ جو مرنے کے بعد زمین میں گل سڑ گئے، جن کے جسم خاک میں مل گئے، جن کے اجزائے جسم ہوا، زمین اور پانی میں منتشر ہو گئے ان کو پھر زندگی میسر ہوگی؟

وَقَالُوا إِذَا أَضَلَّلْنَا فِي الْأَرْضِ وَإِنَّا لَفِي خَلْقٍ
جَدِيدٍ۔ (الجمہ - ۱)

”اور انہوں نے کہا کہ جب ہم زمین میں گم ہو جائیں گے تو کیا ہم پھر نئے سے پیدا ہوں گے؟“

وَقَالُوا كَرِهُوا إِذَا كُنَّا عِظَامًا وَمَا فَاقَامَنَا لَمَبْعُوثُونَ
خَلْقًا جَدِيدًا۔ (نبی اسرائیل - ۵)

”اور انہوں نے کہا کہ جب گل سڑ کر ہماری طرف ہڈیاں رہ جائیں گی اور ہم ریزہ ریزہ ہو جائیں گے تو کیا ہم از سر نو پیدا کر کے اٹھائے جائیں گے؟“

وَإِذَا أَمَدْنَا وَكُنَّا تُرَابًا ذَلِكَ مَا جَعَلْنَا بَعِيدًا

(ق-۱)

”کیا جب ہم مر کر مٹی بن جائیں گے تو پھر جی اٹھیں گے؟“

والہی تو بعید از قیاس و عقل ہے۔“

مَنْ يَتَّبِعِ الْعِظَامَ وَهِيَ زَمِيمَةٌ۔ (آل عمران - ۵)

”کوئی ہے جو ہڈیوں کو زندہ کرے گا جب کہ وہ بوسیدہ ہو“

بچی ہوں؟

قرآن مجید کا طرز استدلال

اس شبہ کے مقابلہ میں قرآن مجید نے جو طرز استدلال اختیار کیا ہے وہ یہ ہے کہ سب سے پہلے وہ قدرتِ الہی کے آثار کا مشاہدہ کرنے اور ان پر غور کرنے کی طرف دعوت دیتا ہے۔ وہ کہتا ہے۔

سَنُرِيهِمْ آيَاتِنَا فِي الْآفَاقِ وَفِي الْغُيُوبِ
حَتَّىٰ يَتَّبِعِنَا لَهْمُ أَتَدَّ الْحَقُّ - (نم السجدہ - ۶)

”ہم ان کو آفاق میں اور خود ان کے اپنے نفوس میں اپنے نشانیاں دکھائیں گے تاکہ ان پر واضح ہو جائے کہ یہی حق ہے۔“
أَوَلَمْ يَنْظُرُوا فِي مَلَكُوتِ السَّمَوَاتِ وَالْأَرْضِ -

(اعراف - ۲۳)

”کیا وہ آسمانوں اور زمین کے انتظام پر غور نہیں کرتے؟“
وَكَأَيِّن مِّن آيَاتِنَا فِي السَّمَوَاتِ وَالْأَرْضِ
يُنظَرُونَ عَلَيْهَا وَهُمْ عَنْهَا مُعْرِضُونَ -

(یوسف - ۱۲)

”آسمانوں اور زمین میں کتنی ہی نشانیاں ہیں جن پر سے وہ

اس طرح گند جاتے ہیں کہ ان پر غور ہی نہیں کرتے۔“

یہ اشارہ ہے اس طرف کہ تم کو اتنی قوت تو نہیں دی گئی ہے کہ جو چیز تمہارے حواس سے پوشیدہ ہے اس کو تم برآی العین مشاہدہ کر سکو، یا کسی تجربہ سے اس کی حقیقت معلوم کر سکو۔ البتہ اگر تم آنکھیں کھول کر ان آثار کو دیکھو جو شب و روز تمہارے سامنے پیش ہو رہے ہیں، اور زمین و آسمان کے انتظام کا مشاہدہ کرو، اور

خود اپنے نفس کی پیدائش پر غور کرو، اور ان سب محسوسات و مشاہدات پر غور و فکر کر کے حقیقت تک پہنچنے کی کوشش کرو، تو تم کو معلوم ہو جائے گا کہ جو کچھ کہا گیا ہے وہ درست ہے

حیاتِ آخری کا امکان

پھر وہ انہی آثار و مظاہر میں سے ان چیزوں کو پیش کرتا ہے جو سب سے زیادہ بدیہی ہیں، اور ان سے یہ استدلال کرتا ہے کہ جس بات کو تم بعید از عقل و قیاس سمجھ رہے ہو، وہ چاہے تمہاری عقل و قیاس سے دُور ہو، مگر حقیقت میں ناممکن نہیں ہے۔

اللَّهُ الَّذِي رَفَعَ السَّمَوَاتِ بِغَيْرِ عَصَا
تَرَوْنَهَا كَمَا اسْتَوَى عَلَى الْعَرْشِ وَمَنْحَرًا الشَّمْسِ
وَالْقَمَرِ كُلٌّ يَجْرِي لِأَجَلٍ مُّسَمًّى يُدَبِّرُ الْأَمْرَ
يُفَصِّلُ الْآيَاتِ لَعَلَّكُمْ بِلِقَاءِ رَبِّكُمْ تُوقِنُونَ۔

(الزمر - ۱)

”وہ اللہ ہی تو ہے جس نے آسمانوں کو ایسے ستونوں کے بغیر بلند رکھا ہے جو تم کو نظر آسکیں۔ پھر وہ عرش پر جلوہ فرما ہوا، اور اس نے سورج اور چاند کو اپنا تابع فرمان کیا۔ ان میں سے ہر ایک ایک مدت مقررہ تک کے لئے حرکت کر رہا ہے وہی تمام عالم کا انتظام کرتا ہے اور وہ اپنی نشانیاں کھول کر بیان کرتا ہے تاکہ تم اپنے رب کی ملاقات پر یقین لاؤ۔“

وَإِن كُنْتُمْ أَشَدُّ خَلْقًا أَمِ السَّمَاءَ بَنَاهَا۔

(النازعات - ۲)

”کیا تمہارا پیدا کرنا زیادہ دشوار ہے یا آسمان کا؟ خدا نے

تو (ایسی بڑی چیز) کو بنایا ہے۔“

یہ اجرام سماوی کے آہٹار سے استشہاد ہے کہ جس خُدا نے اتنا بڑا نظام کائنات پیدا کیا ہے، جس نے بڑے بڑے ستاروں کو اپنے قانون کی بندشوں میں جکڑ رکھا ہے، جس کی قدرت ان عظیم اجرام کو اس انتظام کے ساتھ حرکت دے رہی ہے کہ کوئی جرم اپنے مدار سے بال برابر تجاوز نہیں کر سکتا، نہ اپنے مقررہ اوقات سے پل بھر کے لیے ہٹ سکتا ہے، اور جس طاقت نے کائنات کے طبقوں کو ایسے غیر مرئی اور غیر محسوس سہاروں پر قائم کیا ہے۔ جن کے ادراک سے تم عاجز ہو، اُس خُدا کے متعلق یہ گمان کرنا کہ وہ تم جیسی حقیر مخلوق کو ایک دفعہ ہلاک کر کے دوبارہ زندہ کرنے پر قادر نہیں ہے، کیسی بڑی خام خیالی ہے۔

أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ
وَالْأَرْضِ قَادِرٌ عَلَىٰ أَنْ يَخْلُقَ مِثْلَهُمْ۔

(بنی اسرائیل۔ ۱۱)

”کیا وہ نہیں دیکھتے کہ جس خُدا نے آسمانوں اور زمین کو پیدا کیا ہے وہ ان جیسوں کو بھی پیدا کرنے پر قادر ہے۔“
آسمان کے بعد وہ ہمارے قریب ترین ماحول، یعنی زمین کے آہٹار کی طرف ہم کو متوجہ کرتا ہے۔

يَسِيرُوا فِي الْأَرْضِ فَانظُرُوا كَيْفَ بَدَأَ
الْخَلْقَ ثُمَّ اللَّهُ يُنشِئُ النَّشْأَةَ الْآخِرَةَ إِنَّ اللَّهَ
عَلَىٰ كُلِّ شَيْءٍ قَدِيرٌ۔ (العنكبوت۔ ۲)

”زمین کی سیر کرو اور دیکھو کہ اللہ نے کس طرح آفرینش کی ابتداء کی ہے اور پھر وہی اللہ چیزوں کو دوبارہ زندگی بخشتا ہے

یقیناً اللہ ہر چیز پر قادر ہے۔“

وَإِيَّامًا لَّهُمُ الْأَرْضُ الْمَيْتَةُ أَحْيَيْلَهَا
وَآخَرَ جَنَّا مِنْهَا حَبًّا فِيمَنْهَا يَا كَلُونِ - (یس - ۲)

”اور ان کے لئے ایک نشانی تو مردہ زمین، یہ ہے جس کو ہم نے زندگی بخشی اور اس سے غلہ نکالا جسے یہ لوگ کھاتے ہیں۔“

فَانظُرْ إِلَى آثَارِ رَحْمَةِ اللَّهِ كَيْفَ يُحْيِي الْأَرْضَ
بَعْدَ مَوْتِهَا إِنَّ ذَلِكَ لَمَعْنَى الْمَوْتَى وَهُوَ عَلَى كُلِّ
شَيْءٍ قَدِيرٌ - (الروم - ۵)

”پھر اللہ کی رحمت کے آثار دیکھ کہ کس طرح زمین کو مردہ ہو جانے کے بعد زندگی بخشا ہے۔ یقیناً وہ ضرور مردوں کو بھی زندگی عطا کرنے والا ہے اور وہ ہر چیز پر قادر ہے۔“

وَمِنْ آيَاتِهِ أَنْتَفَثْنَا إِلَى الْأَرْضِ نَخَاشِعَةً
فَإِذْ أَنْزَلْنَا عَلَيْهَا الْمَاءَ اهْتَزَّتْ وَرَبَتْ إِنَّ الَّذِي
أَحْيَاهَا لَمَعْنَى الْمَوْتَى إِنَّهُ عَلَى كُلِّ شَيْءٍ قَدِيرٌ -
(حم السجدة - ۵)

”اور اس کی نشانیوں میں سے ایک یہ ہے کہ تو زمین کو دیکھتا ہے کہ سونپی پڑی ہے۔ پھر جہاں ہم نے پانی برسایا اور وہ بھیگ اٹھی اور بلبھانے لگی۔ تو جس نے اس کو زندہ کیا وہی مردوں کو بھی زندہ کرنے والا ہے۔ یقیناً وہ ہر چیز پر قادر ہے۔“

وَاللَّهُ الَّذِي أَرْسَلَ الرِّيحَ فَتُشِيرُ
سَحَابًا فَمُتَقَنَةٌ إِلَى بَلَدٍ مَيِّتٍ فَأَحْيَيْنَا

يَسِدِ الْأَرْضِ بَعْدَ مَوْتِهَا كَذَٰلِكَ النُّشُورُ۔

(فاطر-۲)

”اور وہ اللہ ہی ہے جو ہواؤں کو چلاتا ہے، پھر وہ بادلوں کو اُبھارتی ہیں، پھر ہم ان بادلوں کو ایسی بستی کی طرف ہاتھتے ہیں جو بے آب و گیاہ بڑی ہے، پھر اس مُردہ بڑی ہوئی زمین کو بادشس کے ذریعے زندہ کر دیتے ہیں۔ بس ایسا ہی جی اُنھنا قیامت میں بھی ہوگا۔“

اس کے بعد وہ کہتا ہے کہ ہر طرف سے آنکھیں بند کر کے ذرا خود اپنے نفس پر تو غور کرو کہ خود تمہارے اندر ہی اللہ کے ایسے موتی ہر قادر ہونے کا ثبوت موجود ہے۔

هَلْ آتَىٰ عَلَى الْإِنْسَانِ حِينٌ مِّنَ الدَّهْرِ
لَمْ يَكُنْ شَيْئًا مَّا ذُكِّرُوا۔ (المر-۱)

”بلاشبہ انسان پر زمانہ کا ایک ایسا وقت گزرا ہے جب کہ

وہ کوئی قابل ذکر شے نہ تھا۔“

كُنْتُمْ أَمْوَاتًا فَأَحْيَاكُمْ ثُمَّ يُمَيِّتُكُمْ ثُمَّ
يُعِينِكُمْ ثُمَّ إِلَيْهَا تُرْجَعُونَ۔ (البقرہ-۳)

”تم مُردہ تھے تو اللہ نے تم کو زندہ کیا، پھر وہ تم کو مُردہ کر دے گا، پھر زندہ کرے گا، پھر تم اس کی طرف لوٹائے جاؤ گے۔“

إِن كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ
مِّن نَّبَابٍ۔ (الح-۱)

”اگر تم کو مرنے کے بعد جی اُٹھنے میں شک ہے تو تمہیں معلوم ہو کہ ہم نے مٹی جیسی بے جان شے سے تم کو پیدا کیا

ہے۔

قَالَ مَنْ يُعْبِي الْعِظَامَ وَهِيَ سَرْمِيمَةٌ قُلْ
يُخَيِّمُهَا الَّذِي أَنْشَأَهَا أَوَّلَ مَرَّةٍ - (یسرہ - ۵)

”اس نے کہا کہ کون ہڈیوں کو زندہ کرے گا جبکہ وہ بوسیدہ
ہو جائیں گی؟ کہہ دے کہ ان کو وہی زندہ کرے گا جس نے انہیں
پہلی بار زندگی بخشی تھی۔“

قُلْ كُونُوا حَيَّاتٍ أَوْ حَيِّدًا أَوْ خَلْقًا مِمَّنْ
يَكْبُرُ فِي صُدُورِكُمْ فَسَيَقُولُونَ مَنْ يُعِيدُنَا
قُلِ الَّذِي فَطَرَكُمْ أَوَّلَ مَرَّةٍ - (بنی اسرائیل - ۵)

”ان سے کہو کہ تم پتھر بن جاؤ یا لوہا یا کوئی اور ایسی چیز جس
کا زندہ ہونا تمہارے نزدیک بہت ہی بعید از عقل ہو، پھر وہ پوچھیں
کہ کون ہم کو دوبارہ زندہ کرے گا؟ تو کہو کہ وہی جس نے پہلی
بار تم کو پیدا کیا تھا۔“

وَلَقَدْ خَلَقْنَا الْإِنْسَانَ مِنْ سُلَالَةٍ مِنْ
طِينٍ ثُمَّ جَعَلْنَاهُ نُطْفَةً فِي قَرَارٍ مَكِينٍ ثُمَّ
خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً
فَخَلَقْنَا الْمُضْغَةَ عِظَامًا فَكَسْنَا الْعِظَامَ لَحْمًا
ثُمَّ أَنْشَأْنَاهُ خَلْقًا آخَرَ فَتَبَارَكَ اللَّهُ أَحْسَنُ
الْمَخْلُقِينَ ثُمَّ إِنَّكُمْ بَعْدَ ذَلِكَ لَمَيِّتُونَ ثُمَّ
إِنَّكُمْ يَوْمَ الْقِيَامَةِ تُبْعَثُونَ - (المؤمنون - ۱)

”ہم نے انسان کو مٹی کے ست سے بنایا، پھر ہم نے ہی اس
ست کو نطفہ بنا کر ایک حفاظت کی جگہ میں رکھا، پھر نطفہ کو لوتھڑا بنایا،
پھر لوتھڑے کو مضغہ گوشت کی صورت دی، پھر مضغہ کی ہڈیاں

بنائیں، پھر ہڈیوں پر گوشت چڑھایا، پھر اس کو ایک دوسری ہی چیز بنا کھڑا کیا۔ پس بڑی برکت والا ہے اللہ جو بہترین خالق ہے پھر اس کے بعد تم ضرور مرنے والے ہو، پھر یقیناً تم قیامت کے روز اٹھائے جاؤ گے۔

الْمَرِيكَ نُطْفَةٌ مِّنْ مَّنِيَّيْكَ ثُمَّ كَانَتْ عَلَقَةً فَنَخَلَقُ فَسَوَّىٰ فَجَعَلَ مِنْهُمُ الذَّرْوَاجِيْنَ الذَّكَرَ وَالْأُنثَىٰ اَلَيْسَ ذٰلِكَ بِعَدِيْبٍ مَّا هَلْ اَنْ يُخَيِّبَ الْمَوْتَىٰ۔ (القيصہ - ۲)

”کیا انسان منی کا مضم ایک قطرہ نہ تھا جو رحمِ مادر میں پھکایا گیا تھا؟ پھر وہ ایک لوتھرا بنا۔ پھر خدا نے اس کو انسانی شکل دی۔ اور اس کی ساخت کو استوار کیا۔ پھر اس کی دو صغین کر دیں کر دیں اور مرد و عورت کے جوڑے بنائے۔ کیا وہی خدا اس پر قادر نہیں کہ مردوں کو زندہ کرے؟“

یہ صاف اور واضح اور ہمارے مشاہدہ و احساس سے قریب تر شواہد پیش کرنے کے بعد قرآن مجید ایک ایسی کھلی ہوئی دلیل پیش کرتا ہے جو بالکل عقلِ عام (Common Sense) سے تعلق رکھتی ہے۔ وہ کہتا ہے کہ اشیاء کو عدم سے وجود میں لانا زیادہ مشکل ہے یہ نسبت اس کے کہ ان کو منتشر اور پراگندہ ہو جانے کے بعد دوبارہ پہلی صورت پر پیدا کیا جائے۔ پس جو طاقت اس دشوار تر کام کو انجام دینے سے عاجز نہ ہوئی، وہ آسان تر کام کو انجام دینے سے کیوں کر عاجز ہو سکتی ہے؟ اگر ایک شخص موٹر ایجاد کرنے پر قادر ہے اور اس کو بنا چکا ہے تو کیا یہ بات عقل میں آسکتی ہے کہ وہ موٹر کے پُرزوں کو الگ الگ کرنے کے بعد دوبارہ ان کو

جوڑ دینے پر قادر نہیں ہے؛ اسی مثال پر قیاس کر لو کہ صانع عالم جو تم کو عدم سے وجود میں لایا ہے، تمہیں مرنے کے بعد دوبارہ پیدا کرنے سے باز نہیں ہو سکتا۔

أَوَلَمْ يَرَوْا كَيْفَ يُبْدِئُ اللَّهُ الْخَلْقَ ثُمَّ
يُعِيدُهُ إِنَّ ذَلِكَ عَلَى اللَّهِ يَسِيرٌ۔ (الکہنوت-۲)
”کیا وہ نہیں دیکھتے کہ اللہ کس طرح آفرینش کی ابتداء کرتا
ہے؛ پھر اسی طرح وہ اس کا اعادہ بھی کرے گا اور یہ بات اللہ
تعالیٰ کے لئے یقیناً زیادہ آسان ہے“

وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ
أَهْوَنُ عَلَيْنَا۔ (الروم-۳)

”اور وہی تو ہے جو آفرینش کی ابتداء کرتا ہے۔ پھر
وہی اس کا اعادہ کرے گا۔ اور یہ اعادہ اس کے لئے سہل تر
ہے۔“

أَفَعَيَّبْنَا بِالْخَلْقِ الْأَوَّلِ، بَلْ هُمْ فِي لَبْسٍ
مِّنْ خَلْقٍ جَدِيدٍ۔ (ق-۱)

”کیا ہم پہلی مرتبہ پیدا کرنے سے باز رہے تھے؟ (نہیں،
ان کو پہلی آفرینش سے انکار نہیں ہے) مگر ان کو ایک نئی آفرینش
میں شک ہے“

اب صرف یہ شبہ باقی رہ جاتا ہے کہ جن مردوں کے اجزائے
جسم فنا ہو گئے ان کو پھر کیوں کر پہلا جسم عطا کیا جاسکتا ہے؟ کوئی
پانی میں ڈوب کر مرا اور اس کی بوٹی بوٹی پھیلیوں اور آبی جانوروں
کی غذا بن گئی۔ کوئی جل کر مرا یا مر کر جلا دیا گیا اور اس کا سارا جسم
راکھ اور دھوئیں میں منتقل ہو گیا۔ کوئی زمین میں دفن ہوا اور خاک میں

زل مل گیا۔ اب کیونکر ممکن ہے کہ اس کا پہلا جسم عود کرے اور اس میں پھر وہی پہلی روح پھونکی جائے؟ اس شبہ کو لوگوں نے یہ کہہ کر دفع کرنے کی کوشش کی ہے کہ روح کو جسمانی زندگی عطا کرنے کے لیے لازم نہیں ہے کہ وہی پہلا جسم اس کو واپس دیا جائے۔ ہو سکتا ہے کہ روح وہی ہو اور اس کو پہلے جسم کے مشابہ کوئی دوسرا جسم عطا کر دیا جائے۔ لیکن قرآن کہتا ہے کہ خدا وہی جسم عطا کرنے پر قادر ہے۔ پہلے جسم کے اجزاء معنوم نہیں ہوئے ہیں۔ منتشر حالت میں اس کا ہر ہر جزو کہیں نہ کہیں موجود ہے، خواہ ہوا میں ہو، خواہ پانی میں ہو، خواہ مٹی میں ہو، خواہ نباتات یا حیوانات کے اجسام میں ہو۔ خواہ معدنیات کے اجرام میں ہو۔ خدا کا علم اتنا حاوی ہے کہ وہ ہر ہر جزو کے مقام کو جانتا ہے اور اس کی قدرت اتنی کامل ہے کہ وہ ان منتشر اجزاء کو پھر جمع کر کے پہلی صورت پر بنا سکتا ہے۔

قَدْ عَلِمْنَا مَا تَنْقُصُ الْأَرْضُ مِنْهُمْ وَعِندَنَا

كِتَابٌ حَفِيفٌ (ق-۱)

”ہم کو معلوم ہے کہ زمین ان میں سے کیا چیز گھٹانی ہے اور ہمارے پاس ایسی کتاب ہے جس میں ہر چیز کا ریکارڈ محفوظ ہے۔“

وَعِنْدَنَا مَفَاتِحُ الْغَيْبِ لَا يَعْلَمُهَا إِلَّا هُوَ
وَيَعْلَمُ مَا فِي الْبَرِّ وَالْبَحْرِ وَمَا تَسْتَعْجِلُ مِنْهُ
وَمَا تَقْتَرِبُ إِلَّا إِلَيْهَا فَلَا يَخْتَصِمُونَ
وَلَا يَرْطِبُونَ وَلَا يَأْبَسُونَ إِلَّا فِي كِتَابٍ مُبِينٍ

(الانعام)



اور اس کا ایک ترتیب کے ساتھ بار بار پانی سے بھاپ اور بھاپ سے پانی بنتے رہنا، عالم کی اس وسیع فضاء میں کروڑ ہا کروڑ ستاروں کا گیندوں کی طرح دوڑنا اور کسی مادی رشتے کے بغیر ایک کا دوسرے کے ساتھ ایسا مربوط ہونا کہ ان کی حرکات اور گردشوں کے نظم میں ذرہ برابر فرق نہ آئے، یہ سب باتیں دیکھنے کے آپ خوگر ہیں اس لیے ان کو معمولی سمجھتے ہیں۔ لیکن اگر یہی چیزیں آپ کے سامنے پیش نہ ہوتیں اور اس کے بجائے کسی اور نظام سے آپ مانوس ہوتے، تو انہی سب باتوں کو آپ اتہام سے زیادہ بعید از عقل و قیاس سمجھتے، اور شدت کے ساتھ ان کے امکان سے انکار کرتے۔ فرض کیجئے کہ کرۂ مرتخ میں درخت نہ اُگتے ہوں اور وہاں کے لوگوں سے بیان کیا جائے کہ ایک ماشہ بھر کا بیج زمین میں دفن ہو کر درخت بنتا ہے، اور اپنے ابتدائی جرم سے کچھ ہزار بلکہ کئی لاکھ گنا بڑا ہو جاتا ہے، اور پھر اس میں سے ویسے ہی ہزاروں بیج پیدا ہوتے ہیں، تو یہ بات مرتخ والوں سے کھے نکالوں میں اتنی ہی حیرت انگیز ہوگی جتنی آپ کے نزدیک مرنے کے بعد پھر جی اٹھنے کی داستان حیرت انگیز ہے۔ وہ بھی اسی طرح کہیں گے کہ یہ تو ناممکن ہے مگر ظاہر ہے کہ یہ عدم امکان کا فتویٰ علم کی بنا پر نہیں جہل کی بنا پر ہوگا۔ عقل کی رسائی کا نتیجہ نہیں نارسائی کا نتیجہ ہوگا۔ بس ایسا ہی حال آپ کے استبعاد کا ہے۔ اگر آپ اپنے استعجاب یا استبعاد کی حقیقت کو سمجھ لیں تو آپ کو خود معلوم ہو جائے گا کہ کسی چیز کا آپ کی عقل و قیاس سے دور ہونا درحقیقت اس چیز کے غیر ممکن یا محال ہونے کے لیے کوئی دلیل ہی نہیں ہے۔ جو چیزیں آج خود انسان ایجاد کر رہا ہے وہ آج



برہم ہو جائے گا۔ ظاہر ہے کہ ایک لیا نظام، جس کو ایک اندھی طبیعت (Nature) بلا کسی علم، عقل، شعور، ارادہ اور حکمت کے چلا رہی ہے، اس میں کسی مقصدیت اور حکمت کی تلاش کا سہل لا حاصل ہے۔ اسی وجہ سے مادہ پرست سائنس نے آثار کائنات کی مقصدی تعلیل (Teleological Causation) کو اپنے حدود سے نہ صرف خارج کر دیا ہے، بلکہ اس طریق فکر کو ہر سے لغو و بے معنی قرار دیا ہے، اور قطعیت کے ساتھ دعویٰ کیا ہے کہ اس کائنات اور اس کی کسی شے اور کسی فعل میں کوئی مقصد نہیں پایا جاتا۔ آنکھیں دیکھنے کے لیے نہیں ہیں بلکہ دیکھنا نتیجہ ہے مادہ کی اس خاص تنظیم کا جو آنکھوں میں پائی جاتی ہے۔ دماغ اس لیے نہیں ہے کہ سوچنے اور فکر و شعور کا محل بنے، بلکہ خیالات و مراسم کے مادے سے اسی طرح نکلتے ہیں جس طرح جگر سے صفراء نکلتا ہے۔ یہ محض غلط فہمی ہے کہ اشیاء کے طبیعی افعال کو ان کا مقصد قرار دیا جاتا ہے اور ان کے وجود میں کسی حکمت اور کسی عقل کی جستجو کی جاتی ہے۔

اس نظریہ کو اگر تسلیم کر لیا جائے تو حیاتِ دنیوی کے بعد کسی حیاتِ اُتروی کی ضرورت تسلیم کرنے کی کوئی معقول وجہ نہیں رہتی۔ کیونکہ جس کائنات کا نظام ایک اندھی بے عقل و شعور طبیعت کے ہاتھوں کسی مقصد و غایت کے بغیر چل رہا ہے، اس کی حیثیت ایک کھلونے سے زیادہ نہیں ہو سکتی۔ وہ اور اس کی ہر شے عبث و بے مقصد بنی ہے اور عبث ہی تمام ہو کر فنا ہو جائے گی۔ یہ مستقبل ہے کہ ایسی اندھی طبیعت عدل کی صفت سے متصف ہو اور اس سے کسی حساب کتاب اور انصاف کی اُمید کی جائے۔ تاہم اگر بالفرض



اس بنا پر وہ حکم لگاتا ہے کہ جس طرح وہ افعال اس مشین کے چلنے کے نتائج میں اسی طرح کاغذوں کا چھپ چھپ کر نکلنا بھی اس کی حرکت کا ایک طبعی نتیجہ ہے۔ اس کی سمجھ میں یہ بات نہیں آتی کہ یہ تمام افعال جو اس سے صادر ہونے ہیں ان میں سے صرف ایک فعل، یعنی کاغذوں کا چھپ کر نکلنا، اس پوری مشین کے بنائے جانے کا مقصد ہے، اور باقی تمام افعال مشین کی حرکت کے طبعی نتائج ہیں۔ اُس کی طہلانہ نظر مشاہدہ کی اتنی قوت نہیں رکھتی کہ اس مشین کے ہڈیوں میں ترتیب، تناسب اور نظم کو محسوس کر سکے، اور یہ سمجھ سکے کہ اس کا ہر ہڈیہ جس صورت پر بنایا گیا ہے، اور جس مقام پر لگایا گیا ہے، وہی صورت اور وہی مقام اسکے لئے موزوں ہے اور مشین میں اپنے حصہ کا کام انجام دینے کے لئے وہ ہڈیہ اسی صورت کا اور اسی مقام پر ہونا چاہیے۔ اس بنا پر وہ کندہ من بچہ یہ سمجھتا ہے کہ یہ مشین یوں ہی لوہے کے ٹکڑوں کے باہم مل جلنے سے آپ ہی آپ بن گئی ہے۔ اس کی عقلی قوتیں اتنی ترقی یافتہ نہیں ہیں کہ وہ مشین کے افعال اور اس کی ترتیب کو دیکھ کر قیاس کر سکے کہ اس کا بنانے والا ضرور کوئی حکیم شخص ہے ہونا چاہیے جس نے ایسے اچھے اندازے، اور ایسے عمدہ نقشے پر ایسی مشین بنائی ہے جس کا کوئی ہڈیہ بے کار، غیر موزوں یا غیر منضبط اور بے ضرورت نہیں ہے، اور یہ کہ ایسی حکمت و ذہانتی کیساتھ جو چیز پیش کی گئی ہے وہ ہرگز بے مقصد، بے مصلحت اور عبث نہیں ہو سکتی۔ اب اگر پریس مشین کے اس ناقص مشاہدے اور اس پر اپنے ناقص غور و فکر سے وہ نادان بچہ یہ نظریہ قائم کرتا ہے کہ مشین کی کوئی علتِ فاعلی اور علتِ غائی نہیں ہے، نہ کوئی

حکمت اس کے بنانے میں صرف ہوئی ہے، اور نہ کوئی حکیمانہ مقصد اس کی صنعت میں پیش نظر ہے، تو کیا کوئی عاقل و بالغ آدمی یہ تسلیم کرے گا کہ بچہ نے اس مشین کی حقیقت کے متعلق ایک صحیح نظریہ قائم کیا ہے؟

اگر یہ بات ایک پریس مشین کے معاملے میں درست نہیں ہے تو اس نظام کائنات کے معاملہ میں کیوں کر درست ہو سکتی ہے جس کا ایک ایک ذرہ اپنے صانع کے علم، ارادے، حکمت اور بصیرت پر شہادت دے رہا ہے۔ ناقص العقل اور کوتاہ بین بچہ جو چاہے کہے، مگر کوئی صاحب عقل آدمی تو، جس نے آنکھیں کھول کر اس کائنات کے آثار کا مشاہدہ کیا ہے، ایک لمحہ کے لیے بھی یہ شک نہیں کر سکتا کہ ایسا محکم، استوار، مرتب اور مناسب نظام جس میں کوئی شے بے کار اور عبث نہیں ہے، جس میں کوئی شے ضرورت سے کم یا زیادہ نہیں ہے، جس کا ہر جز اپنے مقام اور اپنی ضرورت کے لحاظ سے ٹھیک ٹھیک موزوں ہے، اور جس کے مضابطہ میں ہمیں کوئی فتور نظر نہیں آتا، کسی حکمت، کسی علم، کسی ارادے کے بغیر بن اور چل سکتا ہے۔

حکیمانہ نظام بے مقصد اور مہمل نہیں ہو سکتا

قرآن مجید نے حیاتِ اخروی کی ضرورت پر جو دلائل قائم کیے ہیں وہ سب اسی بنیادی نظریہ پر مبنی ہیں کہ اس کائنات کا بنانیوالا ایک حکیم ہے جس کا کوئی فعل حکمت سے خالی نہیں ہے، اور جس کی طرف کوئی ایسی بات منسوب نہیں کی جاسکتی جو خلاف حکمت ہو۔ اس بنیاد کو استوار کرنے کے بعد قرآن مجید کہتا ہے کہ:-

أَفَصَبْتُمْ أَنَّمَا خَلَقْنَاكُمْ عَبَثًا وَأَشْكُم

إِنَّا لَا تُرْجِعُونَ فَتَعَالَى اللَّهُ الْمَلِكُ الْحَقُّ-

(المومنون-۶)

”کیا تم نے یہ گمان کیا ہے کہ ہم نے تم کو عبث پیدا کیا ہے اور یہ کہ تم ہماری طرف واپس نہ لائے جاؤ گے؟ بادشاہ برحق خدا اس سے بالاتر ہے (کہ اس سے کوئی فصل عبث صادر ہو۔)“

أَيَحْسَبُ الْإِنْسَانُ أَنْ يُتْرَكَ سُدًى-

(القیلہ-۲)

”کیا انسان یہ سمجھے بیٹھا ہے کہ وہ یوں ہی ہمہل چھوڑ دیا جائے گا؟“

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا
لِالْعِينِ مَا خَلَقْنَاهُمْ إِلَّا بِالْحَقِّ وَلَكِنَّ أَكْثَرَهُمْ
لَا يَعْلَمُونَ- إِنَّ يَوْمَ الْفَصْلِ مِيقَاتُهُمْ
أَجْتَعِبِينَ- (الدخان-۲)

”ہم نے آسمان اور زمین کو اور ان چیزوں کو جو ان کے درمیان ہیں کھیل کے طور پر پیدا نہیں کیا ہے۔ ہم نے تو ان کو مقتضائے حکمت کے مطابق پیدا کیا ہے۔ مگر اکثر لوگ نہیں جانتے۔ یقیناً ان سب کے لیے فیصلہ کے دن تک کا وقت مقرر ہے۔“

أَوَلَمْ يَتَفَكَّرُوا فِي أَنفُسِهِمْ مَا خَلَقَ اللَّهُ
السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَ
أَجَلٍ مُّسْتَقَرٍّ وَإِنَّ كَثِيرًا مِّنَ النَّاسِ بِلِقَائِ
رَبِّهِمْ لَكٰفِرُونَ- (الروم-۱)

”کیا انہوں نے خود اپنے دلوں میں غور نہیں کیا کہ اللہ نے آسمانوں اور زمین اور ان کے درمیان کی چیزوں کو جو پیدا کیا ہے تو حکمت کے مطابق کیلئے ہے اور ان کے لئے ایک وقت مقرر ہے، مگر بہت سے آدمی ہیں جو اپنے رب کی ملاقات کے منکر ہیں۔“

ان آیات میں اس طرف اشارہ ہے کہ اگر زمین و آسمان کا یہ سارا کارخانہ صرف اس لئے ہے کہ ایک مدت تک چلتا رہے، پھر کسی حاصل اور نتیجہ کے بغیر معدوم ہو جائے، تو یہ ایک لغو اور عبث فعل ہوگا، ایک کھیل ہوگا۔ ایسا فعل ہرگز کسی حکیم کا فعل نہیں ہو سکتا۔ اگر تم مانتے ہو کہ یہ کارخانہ خدا نے بنایا ہے اور خدا تمہارے نزدیک حکیم ہے، تو تم کو عقل سے کام لے کر یہ سمجھنا چاہیے کہ موجودات میں سے کوئی شے بے مقصد وجود میں آنے والی اور بے حاصل و بے نتیجہ معدوم ہوجانے والی نہیں ہے۔ خصوصاً انسان جو کائناتِ ارضی کا محلِ سرسبد ہے، جس کی ذی شعور ہستی اس کائناتِ ارضی کے تدریجی ارتقاء اور اس کی تمام حرکات و تحولات کا حاصل ہے، جس کو اتنی حکمت کے ساتھ عقل و فکر اور بینش و دانش اور اختیار و ارادہ سے آراستہ کیا گیا ہے، اس کی تخلیق کا مقصد اتنا مہمل نہیں ہو سکتا کہ وہ چند برس اس دنیا میں ایک مشین کی طرح بسر کرے، پھر مگر معدوم

ہو جائے۔
 اقتضائے حکمت کی مطابق نظامِ عالم کا کیا انجام ہونا چاہیے، جب یہ بات معلوم ہوگئی کہ یہ کائنات عبث اور کھیل نہیں ہے، اور نہ اس کی کوئی شے بے نتیجہ و بے حاصل ہے، تو دوسرا سوال یہ پیدا ہوتا ہے کہ عدم مطلق کے سوا اس کارخانے کا اور کون سا انجام

ایسا ہے جو اقتضائے حکمت کے عین مطابق ہو؛ اس سوال کا تفصیلی جواب قرآن مجید کی آیات میں موجود ہے، اور وہ ایسا جواب ہے جس کو سننے کے بعد عقل سلیم بالکل مطمئن ہو جاتی ہے۔ مگر اس جواب کو سمجھنے کے لئے ضروری ہے کہ پہلے چند امور ذہن نشین کر لئے جائیں:-

۱۔ عالم وجود کے تمام آثار اس امر کی شہادت دے رہے ہیں کہ اس نظام کے جتنے تغیرات و تحولات ہیں ان سب کا رخ ارتقاء کی جانب ہے۔ اس کی ساری گردشوں کا مقصود یہ ہے کہ یہ نقص کو کمال کی طرف لے جائیں، اور اشیاء کی ناقص صورتوں کو مٹا کر انہیں کامل اور کامل سے کامل تر صورتیں بخشیں۔

۲۔ اس قانون ارتقاء کا عمل چونکہ تغیر کی روش پر ہوتا ہے۔ اس لئے ہر کون کے لئے ایک فساد ضروری ہے۔ ایک صورت کا وجود میں آنا اس کا مقتضی ہے کہ پہلی صورت فاسد ہو جائے، اور ناقص صورت کا زائل ہونا کامل تر کے وجود میں آنے کا دیا چاہو ہوا کہتا ہے۔ یہ تغیرات و استحالات اگرچہ ہر آن ہوتے رہتے ہیں، لیکن بہت سے غلطی تغیرات کے بعد ایک جلی اور نمایاں تغیر واقع ہوا کرتا ہے جس میں ایک جلی اور نمایاں فساد پیش آتا ہے۔ یہی دوسری قسم کا فساد ہے جس کو ہم عرف عام میں موت یا زوال سے تعبیر کرتے ہیں اور ایک صورت کے وجود میں آنے سے لے کر اس کی موت یا اس کے قطعی فساد تک ایک وقفہ ہوتا ہے جس کو ہم اپنی زبان میں عمر کہتے ہیں۔

۳۔ ہر صورت اپنے لئے ایک خاص عمل چاہتی ہے جو اس کے مناسب حال ہوا کرتا ہے۔ کوئی صورت کسی ایسے عمل میں نہیں رہ

سکتی جو اس کے لئے مناسب حال نہ ہو۔ مثلاً صورتِ نباتی کے لئے حیوانی جسم غیر مناسب ہے، اور صورتِ انسانی اسی جسم اور اسی مخصوص طور کے نظامِ جسمانی کی طالب ہے جو انسان کے لئے بنایا گیا ہے۔ پس اگر کسی شے کو ایک ترقی یافتہ صورت دینی ہو تو لازم ہے کہ فروتر درجہ کی صورت کے لئے جو عمل بنایا گیا تھا اس کو توڑ دیا جائے، اور نئی صورت کے لئے اس کے مناسب مالِ عمل تیار کیا جائے۔

۴۔ اجزائے عالم کے حق میں قانون ارتقاء کی ہمہ گیری کو جس شخص نے اچھی طرح سمجھ لیا ہے اس کے نزدیک یہ بات ہرگز مستبعد نہیں ہے کہ یہی قانون اس پورے نظامِ عالم پر بھی حاوی ہو۔ اس وقت جو نظامِ عالم ہم دیکھ رہے ہیں، اس کے متعلق ہم نہیں کہہ سکتے کہ جب سے خلق و ابداع کا سلسلہ شروع ہوا ہے اس سے پہلے نہ معلوم کتنے اور نظامات گزر چکے ہوں گے جن میں سے ہر ایک نے اپنی اپنی عمر پوری کر کے دوسرے ترقی یافتہ نظام کے لئے جگہ خالی کر دی، اور ارتقاء کے تدریجی مراتب سے گزر کر سلسلہ وجود مہلے اس نظام تک پہنچا۔ اسی طرح یہ نظام بھی کوئی آخری نظام نہیں ہے یہ بھی جب اپنے امکانی کمالات کو پہنچ جائے گا، اور کمال کے بالاتر درجہ کو قبول کرنے کی استعداد اس میں باقی نہ رہے گی، تو اس کو توڑ دیا جائے گا اور اس کے بجائے کوئی دوسرا نظام قائم کیا جائے گا جس کے قوانین کچھ اور ہوں گے، اور جس میں وجود کے کامل تر مراتب قبول کرنے کی صلاحیت ہوگی۔

۵۔ عالم کے موجودہ نظام پر غور کرنے سے ہم کو بین طور پر یہ بات محسوس ہوتی ہے کہ یہ ایک ناقص نظام ہے اور مزید تکمیل کا

محتاج ہے۔ اس نظام میں اشیاء کی حقیقتیں مادی آلانٹوں سے اس درجہ آلودہ ہیں کہ حقیقتوں نے اوبام کا اور ان کے مادی لباسوں نے حقیقتوں کا مرتبہ حاصل کر لیا ہے۔ جو چیز جتنی زیادہ لطیف اور مادی آلانٹوں سے مجرب ہے وہ اس نظامِ عالم میں اتنی ہی زیادہ مخفی و مستور، اور عقل شعور کی دسترس سے دُور ہے۔ یہاں ٹھوس مادی جسم وزن رکھتا ہے اور لطیف و بسیط حقائق کا کوئی وزن نہیں ہے۔ یہاں بکری اور پتھر ٹاپے اور تولے جاسکتے ہیں، مگر عقل و فکر، خیال و رائے، نیت و ارادہ، ہدایات و وجدانات کو ناپنے اور تولنے کے لئے اس عالم کے قانون میں کوئی گنجائش نہیں ہے۔ یہاں غلہ تولاجا سکتا ہے، مگر محبت اور نفرت کو تولنے والا کوئی ترازو نہیں ہے۔ یہاں کپڑا ناپا جاسکتا ہے، مگر بغض و حسد کو ناپنے کے لئے کوئی پیمانہ موجود نہیں۔ یہاں روپے پیسے کی قدریں متعین کی جاسکتی ہیں، مگر اُس جذبے کی قدر و قیمت متعین کرنا ممکن نہیں ہے جو سخاوت یا بخل کے لئے محرک ہوتا ہے۔ یہ اس عالم کے نظام کا نقص ہے۔ عقل چاہتی ہے کہ اس سے زیادہ ترقی یافتہ کوئی اور نظام ہو جس میں حقیقتیں مادی لباسوں کی محتاج نہ رہیں اور بے نقاب جلوہ گر ہو سکیں۔ جس میں لطافتیں کثافتوں پر غالب آجائیں اور جو کچھ اب مستور و مخفی ہے وہ نمایاں اور جلی ہو جائے۔ اسی طرح یہ بھی اس عالم کا نقص ہے کہ یہاں مادی قوانین کا غلبہ ہے جس کی وجہ سے افعال کے صرف وہی نتائج مترتب ہوتے ہیں جو مادی قوانین کے مقتضیات سے مطابقت رکھتے ہوں، اور ایسے نتائج مترتب نہیں ہونے پاتے جو مقتضیات عقل و حکمت کے مطابق ہوں۔ یہاں آگ لگاؤ تو ہر آتش پذیر شے جل جائے گی، پانی ڈالو تو نمی کو قبول کرنے والی ہر شے بھیگ

ہائے گی، مگر نیکی کرو تو اس کا پھل نیکی کی صورت میں ظاہر نہ ہوگا جو اس کا حقیقی عقلی نتیجہ ہے، بلکہ اس صورت میں ظاہر ہوگا۔ جو مادی قوانین کے تحت ظاہر ہو سکتا ہے خواہ وہ نیکی کے بالکل برعکس بدی ہی کی صورت کیوں نہ ہو۔ اس نقص کو دیکھ کر عقل تقاضا کرتی ہے کہ اس نظام کے بعد کوئی اور ترقی یافتہ نظام ایسا قائم ہو جس میں مادی قوانین کے بجائے عقلی قوانین جاری ہوں، اور افعال کے وہ حقیقی نتائج ظاہر ہوں جو اس نظام میں مادی قوانین کے غالب ہونے کی وجہ سے ظاہر نہیں ہو سکتے۔

نظامِ عالم کا خاتمہ

ان مقدمات کو سمجھ لینے کے بعد اب دیکھئے کہ قرآن حکیم نے قیامت اور نشاۃِ آخرت کا جو نقشہ کھینچا ہے اس میں آپ کے سوال کا کیا جواب ملتا ہے۔ قرآن کہتا ہے کہ

مَا خَلَقْنَا السَّمَوَاتِ وَالْأَرْضَ وَمَا بَيْنَهُمَا

إِلَّا بِالْحَقِّ وَأَجَلٍ مُّسَمًّى۔ (الاحقاف-۱)

”ہم نے آسمانوں اور زمین کو اور ان کے درمیان جو چیزیں ہیں

ان سب کو مقننائے حکمت کے مطابق اور ایک مدتِ مقررہ

تک کے لئے پیدا کیا ہے۔“

وَسَخَّرَ الشَّمْسَ وَالْقَمَرَ كُلَّ يَبْحُرِي لِأَجَلٍ

مُّسَمًّى۔ (الرعد-۱)

”اس نے چاند سورج کو اپنے قانون کا پابند کر دیا۔ یہ سب

ایک مدتِ مقررہ تک کے لئے چل رہے رہے۔“

پھر وہ قیامت کی کیفیت اس طرح بیان کرتا ہے :-

إِذَا السَّمَاءُ انْفَطَرَتْ وَإِذَا الْكَوَاكِبُ انْتَثَرَتْ

وَإِذَا الْبِحَارُ سُجِّرَتْ - وَإِذَا الْقُبُورُ بُعْثِرَتْ - (الانفطار)
 ”جب آسمان پھٹ جائے گا اور کواکب منتشر ہو جائیں گے اور سمندر جھوٹ نکلیں گے اور قبریں کھار دی جائیں گی۔“
 إِذَا الشَّمْسُ كُوِّرَتْ وَإِذَا النُّجُومُ انْكَدَرَتْ
 وَإِذَا الْجِبَالُ سُيِّرَتْ - (الکوثر)

”اور جب آفتاب کو پیٹ دیا جائے گا اور تارے درہم برہم ہو جائیں گے اور پہاڑ چلائے جائیں گے۔“
 فَإِذَا النُّجُومُ طُيِّبَتْ وَإِذَا السَّمَاءُ فُرِجَتْ وَ
 إِذَا الْجِبَالُ نُصِبَتْ - (المرسلت۔ ۱)

”پھر جب تارے ماند پڑ جائیں گے اور جب آسمان شق کر دیا جائے گا اور جب پہاڑ اُڑائے جائیں گے۔“
 فَإِذَا بَرَقَ الْبَصُرُ وَخَسَفَ الْقَمَرُ وَجُمِعَ
 الشَّمْسُ وَالْقَمَرُ - (القدر۔ ۱)

”جب آنکھیں پیر جائیں گی اور چاند گھٹا جائے گا اور چاند سورج ملا دیے جائیں گے۔“
 وَحُمِلَتِ الْأَرْضُ وَالْجِبَالُ فَدُكَّتَا دَكَّةً
 وَاحِدَةً - (المائدہ۔ ۱)

”زمین اور پہاڑوں کو اٹھا کر بھگا دیا جائے گا اور ایک ہی ٹکریں وہ پاش پاش ہو جائیں گے۔“
 يَوْمَ تُبَدَّلُ الْأَرْضُ غَيْرَ الْأَرْضِ
 وَالسَّمَوَاتُ وَبَرَزُوا لِلَّهِ الْوَاحِدِ الْقَهَّارِ -

(الہائم۔ ۷)
 ”جس روز زمین بدل کر دوسری طرح کی زمین کر دی جائے



حساب ہوگا جو اس بخشش کے لیے عمرک ہوئی ہے، اس لیے کہ وہاں
کا قانون مادی نہیں، عقلی ہوگا۔

إِنَّ السَّعَةَ وَالْبَصَرَ وَالْفُؤَادَ كُلُّ أُولَئِكَ كَانَ
عِنْدَنَا مَسْئُولًا۔ (بنی اسرائیل - ۴)

» آنکھ اور کان اور دل سب کی بوجھ بگم ہوگی۔

وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا
تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِّنْ
خَرْدَلٍ أَتَيْنَا بِهَا وَكَفَىٰ بِنَا حَاسِبِينَ۔

(الانبیاء - ۴)

» اور قیامت کے روز ہم ٹھیک فٹک کرنے والے ترازو رکھ
دیں گے پھر کسی نفس پر کچھ ظلم نہ ہوگا اور اگر ایک رائی کے دانے
کے برابر بھی عمل ہوگا تو ہم اس کو لے آئیں گے اور ہم حساب کرنے
کے لیے کافی ہیں۔

وَالْوَزْنُ يَوْمَئِذٍ الْحَقُّ فَمَنْ ثَقُلَتْ
مَوَازِينُهُ فَأُولَئِكَ هُمُ الْمُفْلِحُونَ وَمَنْ
خَفَّتْ مَوَازِينُهُ فَأُولَئِكَ الَّذِينَ خَسِرُوا أَنفُسَهُمْ
(الاعراف - ۱)

» اس روز اعمال کا تولو جانا برحق ہے۔ پھر جس کے اعمال کا
وزن بھاری ہوگا وہی فلاح پانے والا ہوگا اور جس کے اعمال کا
وزن ہلکا ہوگا وہ وہ لوگ ہوں گے جنہوں نے اپنے آپ کو خود
نقصان میں ڈالا۔

يَوْمَئِذٍ يَتَّبِعُهُ النَّاسُ أَشْتَاتًا لَّا يُرَوُّا
أَعْمَالَهُمْ فَمَنْ يَعْمَلْ مِثْقَالَ ذَرَّةٍ خَيْرًا

يَزْرَعُهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ-

(الزلزال)

”اُس روز لوگ ہداجہ نکلیں گے تاکہ ان کے اعمال انہیں دکھائے جائیں۔ پھر جس نے ذرہ برابر نیکی کی ہوگی وہ اس کو دیکھے گا اور جس نے ذرہ برابر بدی کی ہوگی وہ اس کو دیکھے گا۔ اس دوسرے نظام میں وہ سب چیزیں نمایاں ہو جائیں گی۔ جو اس مادی نظام میں مادی قوانین کی بندشوں کے سبب سے چھپی ہوئی ہیں۔ وہاں معنی اور مستور حقیقتیں بے نقاب سامنے آجائیں گی اور ہر چیز کی اصلی اور حقیقی حیثیت کھل جائے گی۔

لَقَدْ كُنْتُمْ فِي غَفْلَةٍ مِّنْ هَذَا فَكَشَفْنَا

عَنْكُمْ غِطَاءَكُمْ فَبَصَرُكُمُ الْيَوْمَ حَدِيدًا۔ (ق۔ ۲)

”انسان سے کہا جائے گا کہ تو اس چیز سے غفلت میں تھا،

اب ہم نے تیری آنکھوں پر سے پردہ اٹھا دیا اور اب تیری نگاہ

بہت تیز ہے۔“

يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ۔

(الحاقة۔ ۱)

”اس روز تم پیش کیے جاؤ گے۔ تمہارا کوئی ماز معنی نہ

سہے گا۔“

وہاں افعال کے وہ حقیقی نتائج مترتب ہوں جو عقل و حکمت اور عدل و انصاف کے مطابق ہیں۔ موجودہ نظام کے مادی قوانین اور مادی اسباب و وسائل، جن کے اثر سے افعال کے حقیقی اور عقلی نتائج مترتب نہیں ہو سکتے، وہاں نافذ نہیں ہوں گے، اس لیے وہ تمام چیزیں جو یہاں عدل و انصاف میں مانع ہوتی ہیں،

اور صحیح نتائج مترتب نہیں ہونے دیتیں، وہاں بالکل بے اثر ہو جائیں گی۔ مثال کے طور پر یہاں دولت، ملوٹی وسائل کی کثرت، دوستوں اور حامیوں کی طاقت، سعی، سفارش، خاندانی اثرات، خود اپنی چالاکئی ہوشیاری، اور ایسی ہی دوسری چیزیں انسان کو اس کے بہت سے افعال کے نتائج سے بچا لیتی ہیں۔ مگر وہاں ان اسباب کی تاثیر بڑھ کر باطل ہو جائیں گی اور ہر فعل کا وہی نتیجہ برآمد ہوگا جو عدل اور حق کی بنا پر برآمد ہونا چاہیئے۔

هٰنَالِكَ تَبْلُغُوا كُلُّ نَفْسٍ مَّا آسَفَتْ۔

(یونس-۳)

”وہاں ہر نفس اپنے ان اعمال کو خود جپانچ لے گا جو وہ پہلے کر چکا ہے۔“

وَوَقَّيْتُ كُلُّ نَفْسٍ مَّا كَسَبَتْ وَهُمْ لَا يُظْلَمُونَ۔

(آل عمران-۳)

”ہر نفس کو جیسا اس نے کیا ہے اس کا پورا پورا بدلہ ملے گا اور ان پر ظلم نہ ہوگا۔“

يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْتَضِرًا وَمَا عَمِلَتْ مِنْ سُوءٍ۔ (آل عمران-۳)

”وہ دن جب کہ ہر نفس ہر اس نیکی کو جو اس نے کی ہے اور

اس بُرائی کو جو وہ کر چکا ہے حاضر پائے گا۔“

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ۔ (البقرہ-۴)

”دو دن سے جب کہ ایک نفس دوسرے نفس کے کچھ کام



”تم ہمارے پاس لیکے آئے ہو جیسا ہم نے تم کو پہلے
 مرتبہ ایلا پیدا کیا تھا۔ ہم نے تم کو جو کچھ ساز و سامان دیا تھا اس
 سب کو تم بھیچے چھوڑ آئے ہو اور اب ہم تمہارے ان سفارشیوں
 کو نہیں دیکھتے جن کو تم اپنی پرورش اور رزق بخشی میں خدا کا
 شریک سمجھتے تھے۔ تمہارے درمیان سب رابطے ٹوٹ چکے ہیں
 اور باطل ہو چکے ہیں۔“

لَنْ تَنْفَعَكُم اَنْهَا حَامِكُمْ وَلَا اَوْلَا دُكُم يَوْمَ
 الْقِيَامَةِ يَفْصِلُ بَيْنَكُمْ وَاللّٰهُ بِمَا تَعْمَلُونَ
 بَصِيْرٌ (المتنہ۔ ۱)

”قیامت کے دن تمہاری رشتہ داریاں اور تمہاری اولاد
 تمہارے لئے کچھ بھی نافع نہ ہوگی۔ اللہ تمہارے درمیان فیصلہ
 کرے گا۔ اور جو کچھ تم کہتے ہو اس کو وہ دیکھتا ہے۔“

يَوْمَ يَفِرُّ الْمَرْءُ مِنْ اَخِيهِ وَاُمِّهِ وَاَبِيهِ
 وَصَاحِبَتِيْهِ وَبَنِيْهِ لِكُلِّ اَمْرِيٍّ مِنْهُمْ يَوْمَئِذٍ
 شَأْنٌ يُغْنِيْهِمْ (عبس)

”وہ دن جب کہ آدمی اپنے بھائی اور ماں باپ اور بیوی
 اور بچوں سے بھاگے گا اس روز ہر شخص اپنے اپنے حال میں
 مبتلا ہوگا۔“

موجودہ نظام میں یہ نقص ہے کہ یہاں قدرت کے انعامات
 کی تقسیم انسان کے عمل اور اس کی خوبی پر منحصر نہیں ہے۔ بلکہ وہ
 ایسے اسباب پر مبنی ہے جن میں ذاتی اعمال اور نفسی صلاحیتیں محض
 ایک سبب کی حیثیت رکھتی ہیں اور دوسرے قوی تر اسباب ان کو
 تاثیر کو ضعیف بلکہ بسا اوقات بالکل زائل کر دیتے ہیں۔ اس وجہ

سے انعامات کی تقسیم میں استحقاق ذاتی کو دخل نہیں ہوتا یا ہوتا بھروسے تو بہت کم۔ یہاں ایک شخص تمام عمر ظلم اور فسق کرنے کے باوجود خوشحالی اور دُنوی برکات سے متمتع ہو سکتا ہے، اور ایک شخص زندگی بھر ایماندار اور پرہیزگاری کے ساتھ بسر کرنے کے باوجود خستہ حال اور دُنوی مصائب سے پر آگندہ حال رہ سکتا ہے یہ نقص تکمیل کا محتاج ہے۔ اور حکمت کا مقصد یہ ہے کہ موجودہ نظام ترقی کر کے ایک ایسے نظام میں تبدیل ہو جائے جس میں عدل کے ساتھ جزا و سزا کی تقسیم ہو، اور ہر شخص کو وہی ملے جس کا وہ اپنے ذاتی حُسن و قبح کی بنا پر مستحق ہو۔ قرآن کہتا ہے کہ دارِ آخرت کا نظام ایسا ہی ہوگا۔

أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ
كَالْمُغْسِقِينَ فِي الْأَنْهَارِ أَمْ نَجْعَلُ الْمُتَّقِينَ
كَالْفُجَّارِ - (ص-۳)

”کیا ہم ایمان لانے والوں اور نیک کام کرنے والوں کو انہی جیسا بنادیں گے جو زمین میں فساد کرتے ہیں؟ کیا ہم متقیوں اور فاجروں کو یکساں کر دیں گے؟“

أَمْ حَسِبَ الَّذِينَ اجْتَرَحُوا الشَّيْئَاتِ أَنْ
نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ
سَوَاءً مَخْيَاهُمْ وَمَمَاتِهِمْ سَاءَ مَا يَحْكُمُونَ -
(المائدہ-۲)

”کیا بدکاریاں کرنے والے یہ گمان کرتے ہیں کہ ہم ان کو ایمان لانے والوں اور نیک عمل کرنے والوں کے برابر کر دیں گے اور ان کی زندگی و موت یکساں ہوگی؟ یہ کیسی بُری بات

ہے جس کا وہ حکم نکلتے ہیں۔“

وَلِكُلِّ دَرَجَاتٍ مِّمَّا عَمِلُوا - (الانعام - ۱۶)

”ہر ایک کے لئے ویسے ہی درجات ہوں گے جیسے انہوں

نے عمل کیے۔“

وَأَنزَلْنَا لِقَابَ الْجَنَّاتِ لِلْمُتَّقِينَ - (الشعراء - ۵)

”جنت پر بیگزماروں کے قریب لائی جائے گی اور دوزخ

گراہوں کے سامنے کر دی جائے گی۔“

یہ ہے اس دوسرے جہان کا نقشہ جس کو اس جہان کے بعد

محمد صلی اللہ علیہ وسلم کا مذہب اور تمام انبیاء علیہم السلام کا مذہب

تجزیہ کرتا ہے۔ جو لوگ اس جہان اور اس کے سارے کارخانے کو

ایک کھیل، ایک گھروندا، ایک بے مقصد و بے حاصل ہنگامہ،

اور ایک ایسا جھل گورکھ دھندا سمجھتے ہیں جو اہمال سے شروع ہوا اور

اہمال ہی میں ختم ہو جائے گا، ان کو تو اس تجزیہ اور اس کے دلائل

شواہد میں کوئی بات ماننے کے قابل نظر نہ آئے گی۔ مگر جو شخص نظام

عالم کو خدا کا آفریدہ سمجھتا ہے اور خدا کو حکیم مانتا ہے وہ ان دلائل پر

غور کرنے کے بعد یقیناً یہ تسلیم کرنے پر مجبور ہوگا کہ موجودہ نظام

عالم کے بعد اس طور اور اس کیفیت کے ایک نظام کا ہونا ضروری

ہے اور جب یہ ثابت ہو چکا ہے کہ موت کے بعد دوسری زندگی

ممکن ہے، تو اس ممکن کی ضرورت کا ثابت ہو جانا اس بات پر ایمان

لانے کے لئے بالکل کافی ہے کہ خدائے حکیم و دانا اس ممکن

ضروری الوجود کو ضرور وجود بخشنے لگا۔

اس بحث سے واضح ہو گیا کہ اسلام نے جس حیاتِ اخروی پر

ایمان لانے کا مطالبہ کیا ہے وہ بعید از عقل نہیں ہے جیسا کہ عام طور پر خیال کیا جاتا ہے، بلکہ عین مقننائے عقل و حکمت ہے، اور علم و عقل کی کسی ترقی سے اس ایمان میں رخنہ نہیں پڑ سکتا، بشرطیکہ وہ ترقی حقیقی ہو نہ کہ سطحی اور نمائشی ہے۔

اعتقادِ یومِ آخر کی ضرورت

اب تک جو کچھ کہا گیا ہے اس سے یہ بات تو ثابت ہو گئی کہ اس دُنویٰ زندگی کے بعد ایک اُخروی زندگی کا وجود میں آنا ممکن اور اغلب اور اقتنائے حکمت کے مطابق ہے، اور عقل (بشرطیکہ صحیح و سلیم ہو) اور علم (بشرطیکہ حقیقی ہو) ہم کو اُخروی زندگی کے اس تصور پر جو قرآن نے پیش کیا ہے، ایمان لانے سے روکتے نہیں بلکہ اس پر آمادہ کرتے ہیں۔ مگر سوال یہ ہے کہ اُخروی زندگی کے اس تصور پر ایمان لانے کی ضرورت کیا ہے؟ اس کو ایمانیات میں کیوں داخل کیا گیا ہے؟ اس پر اتنا زور کیوں دیا گیا ہے کہ مسلمان ہونے کے لئے اس کو ماننا لازم ہو اور کوئی شخص اس کو تسلیم کئے بغیر مسلمان نہ ہو سکتا ہو؟ اس کو اتنی اہمیت کیوں دی گئی ہے کہ اس کا انکار کرنے کے بعد خدا اور رسول اور کتاب پر ایمان لانا بھی نافع نہ ہو، حتیٰ کہ زندگی بھر کے نیک اعمال بھی غارت ہو جائیں؟ ایک شخص کہہ سکتا ہے کہ اُخروی زندگی کا نظریہ بھی ویسا ہی ایک مابعد الطبیعی نظریہ ہے جیسے مابعد الطبیعیات کے دوسرے نظریات ہیں۔ ہم نے مانا کہ یہ

نہ آخرت کے دلائل کی مزید تفصیل کے لئے ملاحظہ ہو تفسیر القرآن جلد دوم، نفاذ "آخرت"۔ نیز مضمون "زندگی بعد موت" جو اس کتاب کے آخر میں بطور ضمیمہ درج ہے۔

نظر یہ دلیل و حجت سے خوب مستحکم کر دیا گیا ہے، اور اس کو تسلیم کرنے کے لئے کافی وجوہ موجود ہیں۔ لیکن مابعد الطبیعیات کے کسی مسئلہ کا دلیل سے ثابت ہو جانا یہ معنی تو نہیں رکھتا کہ اس پر ایمان لانا ضروری ہو جائے اور اسی پر کفر و اسلام کا مدار ٹھہرے۔ حیاتِ اُخروی کی طرح مابعد الطبیعیات کے اور بھی بہت سے نظریات ایسے ہیں جن کی تائید میں قوی دلائل موجود ہیں۔ پھر ان سب کو بھی اسی طرح داخل ایمان کیوں نہ کر لیا گیا؟

اگر حیاتِ اُخروی کے اعتقاد کی حیثیت محض ایک مابعد الطبیعی مسئلہ کی ہوتی تو یہ اعتراض یقیناً قوی ہوتا۔ اس صورت میں اس مسئلہ کو ایمانیات میں داخل کرنے کی کوئی معقول وجہ نہ تھی، کیوں کہ کسی سے خالص مابعد الطبیعی مسئلہ کا اس حیثیت سے کہ وہ مابعد الطبیعی مسئلہ ہے، ہماری عملی زندگی سے کوئی تعلق نہیں ہے۔ اگر ہم اس سے خلی الذہن ہوں، یا اس کو ماننے سے انکار بھی کر دیں تو ہمارے اخلاق اور اعمال پر اس کا کوئی اثر نہیں پڑتا۔ لیکن حیاتِ اُخروی کے مسئلہ پر غور کرنے سے معلوم ہوتا ہے کہ یہ محض ایک فلسفیانہ مسئلہ ہی نہیں ہے، بلکہ انسان کی اخلاقی اور عملی زندگی سے اس کا ایک گہرا تعلق ہے، اس کو ماننے سے دُنوی زندگی اور اس کے معاملات کے متعلق انسان کا نقطہ نظر بنیادی طور پر بدل جاتا ہے اس اعتقاد کو تسلیم کرنے کے معنی یہ ہیں کہ انسان اپنے آپ کو ایک ذمہ دار اور جواب دہ سمجھے، اور اپنی زندگی کے تمام معاملات پر سمجھے ہوئے انجام دے کہ وہ اپنی ہر حرکت اور ہر فعل کے لئے ذمہ دار ہے، آئندہ زندگی میں اس کو اپنے تمام اعمال کچھ جواب دہی کرنی ہے، اور مستقبل کی سعادت و شقاوت اُسکے

سال کی نیکو اور بدی پر منحصر ہے۔ بخلاف اس کے اس اعتقاد کو تسلیم نہ کرنے کے معنی یہ ہیں کہ انسان اپنے آپ کو فیروزہ دار اور غیر مسئول ہستی سمجھے اور اپنی دُنیوی زندگی کا سارا پروگرام اس خیال کے تحت مرتب کرے کہ وہ اس زندگی کے اعمال کے لئے کسی دوسری زندگی میں جو ابدہ نہیں ہے، اور آئندہ کوئی اچھایا بُرا نتیجہ اس زندگی کے اعمال و افعال پر مرتب ہونے والا نہیں ہے۔ اس عقیدہ سے خللی الذہن ہونے یا اس کو نہ ماننے کا لازمی اثر یہ ہوگا کہ انسان کی نظر اپنے اعمال کے صرف اُن نتائج پر ہوگی جو اس دُنیوی زندگی میں مرتب ہوتے ہیں، اور انہی نتائج کے لحاظ سے وہ رائے قائم کرے گا کہ کون سا فعل اس کے لئے مفید ہے اور کون سا مضر۔ وہ زہر کھانے اور آگ میں ہاتھ ڈالنے سے ضرور احتراز کرے گا کیوں کہ اس کو معلوم ہے کہ وہ ان دونوں حرکتوں کے بُرے نتائج اپنی اسی زندگی میں بھگتے گا۔ لیکن ظلم، بے انصافی، جھوٹ، غیبت، خیانت، زنا اور ایسے دیگر دوسرے افعال کے پورے نتائج چونکہ اسی دُنیوی زندگی میں نہیں ہوتے، اس لئے وہ ان سے صرف اسی حد تک اجتناب کرے گا جس حد تک ان کا کوئی بُرا نتیجہ اس زندگی میں مرتب ہونے کا اندیشہ ہو۔ اور جہاں کوئی بُرا نتیجہ مرتب ہوتا نظر نہ آئے یا برعکس اس کے ان سے کوئی فائدہ حاصل ہونے کی امید ہو، تو وہ ان افعال کے ارتکاب میں کوئی تاامل نہ کرے گا۔ غرض یہ کہ اس تصور کے ماتحت اس کی نگاہ میں کسی اخلاقی فعل کی کوئی متعین اخلاقی قدر نہ ہوگی۔ بلکہ ہر ایسے فعل کی اچھائی اور بُرائی اُس نتیجہ کی اچھائی اور بُرائی پر منحصر ہوگی جو اس پر اس دُنیا میں مرتب ہوتا ہو۔ بخلاف اس کے جو شخص یوم آخر کا معتقد ہوگا اس کی نظر اپنے اخلاقی افعال

کے صرف انہی نتائج پر نہ ہوگی جو اس زندگی میں مترتب ہوتے ہیں، بلکہ وہ اُن آخری نتائج پر نگاہ رکھے گا جو اس زندگی کے بعد ایک دوسری زندگی میں ظاہر ہونے والے ہیں، اور ان نتائج کے لحاظ سے ہر فعل کے مفید یا مضر ہونے کا فیصلہ کرے گا۔ اس کو جس طرح زہر کے مہلک اور آگ کے موذی ہونے کا یقین ہوگا اسی طرح خیانت اور جھوٹ کے مہلک اور موذی ہونے کا بھی یقین ہوگا۔ وہ جس طرح روٹی اور پانی کو مفید سمجھے گا اسی طرح عدل و امانت اور عفت کو بھی مفید سمجھے گا۔ وہ اپنے ہر فعل کے ایک متعین اور یقینی نتیجہ کا قائل ہوگا خواہ وہ نتیجہ اس زندگی میں قطعاً ظاہر نہ ہو، بلکہ برعکس صورت میں ظاہر ہو۔ اُس کے پاس اخلاقی اعمال کی متعین اخلاقی قدریں ہوں گی، اور ان قدروں میں دُنوی فائدہ یا مضرتوں سے کوئی تغیر واقع نہ ہوگا۔ اس کے نظام اخلاق میں صداقت، انصاف، اور وفائے عہد بہر حال صواب اور حسن ہی ہوں گے، خواہ اس دُنیا میں ان سے سراسر نقصان ہی نقصان ہو اور قطعاً کوئی فائدہ نہ ہو۔ اور جھوٹ، ظلم اور بد عہدی بہر حال گناہ اور بدی ہی ہوں گے خواہ ان سے دُنیا میں سراسر فائدہ ہی فائدہ ہو اور ذرہ برابر کوئی نقصان نہ ہو۔

پس حیاتِ اُخروی کے اعتقاد سے خللی الذہن ہونے یا اس کا انکار کر دینے کے معنی اسی قدر نہیں ہیں کہ انسان ایک مابعدی نظریہ سے خللی الذہن رہا یا اس نے اس نظریہ کو ماننے سے انکار کر دیا بلکہ اس کے معنی یہ ہیں کہ وہ اپنی ذمہ دارانہ اور مسئولانہ حیثیت سے غافل ہو گیا، اپنے آپ کو مطلق العنان اور جو ابدی سے بری الذمہ سمجھ بیٹھا، دُنیا اور اس کی ظاہری زندگی اور اس کے غیر مکمل بلکہ

بسا اوقات دھوکہ دینے والے نتائج سے مطمئن ہو گیا، اور اس نے آخری منافع اور آخری نقصانات سے غافل ہو کر عرضِ ابتدائی اور عارضی اور ناقابلِ اعتبار منفعتوں اور مضرتوں کا اعتبار کر لیا اور انہی کے لحاظ سے اپنے افعال کی ایسی اخلاقی قدریں متعین کیں جو بدلنے والی اور دھوکہ دینے والی ہیں۔ وہ ایک صحیح اور پائیدار اخلاقی ضابطہ سے محروم ہو گیا جو صرف ذمہ داری کے احساس اور آخری نتائج کے ملاحظہ اور متعین اخلاقی قدروں کے اعتبار ہی سے منضبط ہو سکتا ہے، اور اسی طرح اس نے اپنی پوری زندگی دنیا کے ناقص سطحی مظاہر سے دھوکہ کھا کر ایک ایسے ناپائیدار اور غلط اخلاقی ضابطہ کے تحت بسر کی جس میں حقیقی مضرت منفعت بن گئی، اور حقیقی منفعت مضرت قرار پائی، حقیقی حسن قبح بن گیا اور حقیقی قبح حسن قرار پایا، حقیقی گناہ صواب بن گیا، اور حقیقی صواب گناہ قرار پایا۔

یومِ آخر پر ایمان نہ لانے کے یہی نتائج ہیں جن کو قرآن مجید میں بڑی تفصیل کے ساتھ بیان کیا گیا ہے۔ اس باب میں آیاتِ قرآنی کا متبع کیجئے تو آپ کو معلوم ہو گا کہ وہ تمام خرابیاں ایک ایک کر کے گنائی گئی ہیں جو یومِ آخر کو نہ ماننے سے انسان کے اخلاق اور اعمال میں پیدا ہو جاتی ہیں۔

۱۔ انسان اپنے آپ کو مہمل، مطلق العنان، غیر ذمہ دار سمجھتا ہے، اپنی زندگی کو بحیثیت مجموعی بے نتیجہ خیال کرتا ہے، اور یہ سمجھ کر کام کرتا ہے کہ کوئی اس کے کام کا نگران اور اس سے حساب لینے والا نہیں ہے۔

أَفَصَبْتُمْ أَنَّمَا خَلَقْنَاكُمْ عَبَثًا وَأَنْتُمْ

إِلَيْنَا لَا تُرْجَعُونَ - (المؤمنون - ۶)

”کیا تم نے یہ سمجھ رکھا ہے کہ ہم نے تم کو عبث پیدا کیا ہے اور تم ہمارے پاس واپس نہ لائے جاؤ گے؟
أَيَحْسَبُ الْإِنْسَانُ أَنْ يُتْرَكَ سُدًى -

(القيصمہ - ۲)

”کیا انسان یہ سمجھتا ہے کہ وہ یوں ہی مہل چھوڑ دیا جائے

گا۔

أَيَحْسَبُ أَنْ لَنْ يَغْتَدِرَ عَلَيْهِ أَحَدٌ يَقُولُ
أَهْلَكْتُ مَالًا لُبَدًا أَيَحْسَبُ أَنْ لَمْ يَرَهُ
أَحَدٌ - (البلد)

”کیا انسان یہ گمان کرتا ہے کہ اس پر کسی کا بس نہ پلے گا؟
وہ کہتا ہے کہ میں نے ڈھیروں مال اڑا دیا۔ کیا وہ سمجھتا ہے
کہ کسی نے اس کو نہیں دیکھا؟

۲۔ ایسے آدمی کی نظر دُنیا کے صرف ظاہری پہلو پر ہوتی ہے
ابتدائی اور سطحی نتائج کو وہ آخری سے اور حقیقی نتائج
سمجھتا ہے، اور ان سے دھوکہ کھا کر غلط رائے قائم کر لے۔

يَعْلَمُونَ ظَاهِرًا مِمَّنَ الْحَيَاةِ الدُّنْيَا وَهُمْ
عَنِ الْآخِرَةِ هُمْ غٰفِلُونَ - (الروم - ۱)

”وہ دُنوی زندگی کے صرف ظاہر کو جانتے اور آخرت

سے تو وہ غافل ہی ہیں۔

إِنَّ الدِّينَ لَا يَرْجُونَ لِقَاءَنَا وَمَتَّسُوا بِمَا
الْحَيَاةِ الدُّنْيَا وَأَطْمَأْنُونُوا بِهَا - (يونس - ۱)

”جو لوگ ہم سے ملنے کی اُمید نہیں رکھتے اور حیات دُنیا

سے راضی اور مطمئن ہو گئے ہیں۔

كَلَّا بَلْ تُحِبُّونَ الْعَاجِلَةَ وَتَذَرُونَ الْآخِرَةَ
(القيسہ - ۱)

”ہرگز نہیں تم تو فوری حاصل ہونے والے نتائج کو پسند کرتے ہو اور آخرت کے نتائج کو چھوڑ دیتے ہو۔“

بَلْ تُوَسِّرُونَ الْحَيٰوةَ الدُّنْيَا وَالْآخِرَةَ خَيْرًا
وَأَنْتُمْ - (الاملی)

”تم حیات دنیا کو ترجیح دیتے ہو حالانکہ آخرت بہتر ہے اور زیادہ پائیدار ہے۔“

وَعَزَّزْتَهُمُ الْحَيٰوةَ الدُّنْيَا - (الاعراف - ۶)

”ان کو حیلت دینا نے دھوکہ میں ڈال دیا ہے۔“

۳۔ اس ظاہر یعنی کا نتیجہ یہ ہوتا ہے کہ انسان کی نگاہ میں اشیاء کی اخلاقی قدروں کا معیار بالکل الٹا ہو جاتا ہے۔ جو چیزیں حقیقت میں اپنے آخری نتائج کے لحاظ سے مضر ہوتی ہیں، ان کو وہ فوری فوائد پر نظر رکھنے کی وجہ سے مفید سمجھتا ہے، اور جو اعمال آخری نتائج کے لحاظ سے غلط ہیں ان کو وہ ابتدائی نتائج کے لحاظ کر کے خیر و صلاح سمجھنے لگتا ہے۔ اس وجہ سے اس کی دُنیوی کوششیں صحیح راہوں سے بھٹک جاتی ہیں اور آخر کار ضائع ہو جاتی ہیں۔

قَالَ الَّذِينَ يُرِيدُونَ الْحَيٰوةَ الدُّنْيَا
يَلْبِثْنَا مِثْلَ مَا أُوتِيَ قَارُونُ إِنَّهُ لَذُو
حِظٍّ عَظِيمٍ وَقَالَ الَّذِينَ أُوتُوا الْعِلْمَ وَيَلِكُمْ
ثَوَابُ اللَّهِ خَيْرٌ لِّمَنْ آمَنَ وَعَمِلَ

صَالِحًا۔ (القصص - ۸)

”جو لوگ دُنوی زندگی ہی کے فائدوں کو پہانتے تھے۔ انہوں نے کہا کہ کاش ہم کو بھی وہی ملتا جو قارون کو دیا گیا ہے، وہ بڑا ہی خوش نصیب ہے۔ اور جن لوگوں کو علم دیا گیا تھا انہوں نے کہا کہ تم پر افسوس! اللہ کا ثواب اس شخص کے لئے بہت اچھا ہے جو ایمان لایا اور جس نے نیک اعمال کیے۔“

إِنَّ الَّذِينَ لَا يُؤْمِنُونَ بِالْآخِرَةِ سَاءَتْ
لَهُمْ أَعْمَالُهُمْ فَهُمْ يَعْمَهُونَ۔ (النمل - ۱)

”جو لوگ آخرت پر ایمان نہیں لاتے ان کے لئے ہم ان کے کرتوتوں کو خوشنما بنا دیتے ہیں اور وہ سمجھتے پھرتے ہیں۔“

أَيَحْسَبُونَ أَنَّمَا نُمِدُّهُم بِهَا مِنْ مَّالٍ
وَبَيْنَ حُنَّاسٍ لَّهُمْ فِي الْخَيْرَاتِ مَبْلُ لَّا يَشْعُرُونَ۔
(المومنون - ۳)

”کیا یہ لوگ اس غلط فہمی میں پڑے ہوئے ہیں کہ ہم جو ان کو مال اور اولاد سے مدد دیتے ہیں وہ تو گویا ان کے لئے بھلائیوں میں سرگرم ہیں، مگر یہ لوگ حقیقت کو نہیں سمجھتے۔“

هَلْ نُنَبِّئُكُمْ بِالْأَخْسَرِينَ أَعْمَالًا الَّذِينَ
ضَلَّ سَعِيَهُمْ فِي الْحَيَاةِ الدُّنْيَا وَهُمْ يَحْسَبُونَ
أَنَّهُمْ يُحْسِنُونَ صُنْعَهُمْ أُولَئِكَ الَّذِينَ
كَفَرُوا بِآيَاتِ رَبِّهِمْ وَلِقَائِهِمْ فَحَبِطَتْ

أَعْمَالُهُمْ - (الکہف - ۱۲)

”کیا ہم تمہیں بتائیں کہ اعمال کے لحاظ سے سب سے زیادہ ٹہٹے میں کون لوگ ہیں؟ وہ جن کی کوششیں حیاتِ دُنیا میں بھٹک گئیں مگر وہ سمجھتے رہے کہ وہ اپنے کام کہہ رہے ہیں۔ یہ وہ لوگ ہیں جنہوں نے اپنے رب کی نشانیوں اور اس کی ملاقات کا انکار کیا، اس لیے ان کے اعمال ضائع ہو گئے۔“

۴۔ ایسا شخص کبھی دینِ حق کو قبول نہیں کر سکتا۔ جب کبھی اس کے سامنے مکارمِ اخلاق اور اعمالِ صالح اور راست روی کے طریقے پیش کیے جائیں گے، وہ ان کو رد کر دے گا، اور جب ان کے خلاف عقائد اور اعمال پیش کیے جائیں گے تو وہ انہیں اختیار کرنے لگے گا۔ کیونکہ دین کے جتنے طریقے ہیں وہ دُنوی زندگی کے بہت سے فوائد و منافع اور بہت سی لذتوں کی قربانیاں چاہتے ہیں، اور ان کا اصلُ الأصول یہ ہے کہ آخرت کے بہتر اور پائندہ تر فوائد کے لیے دُنیا کے عارضی فوائد کو قربان کر دے۔ مگر منکرِ آخرت اسی دُنیا کے فوائد کو فوائد سمجھتا ہے، اس لیے وہ نہ ایسی کسی قربانی کے لیے تیار ہو سکتا ہے، اور نہ دینداری کے اُن طریقوں کو اختیار کر سکتا ہے جو ان قربانیوں کے طالب ہیں۔ لہذا انکارِ آخرت اور دینِ حق کی پیروی دونوں ایک دوسرے کے نفیض ہیں۔ جو منکرِ آخرت ہوگا وہ کبھی دینِ حق کا پیرو نہیں ہو سکتا۔

سَأَصْرَفُ عَنْ آيَاتِي الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا كَلَّآئَةً لَا يُؤْمِنُوا بِهَا وَإِنْ يَرَوْا سَبِيلَ الرُّشْدِ لَا يَتَّخِذُوهُ سَبِيلًا

وَإِنْ تَرَوْا سَبِيلَ الْعَقْبِ يُتَّخَذُ ذُوهُ سَبِيلًا ذَلِكَ
بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ وَ
الَّذِينَ كَذَّبُوا بِآيَاتِنَا وَلِقَاءِ الْآخِرَةِ حَمِطَتْ
أَعْمَالُهُمْ هَلْ يُجْزَوْنَ إِلَّا مَا كَانُوا يَعْمَلُونَ

(الاعراف - ۷۷)

”میں اپنی نشانیوں سے ان لوگوں کو پھیر دوں گا جو زمین
میں حق کے بغیر ٹکڑے کرتے ہیں۔ وہ خواہ کوئی آیت دیکھ لیں،
اس پر ایمان نہ لائیں گے، اور اگر راہِ راست کو دیکھیں گے تو
اسے اختیار نہ کریں گے، اور اگر غلط راستے کو دیکھیں گے تو
اس پر چل پڑیں گے۔ یہ اس لیے کہ انہوں نے ہماری نشانیاں
کو جھٹلایا اور ان سے غافل رہے۔ اور جو لوگ ہماری نشانیاں
اور آخرت کی ملاقات کو جھٹلائیں گے ان کے اعمال اکارت
ہو جائیں گے۔ کیا ان کو ویسا ہی بدلہ نہ دے گا جیسے انہوں نے
عمل کیے ہیں؟

۵۔ انکارِ آخرت سے انسان کی پوری اخلاقی اور عملی زندگی متاثر
ہوتی ہے۔ وہ تکبر اور سرکش ہو جاتا ہے۔

فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ
وَهُمْ مُسْتَكْبِرُونَ۔ (النمل - ۳)

”جو لوگ آخرت پر ایمان نہیں لاتے ان کے دل حق
بات سے انکار کرنے لگتے ہیں اور وہ تکبر ہو جاتے ہیں۔“
وَاسْتَكْبَرُوا وَجَنُودًا فِي الْأَمْثَلِ بِغَيْرِ
الْحَقِّ وَظَنُّوا أَنَّهُم إِلَيْنَا لَا يُرْجَعُونَ۔

(القصص - ۴)

”فرعون اور اس کے لشکروں نے زمین میں بغیر کسی حق کے تیگر کیا اور سمجھے گئے کہ وہ ہمارے پاس واپس نہ لائے جائیں گے“

اس کے معاملات بگڑ جاتے رہیں۔

وَنِيلَ لِلْمُطَفِّفِينَ الَّذِينَ إِذَا أَكْتَالُوا عَلَى
النَّاسِ يَسْتَوْفُونَ وَإِذَا كَالُوهُمْ أَوْ وَزَنُوا لَهُمْ
يُخْسِرُونَ ۚ أَلَا يَظُنُّ أُولَٰئِكَ أَنَّهُمْ مَبْعُوثُونَ ۚ
لِيَوْمٍ عَظِيمٍ ۚ (المطففين)

”تاہی ہے ان بد معاملہ لوگوں کے لیے جو دوسروں سے لیتے ہیں تو پورا پورا ناپ تول کسیتے ہیں اور جب دوسروں کو ناپ تول کر دیتے ہیں تو کم دیتے ہیں۔ کیا وہ نہیں سمجھتے کہ وہ ایک بڑے دن اٹھائے جانے والے ہیں؟“

وہ سنگدل، تنگ نظر، ریاکار، خود غرض، اور عبادت الہی سے روگرداں ہو جاتا ہے۔

أَمْ آيَاتِ الَّذِي يَكْذِبُ بِالذِّينِ هَذَا الْكَلِمَ
الَّذِي يَدْعُو يَدْعُو إِلَى تِيمَةٍ وَلَا يَحْضُرُ عَلَى طَعَامِ الْمُسْكِينِ ۚ
فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ
سَاهُونَ ۚ الَّذِينَ هُمْ يُرَاؤُونَ ۚ هُمْ وَمَنْ غَعُونَ الْمَاعُونَ ۚ
(الماعون)

”کیا تو نے دیکھا کس شخص کو جو روز جزا کی تکذیب کرتا ہے؟ وہی تو ہے جو تہیم کو دھکے دیتا ہے اور مسکین کو کھانا کھلانے پر نہیں اُجمارتا۔ پھر افسوس ہے ان نمازیوں پر جو اپنی نمازوں سے غفلت کرتے ہیں۔ جو عمل نیک کرتے بھی ہیں تو کھانے کے

لینے، اور چھوٹی چھوٹی عام ضرورت کی چیزیں بھی لوگوں کو دینے میں دریغ کرتے ہیں۔“
 مختصر یہ کہ حق سے تجاوز کرنا اور گناہوں میں مبتلا ہونا انکارِ آخرت کا لازمی نتیجہ ہے۔

وَمَا يَكْذِبُ بِهَا إِلَّا كُلُّ مُعْتَدٍ أَثِيمٍ۔

(المطففين)

”یومِ الجزا کی تکذیب نہیں کرتا مگر ہر وہ شخص جو حق سے تجاوز کر گیا اور گناہوں میں پھنس گیا۔“

یومِ آخر کے اعتقاد سے خالی الذہن یا منکر ہونے کے یہ ایسے نتائج ہیں جن سے کوئی صاحبِ عقل انکار نہیں کر سکتا۔ خصوصاً جبکہ ہم اپنی آنکھوں سے اس تمدن کے ثمرات بھی دیکھ چکے ہیں جو ظاہر حیاتِ دُنیا پر فریفتہ ہو کر زندگی کے محض دُنوی اور مادی مطمح نظر پر قائم ہوا ہے، اور حیاتِ اُخروی کے عقیدے سے یکسر خالی ہے، ہمارے لینے اس حقیقت سے انکار کرنے کی کوئی گنجائش باقی نہیں رہی کہ انکارِ آخرت کے ساتھ خدا پرستی، دینداری اور مکارمِ اخلاق کا قیام بالکل ناممکن ہے۔

اب دیکھئے کہ اسلام جب انہی چیزوں کو قائم کرنا چاہتا ہے، جب وہ انسان کو اخلاقی فاضلہ اور اعمالِ صالحہ کی طرف دعوت دیتا ہے جن کے لینے دُنیا کی بہت سی مادی لذتوں اور منفعتوں کی قربانی ضروری ہے، جب وہ انسان کو عبادتِ الہی اور تزکیہٴ نفس کی تلقین کرتا ہے جس کا کوئی فائدہ اس دُنیا میں مترتب ہوتا نظر نہیں آتا بلکہ اس کے برعکس بہت سی تکلیفوں اور مشقتوں میں انسان کے نفس اور جسم کو مبتلا ہونا پڑتا ہے، جب وہ زندگی کے تمام معاملات اور

دنیا کے اسباب و وسائل سے ممتنع ہونے میں حرام و حلال اور خبیث و طیب کا امتیاز قائم کرتا ہے، جب وہ بالاتر روحانی مقاصد کے لئے انسان سے شخصی اغراض اور شخصی محبتوں اور رغبتوں اور بسا اوقات جان و مال تک کو قربان کر دینے کا مطالبہ کرتا ہے، اور جب وہ انسان کی زندگی کو ایک ایسے اخلاقی ضابطہ کے تحت منضبط کرنا چاہتا ہے جس میں دُنیوی فائدے اور نقصان سے قطع نظر کہے ہر شے کی ایک خاص اخلاقی قدر متعین کر دی گئی ہے، تو کیا وہ ایسے دین اور ایسی شریعت کو قائم کرنے میں عقیدہ حیاتِ اخروی کے بغیر کامیاب ہو سکتا تھا؟ کیا یہ ممکن تھا کہ انسان اس عقیدہ سے خالی الذہن یا منکر ہوتے ہوئے ایسی تعلیم کو قبول کر لیتا؟ اگر جواب نفی میں ہے، اور یقیناً نفی میں ہے، تو ماننا پڑے گا کہ اس قسم کے نظامِ دینی اور ضابطہ اخلاقی کو قائم کرنے کے لئے ناگزیر ہے کہ سب سے پہلے انسان کے دل میں حیاتِ اخروی کے عقیدہ کو راسخ کر دیا جائے۔ بس یہی وجہ ہے جس کی بنا پر اسلام نے اس عقیدہ کو ایمانیات میں داخل کیا ہے اور اس پر اتنا زور دیا ہے کہ ایمانِ باللہ کے بعد اور کسی چیز پر اتنا زور نہیں دیا۔ آئیے اب ہم دیکھیں کہ اسلام نے اس عقیدہ کو کس شکل میں پیش کیا ہے اور اس سے انسان کے اخلاق و اعمال پر کیا اثرات مترتب ہوتے ہیں۔

دُنیا پر آخرت کو ترجیح

سب سے پہلی چیز جس کو قرآن مجید نے انسان کے ذہن نشین کرنے کی کوشش کی ہے وہ یہ ہے کہ دُنیا انسان کے لئے ایک عارضی ہے۔ قیام ہے۔ اس کے لئے صرف یہی ایک زندگی نہیں ہے بلکہ

اس کے بعد ایک دوسری زندگی اس سے بہتر اور پائندہ تر بھی ہے جس کے فوائد یہاں کے فائدوں سے زیادہ فراوان اور جس کے نقصانات یہاں کے نقصانات سے زیادہ سخت ہیں۔ جو شخص اس دُنیا کے مظاہر سے دھوکہ کھا کر اسی کی لذتوں اور منفعتوں کے پیچھے پڑا رہتا ہے، اور ان کو حاصل کرنے کے لئے ایسی کوششیں کرتا ہے جہلی بدولت اس دوسری زندگی کی لذتیں اور منفعتیں اسے حاصل نہیں ہو سکتیں، وہ بہت بُرا سودا کرتا ہے اور حقیقت میں اس کی یہ تجارت سراسر نقصان کی تجارت ہے۔ اسی طرح جو شخص اس دُنیا کے نقصان ہی کو نقصان سمجھتا ہے اور اس سے بچنے کے لئے ایسی سعی کرتا ہے جس سے وہ اپنے آپ کو اس دوسری زندگی کے نقصان کا مستحق بنا لیتا ہے، وہ بہت بڑی حماقت کا مرتکب ہوتا ہے اور اس کا یہ فعل کسی طرح مقتضائے دانش مندی نہیں ہے۔ اس مضمون کو قرآن مجید میں اس کثرت کے ساتھ بیان کیا گیا ہے کہ تمام آیات کا استقصاء یہاں ممکن نہیں ہے۔ مثال کے طور پر آیات ذیل ملاحظہ ہوں:-

مَا هَذِهِ الْحَيٰوةَ الدُّنْيَا اِلَّا لَهْوٌ وَّلَعِبٌ وَاِنَّ الدَّارَ
الْآخِرَةَ لَهِیَ الْحَيٰوَانُ۔ (العنکبوت۔ ۷)

”یہ دُنیا کھُ نہیں ہے مگر لہو و لعب۔ اور اصلی زندگی کا

گھر آخرت ہی ہے۔“

قُلْ مَتَاعُ الدُّنْيَا قَلِيْلٌ وَّالْآخِرَةُ خَيْرٌ لِّمَنِ

اتَّقَى۔ (النساء۔ ۱۱)

”کہو اے محمد! کہ متاع دُنیا تھوڑی سی ہے، اور آخرت

اس کے لئے بہتر ہے جو پرہیزگاری کے ساتھ زندگی بسر کرے۔“

اَمْ رَضِيْتُمْ بِالْحَيٰوةِ الدُّنْيَا مِنَ الْآخِرَةِ

فَمَا مَتَاعَ الْحَيَاةِ الدُّنْيَا فِي الْأَخِرَةِ إِلَّا قَلِيلٌ -

(التوبہ - ۶)

”کیا تم آخرت کے عوض دنیا کی زندگی سے راضی ہو گئے؟
دنیا کی زندگی کے سامان تو آخرت کے مقابلہ میں بہت ہی معمولی
ہی ہے۔“

بَلْ تُوْتِرُونَ الْحَيَاةَ الدُّنْيَا وَالْآخِرَةَ خَيْرٌ

وَأَبْقَى - (الاعل)

”تم حیات دنیا کو ترجیح دیتے ہو حالانکہ آخرت زیادہ بہتر
اور باقی رہنے والی ہے۔“

كُلُّ نَفْسٍ ذَائِقَةُ الْمَوْتِ وَإِنَّمَا تُوْفَوْنَ
أَجُورَكُمْ يَوْمَ الْقِيَامَةِ فَمَنْ زُحْزِحَ عَنِ النَّارِ
وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا
إِلَّا مَتَاعٌ الْغُرُورِ - (آل عمران - ۱۹)

”ہر شخص کو موت کا مزہ چکھنا ہے اور تم کو اپنی اس زندگی
کے پورے پورے بدلے قیامت کے دن لینے والے ہیں پس
اس روز جو شخص آگ کے مذاب سے بچ گیا اور جنت میں داخل
کیا گیا وہی اصل میں کامیاب ہوا۔ رہی اس دنیا کی زندگی تو یہ
معمول دھوکے کا سامان ہے۔“

وَاتَّبَعَ الَّذِينَ ظَلَمُوا مَا أُتْرِفُوا فِيهَا وَكَانُوا

مُجْرِمِينَ - (ہود - ۱۰)

”جن لوگوں نے اپنے اوپر آپ ظلم کیا ہے۔ وہ انھیں
لذتوں کے پیچھے بڑے رہے جو ان کو دی گئی تھیں اور وہ مجرم
ہوئے۔“

قُلْ إِنَّ الْغَاسِرِينَ الَّذِينَ خَسِرُوا أَنْفُسَهُمْ
وَأَهْلِيَهُمْ يَوْمَ الْقِيَامَةِ أَلَا ذَلِكُمْ هُوَ الْخُسْرَانُ
الْمُبِينُ۔ (الزمر-۲)

”اے محمد! کہہ دو کہ سخت نقصان میں وہ لوگ ہیں جنہوں
نے اپنے آپ کو اور اپنے بال بچوں کو قیامت کی دن نقصان
میں ڈالا۔ یہی اصلی اور کھلا ہوا ٹوٹا ہے“

فَأَمَّا مَنْ طَغَىٰ وَآثَرَ الْحَيَاةَ الدُّنْيَا فَإِنَّ
الْجَحِيمَ هِيَ الْمَأْوَىٰ وَأَمَّا مَنْ خَافَ مَقَامَ رَبِّهِ
وَنَهَى النَّفْسَ عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ۔
(انعامات-۲)

”پھر جس نے سرکشی کی اور دنیا کی زندگی کو ترجیح دی تو جہنم
اس کا ٹھکانا ہے۔ اور جس نے اپنے رب کے سامنے کھڑے ہونے
کا خوف کیا اور نفس کو خواہشات سے روکا، تو جنت اس کا
ٹھکانا ہے“

اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُوَ
وَمَا يَبْقَىٰ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَ
الْأَوْلَادِ كَمَثَلِ غَيْثٍ أَعْجَبَ الْكُفَّارَ نَبَاتُهُ
ثُمَّ يَهْبِطُ فَيَذَرُهَا مُمْتَرًا ثُمَّ يَكُونُ حُطَامًا وَ
فِي الْآخِرَةِ عَذَابٌ شَدِيدٌ وَمَغْفِرَةٌ مِّنَ اللَّهِ
وَرِضْوَانٌ وَمَا الْحَيَاةُ الدُّنْيَا إِلَّا مَتَاعُ الْعُرُورِ۔

(المدید-۲)

”ہاں لو کہ حیاتِ دنیا تو اس کے سوا کچھ نہیں ہے کہ اسے
میں کھیل اور کودھد ریت اور آپس کا تفاخر اور مال و اولاد میں

ایک دوسرے سے بڑھ جاتا ہے۔ اس کی مثال بارش کی سی ہے کہ اس سے کھیتی لہلہلاتی ہے اور کسان اس کو دیکھ کر خوشیاں مناتے ہیں۔ پھر وہ پک کر خشک ہو جاتی ہے اور تو دیکھتا ہے کہ وہ زرد پڑ گئی اور آخر کار روند ڈالی گئی۔ اس کے بعد آخرت کی زندگی ہے جس میں کسی کے لیے سخت عذاب ہے اور کسی کے لیے اللہ کبھی طرف سے مغفرت اور خوشنودی۔ پس دنیا کی زندگی محض ایک دھوکے کا سامان ہے۔“

زَيْنَ اللَّيَالِي حُبِّ الشَّهَوَاتِ مِنَ النَّسَاءِ
وَالْبَنِينَ وَالْمَنَاطِيرِ الْمُقَنْطَرَةِ مِنَ الذَّهَبِ وَ
الْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ
ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ حُسْنُ
الْبَابِ۔ قُلْ أَوْفَيْتُكُمْ بِحَيْثُ مَنَ ذَلِكُمْ لِلَّذِينَ
اتَّقَوْا عِنْدَ مَا بَعَثْنَا جَنَّاتٍ تَجْرِي مِنْ تَحْتِهَا
الْأَنْهَارُ خَالِدِينَ فِيهَا وَأَنْهَارٌ مَطَهَّرَةٌ وَرِضْوَانٌ
مِنَ اللَّهِ۔ (آل عمران - ۲)

”لوگوں کے لیے عورتوں اور بچوں اور سونے پانڈی کے ڈھیروں اور نشان گے ہونے گھوڑوں اور جانوروں اور کھیتوں کی محبت خوشنما بنا دی گئی ہے۔ یہ دُنوی زندگی کی متاع ہے۔ مگر اللہ کے پاس اس سے اچھا کمال ہے کہو اے محمد! کیا میں تمہیں اس سے بہتر متاع کی خبر دوں؟ جن لوگوں نے پرہیزگاری اختیار کی ان کے لیے ان کے پروردگار کے پاس جنتیں ہیں جن کے نیچے نہریں جاری ہیں۔ ان میں وہ ہمیشہ رہیں گے اور ان کو پاکیزہ ازواج ملیں گی اور وہ اللہ کی خوشنودی سے سرفراز ہوں گے۔“

دُنیا پر آخرت کی ترجیح اور آخرت کی دائمی کامیابی کے لئے دُنیا کے عارضی منافع کو قربان کرنے، اور آخرت کی ابدی نامرادی سے بچنے کے لئے دُنیا کے چند روزہ نقصانات کو برداشت کرنے کی یہ تعلیم نہایت پُر زور اور موثر انداز سے اسلام میں دی گئی ہے۔ اور اس کا منشا یہ ہے کہ جو شخص قرآن اور محمد صلی اللہ علیہ وسلم پر ایمان لایا ہے وہ کسی زور اور زبردستی سے نہیں بلکہ اپنی دلی رغبت سے ہر وہ کام کرے جسکو کتاب اور رسول نے آخرت کی کامیابی کا ذریعہ بتایا ہے، اور ہر اُس چیز سے اجتناب کسے جس کو ان دونوں نے آخرت کے نقصانات کا سبب قرار دیا ہے، خواہ دُنیا میں وہ اس کے لئے کتنا ہی مفید یا مضر ہو۔

نامہ اعمال اور عدالت

دوسری بات جس کو قرآن مجید نے انسان کے دل میں بٹھانے کی کوشش کی ہے، یہ ہے کہ انسان اپنی دُنیوی زندگی میں جو کچھ کرتا ہے، خواہ کتنا ہی چھپا کر کرے، اُس کا ٹھیک ٹھیک ریکارڈ محفوظ رہتا ہے۔ قیامت کے روز یہی ریکارڈ خدا کی عدالت میں پیش ہو گا۔ ہر ہر ذرہ جس کو انسان کے افعال سے کسی نوع کا تعلق رہا ہے، اس کے ان افعال پر گواہی دے گا۔ حتیٰ کہ خود اس کے اپنے اعضاء بھی اس کے خلاف گواہوں کے کپڑے میں کھڑے ہوں گے۔ پھر اسکے نامہ اعمال کا نہایت صبح وزن کیا جائے گا۔ میزانِ عدل کے ایک پلٹے میں اس کے نیک اعمال ہوں گے اور دوسرے میں بُرے اعمال۔ اگر نیکی کا پلٹا جھک گیا تو آخرت کی کامیابیاں اس کا خیر مقدم کریں گی اور جنت اس کے لئے جلنے قیام ہوگی۔ اور بدی کا پلٹا بھاری رہا تو خسرانِ مبین اس کا نتیجہ ہوگا اور وہ بدترین مقام اس کے

لئے تجویز کیا جائے گا جس کا نام دوزخ ہے۔ اُس عدالت میں ہر شخص
تہا اپنے نامہ اعمال کے ساتھ حاضر ہوگا اور دُنوی اسباب میں سے
کوئی چیز اس کے کام نہ آئے گی۔ نہ نسی اعزاز، نہ سعی و سفارش، نہ
مال و دولت، اور نہ قوت و طاقت۔

اس مضمون کو بھی بڑی تفصیل کے ساتھ اور بڑے مؤثر انداز میں
بیان کیا گیا ہے۔ نمونہ کے طور پر چند آیات یہاں پیش کی جاتی ہیں:-

نامہ اعمال کی کیفیت:

سَوَاءٌ مِّنْكُمْ مَّنْ أَسْرَأَ الْقَوْلَ وَمَنْ جَهَرَ
بِهِ وَمَنْ هُوَ مُسْتَخْفٍ بِالنَّهَارِ
لَهُ مُعَقِّبَاتٌ مِّنْ بَيْنِ يَدَيْهَا وَمِنْ خَلْفِهَا
يَحْفَظُونَهَا مِنْ أَمْرِ اللَّهِ۔ (الرعد-۲)

”تم میں سے جو شخص چپا کر بات کرتا ہے اور جو زور سے

بولتا ہے اور جو شمس رات کی تاریکی میں چپا ہوا ہے اور جو دن کی
روشنی میں چل رہا ہے، دونوں یکساں ہیں۔ بہر حال ہر ایک کے
آگے اور پیچھے نگرانی کرنے والے لگے ہوئے ہیں اور وہ غصا
کے حکم سے اس کی ہر بات ثبت کر رہے ہیں۔“

وَوَضِعَ الْكِتَابَ فَتَرَى الْمُجْرِمِينَ مُشْفِقِينَ
مِنَافِيهَا وَيَقُولُونَ يُؤْتِلَتْنَا مَالٌ هَذَا الْكِتَابِ
لَا يُغَادِرُ صَغِيرَةً وَلَا كَبِيرَةً إِلَّا أَحْضَرَهَا
وَجَدُوا مَا عَمِلُوا حَاضِرًا۔ (الکہف-۶)

”نامہ اعمال پیش ہوگا تو اس میں جو کچھ لکھا ہوگا، تم دیکھو

گے کہ مجرم اس سے ڈریں گے اور کہیں گے کہ ہائے افسوس!
اس کتاب کا کیا حال ہے کہ کوئی چھوٹی یا بڑی بات نہیں چھوڑتی۔“

سب اس میں موجود ہے۔ جو کچھ انہوں نے عمل کیے تھے۔ ان سب کو وہ حاضر پائیں گے۔

اعضاد کی گواہی اور انسان کا اعتراف :

يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ
وَأَنْفُجُلُهُمْ بِمَا كَانُوا يَعْمَلُونَ۔ (النور-۳)

”وہ دن جب کہ ان پر خود ان کی زبانیں اور ان کے ہاتھ ہاتھ پاؤں ان اعمال کی گواہی دیں گے جو انہوں نے کیے تھے۔“
حَتَّىٰ إِذَا مَا جَاءُوهَا شَهِدَ عَلَيْهِمْ سِنْعُهُمْ
وَإِبْصَارُهُمْ وَجُلُودُهُمْ بِمَا كَانُوا يَعْمَلُونَ
وَقَالُوا لَوْلَا جُلُودُهُمْ لَمَ شَهِدْنَا عَلَىٰ نَا قَالُوا
أَنْطَقْنَا اللَّهُمَّ الَّذِي أَنْطَقَ كُلَّ شَيْءٍ..... وَمَا
كُنْتُمْ تَسْتَكْبِرُونَ أَنْ يَشْهَدَ عَلَيْكُمْ سِنْعُكُمْ
وَلَا أَبْصَارُكُمْ وَلَا جُلُودُكُمْ وَلَكِنْ ظَنَنْتُمْ
أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ۔

(ترم السجدہ-۳)

”یہاں تک کہ جب وہ وہاں پہنچیں گے تو ان پر انکے
کان اور ان کی آنکھیں اور ان کی کھالیں ان اعمال کی گواہی دیں
گی جو وہ کرتے تھے۔ وہ اپنی کھالوں سے کہیں گے کہ تم نے
ہمارے خلاف کیوں گواہی دی ہے، وہ جواب دیں گے کہ ہم کو اس
خدا نے گویائی بخشی ہے جس نے ہر شے کو گویا کر دیا ہے....
..... تم چپا کر کام کرتے تھے اور نہ جانتے تھے کہ تمہارے اعمال
پر خود تمہارے کان اور آنکھیں اور کھالیں گواہی دیں گی۔ بلکہ تم
سمجھتے تھے کہ تمہارے بہت سے اعمال سے اللہ بھی ناواقف

”وَشَهِدُوا عَلٰی اَنْفُسِهِمْ اَنْهُمْ كَانُوْا كٰفِرِيْنَ۔“

(الانعام-۱۴)

”وہ خود اپنے خلاف شہادت دیں گے کہ وہ ناشکر گزار

بنے تھے۔“

اس نامہ اعمال اور ان شہدوں کے ساتھ انسان خدا کی عدالت میں پیش ہوگا۔ پھر اس پیشی کی کیا کیفیت ہوگی؟ وہ اکیلا بے یارو مددگار کھڑا ہوگا۔

وَلَقَدْ جِئْتُمُوْنَا فِرًا دٰی كَمَا خَلَقْنَاكُمْ اَوَّلَ
مَرَّةٍ وَّتَرْكٰتُمْ مَّا خَوَّلْنَاكُمْ وَاٰءَ ظٰلِمُوْنَ كُمْ۔

(الانعام-۱۱)

”اب تم ہمارے پاس ویسے ہی کیے و تنہا آئے ہو جیسا ہم نے تم کو پہلی بار پیدا کیا تھا۔ تم ان سب چیزوں کو چھوڑ آئے ہو جو ہم نے تم کو دی تھیں۔“

ہر شخص آپ اپنا حساب پیش کرے گا:

وَكُلُّ اِنْسَانٍ اِلٰلٰهًا طٰئِرَةٌ فِیْ عُنُقِهِۦ وَنُخْرِجُ
لَهُۥ یَوْمَ الْقِيٰمَةِ كِتٰبًا یَلْقٰهُ مَنشُورًا، اِقْرَأْ
كِتٰبَكَ كَفٰی بِنَفْسِكَ الْیَوْمَ عَلٰیكَ حَسِیْبًا۔

(نبی اسرائیل-۲)

ہر شخص کی بُرائی اور بھلائی کا نوشتہ ہم نے اس کے گلے میں لٹکا رکھا ہے اور ہم اس کے لئے قیامت کے روز ایک کتاب نکالیں گے جس کو وہ اپنے سامنے کھلا ہوا پائیگا۔ اس سے کہا جائے گا کہ اپنا نامہ اعمال پڑھ، آج خود تو ہی اپنا

حساب کرنے کے لئے کافی ہے۔
 خاندانی اثرات کسی کام نہ آئیں گے،
 لَنْ تَنْفَعَكُمْ أَمْرٌ حَامِكُمْ وَلَا أَوْلَادُكُمْ يَوْمَ
 الْقِيَامَةِ۔ (المؤمنہ - ۱)

”قیامت کے روز نہ تمہارے کسی رشتے کسی کام آئیں گے
 اور نہ اولاد۔“

سفاشی سے کام نہ چلے گا،
 مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ۔
 (المومن - ۲)

”ظالموں کے لئے نہ کوئی دوست ہو گا نہ کسی سفاشی کے
 بات مانی جائے گی۔
 رشوت نہ چلے گی،

يَوْمَ لَا يَنْفَعُ مَالٌ وَلَا بَنُونَ۔ (الشعراء - ۵)
 ”وہ دن جب کہ نہ مال کام آئے گا اور نہ اولاد۔“
 اعمال تو لے جائیں گے اور ذرہ ذرہ کا حساب ہوگا،

وَنَضَعُ الْمَوَازِينَ الْقَسِطَ لِيَوْمِ الْقِيَامَةِ فَلَا
 تُظْلَمُ نَفْسٌ شَيْئًا وَإِنْ كَانَ مِثْقَالَ حَبِّ آتٍ
 مِنْ خَرْدَلٍ أَتَيْنَا بِهَا وَكُنْ بِنَاحِي سِينِ۔

(الانبیاء - ۳)

”ہم قیامت کے روز ٹھیک تولنے والے ترازو رکھ دیں
 گے۔ کسی پر ذرہ برابر ظلم نہ ہوگا۔ اور اگر ایک مائی کے دانہ بھر
 بھی عمل ہوگا تو ہم اس کو لے آئیں گے اور ہم حساب کرنے
 کے لئے کافی ہیں۔“

جزا اور سزا جو کچھ مجھ، ہوگا، عمل کے مطابق ہوگی،

الْيَوْمَ تَجْزُونَ مَا كُنْتُمْ تَعْمَلُونَ۔ (الباقیہ - ۳)

”ہر ایک کیلئے ویسے ہی درجے ہوئے جیسے انہوں نے عمل کیے“

وَلِكُلِّ دَرَجَاتٍ مِّمَّا عَمِلُوا۔ (الانعام - ۱۶)

”آج تم کو ویسا ہی بدلہ دیا جائیگا جیسے تم عمل کرتے تھے۔“

یہ وہ پولیس اور عدالت ہے جس کا خوف انسان کے نفس میں بٹھا دیا گیا ہے یہ دُنیا کی پولیس نہیں ہے جس کی نگاہ سے انسان بچ سکتا ہے، نہ یہ دُنیا کی عدالت ہے جس کی گرفت سے انسان شہادتوں کے فراہم نہ ہونے یا جھوٹی شہادتیں فراہم ہو جانے یا ناجائز اثرات پڑ جانے کی بدولت رُہائی پا سکتا ہے بلکہ یہ ایسی پولیس ہے جو ہر حال میں اس کی نگرانی کر رہی ہے، اور یہ ایسی عدالت ہے جس کے گواہوں کی نظر سے وہ کسی طرح بچ ہی نہیں سکتا، جس کے پاس اس کے ہر خیال اور ہر عمل کی رُوداد موجود ہے، اور جس کے فیصلے اتنے منصفانہ ہیں کہ کوئی گناہ سزا سے اور کوئی صواب جزا سے چھوٹ ہی نہیں سکتا۔

اعتقالاتِ یومِ آخر کا فائدہ

اس طرح اسلام نے یومِ آخر کے عقیدہ کو اپنے ضابطہٴ اخلاقی اور نظامِ شرعی کے لئے ایک زبردست پشت پناہ بنا دیا ہے جس میں ایک طرف خیر و صلاح پر عمل کرنے اور شر و فساد سے بچنے کے لئے عقلی ترغیب بھی موجود ہے، اور دوسری طرف نکی پر یقینی جزا اور بدی پر یقینی سزا کا خوف بھی۔ اس کا ضابطہ اور نظام اپنے بقاء و استحکام کے لئے مادی طاقت اور مالکانہ اقتدار کا محتاج نہیں ہے، بلکہ وہ ایمانِ بالیومِ الآخر کے ذریعہ سے انسان کے نفس میں ایک



وَمَا حَمَلْنَا (البقرہ-۱۹)

”وہ لوگ اوپر ان کے دُرود ہیں پروردگار ان کی طرف سے

اور رحمت“

بے خوفی اور بہادری کا جذبہ اس طرح پیدا کیا جاتا ہے کہ:

قَالَ الَّذِينَ يَظُنُّونَ أَنَّهُمْ مُلِقُوا اللَّهَ يَكْفُرُونَ
مِنْ فِتْنَةٍ قَلِيلَةٍ غَلَبَتْ فِتْنًا كَثِيرَةً بِإِذْنِ
اللَّهِ ۗ (البقرہ-۲۳)

”جو لوگ سمجھتے تھے کہ انہیں اللہ کے پاس حاضر ہونا ہے
انہوں نے کہا کہ اللہ کے حکم سے چھوٹی جماعت ٹری جماعت پر
غالب آجاتی ہے“

سختی سے سخت مشکلات کے مقابلہ میں ڈٹ جلنے کی قوت
یہ کہہ کر پیدا کی جاتی ہے کہ

نَارًا جَهَنَّمَ أَشَدُّ حَرًّا۔ (التوبہ-۱۱)

”جہنم کی آگ دنیا کی گرمیوں سے زیادہ سخت ہے“

نیک کاموں میں مال خرچ کرنے کے لئے یہ کہہ کر اُجمارا جاتا
ہے کہ

وَمَا تَنْفَعُوهَا مِنْ خَيْرٍ تُؤْتِيكُمُ وَاللَّهِ
لَا تُظْلَمُونَ۔ (البقرہ-۲۷)

”جو کچھ خیرات تم کرو گے اس کا پورا اجر تم کو ملے گا اور

تمہارے ساتھ ظلم نہ ہوگا“

بخل سے روکنے کے لئے فرمایا جاتا ہے کہ

وَلَا يَخْسِبَنَّ الَّذِينَ يَبْغُلُونَ بِمَا أَنفَعَهُمُ اللَّهُ
مِنْ فَضْلِهِ هُوَ خَيْرٌ لَّأَنَّهُمْ بَلْ هُوَ شَرٌّ لَّأَنَّهُمْ

سَيُطَوَّقُونَ مَا بَخَلُوا بِهَا يَوْمَ الْقِيَمَةِ -

(آل عمران - ۱۸)

”جن لوگوں کو اللہ نے اپنے فضل سے مالدار کیا ہے اور پھر وہ اس میں بخل کرتے ہیں وہ یہ نہ سمجھیں کہ یہ ان کے لئے اچھا ہے، بلکہ درحقیقت یہ ان کے حق میں بُرا ہے۔ جس مال میں وہ بخل کرتے ہیں وہی قیامت کے روز ان کے گلے میں طوق بنا کر ڈال دیا جائے گا۔“

سو ذخوری کے فائدوں سے دست بردار ہونے کیلئے یہ کہہ کر آمادہ کیا جاتا ہے کہ

وَاتَّقُوا يَوْمًا تُرْجَعُونَ فِيهَا إِلَى اللَّهِ -

(البقرہ - ۳۸)

”اُس دن سے ڈرو جس میں تم اللہ کے پاس لوٹائے جاؤ گے۔“

متاع دُنیا سے بے نیازی اور بدکاروں کی خوشحالی پر رشک نہ کرنے کی تعلیم اس طرح دی جاتی ہے کہ

لَا يَغْرَنَكَ تَقَلُّبُ الَّذِينَ كَفَرُوا فِي الْبِلَادِ
مَتَاعٌ قَلِيلٌ ثُمَّ مَا لَهُمْ جَهَنَّمُ وَيَسَّرَ
الْبِهَادُ - لَكِنَّ الَّذِينَ اتَّقَوْا لَهُمْ لَهُمْ جَنَّاتٌ
تَجْرِي مِنْ تَحْتِهَا الْأَنْهَارُ خَالِدِينَ فِيهَا أُولَئِكَ
مَنْ عِنْدَ اللَّهِ وَمَا عِنْدَ اللَّهِ خَيْرٌ لَلَّذِينَ اتَّقَوْا

(آل عمران - ۲۰)

”اے نبی! دُنیا کے گلوں میں گرد کے نافرمان لوگوں کو کھ پلت پھرت تمہیں کسی دھوکے میں نہ ڈال دے۔ یہ محض چند روزہ

زندگی کا لطف ہے، پھر سب جہنم میں جائیں گے جو بدترین جانے
 قرار ہے۔ برعکس اس کے جو لوگ اپنے رب سے ڈرتے ہوئے
 زندگی بسر کرتے ہیں، ان کے لئے ایسے باغ ہیں جن کے نیچے
 نہریں بہتی ہیں، ان باغوں میں وہ ہمیشہ رہیں گے۔ اللہ کی طرف
 سے یہ سامانِ ضیافت ہے ان کے لئے، اور جو کچھ اللہ کے پاس
 ہے نیک لوگوں کے لئے وہی سب سے بہتر ہے۔



حاصل ہو سکتی ہے، اور جب وہ طریقے معلوم ہو جائیں تو انہی کے مطابق زندگی بسر کرے،

رابعاً، وہ خدا کی خوشنودی کے ثمرات اور اس کی ناخوشی کے نتائج سے واقف ہو، تاکہ حیاتِ دُنیا کے مسکن نتائج سے دھوکہ نہ کھائے۔

وہ پانچ عقیدے جن کی تفصیل آپ کو اوپر معلوم ہو چکی ہے، اسی ضرورت کو پورا کرتے ہیں۔

خدا کی ذات و صفات کے متعلق جو کچھ قرآن میں بیان کیا گیا ہے وہ سب اس لئے ہے کہ انسان کو اس ہستی کی صحیح معرفت حاصل ہو جس کی طرف سے وہ خلیفہٴ ناکرزمین پر بھیجا گیا ہے اور جس کی خوشنودی حاصل کرنا اس کی زندگی کا نصب العین ہے۔ ملائکہ کے متعلق جو کچھ کہا گیا ہے وہ اس لئے ہے کہ انسان، کائنات کی کارکن طاقتوں میں سے کسی کو کار فرمانہ سمجھ بیٹھے، اور کار فرمائی میں خدا کے سوا کسی کو شریک نہ قرار دے۔ اس علم صحیح کے بعد خدا پر ایمان لانے کے معنی یہ ہیں کہ جس طرح تمام کائنات پر، اور خود انسان کی زندگی کے غیر اختیاری شعبے پر خدا کی حکومت ہے، اسی طرح انسان اپنی زندگی کے اختیاری شعبے میں بھی خدا کی حکومت تسلیم کرے، ہر معاملہ میں خدا کو واضح قانون اور اپنے آپ کو صرف متبع قانون سمجھے، اور اپنے اختیارات کو ان حدود کے اندر محدود کر دے جو خدا نے مقرر کیے ہیں۔ یہی ایمان اپنے اندر وہ قوت رکھتا ہے جو انسان کو خدا کی فرماں روائی کے آگے بطوع و رغبت سر تسلیم خم کر دینے کے لئے آمادہ کرتی ہے۔ اس سے مرد مومن کے اندر ایک خاص نوعیت کا ضمیر پیدا ہوتا ہے اور ایک خاص قسم کی سیرت بنتی ہے جو قانون اور حدود کا

مجبوراً نہیں بلکہ رضا کارانہ اتباع کرنے کے لئے ضروری ہے۔
 رسالت اور کتاب کا عقیدہ تیسری ضرورت کو پورا کرتا ہے۔
 انہی دونوں کے ذریعے سے انسان کو اُن قوانین اور اُن طریقوں کا تفصیلی
 علم ہوتا ہے جن کو خدا نے انسان کے لئے مقرر کیا ہے۔ اور اُن
 حدود کی شناخت میسر ہوتی ہے جن سے خدا نے انسان کے اختیار
 کو محدود فرمایا ہے۔ رسول کی تعلیم کو خدا کی تعلیم، اور اس کی پیش کی
 ہوئی کتاب کو خدا کی کتاب سمجھنا ہی ایمان بالرسالت اور ایمان
 بالکتاب ہے، اور اس ایمان ہی سے انسان میں یہ قابلیت پیدا
 ہوتی ہے کہ یقین و اذعان کے ساتھ اُن قوانین اور طریقوں اور حدود
 کی پابندی کرے جو خدا نے اپنے رسول اور اپنی کتاب کے واسطے
 سے اس کو بتائے ہیں۔

آخری ضرورت کو پورا کرنے کے لئے معاد کا علم ہے۔ اس
 سے انسان کی نظر اتنی تیز ہو جاتی ہے کہ وہ ظاہر حیات دنیا کے پیچھے
 ایک دوسرے عالم کو دیکھنے لگتا ہے اور اسے معلوم ہوتا ہے کہ
 اس دنیا کی خوش حالی و بد حالی، اور منفعت و مضرت، خدا کی خوشنودی
 ناخوشی کا معیار نہیں ہے، اور خدا کی جانب سے اعمال کی جزا و سزا
 اسی دنیا میں ختم نہیں ہو جاتی، بلکہ آخری فیصلہ ایک دوسرے عالم
 میں ہونے والا ہے۔ وہی فیصلہ معتبر ہے اور اس فیصلے میں کامیابی
 کا واحد ذریعہ ہے کہ اس دنیا میں خدا کے قانون کی صحیح پیروی اور
 اس کے مقرر کیے ہوئے حدود کی پوری پابندی کی جائے۔ اسی
 عقیدے پر جرم و یقین کا نام ایمان بالیوم الآخر ہے اور ایمان
 باللہ کے بعد یہ دوسری زبردست قوت ہے جو انسان کو قوانین
 اسلامی کے اتباع پر ابھارتی ہے۔ تہذیب اسلامی کے لئے انسان

کو ذہنی اعتبار سے مستعد کرنے میں اس اعتقاد کا بڑا حصہ ہے۔ اس بیان سے یہ بات واضح ہو گئی کہ یہ اساسی اعتقادات انہی خطوط پر تہذیب کی تاسیس و تشکیل کرتے ہیں جو حیاتِ دُنیا کے اُس مخصوص تصور اور خاص نصب العین نے کھینچ دیئے تھے۔ ایسی تہذیب کے لئے عقلاً جس اساسی عقیدہ کی ضرورت ہے وہ انہی پانچ اُمور پر مشتمل ہو سکتا ہے۔ ان کے سوا کسی دوسرے اعتقاد میں یہ صلاحیت نہیں کہ وہ اس مخصوص طرز کی تہذیب کے لئے اساس بن سکے۔ کوئی دوسرا عقیدہ اس خاص تصورِ حیات اور نصب العین کیساتھ مناسبت نہیں رکھتا۔

تہذیبِ اسلامی کا خاکہ

ایمانیات کی جو تفصیلات اُوپر بیان ہوئی ہیں ان پر نظر ڈالنے سے اُس تہذیب کا پورا خاکہ ہمارے سامنے آجاتا ہے جسکی تاسیس ان کے ذریعے سے کی گئی ہے۔ اس خاکہ کی نمایاں خصوصیات یہ ہیں :-

۱۔ اس تہذیب کا نظام ایک سلطنت کا سا نظام ہے۔ اس میں خدا کی حیثیت عام مذہبی تصور کے لحاظ سے محض ایک "معبود" کی سی نہیں ہے، بلکہ دُنوی تصور کے لحاظ سے وہی حاکم مطلق بھی ہے۔ وہ دراصل اس سلطنت کا شہنشاہ ہے، رسول اس کا نمائندہ ہے، قرآن اس کی کتابِ آئین ہے، اور ہر وہ شخص جو اسکی شہنشاہی کو تسلیم کرے اس کے نمائندے کی اطاعت اور اس کی کتابِ آئین کا اتباع کرنا قبول کرے، اس سلطنت کی رعیت ہے۔ مسلمان ہونے کے معنی یہ ہیں کہ اس شہنشاہ نے اپنے نمائندے اور اپنی کتابِ آئین کے ذریعے سے جو قوانین مقرر کر دیئے ہیں انکو بے چون و

پراستلیم کیا جائے خواہ اُن کی علت و مصلحت سمجھ میں آئے یا نہ آئے۔ جو شخص خدا کا یہ اختیار مطلق اور اس کے قانون کا شخصی و اجتماعی آرام سے بالاتر ہونا تسلیم نہیں کرتا، اور اس کے فرمان کو ماننے یا نہ ماننے کا حق اپنے لئے محفوظ رکھتا ہے، اس کے لئے اس سلطنت میں قطعاً کوئی گنجائش نہیں ہے۔

۲۔ چوں کہ اس تہذیب کا اصل مقصد انسان کو آخری کامیابی (یعنی آخرت کے فیصلہ میں خداوند عالم کی خوشنودی سے سرفراز ہونے) کے لئے تیار کرنا ہے، اور اس کامیابی کا حصول اس کے نزدیک موجودہ زندگی میں انسان کے صحیح عمل پر موقوف ہے، اور یہ جاننا کہ آخری نتیجہ کے اعتبار سے کون سا عمل مفید ہے اور کون سا مضر انسان کے بس کا کام نہیں ہے، بلکہ وہی خدا اس کو بہتر جانتا ہے جو آخرت میں فیصلہ کرنے والا ہے، اس لئے یہ تہذیب انسان سے مطالبہ کرتی ہے کہ اپنی زندگی کے تمام معاملات میں خدا کے بتائے ہوئے طریقوں کی پیروی کرے اور اپنی آزادی عمل کو شریعت الہی کی قیود سے معقد کرے۔ اس طرح یہ تہذیب دین اور دنیا دونوں کی جامع ہے۔ اس کو عام محدود معنوں میں ”مذہب“ کے لفظ سے تعبیر نہیں کیا جاسکتا۔ یہ ایک ایسا وسیع نظام ہے جو انسان کے افکار و خیالات، اس کے شخصی کردار و اخلاق، اس کے انفرادی عمل، اسکے خانگی معاملات، اس کی معاشرت، اس کے تمدن، اس کی سیاست، سب پر حاوی ہے، اور ان تمام معاملات میں جو طریقے اور قوانین خدا نے مقرر کیے ہیں ان کے مجموعہ ہی کا نام ”دین اسلام“ یا ”تہذیب اسلامی“ ہے۔

۳۔ یہ تہذیب کوئی قومی یا ملکی یا نسلی تہذیب نہیں ہے، بلکہ صحیح

معنوں میں انسانی تہذیب ہے۔ یہ انسان کو بحیثیت انسان کے خطاب کرتی ہے، اور اس شخص کو اپنے دائرے میں لے لیتی ہے جو توحید، رسالت، کتاب، اور یومِ آخر پر ایمان لائے۔ اس طرح اس تہذیب نے ایک ایسی قومیت بنائی ہے جس میں بلا امتیاز رنگ و نسل و زبان ہر انسان داخل ہو سکتا ہے، جس کے اندر تمام رُوئے زمین پر پھیل جانے کی استعداد موجود ہے، اور جو تمام بنی آدم کو ایک نظم و نیت میں پیوستہ کر دینے، اور ان سب کو ایک تہذیب کا متبع بنادینے کی صلاحیت رکھتی ہے۔ لیکن یہ عالمگیر انسانی برادری قائم کرنے سے اس کا اصل مقصد اپنے متبعین کی مردم شماری بڑھانا نہیں ہے، بلکہ تمام انسانوں کو اس علمِ صحیح اور عملِ صحیح کے فیض میں شریک کرنا ہے جو ان سب کے خُدا نے ان سب کی بھلائی کے لئے عطا فرمایا ہے اس لئے وہ اس برادری میں شامل ہونے کے لئے ایمان کی قید لگا کر صرف ان لوگوں کو چن لینا چاہتی ہے جو خُدا کی حکومتِ مطلقہ کے آگے سر تسلیم خم کرنے کے لئے آمادہ ہوں، اور اُن حدود اور قوانین کی پابندی قبول کریں جو خُدا نے اپنے رسول اور اپنی کتاب کے ذریعہ سے مقرر کیے ہیں۔ کیونکہ صرف ایسے ہی لوگ (خواہ وہ کتنے ہی کم ہوں) اس تہذیب کے نظام میں کھپ سکتے ہیں، اور انہی سے ایک صحیح اور مضبوط نظام قائم ہو سکتا ہے۔ منکرین یا منافیین یا ضعیف الایمان لوگوں کا گھس آنا اس نظام کے لئے سببِ قوت نہیں بلکہ موجبِ ضعف ہے۔

۴۔ ہمہ گیری اور آفاقیت کے ساتھ اس تہذیب کی نمایاں خصوصیت اس کا زبردست ڈسپلن اور اسکی طاقتور گرفت ہے جس سے وہ اپنے متبعین کو شخصی و اجتماعی حیثیت سے اپنے آئین کا پابند بناتی ہے

اس کی وجہ یہ ہے کہ وہ قوانین بنانے اور محدود مقرر کرنے سے پہلے قوانین کا اتباع اور حدود کی پابندی کرانے کا بندوبست کرتے ہیں۔ حکم دینے سے پہلے وہ اس کا انتظام کرتے ہیں کہ اس کا حکم نافذ ہو۔ سب سے پہلے وہ انسان سے خدا کی فرماں روائی تسلیم کراتے ہیں۔ پھر اس کو یقین دلاتے ہیں کہ رسول اور کتاب کے ذریعہ سے جو احکام دیئے گئے ہیں وہ خدا کے احکام ہیں، اور ان کو اطاعت عین خدا کی اطاعت ہے۔ پھر وہ اس کے نفس میں ایک ایسی پولیس مقرر کر دیتی ہے جو ہر وقت اور ہر حال میں اس کو احکام کی اطاعت پر ابھارتی ہے، خلاف ورزی پر سرزنش کرتی ہے، اور عذابِ یومِ عظیم کا خوف دلاتی رہتی ہے۔ اس طرح جب وہ اس قوتِ نافذہ کو ہر شخص کے نفس و ضمیر میں متمکن کر کے اپنے پیروؤں میں یہ صلاحیت پیدا کر دیتی ہے کہ وہ خود اپنی دلی رغبت سے قوانین کے اتباع اور حدود کی پابندی اور اخلاقِ حسنہ سے متعلق ہونے کے لئے آمادہ ہوں، تب وہ ان کے سامنے اپنے قوانین پیش کرتے ہیں، ان کو احکام دیتی ہے، ان کے لئے حدود مقرر کرتے ہیں، ان کے لئے زندگی بسر کرنے کے طریقے وضع کرتے ہیں، اور اپنے مصالح کے لئے ان سے سخت سے سخت قربانیوں کا مطالبہ کرتے ہیں۔ یہ ایسا طریقہ ہے جس سے زیادہ حکیمانہ طریقہ اور کوئی نہیں ہو سکتا۔ اس طریقہ سے اسلامی تہذیب کو جو زبردست نفوذ و اثر حاصل ہوا ہے وہ کسی دوسری تہذیب کو نصیب نہیں ہوا۔

۵۔ دنیوی نقطہ نظر سے یہ تہذیب ایک صحیح اجتماعی نظام قائم کرنا اور ایک صالح اور پاکیزہ سوسائٹی وجود لانا چاہتی ہے۔ مگر

ایسی سوسائٹی کا وجود میں آنا ممکن نہیں ہے جب تک کہ اس کے افراد اخلاقِ فاضلہ و صفاتِ حسنہ سے متصف نہ ہوں۔ اس غرض کے لیے ضروری ہے کہ افراد کے نفوس کا تزکیہ کیا جائے تاکہ وہ ردی اور منتشر الحکار کی آماجگاہ نہ رہیں۔ صحیح اور پاکیزہ ذہنیت ان کے اندر راسخ کی جائے تاکہ ان میں ایک ایسی مضبوط سیرت پیدا ہو سکے جس سے اعمالِ صالحہ کا صدور بالطبع ہونے لگے۔ اسلام نے اپنی تہذیب میں اس قاعدہ کی پوری پوری رعایت ملحوظ رکھی ہے۔ افراد کی تربیت کے لیے وہ سب سے پہلے ان میں ایمان کو راسخ کرتا ہے جو ایک اعلیٰ درجے کی مضبوط سیرت پیدا کرنے کا واحد ذریعہ ہے۔ یہی ایمان ہے جس کے ذریعہ سے وہ افراد میں صداقت، امانت، نیک نفسی، احتساب، حق پسندی، ضبطِ نفس، تنظیم، فیاضی، وسعتِ نظر، خودداری، انکسار و فروتنی، فراخ حوصلگی، بلند ہمتی، ایثار و قربانی، فرض شناسی، صبر و استقامت، شجاعت و بسالت، قناعت و استغناء، اطاعتِ امر اور اتباعِ قانون کے عمدہ اوصاف پیدا کرتا ہے، اور ان کو اسے قابل بناتا ہے کہ ان کے اجتماع سے ایک بہترین سوسائٹی وجود میں آئے۔

۶۔ اس تہذیب کے ایمانیات میں ایک طرف وہ تمام قوتیں موجود ہیں جو انسان کے اندر اخلاقِ حسنہ و ملکاتِ فاضلہ پیدا کرنے والی اور ان کی پرورش اور حفاظت کرنے والی ہیں۔ دوسری طرف انہی ایمانیات میں یہ قوت بھی ہے کہ وہ انسان کو دنیوی ترقی کے لیے اُبھارتے ہیں اور اس کو اس قابل بناتے ہیں کہ دنیا کے اسباب و وسائل کو بہترین طریقہ پر برتے اور ان تمام قوتوں کو اعتدال کے ساتھ استعمال کرے جو خدا نے اسے عطا کی ہیں۔ پھر یہی ایمانیات

اس میں وہ تمام عمدہ اوصاف بھی پیدا کرتے ہیں جو دنیا میں حقیقی ترقی کے لئے ضروری ہیں۔ اُن میں انسان کی عملی قوتوں کو منظم کرنے اور تنظیم کے ساتھ حرکت دینے کی زبردست طاقت موجود ہے، اور اس کے ساتھ اُن میں یہ طاقت بھی ہے کہ اس حرکت کو حد سے تجاوز نہ کرنے دیں، اور اُن راستوں سے منحرف نہ ہونے دیں جن سے ہٹ جانا تباہی کا موجب ہوتا ہے۔ اس طرح یہ ایمانیات اپنے اندر وہ تمام خوبیاں مع شیء رائد رکھتے ہیں جو دوسرے مذہبی اور دنیوی ایمانیات میں جدا جدا پائی جاتی ہیں، اور اُن تمام خرابیوں سے پاک ہیں جو مختلف مذہبی اور دنیوی ایمانیات میں موجود ہیں۔

تہذیب اسلامی میں ایمان کی اہمیت

یہ اُس تہذیب کا ایک مجمل خاکہ ہے جس کو اسلام نے قائم کیا ہے۔ اگر ہم تمثیل کے پیرایہ میں اس کو ایک عمارت فرض کریں، تو یہ ایک ایسی عمارت ہے جس کو مستحکم کرنے کے لئے نہایت گہری نیوکھودی گئی، پھر چھانٹ چھانٹ کر پختہ اینٹیں مہتائی گئیں اور ان کو بہترین چونے سے پیوستہ کر دیا گیا، پھر عمارت اس شان کے ساتھ بنائی گئی کہ بلندی میں آسمان تک اٹھتی چلی جائے اور وسعت میں آفاق پر پھیلتی جائے، مگر اس وسعت و رفعت کے باوجود اسکے ارکان میں ذرا تزلزل واقع نہ ہو اور اس کی دیواریں اور اس کے ستون چٹان کی سی مضبوطی کے ساتھ قائم رہیں۔ اس عمارت کے دروازے اور روشن دان اس طرز پر بنائے گئے ہیں کہ باہر کی روشنی اور صاف ہوا کو بخوبی داخل ہونے دیتے ہیں، مگر گھوٹا اور خس و خاشاک اور باد و باران کو داخل ہونے سے روک دیتے ہیں۔ یہ تمام خوبیاں جو اس عمارت میں پیدا ہوئی ہیں ایک ہی چیز

بدولت ہیں، اور وہ ایمان ہے۔ وہی اس کی بنیادیں استوار کرتا ہے۔ وہی رڑی اور ناکارہ مواد کو چھانٹ کر عمدہ مواد اخذ کرتا ہے۔ وہی مواد خام کو پکا کر پختہ اینٹیں تیار کرتا ہے۔ وہی ان اینٹوں کو پیوستہ کر کے ایک بنیاد مرموص بناتا ہے۔ اسی پر عمارت کی وسعت و رفعت اور استحکام کا انحصار ہے۔ وہی اس کو پھیلاتا بھی ہے، بلند بھی کرتا ہے، مضبوط بھی کرتا ہے، بیرونی مفسدات سے اس کی حفاظت بھی کرتا ہے اور پاکیزہ چیزوں کو اس میں داخل ہونے کا موقع بھی دیتا ہے۔ پس ایمان اس عمارت کی جان ہے۔ اگر یہ نہ ہو تو اس کا قائم رہنا کیسا، وجود میں آنا ہی محال ہے۔ اور اگر یہ ضعیف ہو تو اس کے معنی یہ ہیں کہ عمارت کی بنیادیں کمزور، اس کی اینٹیں بودی، اس کا چونا خراب، اس کے ارکان متزلزل ہیں، اس کے اجزاء میں پیوستگی نہیں، اس میں پھیلنے اور بلند ہونے کی صلاحیت نہیں، اس میں بیرونی مفسدات کو روکنے اور اپنی پاکیزگی و نظافت کو محفوظ رکھنے کی قوت نہیں۔

غرض ایمان کا عدم اسلام کا عدم ہے، ایمان کا ضعف اس کا ضعف ہے، اور ایمان کی قوت اس کی قوت۔ پھر چونکہ اسلام محض ایک مذہب ہی نہیں بلکہ اخلاق، تہذیب، معاشرت، تمدن سیاست سب کچھ ہے، اس لئے ایمان کی حیثیت اس نظام میں صرف مذہبی عقیدہ ہی کی نہیں ہے، بلکہ اسی پر افراد کے اخلاق اور انکی سیرت کا بھی انحصار ہے۔ وہی ان کے معاملات کی درستی کا بھی ذمہ دار ہے۔ وہی ان کو جوڑ کر ایک قوم بھی بناتا ہے۔ وہی ان کی قومیت اور ان کی تہذیب کی محافظت بھی کرتا ہے۔ وہی ان کے تمدن، ان کی معاشرت، اور ان کی سیاست کا مایہ خمیر بھی ہے۔ اُس کے بغیر

اسلام نہ صرف ایک ”مذہب“ کی حیثیت سے قائم نہیں ہو سکتا بلکہ بحیثیت ایک تہذیب و تمدن اور نظام سیاسی کے بھی قائم نہیں ہو سکتا۔ ایمان ضعیف ہو تو یہ محض مذہبی عقیدہ کا صنعت نہیں ہے، بلکہ اس کے معنی یہ ہیں کہ مسلمانوں کے اخلاق خراب ہو جائیں، ان کی سیرتیں کمزور ہو جائیں، ان کے معاملات بگڑ جائیں، ان کے معاشرت اور ان کے تمدن کا نظام درہم برہم ہو جائے، ان کے درمیان قومیت کا رشتہ ٹوٹ جائے، اور وہ ایک آزاد اور با عزت اور طاقتور قوم کی حیثیت سے زندہ نہ رہ سکیں۔ یہی وجہ ہے کہ اسلام میں ایمان ہی پر اسلام و کفر کا مدار رکھا گیا ہے اور وہی نظام اسلامی میں داخل ہونے کی شرط اولین ہے۔ سب سے پہلے انسان کے سامنے ایمان ہی پیش کیا جاتا ہے۔ اگر اس نے ایمان کو قبول کر لیا تو اُمتِ مسلمہ میں داخل ہو گیا، مسلمانوں کی معاشرت، تمدن، سیاست، سب میں برابر کا شریک ہو گیا اور تمام احکام، حدود اور قوانین اس سے متعلق ہو گئے، لیکن اگر اس نے ایمان کو قبول نہیں کیا تو وہ دائرۃ اسلامی میں کسی حیثیت سے داخل نہیں ہو سکتا، اسلام کا کوئی حکم اور کوئی قانون اس پر نافذ نہ ہوگا، اور مسلمانوں کی جماعت میں وہ کسی طرح شریک نہ ہو سکے گا، کیونکہ اس نظام میں اس کی کھپت قطعاً محال ہے، اور اس کے قوانین و حدود کے پابندی وہ کر ہی نہیں سکتا۔

نفاق کا خطرہ

جو لوگ دعوتِ ایمان کو علانیہ رد کر دیں اُن کا معاملہ تو صاف ہے ان کے اور مسلمانوں کے درمیان کفر و ایمان کی سرحد اتنی واضح اور نمایاں ہے کہ وہ دائرۃ اسلامی میں داخل ہو کر کوئی نخل برپا نہیں کر

کر سکتے مگر وہ لوگ جو مومن نہیں، اور ایمان کا اظہار کر کے مسلمانوں کی جماعت میں گھس جاتے ہیں، اور وہ جن کے دلوں میں شک کی بیماری ہے، اور وہ جو ضعیف الایمان ہیں، ان کا وجود نظام اسلامی کے لئے نہایت خطرناک ہے۔ کیونکہ وہ اسلام کے دائرے میں تو داخل ہو جاتے ہیں، مگر اسلامی اخلاق اور اسلامی سیرت اختیار نہیں کرتے، اسلامی قوانین کا اتباع اور حدودِ الہی کی پابندی نہیں کرتے، اپنے خراب اخلاق و اعمال سے مسلمانوں کے تمدن و تہذیب کو خراب کر دیتے ہیں، اپنے دلوں کے کھوٹ سے مسلمانوں کی قومیت اور سیاسی حرمت کی جڑیں کھوکھلی کر دیتے ہیں، اور ہر اس فتنے کے اٹھانے اور بھڑکانے میں حصہ لیتے ہیں جو اسلام کے خلاف اندر یا باہر سے برپا ہوتا ہے۔ قرآن مجید میں ایسے لوگوں کو منافق کہا گیا ہے، اور وہ تمام خطرات ایک ایک کر کے بیان کیئے گئے ہیں جو اسلامی جماعت میں ان کے داخل ہو جانے سے پیدا ہوتے ہیں۔

ان کی صفت یہ ہے کہ ایمان کا دعویٰ کرتے ہیں مگر حقیقت میں مومن نہیں ہوتے۔

مَنْ يَقُولُ ۲ مَتَّابًا لِلَّهِ ۱ وَبِالْيَوْمِ الْآخِرِ وَمَا

هُم بِمُؤْمِنِينَ۔ (البقرہ-۲)

» جو کہتے ہیں کہ ہم اللہ اور یومِ آخر پر ایمان لائے، مگر

وہ ایمان لانے والے نہیں ہیں۔

وہ مسلمانوں سے مسلمانوں کی سی باتیں کرتے ہیں اور کافروں سے کفار کی سی۔

وَإِذْ يَقُولُ الَّذِينَ ۲ آمَنُوا ۱ قَالُوا ۲ مَتَّابًا وَإِذَا

خَلُّوا إِلَىٰ شَيْطَانِهِمْ قَالُوا إِنَّمَا مَعَكُمْ۔

(البقرہ - ۲)

”جب وہ ایمان لانے والوں سے ملے تو کہا کہ ہم ایمان

لے آئے، اور جب اپنے شیاطین کے پاس گئے تو بولے

کہ ہم تو تمہارے ساتھ ہیں۔“

وہ آیات الہی کا مذاق اڑاتے اور ان میں شکوک کا اظہار

کرتے ہیں۔

إِذَا سَمِعْتُمْ آيَاتِ اللَّهِ يَكْفُرُ بِهَا وَيُسْتَهْزَأُ

بِهَا فَلَا تَعْتَدُوا مَعَهُمْ۔ (النساء - ۲۰)

”جب تم سنو کہ اللہ کی آیات کا انکار کیا جاتا ہے اور ان

کا مذاق اڑایا جاتا ہے تو ان کے ساتھ نہ بیٹھو۔“

وہ مذہبی فرائض سے جی پڑاتے ہیں، اور اگر ادا کرتے بھی

ہیں تو مجبوراً محض مسلمانوں کو دکھانے کے لیے، ورنہ حقیقتاً ان

کے دل احکام الہی کی اطاعت سے منحرف ہوتے ہیں۔

وَإِذَا قَامُوا إِلَى الصَّلَاةِ قَامُوا كَسَالَىٰ

يُرَأَوْنَ النَّاسَ وَلَا يُذَكَّرُونَ اللَّهُ إِلَّا قَلِيلًا

مُذَبِّذِينَ بَيْنَ بَيْنَ ذَلِكَ لَا إِلَىٰ هَؤُلَاءِ وَلَا إِلَىٰ

هَؤُلَاءِ۔ (النساء - ۲۱)

”اور جب وہ نماز کے لیے کھڑے ہوتے ہیں تو بادل

نخواستہ کھڑے ہوتے ہیں۔ محض لوگوں کو دکھاتے ہیں۔ خدا

کو یاد نہیں کرتے، اور اگر کرتے بھی ہیں تو کم۔ وہ بیچ بیچ

مذذب ہیں، نہ پورے ادھر ہیں نہ پورے ادھر۔“

وَلَا يَأْتُونَ الصَّلَاةَ إِلَّا وَهُمْ كَسَالَىٰ وَلَا



”وہ بُرائی کا حکم دیتے اور بھلائی سے روکتے ہیں اور اپنے ہاتھ نیک کاموں سے کھینچے رہتے ہیں۔ وہ خدا کو مجبور گئے اس لئے خدا نے بھی ان کو بھلا دیا“

وَذُوَالْوَتَنِ كَفَرُوا كَمَا كَفَرُوا فَتَكُونُونَ

سَوَاءٌ۔ (النساء۔ ۱۲)

”وہ چاہتے ہیں کہ کاش تم بھی کفر کرو جیسا انہوں نے کفر

کیا تاکہ تم اور وہ برابر ہو جائیں“

وہ مسلمانوں کے ساتھ اسی وقت تک ہیں جب تک انکا فائدہ ہے۔ جہاں فائدہ کم ہوا اور انہوں نے قوم کا ساتھ چھوڑا۔

وَمِنْهُمْ مَن يَلِيكَ فِي الصَّدَقَاتِ فَإِن

أَعْطُوا مِنْهَا رَضُوا وَإِن لَّمْ يُعْطُوا مِنْهَا إِذَا

هُمُ يَسْخَطُونَ۔ (التوبہ۔ ۷)

”ان میں سے بعض صدقات کی تقسیم میں بچھ پر طعن زنی

کرتے ہیں۔ اگر ان کو صدقات میں سے دیا گیا تو خوش ہو گئے

اور نہ دیا گیا تو بگڑ گئے“

جب اسلام اور مسلمانوں پر مصیبت کا وقت آتا ہے۔ تو وہ جنگ سے انکار کر دیتے ہیں، کیونکہ حقیقت میں نہ تو ان کو اسلام سے محبت ہوتی ہے کہ اس کے لئے کوئی قربانی کریں، نہ وہ اس قربانی پر کسی اجر کے قائل ہوتے ہیں، نہ ان کو اسلام کی حقانیت کا یقین ہوتا ہے کہ اس کی تائید میں جانیں لڑانے پر آمادہ ہوں۔ وہ طرح طرح سے اپنی جان بچانے کی کوشش کرتے ہیں، اور اگر جنگ میں شریک بھی ہوتے ہیں تو بادلِ نخواستہ، بلکہ ان کی شرکت مسلمانوں کے لئے قوت کے بجائے ضعف کا سبب بن جاتی ہے۔ ان کی

اس کیفیت کو سورہ آل عمران (رکوع ۱۲-۱۷) سورہ نساء (رکوع ۱-۱۱) اور سورہ توبہ (رکوع ۷-۱۱-۱۲) اور سورہ احزاب (رکوع ۲) میں تفصیل کے ساتھ بیان کیا گیا ہے۔

ان کے سب سے زیادہ خطرناک صفت یہ ہے کہ جب مسلمانوں پر مصیبت آتی ہے تو کفار سے مل جاتے ہیں۔ ان کو خبریں پہنچاتے ہیں، ان سے ہمدردی کرتے ہیں، مسلمانوں کی مصیبت پر خوش ہوتے ہیں، اپنی قوم سے غداری کر کے کفار سے اعزاز و مناصب حاصل کرتے ہیں، ہر فتنہ جو اسلام کے خلاف اٹھتا ہے اس میں سب سے آگے بڑھ کر حصّہ لیتے ہیں، اور مسلمانوں کی جماعت میں تفرقہ ڈالنے کے لئے سازشیں کرتے رہتے ہیں ان صفات کو بھی آل عمران، نساء، توبہ، احزاب، اور منافقون میں مفصلاً بیان کیا گیا ہے۔

اس سے اچھی طرح اندازہ کیا جاسکتا ہے کہ نظام اسلامی کے قیام و بقا و استحکام کے لئے صحیح اور خالص ایمان ناگزیر ہے ایمان کی کمزوری اس نظام کو جڑ سے لے کر آخری شاخ تک کھوکھلا کر دیتی ہے اور اس کے خطرناک اثرات سے اخلاق، معاشرت، تمدن، تہذیب، سیاست کوئی چیز نہیں بچ سکتی۔

زندگی بعد موت

موت کے بعد کوئی دوسری زندگی ہے یا نہیں؟ اور ہے تو کیسی ہے؟ یہ سوال حقیقت میں ہمارے علم کی رسائی سے دور ہے کہ ہمارے پاس وہ آنکھیں نہیں، جن سے ہم موت کی سرحد کے اُس پار جھانک کر دیکھ سکیں، کہ وہاں کیا ہے اور کیا نہیں ہے۔ ہمارے پاس وہ کان نہیں، جن سے ہم ادھر کی کوئی آواز سن سکیں۔ ہم کوئی ایسا آلہ بھی نہیں رکھتے، جس کے ذریعے سے تحقیق کے ساتھ معلوم کیا جاسکے کہ ادھر کُھ ہے یا کُھ نہیں ہے۔ لہذا جہاں تک سائنس کا تعلق ہے، یہ سوال اس کے دائرے سے قطعی خارج ہے۔ جو شخص سائنس کا نام لے کر کہتا ہے کہ موت کے بعد کوئی زندگی نہیں ہے وہ بالکل ایک غیر سائنٹیفک بات کہتا ہے۔ سائنس کی نوع سے نہ تو یہ کہا جاسکتا ہے کہ کوئی زندگی ہے اور نہ یہ کہ کوئی زندگی نہیں ہے۔ جب تک ہم کوئی یقینی ذریعہ علم نہیں پاتے، کم از کم اس وقت تک تو صحیح سائنٹیفک رویہ یہی ہو سکتا ہے کہ ہم زندگی کے بعد موت کا نہ انکار کریں نہ اقرار۔

مگر کیا عملی زندگی میں ہم اس سائنٹیفک رویے کو نباہ سکتے ہیں؟ شاید نہیں، بلکہ یقیناً نہیں۔ عقل حیثیت سے تو یہ ممکن ہے کہ جب ایک چیز کو جاننے کے ذرائع ہمارے پاس نہ ہوں، تو اُس کے متعلق ہم نفی، اور اثبات دونوں سے پرہیز کریں، لیکن جب اسی چیز کا تعلق ہماری عملی زندگی سے ہو، تو ہمارے لیے اس کے سوا کوئی چارہ

نہیں رہتا کہ یا تو انکار پر اپنا طرزِ عمل قائم کریں، یا اقرار پر۔ مثلاً ایک شخص سے جس سے آپ واقف نہیں ہیں، اگر اس کے ساتھ آپ کا کوئی معاملہ درپیش نہ ہو، تو آپ کے لئے یہ ممکن ہے کہ اسکے ایماندار ہونے یا نہ ہونے کے بارے میں کوئی حکم نہ لگائیں، لیکن جب آپ کو اس سے معاملہ کرنا ہو، تو آپ مجبور ہیں کہ یا تو اُسے ایماندار سمجھ کر معاملہ کریں، یا بے ایمان سمجھ کر۔ اپنے ذہن میں آپ ضرور یہ خیال کر سکتے ہیں کہ جب تک اس کا ایماندار ہونا یا نہ ہونا ثابت نہ ہو جائے، اُس وقت تک ہم شک کے ساتھ معاملہ کریں گے، مگر اس کی ایمانداری کو مشکوک سمجھتے ہوئے، جو معاملہ آپ کریں گے، عملاً اس کی صورت وہی تو ہوگی جو اس کی ایمانداری کا انکار کرنے کی صورت میں ہو سکتی تھی۔ لہذا فی الواقع انکار اور اقرار کے درمیان شک کی حالت صرف ذہن ہی میں ہو سکتی ہے۔ عملی رویہ کبھی شک پر قائم نہیں ہو سکتا۔ اس کے لئے تو اقرار یا انکار بہر حال ناگزیر ہے۔

یہ بات تھوٹے ہی غور و فکر سے آپ کی سمجھ میں آ سکتی ہے کہ زندگی بعد موت کا سوال محض ایک فلسفیانہ سوال نہیں ہے، بلکہ ہماری عملی زندگی سے اس کا بہت گہرا تعلق ہے۔ دراصل ہمارے اخلاقی رویے کا سارا انحصار ہی اس سوال پر ہے۔ اگر میرا یہ خیال ہو کہ زندگی جو کچھ ہے بس یہی دُنیوی زندگی ہے، اور اس کے بعد کوئی دوسری زندگی نہیں ہے، تو میرا اخلاقی رویہ ایک طرح کا ہوگا۔ اگر میں یہ خیال رکھتا ہوں کہ اس کے بعد ایک دوسری زندگی بھی ہے جس میں مجھے اپنی موجودہ زندگی کا حساب دینا ہوگا، اور وہاں میرا اچھا یا بُرا انجام میرے یہاں کے اعمال پر منحصر ہوگا، تو یقیناً میرا

اخلاقی طرز عمل بالکل ایک دوسری ہی طرح کا ہوگا۔ اس کی مثال یوں سمجھیے، جیسے ایک شخص یہ سمجھتے ہوئے سفر کر رہا ہے کہ اُسے بس یہاں سے کراچی تک جانا ہے، اور کراچی پہنچ کر نہ صرف یہ کہ اس کا سفر ہمیشہ کے لئے ختم ہو جائے گا، بلکہ وہ وہاں پولیس اور عدالت اور ہر اُس طاقت کی دسترس سے باہر ہوگا، جو اس سے کسی قسم کی باز پرس کر سکتی ہو۔ برعکس اس کے ایک دوسرا شخص یہ سمجھتا ہے کہ یہاں سے کراچی تک تو اس کے سفر کی صرف ایک ہی منزل ہے۔ اس کے بعد اُسے سمندر پار ایک ایسے ملک میں جانا ہوگا، جہاں کا بادشاہ وہی ہے جو پاکستان کا بادشاہ ہے، اور اس بادشاہ کے دفتر میں میرے اس پورے کارنامے کا خفیہ ریکارڈ موجود ہے جو میں نے پاکستان میں انجام دیا ہے، اور وہاں میرے ریکارڈ کو جانچ کر فیصلہ کیا جائے گا کہ میں اپنے کام کے لحاظ سے کس وجہ کا مستحق ہوں۔ آپ باآسانی اندازہ کر سکتے ہیں کہ ان دونوں شخصوں کا طرز عمل کس قدر ایک دوسرے سے مختلف ہوگا۔ پہلا شخص یہاں سے کراچی تک کے سفر کی تیاری کرے گا، اور دوسرے کی تیاری بعد کی طویل منزلوں کے لئے بھی ہوگی۔ پہلا شخص یہ سمجھے گا کہ نفع یا نقصان جو کچھ بھی ہے کراچی پہنچنے تک ہے، آگے کچھ نہیں، اور دوسرا یہ خیال کرے گا کہ اصل نفع و نقصان سفر کے پہلے مرحلے میں نہیں ہے، بلکہ آخری مرحلے میں ہے۔ پہلا شخص اپنے افعال کے صرف انہی نتائج پر نظر رکھے گا جو کراچی تک کے سفر میں نکل سکتے ہیں۔ لیکن دوسرے شخص کی نگاہ ان نتائج پر ہوگی، جو سمندر پار دوسرے ملک میں پہنچ کر نکلیں گے۔ ظاہر ہے کہ ان دونوں شخصوں کے طرز عمل کا یہ فرق براہِ راست نتیجہ ہے ان کی اس رائے کا جو وہ اپنے سفر کی نوعیت کے

متعلق رکھتے ہیں۔ ٹھیک اسی طرح ہماری اخلاقی زندگی میں بھی وہ عقیدہ فیصلہ کن اثر رکھتا ہے جو ہم زندگی بعد موت کے بارے میں رکھتے ہیں۔ عمل کے میدان میں جو قدم بھی ہم اٹھائیں گے، اسکی سمت کا تعین اس بات پر منحصر ہوگا کہ آیا ہم اسی زندگی کو پہلی اور آخری زندگی سمجھ کر کام کر رہے ہیں، یا کسی بعد کی زندگی اور اسکے نتائج کو ملحوظ رکھتے ہیں۔ پہلی صورت میں ہمارا قدم ایک سمت اٹھے گا اور دوسری صورت میں اس کی سمت بالکل مختلف ہوگی۔

اس سے معلوم ہوا کہ زندگی بعد موت کا سوال محض ایک عقلی اور فلسفیانہ سوال نہیں ہے، بلکہ عملی زندگی کا سوال ہے، اور جب بات یہ ہے تو ہمارے لئے اس معاملے میں شک اور تردید کے مقام پر ٹھہرنے کا کوئی موقع نہیں۔ شک کے ساتھ جو رویہ ہم زندگی میں اختیار کریں گے، وہ بھی لامحالہ انکار ہی کے رویے جیسا ہوگا۔ لہذا بہر حال ہم اس امر کا تعین کرنے پر مجبور ہیں کہ آیا موت کے بعد کوئی اور زندگی ہے یا نہیں، اگر سائنس اس کے تعین میں بھی ہماری مدد نہیں کرتا، تو ہمیں عقلی استدلال سے مدد لینی چاہیے۔

اچھا عقلی استدلال کے لئے ہمارے پاس کیا مواد ہے؟

ہمارے سامنے ایک تو خود انسان ہے، اور دوسرے یہ نظام کائنات ہم انسان کو اس نظام کائنات کے اندر رکھ کر دیکھیں گے کہ جو کچھ انسان میں ہے، آیا اس کے سارے مقتضیات اس نظام میں پورے ہو جاتے ہیں، یا کوئی چیز بچی رہ جاتی ہے، جس کے لئے کسی دوسری نوعیت کے نظام کی ضرورت ہو۔

دیکھئے، انسان ایک تو جسم رکھتا ہے، جو بہت سے معدنیات، نمکیات، پانی اور گیہوں کا مجموعہ ہے۔ اس کے جواب کائنات کے

اندر بھی مٹی، پتھر، دھاتیں، نمک، گیسوں، دریا اور اسی بنا جنس کی دوسری چیزیں موجود ہیں۔ ان چیزوں کو کام کرنے کے لئے قوانین کی ضرورت ہے، وہ سب کائنات کے اندر کار فرما ہیں، اور جس طرح وہ باہر کی فضا میں پہاڑوں، دریاؤں اور ہواؤں کو اپنے حصے کا کام پورا کرنے کا موقع دے رہے ہیں، اسی طرح انسانی جسم کو بھی لہذا ان قوانین کے تحت کام کرنے کا موقع حاصل ہے۔

پھر انسان ایک ایسا وجود ہے، جو گرد و پیش کی چیزوں سے غذائے کر بڑھتا اور نشوونما حاصل کرتا ہے۔ اسی جنس کے درخت، پودے، اور گھاس پھوس کائنات میں بھی موجود ہیں، اور وہ قوانین بھی یہاں پائے جاتے ہیں، جو نشوونما پلنے والے اجسام کے لئے درکار ہیں۔

پھر انسان ایک زندہ وجود ہے، جو اپنے ارادے سے حرکت کرتا ہے، اپنی غذا خود اپنی کوشش سے فراہم کرتا ہے، اپنے نفس کی آپ حفاظت کرتا ہے، اور اپنی نوع کو باقی رکھنے کا انتظام کرتا ہے۔ کائنات میں اس جنس کی بھی دوسری بہت سی قسمیں موجود ہیں۔ خشکی، تری اور ہوا میں بے شمار حیوانات پائے جاتے ہیں اور وہ قوانین بھی تمام و کمال یہاں کار فرما ہیں، جو ان زندہ ہستیوں کے پورے دائرہ عمل پر حاوی ہونے کے لئے کافی ہیں۔

ان سب سے اوپر انسان ایک اور نوعیت کا وجود بھی رکھتا ہے، جس کو ہم اخلاقی وجود کہتے ہیں، اس کے اندر نیکی اور بدی کرنے کا شعور ہے، نیکی اور بدی کی تمیز ہے، نیکی اور بدی کرنے کی قوت ہے، اور اس کی فطرت یہ مطالبہ کرتی ہے کہ نیکی کا اچھا اور بُرا نتیجہ ظاہر ہو اور وہ ظلم اور انصاف، سچائی اور جھوٹ، سچائی اور ناحق،

رحم اور بے رحمی، احسان اور احسان فراموشی، فیاضی اور بخل، امانت اور خیانت اور ایسی ہی مختلف اخلاقی صفات کے درمیان فرقہ کرتا ہے۔ یہ صفات عملاً اس کی زندگی میں پائی جاتی ہیں، اور یہ محض خیالی چیزیں نہیں ہیں، بلکہ بالفعل ان کے اثرات انسانی تمدن پر مرتب ہوتے ہیں۔ لہذا انسان جس فطرت پر پیدا ہوا ہے، اس کا شدت کے ساتھ یہ تقاضا ہے کہ جس طرح اس کے افعال کے طبعی نتائج رونما ہوتے ہیں، اسی طرح اخلاقی نتائج بھی رونما ہوں۔

مگر نظام کائنات پر گہری نگاہ ڈال کر دیکھئے، کیا اس نظام میں انسانی افعال کے اخلاقی نتائج پوری طرح رونما ہو سکتے ہیں؟ میں آپ کو یقین دلاتا ہوں کہ یہاں اس کا امکان نہیں ہے، اس لئے کہ یہاں کم از کم ہمارے علم کی حد تک کوئی دوسری ایسی مخلوق نہیں پائی جاتی جو اخلاقی وجود رکھتی ہو۔ سارا نظام کائنات طبعی قوانین کے ماتحت چل رہا ہے۔ اخلاقی قوانین کسی طرف کارفرما نظر نہیں آتے، یہاں روپے میں وزن اور قیمت ہے مگر سچائی میں نہ وزن ہے نہ قیمت۔ یہاں آم کی گٹھلی سے ہمیشہ آم پیدا ہوتا ہے مگر حتیٰ پرستی کا بیج بونے والے پر کبھی پھولوں کی بارش ہوتی ہے، اور کبھی بلکہ اکثر جوتیوں کی۔ یہاں مادی عناصر کے لئے مقرر قوانین ہیں جن کے مطابق ہمیشہ مقرر نتائج نکلتے ہیں۔ مگر اخلاقی عناصر کے لئے کوئی مقرر قانون نہیں ہے کہ ان کی فعلیت سے ہمیشہ مقرر نتیجہ نکل سکے۔ طبعی قوانین کی فرماں روائی کے سبب سے اخلاقی نتائج کبھی تو نکل ہی نہیں سکتے، کبھی نکلتے ہیں تو صرف اس حد تک جس کی اجازت طبعی قوانین دے دیں، اور بار بار ایسا بھی ہوتا ہے کہ اخلاق ایک فعل سے ایک خاص نتیجہ نکلنے کا تقاضا کرتا ہے، مگر طبعی قوانین کی

مداخلت سے نتیجہ بالکل برعکس نکل آتا ہے۔ انسان نے خود اپنے تمدنی و سیاسی نظام کے ذریعے سے تھوڑی سی کوشش اس امر کی ہے کہ انسانی اعمال کے اخلاقی نتائج ایک مقرر ضابطے کے مطابق برآمد ہو سکیں۔ مگر یہ کوشش بہت ہی محدود پیمانے پر ہے اور بحد ناقص ہے۔ ایک طرف طبعی قوانین اس کو محدود اور ناقص بناتے ہیں، اور دوسری طرف انسان کی اپنی بہت سی کمزوریاں اس نظام کے نقائص میں اور زیادہ اضافہ کرتی ہیں۔

میں اپنے مدعا کی توضیح چند مثالوں سے کروں گا۔ دیکھئے، ایک شخص اگر کسی دوسرے شخص کا دشمن ہو، اور اس کے گھر میں آگ لگادے تو اس کا گھر جل جائے گا۔ یہ اس کے افعال کا طبعی نتیجہ ہے، اس کا اخلاقی نتیجہ یہ ہونا چاہیے کہ اس شخص کو اتنی ہی سزا ملے جتنا اُس نے ایک خاندان کو نقصان پہنچایا ہے، مگر اس نتیجے کا ظاہر ہونا اس بات پر موقوف ہے کہ آگ لگانے والے کا سراغ ملے، وہ پولیس کے ہاتھ آسکے، اس پر مجرم ثابت ہو، عدالت پوری طرح اندازہ کر سکے کہ آگ لگنے سے اس خاندان کو اور اُسکی آئندہ نسلوں کو ٹھیک ٹھیک کتنا نقصان پہنچا ہے، اور پھر انصاف کے ساتھ اس مجرم کو اتنی ہی سزا دے۔ اگر ان شرطوں میں سے کوئی شرط بھی پوری نہ ہو، تو اخلاقی نتیجہ یا تو بالکل ہی ظاہر نہ ہوگا یا اس کا صرف ایک تھوڑا سا حصہ ظاہر ہو کر رہ جائے گا، اور یہ بھی ممکن ہے کہ اپنے حریف کو برباد کر کے وہ شخص دُنیا میں مزے سے پھولتا پھلتا رہے۔

اس سے بڑے پیمانے پر ایک اور مثال لیجئے۔ چند اشخاص اپنی قوم میں اثر پیدا کرتے ہیں، اور ساری قوم ان کے کہے پر چلنے

لگتی ہے۔ اس ہیزیشن سے فائدہ اٹھا کر وہ لوگوں میں قوم پرستی کا اشتعال اور ملک گیری کا جذبہ پیدا کرتے ہیں، گروہی مش کی قوموں سے جنگ چھیڑ دیتے ہیں، کھوکھا آدمیوں کو بلاک کرتے ہیں، ملک کے ملک تباہ کر ڈالتے ہیں، کروڑوں انسانوں کو ذلیل اور پست زندگی بسر کرنے پر مجبور کرتے ہیں، اور انسانی تاریخ پر افسانے کے کاروائیوں کا ایسا زبردست اثر پڑتا ہے جس کا سلسلہ آئندہ سینکڑوں برس تک پشت در پشت اور نسل در نسل پھیلتا جائے گا۔ کیا آپ سمجھتے ہیں کہ چند اشخاص، جس جرم عظیم کے مرتکب ہوئے ہیں، اس کی مناسب اور منصفانہ سزا ان کو کبھی اس دنیوی زندگی میں مل سکتی ہے؟ ظاہر ہے کہ اگر ان کی بوٹیاں بھی نوح ڈالی جائیں، اگر انکو زندہ جلا ڈالا جائے یا کوئی اور ایسی سزا دی جائے جو انسان کے بس میں ہے، تب بھی کسی طرح وہ اس نقصان کے برابر سزا نہیں پاسکتے جو انہوں نے کروڑوں انسانوں کو اور ان کی آئندہ بے شمار نسلوں کو پہنچایا ہے۔ موجودہ نظام کائنات جن طبیعی قوانین پر چل رہا ہے، ان کے تحت کسی طرح یہ ممکن ہی نہیں ہے کہ وہ اپنے جرم کے برابر سزا پاسکیں۔

اسی طرح ان نیک انسانوں کو ایسے جہنوں نے نوری انسانی کو حق اور راستی کی تعلیم دی، اور ہدایت کی روشنی دکھائی، جن کے فیض سے بے شمار انسانی نسلیں صدیوں سے فائدہ اٹھاتی ہیں، اور نہ معلوم آئندہ کتنی صدیوں تک اٹھاتی چلی جائیں گی۔ کیا یہ ممکن ہے کہ ایسے لوگوں کی خدمات کا پورا صلہ ان کو اس دُنیا میں مل سکے؟ کیا آپ تصور کر سکتے ہیں کہ موجودہ طبیعی قوانین کی حدود کے اندر ایک شخص اپنے اس عمل کا پورا صلہ حاصل کر سکتا ہے، جس کا رد عمل اس کے

مرنے کے بعد ہزاروں برس تک اور بے شمار انسانوں تک پھیل گیا ہو؟

جیسا کہ میں ابھی بیان کر چکا ہوں، اول تو موجودہ نظام کائنات جن قوانین پر چل رہا ہے ان کے اندر اتنی گنجائش ہی نہیں ہے کہ انسانی افعال کے اخلاقی نتائج پوری طرح مرتب ہو سکیں، دوسرے یہاں چند سال کی زندگی میں انسان جو عمل کرتا ہے، اسکے رد عمل کا سلسلہ اتنا وسیع ہوتا ہے، اور اتنی مدت تک جاری رہتا ہے کہ صرف اسی کے پورے نتائج وصول کرنے کے لئے ہزاروں بلکہ لاکھوں برس کی زندگی درکار ہے، اور موجودہ قوانین قدرت کے ماتحت انسان کو اتنی زندگی ملنی ناممکن ہے۔ اس سے معلوم ہوا کہ انسانی ہستی کے خاکی، عضوی اور حیوانی عناصر کے لئے تو موجودہ طبعی دنیا (Physical World) اور اس کے طبعی قوانین کافی ہیں، مگر اس کے اخلاقی عنصر کے لئے یہ دنیا بالکل ناکافی ہے۔ اس کے لئے ایک دوسرا نظام عالم درکار ہے جس میں حکمراں قانون (Governing Law) اخلاق کا قانون ہو، اور طبعی قوانین اس کے ماتحت محض مددگار کی حیثیت سے کام کریں، جسمیں زندگی محدود نہ ہو، بلکہ غیر محدود ہو، جس میں وہ تمام اخلاقی نتائج جو یہاں مرتب ہونے سے رہ گئے ہیں، یا اُلٹے مرتب ہوئے ہیں، اپنی صحیح صورت میں پوری طرح مرتب ہو سکیں، جہاں سونے اور چاندی کے بجائے نیک اور صداقت میں وزن اور قیمت ہو۔ جہاں آگ صرف اُس چیز کو جلائے جو اخلاقاً جلنے کی مستحق ہو، جہاں عیش اس کو ملے جو نیک ہو، اور مصیبت اس کے حصے میں آئے جو بد ہو۔ عقل چاہتی ہے، فطرت مطالبہ کرتی ہے کہ ایسا نظام عالم ضرور

ہونا چاہیئے۔

جہاں تک عقلی استدلال کا تعلق ہے وہ ہم کو صرف ”ہونا چاہیئے“ کی حد تک لے جا کر پھوڑ دیتا ہے۔ اب رہا سوال یہ کہ آیا واقعی کوئی ایسا عالم ہے بھی، تو ہماری عقل اور ہمارا علم، دونوں اس کا حکم نکلنے سے عاجز ہیں۔ یہاں قرآن ہماری مدد کرتا ہے۔ وہ کہتا ہے کہ تمہاری عقل اور تمہاری فطرت جس چیز کا مطالبہ کرتی ہے فی الواقع وہ ہونے والی ہے، موجودہ نظامِ عالم جو طبعی قوانین پر بسا ہے، ایک وقت میں توڑ ڈالا جائے گا، اس کے بعد ایک دوسرا نظام بنے گا، جس میں زمین و آسمان اور ساری چیزیں ایک دوسرے ڈھنگ پر ہوں گی، پھر اللہ تعالیٰ تمام انسانوں کو جو ابتدائے آفرینش سے قیامت تک پیدا ہوئے تھے، دوبارہ پیدا کر دے گا۔ اور ایک وقت ان سب کو اپنے سامنے جمع کر دے گا، وہاں ایک ایک شخص کا، ایک ایک قوم کا اور پوری انسانیت کا ریکارڈ، ہر غلطی اور ہر فروگزاشت کے بغیر محفوظ ہوگا۔ ہر شخص کے ایک ایک عمل کا جتنا ردِ عمل دُنیا میں ہوا ہے، اس کی پوری روداد موجود ہوگی۔ وہ تمام نسلیں گواہوں کے کٹہرے میں حاضر ہوں گی جو اس ردِ عمل سے متاثر ہوئیں۔ ایک ایک ذرہ جس پر انسان کے اقوال و افعال کے نقوش ثبت ہوئے اپنی داستان سنائے گا۔ خود انسان کے ہاتھ اور پاؤں اور آنکھ اور زبان اور تمام اعضاء شہادت دیں گے کہ ان سے اس نے کس طرح کام لیا، پھر اس روداد پر وہ سب سے بڑا حاکم پورے انصاف کے ساتھ فیصلہ کرے گا کہ کون کتنے انعام کا مستحق ہے، اور کون کتنی سزا کا۔ یہ انعام اور یہ سزا دونوں چیزیں اتنے بڑے پیمانے پر ہوں گی جس کا کوئی اندازہ موجودہ نظامِ عالم